

# ਪਰਦੇਸ਼ ਦਾ ਦਿਮਾ

ਸੱਤਵਾਂ ਸਾਲ

Pardes Times Bi-weekly

ਮਾਂ-ਬੋਲੀ ਨੂੰ ਸਮਰਪਿਤ

ਬਲਬੀਰ ਸਿੰਘ ਐਮ.ਏ. ਮੁੱਖ ਸੰਪਾਦਕ

7th year in Publication

www.pardesimes.com

VOL- 7 No. 161 January 09, 2013

E-mail : info@pardesimes.com

Ph.: 510-938-7771,

Fax- 510-740-3520

## ਦਸਵੀਂ ਖਾਤਸ਼ਾਹੀ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਅਵਤਾਰ ਪੁਰਬ ਦੀਆਂ ਲੱਖ ਲੱਖ ਮੁਬਾਰਕਾਂ

### ਅਕਾਲੀ ਦਲ ਤੇ ਘਟਦਾ ਜਾ ਰਿਹਾ ਹੈ ਮੁੱਖ ਮੰਤਰੀ ਦਾ ਦਬਦਬਾ

ਅੰਦਰਲੀ ਖੀੜ ਬਿਆਨ ਕਰਕੇ ਫਿਰ ਮੁੱਕਰ ਵੀ ਗਏ ਬਾਦਲ

ਚੰਡੀਗੜ੍ਹ- ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦਾ ਕਹਿਣਾ ਹੈ ਕਿ ਜਲੰਧਰ ਵਿੱਚ ਪਰਵਾਸੀ ਭਾਰਤੀ ਸੰਮਲੇਨ ਨੂੰ ਸੰਬੋਧਨ ਕਰਦਿਆਂ ਬਿਕਰਮ ਸਿੰਘ ਮਜੀਠੀਆ ਨੂੰ ਮੁਖਾਤਿਬ ਹੁੰਦਿਆਂ ਉਨ੍ਹਾਂ ਜੋ ਕਿਹਾ ਉਹ ਦਿਲ ਦੀਆਂ ਗੱਲਾਂ ਹੀ ਸਨ। ਸ੍ਰੀ ਬਾਦਲ ਨੇ ਕਿਹਾ "ਮੈਂ ਆਪਣੇ ਦਿਲ ਵਿੱਚ ਕਦੇ ਕੋਈ ਗੱਲ ਛੁਪਾ ਕੇ ਨਹੀਂ ਰੱਖੀ ਤੇ ਮੌਕਾ ਮਿਲਦੇ ਹੀ ਸਾਂਝੀ ਕਰ ਲੈਂਦਾ ਹਾਂ। ਨਾਲੇ ਮੈਨੂੰ ਲੁਕਵੀ ਰਾਜਨੀਤੀ ਕਰਨ ਦੀ ਆਦਤ ਨਹੀਂ ਹੈ।" ਸ੍ਰੀ ਬਾਦਲ ਨੇ ਕਿਹਾ ਕਿ ਸਮੇਂ ਮੁਤਾਬਕ ਬੇਸ਼ੱਕ ਸਾਰਾ ਕੁੱਝ ਨਵੀਂ ਖੀੜ ਦੇ ਨੌਜਵਾਨਾਂ ਨੇ ਸੰਭਾਲਣਾ ਹੈ ਜਿਨ੍ਹਾਂ ਵਿੱਚ ਸੁਖਬੀਰ ਸਿੰਘ ਬਾਦਲ, ਬਿਕਰਮ ਸਿੰਘ ਮਜੀਠੀਆ ਅਤੇ ਪਰਮਿੰਦਰ ਸਿੰਘ ਢੀਡਸਾ ਆਦਿ ਹਨ ਪਰ ਸੁਖਦੇਵ ਸਿੰਘ ਢੀਡਸਾ, ਰਣਜੀਤ ਸਿੰਘ ਬ੍ਰਹਮਪੁਰਾ, ਬਲਵਿੰਦਰ ਸਿੰਘ ਭੁੰਦਤ ਆਦਿ ਆਗੂਆਂ ਦੀਆਂ ਕੁਰਬਾਨੀਆਂ ਨੂੰ ਭੁਲਾਇਆ ਨਹੀਂ ਜਾ ਸਕਦਾ। ਮੁੱਖ ਮੰਤਰੀ ਨੇ ਕਿਹਾ ਕਿ ਜਿਨ੍ਹਾਂ ਨੇ ਕੁਰਬਾਨੀਆਂ ਕੀਤੀਆਂ ਹਨ, ਉਨ੍ਹਾਂ ਆਗੂਆਂ ਨੂੰ ਪਹਿਲ ਦਿੱਤੀ ਜਾਣੀ ਚਾਹੀਦੀ ਹੈ। ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਬੇਸ਼ੱਕ ਮਜ਼ਾਕੀਆ ਲਹਿਜੇ ਵਿੱਚ ਸਭ ਕੁਝ ਕਹਿ ਗਏ, ਪਰ ਉਹਨਾਂ ਨੇ ਆਪਣੇ ਅੰਦਰ ਦੀ ਖੀੜ ਨੂੰ ਬਿਆਨ ਕਰਕੇ ਇਹ ਦਰਸਾ ਦਿੱਤਾ ਹੈ ਕਿ ਅਕਾਲੀ ਦਲ ਵਿੱਚ ਹੁਣ ਪੁਰਾਣੇ ਲੀਡਰਾਂ ਦੀ ਵੱਕਤ ਖਤਮ ਹੁੰਦੀ ਜਾ ਰਹੀ ਹੈ। ਸ੍ਰੀ ਬਾਦਲ ਨੇ ਕਿਹਾ ਕਿ ਪਾਰਟੀ ਅੰਦਰਲੀ ਪੁਰਾਣੀ ਖੀੜ ਦੇ ਆਗੂਆਂ ਤੇ ਨਵੀਂ ਖੀੜ ਦੇ ਨੌਜਵਾਨਾਂ ਦਰਮਿਆਨ ਤਾਲਮੇਲ ਬੜਾ ਹੀ ਜ਼ਰੂਰੀ ਹੈ। ਮੁੱਖ ਮੰਤਰੀ ਨੇ ਕਿਹਾ "ਮੈਨੂੰ ਬਿਕਰਮ ਜਾਂ ਹੋਰ ਕਿਸੇ ਨਾਲ

ਕੋਈ ਗਿਲਾ ਨਹੀਂ ਹੈ, ਨਾਲੇ ਬਿਕਰਮ ਨੂੰ ਯੂਥ ਅਕਾਲੀ ਦਲ ਦਾ ਪ੍ਰਧਾਨ ਬਣਾਉਣ ਦੀ ਸਿਫਾਰਿਸ਼ ਤਾਂ ਮੈਂ ਖੁਦ

ਵਿਧਾਨ ਸਭਾ ਚੋਣਾਂ ਦੌਰਾਨ ਹਿੰਦੂ ਵਰਗ ਦੇ ਬਹੁ ਗਿਣਤੀ ਉਮੀਦਵਾਰਾਂ ਦਾ ਜਿੱਤ ਕੇ ਆਉਣਾ ਪਾਰਟੀ ਦੇ ਧਰਮ



ਕੀਤੀ ਸੀ।" ਉਨ੍ਹਾਂ ਮਜ਼ਾਕੀਆ ਲਹਿਜੇ ਵਿੱਚ ਕਿਹਾ, "ਜਿੱਥੋਂ ਤੱਕ ਮੈਨੂੰ ਕੁਰਸੀ ਤੋਂ ਲਾਹੁਣ ਦੀ ਗੱਲ ਹੈ, ਉਹ ਕੰਮ ਤਾਂ ਚਾਹੇ ਸੁਖਬੀਰ ਹੋਵੇ ਜਾਂ ਬਿਕਰਮ, ਕੋਈ ਵੀ ਨਹੀਂ ਕਰ ਸਕਦਾ।" ਉਨ੍ਹਾਂ ਦਾਅਵਾ ਕੀਤਾ ਕਿ ਸ਼੍ਰੋਮਣੀ ਅਕਾਲੀ ਦਲ ਵਿੱਚ ਹਰ ਆਗੂ ਨੂੰ ਮੈਰਿਟ ਦੇ ਆਧਾਰ 'ਤੇ ਰੁਤਬਾ ਮਿਲਦਾ ਹੈ। ਸ੍ਰੀ ਬਾਦਲ ਨੇ ਕਿਹਾ ਕਿ ਮੰਤਰੀ ਮੰਡਲ ਵਿੱਚ ਚੋਣ ਸਿਰਫ ਮੈਰਿਟ 'ਤੇ ਕੀਤੀ ਗਈ ਹੈ। ਉਨ੍ਹਾਂ ਸ਼੍ਰੋਮਣੀ ਅਕਾਲੀ ਦਲ ਨੂੰ ਧਰਮ ਨਿਰਪੱਖ ਕਰਾਰ ਦਿੰਦਿਆਂ ਕਿਹਾ ਕਿ ਦਲ ਦੇ ਪ੍ਰਧਾਨ ਸੁਖਬੀਰ ਸਿੰਘ ਬਾਦਲ ਪਾਰਟੀ ਦੇ ਧਰਮ ਨਿਰਪੱਖ ਅਕਸ ਨੂੰ ਬਰਕਰਾਰ ਰੱਖ ਰਹੇ ਹਨ। ਉਨ੍ਹਾਂ ਕਿਹਾ ਕਿ ਲੰਘੀਆਂ

ਨਿਰਪੱਖ ਹੋਣ ਦਾ ਸਬੂਤ ਹੈ। ਉਨ੍ਹਾਂ ਕਿਹਾ ਕਿ ਸਾਰੇ ਵਰਗਾਂ ਨੂੰ ਸਮਾਨ ਰੱਖਣ ਕਾਰਨ ਹੀ ਉਨ੍ਹਾਂ ਦੀ ਮੁੜ ਸਰਕਾਰ ਬਣੀ ਹੈ।

ਸ੍ਰੀ ਬਾਦਲ ਨੇ ਖੁਲਾਸਾ ਕੀਤਾ ਕਿ ਜਨਵਰੀ 2012 ਦੌਰਾਨ ਹੋਈਆਂ ਵਿਧਾਨ ਸਭਾ ਦੀਆਂ ਚੋਣਾਂ ਦੌਰਾਨ ਉਨ੍ਹਾਂ (ਸ੍ਰੀ ਬਾਦਲ) ਦਾ ਚੋਣ ਮੈਦਾਨ ਵਿੱਚ ਨਿੱਤਰਨ ਦਾ ਕੋਈ ਮਨ ਨਹੀਂ ਸੀ, ਪਰ ਪਾਰਟੀ ਦੀ ਸੀਨੀਅਰ ਲੀਡਰਸ਼ਿਪ ਅਤੇ ਸੁਖਬੀਰ ਬਾਦਲ ਦੇ ਕਹਿਣ 'ਤੇ ਉਹ ਚੋਣ ਲੜੇ। ਉਨ੍ਹਾਂ ਕਿਹਾ, "ਮੈਂ ਹਮੇਸ਼ਾ ਪਾਰਟੀ ਦਾ ਹੁਕਮ ਵਜਾਇਆ ਹੈ। ਸ੍ਰੀ ਬਾਦਲ ਨੇ ਕਿਹਾ ਕਿ ਜੇਕਰ ਪੰਜ ਵਾਰੀ ਮੁੱਖ ਮੰਤਰੀ ਬਣਿਆ ਹਾਂ ਉਹ ਵੀ ਪਾਰਟੀ ਨੇ ਬਣਾਇਆ ਤੇ ਕੋਈ ਸ਼ੱਕ ਨਾਲ ਮੁੱਖ ਮੰਤਰੀ ਨਹੀਂ ਬਣਿਆ।" ਉਹ ਮੁੱਖ ਮੰਤਰੀ ਸੁਖਬੀਰ ਬਾਦਲ ਦੇ ਵਿਕਾਸ ਦੇ ਏਜੰਡੇ ਦੀ ਗੱਲ ਕਰਦਿਆਂ ਸ੍ਰੀ ਬਾਦਲ ਨੇ ਕਿਹਾ, "ਵਿਕਾਸ ਆਪਣੀ ਥਾਂ ਹੈ ਪਰ ਹਰ ਵਰਗ ਦਾ ਭਰੋਸਾ ਜਿੱਤੇ ਬਿਨਾਂ ਸੱਤਾ ਹਾਸਲ ਨਹੀਂ ਕੀਤੀ ਜਾ ਸਕਦੀ।" ਉਨ੍ਹਾਂ ਕਿਹਾ ਕਿ ਪੰਜਾਬ ਵਿੱਚ ਦਲਿਤਾਂ, ਹਿੰਦੂਆਂ, ਈਸਾਈਆਂ ਤੇ ਮੁਸਲਮਾਨਾਂ- ਹਰ ਤਬਕੇ ਦੇ ਲੋਕਾਂ ਦੀ ਵੱਡੀ ਗਿਣਤੀ ਹੈ ਇਸ ਲਈ ਸਰਕਾਰ ਨੂੰ ਸਭਨਾਂ ਵਰਗਾਂ ਦਾ ਭਰੋਸਾ ਜਿੱਤਣਾ ਪੈਂਦਾ ਹੈ।

### ਹੁਣ ਪਾਕਿ ਸਥਿਤ ਗੁਰੂ ਘਰਾਂ ਦੇ ਦਰਸ਼ਨਾਂ ਲਈ ਵੀਜ਼ੇ ਦੀ ਸਮੱਸਿਆ ਨਹੀਂ ਰਹੇਗੀ

ਅੰਮ੍ਰਿਤਸਰ- ਭਾਰਤ-ਪਾਕਿਸਤਾਨ ਵਿਚਾਲੇ ਨਵੀਂ ਵੀਜ਼ਾ ਪ੍ਰਣਾਲੀ 15 ਜਨਵਰੀ ਤੋਂ ਲਾਗੂ ਹੋ ਜਾਵੇਗੀ, ਜਿਸ ਅਨੁਸਾਰ ਸੀਨੀਅਰ ਨਾਗਰਿਕਾਂ ਨੂੰ ਮੌਕੇ 'ਤੇ ਵੀਜ਼ਾ ਮਿਲ ਸਕੇਗਾ। ਇਸ ਸਬੰਧੀ ਅਟਾਰੀ-ਵਾਹਗਾ ਸਰਹੱਦ 'ਤੇ ਬਣੀ ਚੈਕ ਪੋਸਟ 'ਤੇ ਨਵਾਂ ਕਾਊਂਟਰ ਕਾਇਮ ਕੀਤਾ ਜਾ ਰਿਹਾ ਹੈ।

ਇਹ ਨਵਾਂ ਸਮਝੌਤਾ 38 ਸਾਲ ਪਹਿਲਾਂ 1974 ਵਿੱਚ ਹੋਏ ਸਮਝੌਤੇ ਦੀ ਥਾਂ ਲਵੇਗਾ ਅਤੇ 65 ਸਾਲ ਦੀ ਉਮਰ ਦੇ ਵਿਅਕਤੀਆਂ ਨੂੰ ਮੌਕੇ 'ਤੇ ਹੀ ਵੀਜ਼ੇ ਦੀ ਸਹੂਲਤ ਮਿਲੇਗੀ। ਪਾਕਿਸਤਾਨ ਵਾਲੇ ਪਾਸੇ ਸਰਹੱਦ 'ਤੇ ਵੀ ਇਹ ਸਹੂਲਤ ਮਿਲੇਗੀ। ਇਹ ਨਵੀਂ ਸਮਝੌਤਾ ਪ੍ਰਣਾਲੀ ਦੁਵੱਲਾ ਵੀਜ਼ਾ ਸਮਝੌਤਾ 2013 ਰਾਹੀਂ ਹੀ ਦਿੱਤੀ ਜਾ ਰਹੀ ਹੈ।

ਇਮੀਗਰੇਸ਼ਨ ਅਧਿਕਾਰੀਆਂ ਅਨੁਸਾਰ ਇਹ ਸਹੂਲਤ ਹਰੇਕ ਸ਼ਰਤ ਪੂਰੀ ਕਰਨ ਵਾਲੇ ਵਿਅਕਤੀ ਨੂੰ ਸਾਲ ਵਿੱਚ ਦੋ ਵਾਰ ਮਿਲ ਸਕੇਗਾ ਪਰ ਇਸ ਵਿੱਚ 60 ਦਿਨਾਂ ਦਾ ਅੰਤਰ ਹੋਣਾ ਜ਼ਰੂਰੀ ਹੋਵੇਗਾ। ਉਨ੍ਹਾਂ ਕਿਹਾ ਕਿ ਵੀਜ਼ਾ ਲੈਣ ਵਾਲਾ ਵਿਅਕਤੀ ਵੱਧ ਤੋਂ ਵੱਧ 45 ਦਿਨ ਤਕ ਨਹਿਰ ਸਕੇਗਾ। ਇਸ ਦੌਰਾਨ ਉਹ ਆਪਣੀ ਮਰਜ਼ੀ ਦੀਆਂ ਪੰਜ ਥਾਵਾਂ 'ਤੇ ਜਾ-ਆ ਸਕੇਗਾ। ਉਨ੍ਹਾਂ ਇਹ ਸਪੱਸ਼ਟ ਕੀਤਾ ਕਿ ਵੀਜ਼ਾ ਲੈਣ ਵਾਲਾ ਵਿਅਕਤੀ ਪੰਜਾਬ, ਜੰਮੂ-ਕਸ਼ਮੀਰ, ਕੇਰਲਾ ਅਤੇ ਕੁਝ ਹੋਰ ਪਾਬੰਦੀ ਵਾਲੀਆਂ ਥਾਵਾਂ 'ਤੇ ਨਹੀਂ ਜਾ ਸਕੇਗਾ। ਇਸ ਨਵੀਂ ਵੀਜ਼ਾ ਪ੍ਰਣਾਲੀ ਅਧੀਨ ਵੀਜ਼ਾ ਲੈਣ ਵਾਲਾ ਵਿਅਕਤੀ ਨਿਸ਼ਚਿਤ ਕਾਊਂਟਰ 'ਤੇ ਪਾਸਪੋਰਟ ਸਮੇਤ ਇਕ ਵਿਸ਼ੇਸ਼ ਫਾਰਮ ਭਰ ਕੇ ਲੋੜੀਂਦੀ ਫੀਸ, ਜਿਹੜੀ 2 ਅਮਰੀਕੀ ਡਾਲਰਾਂ ਦੇ ਬਰਾਬਰ ਹੋਵੇਗੀ, ਮਗਰੋਂ ਹੀ ਉਹ ਦੂਜੇ ਕਾਊਂਟਰ 'ਤੇ ਬਾਕੀ ਰਸਮੀ ਕਾਰਵਾਈਆਂ ਪੂਰੀਆਂ ਕਰੇਗਾ। ਇਸ ਨਵੀਂ ਵੀਜ਼ਾ ਪ੍ਰਣਾਲੀ ਅਨੁਸਾਰ ਵੀਜ਼ਾ ਲੈਣ ਵਾਲੇ ਨੂੰ ਪੁਲੀਸ ਵੈਰੀਫਿਕੇਸ਼ਨ ਤੋਂ ਛੋਟ ਹੋਵੇਗੀ। ਅਧਿਕਾਰੀਆਂ ਨੇ ਕਿਹਾ ਕਿ ਜੇਕਰ ਕਿਸੇ ਵਿਅਕਤੀ 'ਤੇ ਸ਼ੱਕ ਹੋਵੇਗਾ ਤਾਂ ਉਨ੍ਹਾਂ ਕੋਲ ਉਸ ਨੂੰ ਵੀਜ਼ੇ ਤੋਂ ਇਨਕਾਰ ਕਰਨ ਦਾ ਅਧਿਕਾਰ ਹੋਵੇਗਾ।

**ਗੁਰਪਤਵੰਤ ਸਿੰਘ ਪੰਨੂੰ**  
ਅਟਾਰਨੀ ਐਟ ਲਾਅ

**PANNUN THE LAW FIRM**  
ATTORNEYS & COUNSELLORS

ਇੰਮੀਗ੍ਰੇਸ਼ਨ ਲਾਅ | ਡੀਪੋਰਟੇਸ਼ਨ ਪਟੀਸ਼ਨਜ਼

39180 Liberty Street, Suite 118, Fremont, CA 94538  
510.796.9000 (Office), 510.796.9002 (Fax)

**ਜਸਪਰੀਤ ਸਿੰਘ**  
ਅਟਾਰਨੀ ਐਟ ਲਾਅ, ਨਿਊਯਾਰਕ ਤੇ ਕੈਲੀਫੋਰਨੀਆ

ਰਵਿਊਜੀ ਸਟੇਅ, ਬੱਚਾ ਗੋਦ ਲੈਣਾ, ਡਿਪੋਰਟੇਸ਼ਨ, ਵਿਆਹ, ਐਚ ਵਨ, ਐਲ ਵਨ, ਲੇਬਰ ਸਰਟੀਫਿਕੇਸ਼ਨ ਦੀ ਮੁਫਤ ਸਲਾਹ ਲਈ ਸੰਪਰਕ ਕਰੋ

ਕੈਲੀਫੋਰਨੀਆ ਦਫਤਰ | ਨਿਊਯਾਰਕ ਦਫਤਰ | ਸੈਕਰਾਮੈਂਟੋ ਦਫਤਰ

44790 S.Grimmer blvd. #204 | 37-18-73rd ST, Ste401 | 2945 W.Capitol Ave. West  
Fremont, CA 94538 | Jackson Height, NY 11372 | Sacramento CA 95691  
510-657-6444 | 718-533-8444 | 916-372-4448

**Allstate**  
You're in good hands.

**Avninder Singh**  
Insurance Specialist, CA Lic. # 0822501

Auto - Home - Life - Health - Business - Commercial

**PH.(510) 441-7490**  
**Toll free (877) 441-7490**

30042 MISSION BLVD. SUITE 221 HAYWARD, CA 94544

**A-1 INTERIOR DECORATION INC.**  
BEST PRICES IN THE BAY AREA

◆ KITCHEN CABINETS  
◆ GRANITE COUNTERTOPS  
◆ SINKS & FAUCETS  
◆ HARDWOOD & LAMINATE FLOORS  
◆ DOORS AND WINDOWS  
◆ REMODLING & NEW CONSTRUCTION

FREE ESTIMATES

CELL 510 565-6667 OFFICE 510 732-1555 FAX 510 732-0555  
Visit our showroom NOW!!!

23762 FOLEY ST, SUITE # HAYWARD CA 94544

**ਬੈਨਡਿਡ ਇੰਮੀਗਰੇਸ਼ਨ ਕਨਸਲਟੈਂਟ**  
FILING SERVICES OFFERED FOR FOLLOWING PETITIONS

★ ਫੈਮਲੀ ਇੰਮੀਗਰੇਸ਼ਨ  
★ ਅਸਾਇਲਮ ਪਟੀਸ਼ਨਜ਼  
★ ਗਰੀਨ ਕਾਰਡ ਐਪਲੀਕੇਸ਼ਨ  
★ ਸਿਟੀਜ਼ਨਸ਼ਿਪ ਐਪਲੀਕੇਸ਼ਨ

ਟਰੱਕ ਵਾਲੇ ਵੀਰਾਂ ਲਈ ਖਾਸ ਛੋਟ

Atul Kapoor  
MBA JD

See me today and get the discounts and service you deserve

**GURBINDER S MAVI, AGENT**  
Insurance Lic.# 0F22244

Bus : 650-326-0660, Cell : 408-829-6284

101 University Avenue Palo Alto, CA 94301  
Like a Good Neighbor, State Farm is There  
statefarm.com

State farm mutual Automobile Insurance Company, State Farm Indemnity Company Bloomington, IL

**KASH FABRICS**  
THE NAME YOU CAN TRUST

26 ਸਾਲਾਂ ਤੋਂ ਹਮੇਸ਼ਾ ਤੁਹਾਡੀ ਸੇਵਾ ਵਿੱਚ

The Bridal Gallery...  
ਵਧੀਆ ਤੋਂ ਵਧੀਆ ਡਿਜ਼ਾਇਨਜ਼, ਨਵੇਂ ਡਿਜ਼ਾਇਨਾਂ ਵਿੱਚ ਲਹਿਰੇ, ਵਰਾਇਟੀ ਸਾਫੀਆਂ, ਖੁੱਲੇ ਕੱਪੜੇ ਜਿਨ੍ਹਾਂ ਵਿੱਚ, ਪਸ਼ਮੀਨਾ ਸਿਲਕ, ਬਰੋਕਡ ਸਿਲਕ, ਤਨਬੂਈ ਸਿਲਕ, ਰਾਅ ਸਿਲਕ (Raw Silk) ਦੇ ਕਵਾਈਆਂ ਵਾਲੇ ਸੂਟ ਜਿਨ੍ਹਾਂ ਨਾਲ ਤੁਸੀਂ ਆਪਣੀ ਮਰਜ਼ੀ ਦੇ ਪਟਿਆਲਾ ਬਾਗੀ ਸੂਟ ਵੀ ਬਣਵਾ ਸਕਦੇ ਹੋ।

LARGEST SELECTION OF DVD/CD

Gurjit Kaur Dhugga  
Kashmir Singh Dhugga  
510-538-1138  
29576 Mission Blvd Hayward, CA 94544

email : kashfabrics@gmail.com  
web : www.kashfabrics.com

★ OCI Card (ਇੰਡੀਆ ਦੀ ਦੋਹਰੀ ਨਾਗਰਿਕਤਾ ਹੁਣ ਸੌਖੀ)

**Global Allianz**  
Bonded Immigration Consultants

**ATUL KAPOOR**  
GLOBAL ALLIANZ  
IMMIGRATION CONSULTANTS  
US OFFICE:  
# 1111 W ROBINHOOD DR,  
SUITE- G STOCKTON, CA -95207  
PHONE-209-808-2136  
Fax- 209-476-7188

**ARVINDER SINGH**  
GLOBAL ALLIANZ  
INDIA OFFICE:-  
SCO 1-4, FIRST FLOOR,  
SURYA COMPLEX,  
LEELA BHAWAN,  
PATIALA,PUNJAB.  
Phone +91-9814320010

**AUTOBAHN** Body & Paint

Specializing in Convenience & Quality

ਡੈਂਟਿੰਗ ਅਤੇ ਪੇਂਟ ਦਾ ਕੰਮ ਕਰਵਾਓ

**Baghel Singh Jaswal**  
Ph: (650) 966-1840, Fax: (650) 966-1023

Baghel Singh Jaswal  
www.autobahnbodypaint.com

778 Yuba Drive, Mountain View, CA 94041

# ਸਾਹਿਬ-ਇ-ਕਮਾਲ ਗੁਰੂ ਗੋਬਿੰਦ ਸਿੰਘ ਜੀ

ਬਖਸ਼ਿੰਦ ਪਿਤਾ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦਾ ਪ੍ਰਕਾਸ਼ ਨੌਵੇਂ ਪਾਤਿਸ਼ਾਹ ਸਾਹਿਬ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਮਹਾਰਾਜ ਦੇ ਗ੍ਰਿਹਿ ਸਿੱਖ ਪੰਥ ਦੇ ਮਾਤਾ ਸ੍ਰੀ ਮਾਤਾ ਗੁਜਰੀ ਜੀ ਦੀ ਕੁੱਖੋਂ ਪੈਰ ਸੁਦੀ ਸਤਮੀ- 23 ਪੋਹ 1723 - ਮੁਤਾਬਕ ਸੰਮਤ 22 ਦਸੰਬਰ 1666 ਈਸਵੀ ਨੂੰ ਸ੍ਰੀ ਪਟਨਾ ਸਾਹਿਬ ਵਿਖੇ ਹੋਇਆ।

ਕਲਗੀਧਰ ਪਾਤਿਸ਼ਾਹ ਜੀ ਦਾ ਪਹਿਲਾ ਸੁਭ ਵਿਵਾਹ ਲਾਹੌਰ ਨਿਵਾਸੀ ਸ੍ਰੀ ਹਰਜਸ ਜੀ ਦੀ ਸਪੁੱਤਰੀ ਸ੍ਰੀ ਮਾਤਾ ਜੀਤੋ ਜੀ ਨਾਲ 23 ਹਾਤ ਸੰਮਤ 1734 ਨੂੰ, ਦੂਸਰਾ ਲਾਹੌਰ ਨਿਵਾਸੀ ਸ੍ਰੀ ਰਾਮਸਰਨ ਜੀ ਦੀ ਸਪੁੱਤਰੀ ਸ੍ਰੀ ਮਾਤਾ ਸੁੰਦਰੀ ਜੀ ਨਾਲ 7 ਵੈਸਾਖ ਸੰਮਤ 1741 ਨੂੰ ਅਤੇ ਤੀਸਰਾ ਵਿਆਹ ਰੋਹਤਾਸ ਨਿਵਾਸੀ ਸ੍ਰੀ ਭਾਈ ਰਾਮੂ ਜੀ ਦੀ ਸਪੁੱਤਰੀ ਸ੍ਰੀ ਮਾਤਾ ਸਾਹਿਬ ਕੌਰ ਜੀ ਨਾਲ 18 ਵੈਸਾਖ ਸੰਮਤ 1757 ਨੂੰ ਹੋਇਆ। ਹਜ਼ੂਰ ਪਾਤਿਸ਼ਾਹ ਦੇ ਸਾਹਿ-ਬਜ਼ਾਦੇ ਬਾਬਾ ਅਜੀਤ ਸਿੰਘ ਜੀ, ਬਾਬਾ ਜੁਝਾਰ ਸਿੰਘ ਜੀ, ਬਾਬਾ ਜੋਰਾਵਰ ਸਿੰਘ ਜੀ ਅਤੇ ਬਾਬਾ ਫਤਹਿ ਸਿੰਘ ਜੀ ਸਨ। ਸਤਿਗੁਰਾਂ ਨੇ 7 ਪਾਵਨ ਅਸਥਾਨ - ਸ੍ਰੀ ਕੇਸ ਗੜ੍ਹ ਸਾਹਿਬ, ਸ੍ਰੀ ਫਤਹਿਗੜ੍ਹ ਸਾਹਿਬ, ਹੋਲ ਗੜ੍ਹ ਸਾਹਿਬ, ਸ੍ਰੀ ਅਨੰਦ ਗੜ੍ਹ, ਲੋਹ ਗੜ੍ਹ ਸਾਹਿਬ, ਸ੍ਰੀ ਪਾਉਂਟਾ ਸਾਹਿਬ ਅਤੇ ਸੱਚਖੰਡ ਸ੍ਰੀ ਅਬਚਲ ਨਗਰ ਸ੍ਰੀ ਹਜ਼ੂਰ ਸਾਹਿਬ ਸਥਾਪਿਤ ਕੀਤੇ।

ਜੁਲਮ ਦਾ ਨਾਸ ਕਰਨ ਲਈ ਸਤਿਗੁਰਾਂ ਨੂੰ ਆਪਣੇ ਜੀਵਨ ਵਿੱਚ 6 ਯੁੱਧ ਕਰਨੇ ਪਏ। ਪਹਿਲਾ ਭੰਗਾਣੀ, ਦੂਸਰਾ ਨਦੌਣ, ਤੀਸਰਾ ਗੁਲੇਰ ਜਾ ਹੁਸੈਨੀ, ਚੌਥਾ ਸ੍ਰੀ ਅਨੰਦਪੁਰ ਸਾਹਿਬ, ਪੰਜਵਾਂ ਸ੍ਰੀ ਚਮਕੌਰ ਸਾਹਿਬ ਤੇ ਛੇਵਾਂ ਸ੍ਰੀ ਮੁਕਤਸਰ ਸਾਹਿਬ। ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਮਹਾਰਾਜ ਦੀ ਆਗਿਆ ਅਨੁਸਾਰ ਆਪ ਜੀ ਦਾ ਪਹਿਲਾ ਨਾਮ ਸ੍ਰੀ ਗੋਬਿੰਦ ਰਾਇ ਜੀ ਰੱਖਿਆ ਗਿਆ। ਵਿਸਾਖ 1 ਸੰਮਤ 1756 ਮੁਤਾਬਕ 30 ਮਾਰਚ 1699 ਨੂੰ ਜਦ ਆਪ ਜੀ ਨੇ ਖਾਲਸਾ ਸਾਜਿਆ ਅਤੇ ਪੰਜਾਂ ਪਿਆਰਿਆਂ ਪਾਸੋਂ ਅੰਮ੍ਰਿਤ ਛਕਿਆ ਤਾਂ ਆਪ ਜੀ ਦਾ ਨਾਮ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਹੋ ਗਿਆ।

ਸਾਹਿਬਾਂ ਦੇ ਮੁਸਲਮਾਨ ਸ਼ਯਾਲੂਆਂ ਵਿਚੋਂ ਇਕ ਪੀਰ ਭੀਖਮ ਸ਼ਾਹ ਜੀ ਵੀ ਸਨ। ਪੀਰ ਜੀ ਠਸਕਾ ਜ਼ਿਲਾ ਕਰਨਾਲ ਦੇ ਰਹਿਣ ਵਾਲੇ ਸਨ। ਆਪਣੀ ਆਤਿਮਕ ਸ਼ਕਤੀ ਸਦਕਾ ਸ੍ਰੀ ਦਸਮੇਸ਼ ਜੀ ਦਾ ਜਨਮ ਤੇ ਜਨਮ ਅਸਥਾਨ ਮਾਲੂਮ ਕਰਕੇ ਇਹ ਪੰਜਾਬ ਤੋਂ ਪਟਨਾ ਸਾਹਿਬ ਪੁਜੇ। ਉਥੇ ਪਹੁੰਚਕੇ ਉਨ੍ਹਾਂ ਨੇ ਰੱਬੀ ਨੂਰ ਨਾਲ ਭਰਪੂਰ ਬਾਲਕ ਦੇ

ਦਰਸ਼ਨਾਂ ਲਈ ਬੇਨਤੀ ਕੀਤੀ। ਉਨ੍ਹਾਂ ਨੂੰ ਮੁਸਲਮਾਨ ਜਾਣਕੇ ਮਾਤਾ ਜੀ ਸੋਚ ਵਿਚ ਪੈ ਗਏ ਪਰ ਪੀਰ ਜੀ ਹੱਠ ਕਰਕੇ ਬਹਿ ਗਏ ਕਿ ਏਡੀ ਦੂਰੋਂ ਦਰਸ਼ਨਾਂ ਲਈ ਆਏ ਹਾਂ - ਦਰਸ਼ਨ ਕਰਕੇ ਹੀ ਜਾਣਾ ਹੈ। ਪੀਰ ਜੀ ਦੀ ਸ਼ਰਧਾ ਵੇਖਕੇ ਸ੍ਰੀ ਦਸਮੇਸ਼ ਜੀ ਨੂੰ ਬਾਹਰ ਲਿਆਂਦਾ ਗਿਆ। ਪੀਰ ਜੀ ਦਰਸ਼ਨ ਕਰਕੇ ਨਿਹਾਲ ਹੋ ਗਏ। ਉਨ੍ਹਾਂ ਨੇ ਬੜੀ ਨਿਮੁਤਾ ਸਹਿਤ ਸੱਜਦਾ ਕੀਤਾ ਤੇ ਚਰਨੀ ਹੱਥ ਲਾਏ। ਫੇਰ ਉਨ੍ਹਾਂ ਨੇ ਬਾਲ ਗੁਰੂ ਜੀ ਅਗੇ ਮਠਿਆਈ ਦੀਆਂ ਦੋ ਕੁੱਜੀਆਂ - ਇਕ ਹਿੰਦੂ ਹਲਵਾਈ ਦੀ ਹੱਟੀ ਤੋਂ ਅਤੇ ਦੂਜੀ ਮੁਸਲਮਾਨ ਹਲਵਾਈ ਦੀ ਹੱਟੀ ਤੋਂ ਮੰਗਵਾ ਕੇ ਪੇਸ਼ ਕੀਤੀਆਂ। ਦਸਮੇਸ਼ ਜੀ ਨੇ ਇੱਕ ਇੱਕ ਹੱਥ ਦੋਹਾਂ ਕੁੱਜੀਆਂ ਉਪਰ ਰੱਖ ਦਿਤਾ। ਪੀਰ ਜੀ ਨੇ ਫਿਰ ਸੀਸ ਨਿਵਾਇਆ।

**ਗੁਰਮੇਜ ਸਿੰਘ ਸੰਧੂ (ਸੈਨ ਹੋਜ਼ੇ - ਕੈਲੇਫੋਰਨੀਆ)**  
ਫੋਨ ਨੰ: (408) 440-8744

ਮੁਰੀਦਾਂ ਦੇ ਪੁੱਛਣ 'ਤੇ ਪੀਰ ਜੀ ਨੇ ਦਸਿਆ ਕਿ ਮੈਂ ਜਾਨਣਾ ਚਾਹੁੰਦਾ ਸਾਂ ਕਿ ਇਹ ਵਲੀ- ਪੁਰਖ ਹਿੰਦੂਆਂ ਦਾ ਪੱਖ ਕਰੇਗਾ ਕਿ ਮੁਸਲਮਾਨਾਂ ਦਾ। ਇਹਨਾਂ ਮੇਰੇ ਦਿਲ ਦੀ ਜਾਣਕੇ ਦੋਹਾਂ ਕੁੱਜੀਆਂ ਉਪਰ ਹੱਥ ਰੱਖੇ ਹਨ ਅਤੇ ਮੈਨੂੰ ਨਿਸਚਾ ਦਿਵਾਇਆ ਹੈ ਕਿ ਆਪ ਦੋਹਾਂ ਦੀ ਹੀ ਰੱਖਿਆ ਸੰਭਾਲ ਕਰਨਗੇ ਅਤੇ ਦੋਵੇਂ ਹੀ ਆਪ ਜੀ ਨੂੰ ਇੱਕ ਸਮਾਨ ਪਿਆਰੇ ਹੋਣਗੇ। ਸ੍ਰੀ ਦਸਮੇਸ਼ ਜੀ ਦੇ ਬਾਲਪਨ ਦੇ ਪਹਿਲੇ ਪੰਜ ਕੁ ਸਾਲ ਪਟਨੇ ਸਾਹਿਬ ਵਿਖੇ ਹੀ ਗੁਜਰੇ। ਸੰਸਾਰਕ ਵਿਧੀ ਅਨੁਸਾਰ ਆਪ ਜੀ ਦੀ ਪੜ੍ਹਾਈ ਤੇ ਸਿਖਲਾਈ ਦਾ ਕੰਮ ਉਥੇ ਹੀ ਸੂਰੂ ਕੀਤਾ ਗਿਆ। ਗੁਰਮੁਖੀ ਤੇ ਗੁਰਬਾਣੀ ਦੀ ਪੜ੍ਹਾਈ ਦੇ ਨਾਲ ਨਾਲ ਆਪ ਜੀ ਨੂੰ ਸ਼ਸਤ੍ਰਾਂ ਦੀ ਵਰਤੋਂ, ਘੋੜ-ਸਵਾਰੀ ਆਦਿ ਦੀ ਸਿਖਲਾਈ ਵੀ ਕਰਾਈ ਜਾਂਦੀ ਰਹੀ। ਜਦ ਆਪ ਜੀ ਸ੍ਰੀ ਪਟਨਾ ਸਾਹਿਬ ਤੋਂ ਸ੍ਰੀ ਅਨੰਦਪੁਰ ਸਾਹਿਬ ਆਏ ਤਾਂ ਸੰਗਤਾਂ ਆਪ ਜੀ ਦੇ ਦਰਸ਼ਨਾਂ ਅਤੇ ਸੁਆਗਤ ਲਈ ਹੁੰਮ-ਹੁਮਾਕੇ ਆਈਆਂ। ਸ੍ਰੀ ਅਨੰਦਪੁਰ ਸਾਹਿਬ ਆਪ ਜੀ ਦੀ ਸਿਖਿਆ ਸਿਖਲਾਈ ਅਤੇ ਸ਼ਸਤ੍ਰ ਵਿਦਿਆ ਦੇਣ ਦਾ ਵਿਸ਼ੇਸ਼ ਪ੍ਰਬੰਧ ਕੀਤਾ ਗਿਆ।

ਸ੍ਰੀ ਅਨੰਦਪੁਰ ਸਾਹਿਬ ਵਿਖੇ ਪਹੁੰਚਕੇ ਜਦ ਕਸ਼ਮੀਰੀ ਪੰਡਿਤਾਂ ਨੇ ਪੁਕਾਰ ਕੀਤੀ ਤਾਂ ਦਸਮੇਸ਼ ਪਿਤਾ ਜੀ ਨੇ ਆਪਣੇ ਪਿਤਾ ਗੁਰਦੇਵ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੂੰ ਉਨ੍ਹਾਂ ਦੁਖੀਆਂ ਦੇ ਧਰਮ ਦੀ ਰੱਖਿਆ ਦੀ ਖਾਤਰ ਸ਼ਹੀਦ ਹੋਣ ਲਈ ਤੋਰਿਆ। ਇਸ ਤਰ੍ਹਾਂ ਆਪ ਜੀ ਨੇ ਦੇਸ਼

ਤੇ ਦੇਸ਼-ਵਾਸੀਆਂ ਦੀ ਸੇਵਾ ਸਹਾਇਤਾ ਲਈ ਪਹਿਲੀ ਕੁਰਬਾਨੀ ਆਪਣੇ ਪਿਤਾ ਜੀ ਦੀ ਦਿੱਤੀ।

ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦਿੱਲੀ ਵਿਚ ਸ਼ਹੀਦ ਹੋਣ ਤੋਂ ਪਹਿਲਾਂ ਹੁਕਮ ਕਰ ਗਏ ਸਨ ਕਿ ਸਾਡੇ ਮਗਰੋਂ ਗੁਰਗੱਦੀ ਦੀਆਂ ਜ਼ਿਮੇਵਾਰੀਆਂ ਸਾਡਾ ਸਾਹਿਬਜ਼ਾਦਾ ਸੰਭਾਲੇਗਾ। ਇਸ ਹੁਕਮ ਅਨੁਸਾਰ ਨੌਵੇਂ ਪਾਤਿਸ਼ਾਹ ਦੀ ਸ਼ਹੀਦੀ ਉਪ੍ਰੰਤ ਮਘਰ ਸੰਮਤ 1732 ਵਿਚ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਗੁਰਗੱਦੀ ਤੇ ਬਿਰਾਜਮਾਨ ਹੋਏ। ਬਾਬਾ ਬੁੱਢਾ ਜੀ ਦੀ ਅੰਸ ਚੌਂ ਬਾਬਾ ਰਾਮ ਕੰਵਰ ਜੀ ਨੇ ਮਰਯਾਦਾ ਅਨੁਸਾਰ ਸਾਹਿਬਾਂ ਨੂੰ ਜ਼ਿਗਾ-ਕਲਗੀ ਸਜਾ ਕੇ, ਸ੍ਰੀ ਸਾਹਿਬ ਗਾਤਰੇ ਪਹਿਨਕੇ ਅਤੇ ਗੁਰਗੱਦੀ ਦਾ ਤਿਲਕ ਦੇਕੇ ਗੁਰਿਆਈ ਦੀ ਰਸਮ ਅਦਾ ਕੀਤੀ।

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਟਾਕਰੇ ਉਤੇ ਦੋ ਜ਼ਬਰਦਸਤ ਤਾਕਤਾਂ ਸਨ। ਇਕ ਤਾਂ ਸੀ ਮੁਗਲ ਰਾਜ ਦੀ ਤਾਕਤ, ਜਿਸ ਦੀ ਵਾਗ-ਡੋਰ ਉਸ ਪੱਥਰ-ਦਿੱਲ ਤੇ ਨਿਰਦਈ ਹੁਕਮਰਾਨ ਦੇ ਹੱਥ ਵਿਚ ਸੀ ਜਿਸ ਨੇ ਤਖ਼ਤ ਦੀ ਪ੍ਰਾਪਤੀ ਲਈ ਭਰਾਵਾਂ ਨਾਲ ਦਗਾ ਕਮਾਇਆ, ਜਿਸ ਨੇ ਆਪਣੇ ਪਿਓ ਸ਼ਾਹਜਹਾਨ ਨੂੰ ਕੈਦ ਵਿੱਚ ਸੁੱਟਿਆ, ਜਿਸ ਨੇ ਦੇਸ਼ ਭਰ ਵਿਚ ਕੇਵਲ ਇਕੋ ਧਰਮ ਦੀਨ-ਇਸਲਾਮ ਰਹਿਣ ਦੇਣ ਅਤੇ ਬਾਕੀ ਧਰਮਾਂ ਨੂੰ ਮਲੀਆ-ਮੇਟ ਕਰਨ ਦੀ ਸਹੁੰ ਖਾਧੀ ਹੋਈ ਸੀ।

ਕਲਗੀਧਰ ਪਾਤਿਸ਼ਾਹ ਦੇ ਸਾਡੇ ਤੇ ਕੀਤੇ ਉਪਕਾਰ ਅਮੁੱਕ ਸਾਗਰ ਦੀ ਨਿਆਈਂ ਹਨ ਜਿਨ੍ਹਾਂ ਦੀ ਗਿਣਤੀ ਮਿਣਤੀ ਕਰ ਸਕਣਾ ਅਸੰਭਵ ਹੈ।

ਔਰੰਗਜ਼ੇਬ ਦੀ ਮੌਤ ਪਿਛੋਂ ਉਸ ਦਾ ਲੜਕਾ ਬਹਾਦਰ ਸ਼ਾਹ ਤਖ਼ਤ ਤੇ ਬੈਠਾ। ਬਹਾਦਰ ਸ਼ਾਹ ਨੇ ਗੁਰੂ ਜੀ ਦੇ ਦਰਸ਼ਨਾਂ ਦੀ ਚਾਹ ਕੀਤੀ ਅਤੇ ਕੁਝ ਸਮਾਂ ਬਹਾਦਰ ਸ਼ਾਹ ਨੇ ਗੁਰੂ ਜੀ ਨਾਲ ਬਿਤਾਇਆ। ਫਿਰ ਸਤਿਗੁਰ, ਬਹਾਦਰ ਸ਼ਾਹ ਤੋਂ ਵੱਖ ਹੋ ਕੇ ਸਤੰਬਰ 1708 ਨੂੰ ਨਦੇੜ ਪਹੁੰਚੇ। ਬਹਾਦਰ ਸ਼ਾਹ ਨਾਲ ਗੁਰੂ ਜੀ ਦੇ ਵਧ ਰਹੇ ਸਬੰਧਾਂ ਤੋਂ ਸਰਹਿੰਦ ਦਾ ਸੂਬਾ ਵਜ਼ੀਰ ਖਾਂ ਬਹੁਤ ਚਿੰਤਾਤੁਰ ਸੀ। ਉਸ ਨੇ ਦੋ ਪਠਾਣ ਗੁਰੂ ਜੀ ਮਗਰ ਭੇਜੇ। ਉਹ ਮਿਥੇ ਹੋਏ ਕਾਰੇ ਲਈ ਮੌਕਾ ਤਾੜਦੇ ਰਹੇ। ਇਕ ਦਿਨ ਰਹਿਰਾਸ ਸਾਹਿਬ ਦੇ ਦੀਵਾਨ ਦੀ ਸਮਾਪਤੀ ਉਪ੍ਰੰਤ ਗੁਰੂ ਸਾਹਿਬ ਆਪਣੇ ਆਸਨ 'ਤੇ ਬਿਰਾਜਮਾਨ ਸਨ। ਆਪ ਦੇ ਪਾਸ ਕੇਵਲ ਇੱਕ ਹਜ਼ੂਰੀ ਸਿੰਘ ਸੀ। ਇਹ ਦੋਵੇਂ ਪਠਾਣ ਵੀ ਗੁਰੂ ਜੀ ਪਾਸ ਬੈਠੇ ਹੋਏ ਸਨ। ਇਕ ਨੇ ਝਟ ਉਠ ਕੇ ਗੁਰੂ ਜੀ ਖੱਬੀ ਵੱਖੀ 'ਤੇ ਫੁਰੇ ਦਾ ਵਾਰ ਕਰ ਦਿੱਤਾ। ਉਹ ਦੂਜਾ ਵਾਰ



ਕਰਨ ਹੀ ਵਾਲਾ ਸੀ ਕਿ ਗੁਰੂ ਜੀ ਨੇ ਉਸ ਨੂੰ ਤਲਵਾਰ ਨਾਲ ਝਟਕਾ ਦਿੱਤਾ। ਦੂਜਾ ਪਠਾਣ ਭੱਜ ਉਠਿਆ ਪਰ ਉਸ ਨੂੰ ਸਿੰਘਾਂ ਨੇ ਮਾਰ ਮੁਕਾਇਆ।

ਗੁਰੂ ਜੀ ਦੇ ਜ਼ਖ਼ਮ 'ਤੇ ਟਾਕੇ ਲਗਾਏ ਗਏ ਅਤੇ ਜਖ਼ਮ ਰਾਜ਼ੀ ਹੋਣਾ ਸ਼ੁਰੂ ਹੋ ਗਿਆ। ਕੁਝ ਦਿਨਾਂ ਮਗਰੋਂ ਜਦ ਆਪ ਜੀ ਇਕ ਸਖਤ ਕਮਾਨ ਨੂੰ ਚਿੱਲਾ ਚੜ੍ਹਾਉਣ ਲਗੇ ਤਾਂ ਅੱਲ੍ਹੇ ਜਖ਼ਮ ਦੇ ਤੌਪੇ ਟੁੱਟ ਗਏ ਅਤੇ ਖੂਨ ਵੱਗ ਤੁਰਿਆ। ਆਪ ਨੇ ਪ੍ਰਤੀਤ ਕਰ ਲਿਆ ਕਿ ਸਾਡੀ ਸੱਚਖੰਡ ਵਾਪਸੀ ਦਾ ਸਮਾਂ ਆ ਗਿਆ ਹੈ। ਆਪ ਨੇ ਪੰਜ ਪੈਸੇ ਤੇ ਨਰੇਲ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਅੰਗੇ ਰੱਖ ਕੇ ਮੱਥਾ ਟੇਕਿਆ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਨੂੰ ਗੁਰਤਾ-ਗਈ ਦਿੱਤੀ।

ਅਗਲੇ ਦਿਨ 6 ਕਤਿਕ ਸੰਮਤ 1765 ਮੁਤਾਬਕ 7 ਅਕਤੂਬਰ 1708 ਨੂੰ ਆਪ ਜੋਤੀ ਜੋਤਿ ਸਮਾ ਗਏ। ਉਸ ਅਸਥਾਨ 'ਤੇ ਸ੍ਰੀ ਹਜ਼ੂਰ ਸਾਹਿਬ ਅਬਚਲ ਨਗਰ ਗੁਰਦੁਆਰਾ ਸਥਾਪਿਤ ਹੈ ਜੋ ਸਿੱਖ ਪੰਥ ਦਾ ਚੌਥਾ ਤਖ਼ਤ ਹੈ।

## ਨਾਨਕ ਦੀ ਸੱਤਵੀਂ ਜੋਤ ਗੁਰੂ ਹਰਿਰਾਏ ਜੀ ਕੇਂਦਰ 'ਚ ਬੈਠੇ ਪੰਜਾਬੀ ਮੰਤਰੀਆਂ ਤੋਂ ਪੰਜਾਬ ਲਾਹਾ ਲਵੇ

ਛੇਵੇਂ ਗੁਰੂ ਹਰਗੋਬਿੰਦ ਸਾਹਿਬ ਜੀ ਦੇ ਬਾਬਾ ਗੁਰਦਿੱਤਾ, ਸੂਰਜ ਮੱਲ ਅਣੀ ਰਾਏ, ਬਾਬਾ ਅਟੱਲ ਅਤੇ ਤੇਗ ਬਹਾਦਰ ਜੀ ਪੰਜ ਪੁੱਤਰ ਸਨ। ਬਾਬਾ ਅਟੱਲ, ਅਣੀ ਰਾਏ ਅਤੇ ਗੁਰਦਿੱਤਾ ਜੀ ਆਪਣੇ ਪਿਤਾ ਜੀ ਦੇ ਜਿਉਂਦਿਆਂ ਹੀ ਪੂਰੇ ਹੋ ਗਏ ਸਨ ਅਤੇ ਉਨ੍ਹਾਂ ਦੇ ਕੇਵਲ ਦੋ ਪੁੱਤਰ ਸੂਰਜ ਮੱਲ ਅਤੇ ਤੇਗ ਬਹਾਦਰ ਜੀ ਜੀਵਤ ਰਹਿ ਗਏ ਸਨ। ਸੂਰਜ ਮੱਲ ਸੰਸਾਰਿਕ ਕੰਮਾਂ ਵਿੱਚ ਅਧਿਕ ਰੁਚੀ ਰੱਖਦਾ ਸੀ ਅਤੇ ਤੇਗ ਬਹਾਦਰ ਤਿਆਗ ਸੁਭਾਅ ਵਾਲੇ ਸਨ। ਇਸ ਲਈ ਗੁਰੂ ਹਰਿਗੋਬਿੰਦ ਸਿੰਘ ਜੀ ਨੇ ਦੋਵਾਂ ਨੂੰ ਹੀ ਗੱਦੀ ਨਾ ਦਿੰਦਿਆਂ ਹੋਇਆਂ ਆਪਣੇ ਪੁੱਤਰ ਭਾਵ ਬਾਬਾ ਗੁਰਦਿੱਤਾ ਜੀ ਦੇ ਛੋਟੇ ਪੁੱਤਰ ਨੂੰ ਅੱਖੇ ਦਿਨਾਂ ਵਿੱਚ ਆਪਣੇ ਆਪ ਨੂੰ ਕੰਮ ਦੀ ਅਗਵਾਈ ਦੇ ਯੋਗ ਸਿੱਧ ਕਰ ਦਿੱਤਾ ਸੀ। ਹਰਿਰਾਏ ਜੀ ਦਾ ਜਨਮ ਕੀਰਤਪੁਰ ਵਿਖੇ 30 ਜਨਵਰੀ 1630 ਈ. ਵਿੱਚ ਹੋਇਆ। ਉਨ੍ਹਾਂ ਦੇ ਪਿਤਾ ਦਾ ਨਾਮ ਬਾਬਾ ਗੁਰਦਿੱਤਾ ਜੀ ਸਨ ਜੋ ਹਰਗੋਬਿੰਦ ਜੀ ਦੇ ਜੇਠੇ ਪੁੱਤਰ ਸਨ। ਉਨ੍ਹਾਂ ਦੀ ਮਾਤਾ ਦਾ ਨਾਮ ਨਿਹਾਲ ਕੌਰ ਸੀ। ਹਰਿਰਾਏ ਜੀ ਬਚਪਨ ਤੋਂ ਹੀ ਨਰਮ ਦਿਲ ਵਾਲੇ ਸਨ। ਉਹ ਸ਼ਿਕਾਰ ਖੇਡਣ ਜੰਗਲ ਵਿੱਚ ਜਾਇਆ ਕਰਦੇ ਸਨ, ਪ੍ਰੰਤੂ ਪਸ਼ੂ ਪੰਛੀਆਂ ਨੂੰ ਮਾਰਨ ਦੀ ਥਾਂ ਉਹ ਫੜ੍ਹ ਕੇ ਘਰ ਲੈ ਆਉਂਦੇ ਸਨ ਤੇ ਉਨ੍ਹਾਂ ਨੂੰ ਪਾਲਦੇ ਸਨ। ਇੱਕ ਦਿਨ ਉਨ੍ਹਾਂ ਦੇ ਬਚਪਨ ਸਮੇਂ ਜਦੋਂ ਉਹ ਬਾਗ ਵਿੱਚੋਂ ਦੀ ਲੰਘ ਰਹੇ ਸਨ ਤਾਂ ਉਨ੍ਹਾਂ ਦੇ ਖੁੱਲ੍ਹੇ ਚੋਗੇ ਵਿੱਚ ਫਸ ਕੇ ਫੁੱਲਾਂ ਦੀਆਂ ਟਾਹਣੀਆਂ ਟੁੱਟ ਕੇ ਜ਼ਮੀਨ 'ਤੇ ਡਿੱਗ ਪਈਆਂ। ਇਹ ਦ੍ਰਿਸ਼ ਉਹ ਝਲ ਨਾ ਸਕੇ ਅਤੇ ਉਨ੍ਹਾਂ ਦੀਆਂ ਅੱਖਾਂ ਵਿੱਚ ਹੰਝੂ ਆ ਗਏ। ਉਹ ਫਰੀਦ ਜੀ ਦੀਆਂ ਇਹ ਪੰਗਤੀਆਂ ਬੜੇ ਸ਼ੌਕ ਨਾਲ ਗਾਇਆ ਕਰਦੇ ਸਨ:-

ਸਭਨਾ ਮਨੁ ਮਾਣਿਕ ਨਾਹੁਣ ਮੂਲਿ ਮਚਾਗਵਾ।  
ਜੇ ਤਉ ਪਿਰੀਆ ਦੀ ਸਿਕ ਹਿਆਉ ਨਾ ਠਾਹੇ ਕਰੀਦਾ।।

ਗੁਰੂ ਹਰਿਰਾਏ ਜੀ ਦੂਜਿਆਂ ਦਾ ਭਲਾ ਕਰਨ ਦੀ ਗੱਲ ਹੀ ਕਰਦੇ ਸਨ। ਸੋ, ਉਹ ਨਾਲ-ਨਾਲ ਇੱਕ ਸਿਪਾਹੀ ਵੀ ਸਨ। ਉਨ੍ਹਾਂ ਨੇ 2200 ਘੋੜ ਸਵਾਰਾਂ ਦੀ ਸੈਨਾ ਰੱਖੀ ਹੋਈ ਸੀ, ਪਰ ਗੁਰੂ ਜੀ ਅਮਨ ਦੀ ਨੀਤੀ ਉਤੇ ਚੱਲਣ ਲਈ ਦ੍ਰਿੜ ਸਨ। ਉਨ੍ਹਾਂ ਨੇ ਆਪਣੀ ਗੁਰਿਆਈ ਦਾ ਬਹੁਤਾ ਸਮਾਂ ਕੀਰਤਪੁਰ ਵਿੱਚ ਹੀ ਬਤੀਤ ਕੀਤਾ। ਉਹ ਹਰ ਰੋਜ਼ ਦੇ ਵਾਰੀ ਆਪਣੇ ਸਿੱਖਾਂ ਦਾ ਦੀਵਾਨ ਸਜਾਇਆ ਕਰਦੇ ਸਨ ਅਤੇ ਅਧਿਆਤਮਕ ਮਾਮਲਿਆਂ ਵਿੱਚ ਉਨ੍ਹਾਂ ਦੀ ਅਗਵਾਈ ਕਰਦੇ ਸਨ। ਗੁਰੂ ਜੀ ਦੇ ਸਮੇਂ ਬਹੁਤ ਸਾਰੇ ਵਿਅਕਤੀਆਂ ਨੇ ਸਿੱਖ ਧਰਮ ਵਿੱਚ ਪ੍ਰਵੇਸ਼ ਕੀਤਾ। ਜਿਨ੍ਹਾਂ ਵਿੱਚ ਭਗਤ ਗਿਰ, ਭਾਈ ਸੰਗਤੀਆਂ ਤੇ ਭਾਈ ਗੱਦਾ ਦੇ ਨਾਂਅ ਪ੍ਰਸਿੱਧ ਸਨ। ਇੱਕ

ਦਿਨ ਮੁਗਲ ਸਮਰਾਟ ਸ਼ਾਹਜਹਾਂ ਦਾ ਜੇਠਾ ਪੁੱਤਰ ਰਾਜ ਕੁਮਾਰ ਦਾਰਾ ਧਾਰਮਿਕ ਵਿਚਾਰਾਂ ਵਾਲਾ ਮੁਸਲਮਾਨ ਸੀ ਅਤੇ ਉਸ ਦਾ ਝੁਕਾਅ ਵਧੇਰੇ ਕਰਕੇ ਸੂਫੀ ਮੱਤ ਦੇ ਸਿਧਾਂਤ ਵੱਲ ਸੀ, ਕਿਉਂਕਿ ਗੁਰੂ ਜੀ ਨੇ ਇੱਕ ਵਾਰ ਉਸ ਨੂੰ ਦੁਰਲੱਭ ਦਵਾਈ ਭੇਜ ਕੇ ਉਸਦੀ ਜਾਨ ਬਚਾਈ ਸੀ। ਇੱਕ ਵਾਰ ਔਰੰਗਜ਼ੇਬ ਦੀ ਫੌਜ ਕੋਲੋਂ ਭਜਿਆ ਹੋਇਆ ਦਾਰਾ ਗੁਰੂ ਜੀ ਕੋਲ ਆਇਆ ਤੇ ਬੇਨਤੀ ਕੀਤੀ ਕਿ ਉਹ ਉਸ ਨੂੰ ਫੜ੍ਹ ਜਾਣ ਤੋਂ ਬਚਾਉਣ। ਗੁਰੂ ਜੀ ਨੇ ਪਿੱਛਾ ਕਰ ਰਹੀ ਮੁਗਲ ਫੌਜ ਦੇ ਵਿਰੁੱਧ ਆਪਣੇ ਆਦਮੀ ਭੇਜੇ ਤਾਂ ਜੋ ਸ਼ਰਨਾਰਥੀ ਸ਼ਹਿਜ਼ਾਦਾ ਬਚ ਨਿਕਲਣ ਵਿੱਚ ਸਫਲ ਹੋ ਜਾਵੇ। ਕੁੱਝ ਚਿਰ ਬਾਅਦ ਬਾਦਸ਼ਾਹ ਔਰੰਗਜ਼ੇਬ ਤਖਤ ਉਤੇ ਬੈਠਾ ਤਾਂ ਉਸ ਨੇ ਗੁਰੂ ਹਰਿਰਾਏ ਨੂੰ ਦਿੱਲੀ ਬੁਲਾਵਾ ਭੇਜਿਆ। ਗੁਰੂ ਜੀ ਨੇ ਆਪ ਜਾਣ ਦੀ ਥਾਂ ਆਪਣੇ ਵੱਡੇ ਪੁੱਤਰ ਰਾਮਰਾਏ ਨੂੰ ਦਿੱਲੀ ਭੇਜ ਦਿੱਤਾ। ਸਮਰਾਟ ਅਤੇ ਮੁਸਲਿਮ ਧਾਰਮਿਕ ਵਰਗ ਦੀ ਸਭਾ ਵਿੱਚ ਰਾਮ ਰਾਏ ਤੋਂ ਸਿੱਖ ਧਰਮ ਤੇ ਗ੍ਰੰਥ ਸਾਹਿਬ ਬਾਰੇ ਸਵਾਲ ਪੁੱਛੇ ਗਏ, ਜਿਨ੍ਹਾਂ ਦਾ ਉੱਤਰ ਰਾਮ ਰਾਏ ਨੇ ਬੜੀ ਸਿਆਣਪ ਨਾਲ ਦਿੱਤਾ। ਜਦ ਸਮਰਾਟ ਨੇ 'ਆਸਾ ਦੀ ਵਾਰ' ਵਿੱਚ ਦਿੱਤੇ ਗਏ ਸਲੋਕ ਦੇ ਹਵਾਲਾ ਬਾਰੇ ਪੁੱਛਿਆ ਕਿ ਗ੍ਰੰਥ ਸਾਹਿਬ ਵਿੱਚ ਮੁਸਲਮਾਨਾਂ ਵਿਰੁੱਧ ਅਜਿਹੀਆਂ ਗੱਲਾਂ ਕਿਉਂ ਲਿਖੀਆਂ ਹਨ-ਮਿੱਟੀ ਮੁਸਲਮਾਨ ਕੀ ਪੇੜੇ ਪਈ ਕੁਮਿਆਰ।। ਘੜ ਭਾਂਡੇ ਇੱਟਾਂ ਕਿਆਂ ਜਲਦੀ ਕਰੇ ਪੁਕਾਰ।।

ਉਥੇ ਰਾਮਰਾਏ ਨੇ ਔਰੰਗਜ਼ੇਬ ਦੇ ਪ੍ਰਸ਼ਨ ਦਾ ਬੜੀ ਚਤੁਰਾਈ ਨਾਲ ਜਵਾਬ ਦਿੱਤਾ ਕਿ ਇਸ ਸਲੋਕ ਵਿੱਚ ਮੁਸਲਮਾਨ ਸ਼ਬਦ ਗਲਤੀ ਨਾਲ ਲਿਖਿਆ ਗਿਆ ਹੈ। ਇਸ ਥਾਂ ਤੇ ਵਾਸਤਵਿਕ ਸ਼ਬਦ 'ਬੇਈਮਾਨ' ਹੈ, ਪਰ ਜਦੋਂ ਗੁਰੂ ਹਰਿਰਾਏ ਨੂੰ ਇਸ ਗੱਲ ਬਾਰੇ ਪਤਾ ਲੱਗਾ ਤਾਂ ਗੁਰੂ ਜੀ ਨੂੰ ਆਪਣੇ ਪੁੱਤਰ ਵਿੱਚ ਸੱਚਾਈ ਅਤੇ ਹੌਸਲੇ ਦੀ ਘਾਟ ਦੀ ਖਬਰ ਸੁਣ ਕੇ ਬਹੁਤ ਦੁੱਖ ਹੋਇਆ। ਉਨ੍ਹਾਂ ਨੂੰ ਵਿਸ਼ਵਾਸ ਹੋ ਗਿਆ ਕਿ ਰਾਮ ਰਾਏ ਗੁਰਗੱਦੀ ਦੇ ਯੋਗ ਨਹੀਂ। ਇਸ ਲਈ ਉਨ੍ਹਾਂ ਨੇ ਆਪਣੇ ਛੋਟੇ ਪੁੱਤਰ ਹਰਕ੍ਰਿਸ਼ਨ ਨੂੰ ਆਪਣਾ ਉੱਤਰਾਧਿਕਾਰੀ ਨਿਯੁਕਤ ਕਰਨ ਦਾ ਫੈਸਲਾ ਕਰ ਲਿਆ। ਪ੍ਰਸਿੱਧ ਲਿਖਾਰੀ ਭਾਈ ਕਾਨ੍ਹ ਸਿੰਘ ਨਾਭਾ ਦੇ ਮਹਾਨ ਕੋਸ਼ ਦੇ ਅਨੁਸਾਰ ਸ੍ਰੀ ਗੁਰੂ ਹਰਿਰਾਏ ਸਾਹਿਬ ਨੇ 17 ਸਾਲ 5 ਮਹੀਨੇ 8 ਦਿਨ ਗੁਰਤਾਗੱਦੀ 'ਤੇ ਰਹੇ ਅਤੇ ਸਾਰੀ ਅਵਸਥਾ 31 ਸਾਲ 8 ਮਹੀਨੇ 17 ਦਿਨ ਭੋਗੀ। ਸੋ, ਗੁਰੂ ਹਰਿਰਾਏ ਜੀ ਦਾ ਅਵਤਾਰ ਪੁਰਬ 31 ਜਨਵਰੀ ਨੂੰ ਸੰਸਾਰ ਦੇ ਸਾਰੇ ਧਾਰਮਿਕ ਗੁਰਦੁਆਰਿਆਂ ਵਿਖੇ ਬੜੀ ਸ਼ਰਧਾ ਅਤੇ ਉਤਸ਼ਾਹ ਨਾਲ ਮਨਾਇਆ ਜਾ ਰਿਹਾ ਹੈ। -ਬਲਵਿੰਦਰ ਸਿੰਘ ਕੋਟਕਪੂਰਾ

ਮੇਰੀ ਯਾਦ 'ਚ ਪਹਿਲੀ ਵਾਰ ਪੰਜਾਬ ਨੂੰ ਭਾਰਤ ਸਰਕਾਰ 'ਚ ਵਿਸ਼ੇਸ਼ ਸਿਆਸੀ ਪ੍ਰਾਪਤੀ ਹਾਸਿਲ ਹੋਈ ਹੈ। ਅੱਜ ਕੇਂਦਰ ਸਰਕਾਰ 'ਚ 3 ਮੰਤਰੀ ਤੇ ਉਹ ਵੀ ਅਹਿਮ ਮਹਿਕਮਿਆਂ ਦੇ, ਅੰਬੰਭਾ ਲੱਗਦਾ ਹੈ। ਕਦੇ ਸੁਣਦੇ ਸਾਂ ਕਿ ਸ. ਸਵਰਨ ਸਿੰਘ ਲੰਮਾ ਸਮਾਂ ਪੰਜਾਬ ਵਲੋਂ ਵਜ਼ੀਰ ਸਨ। ਪਹਿਲਾਂ ਸ. ਬਲਦੇਵ ਸਿੰਘ ਰੱਖਿਆ ਮੰਤਰੀ ਰਹੇ ਅਤੇ ਕਈ ਹੋਰ ਪੰਜਾਬੀ ਵੀ ਸ਼ਾਮਿਲ ਹੋਏ।

### ਤਰਲੋਚਨ ਸਿੰਘ

1980 'ਚ ਗਿਆਨੀ ਜ਼ੈਲ ਸਿੰਘ ਦਾ ਕੇਂਦਰੀ ਗ੍ਰਿਹ ਮੰਤਰੀ ਬਣਨਾ ਵੱਡੀ ਪ੍ਰਾਪਤੀ ਸੀ ਤੇ ਫਿਰ ਉਹ ਰਾਸ਼ਟਰਪਤੀ ਬਣੇ, ਜਿਸ ਨਾਲ ਸਾਡੀ ਬੱਲੇ-ਬੱਲੇ ਹੋ ਗਈ। ਭਾਜਪਾ ਸਰਕਾਰ ਵੇਲੇ ਸੁਖਦੇਵ ਸਿੰਘ ਢੀਡਸਾ ਮੰਤਰੀ ਬਣੇ ਤੇ ਸੁਖਬੀਰ ਬਾਦਲ ਸਟੇਟ ਮੰਤਰੀ ਸਨ ਪਰ ਪਿਛਲੇ ਮਹੀਨੇ ਪੰਜਾਬੀਆਂ ਨੇ ਜਸਨ ਮਨਾਇਆ, ਜਦੋਂ 3 ਪੰਜਾਬੀ ਕੇਂਦਰ 'ਚ ਵਜ਼ੀਰ ਬਣੇ। ਸ੍ਰੀ ਪਵਨ ਬਾਂਸਲ (ਰੇਲ ਮੰਤਰੀ), ਸ੍ਰੀ ਅਸਵਨੀ ਕੁਮਾਰ (ਕਾਨੂੰਨ ਮੰਤਰੀ) ਅਤੇ ਸ੍ਰੀ ਮੁਨੀਸ਼ ਤਿਵਾੜੀ (ਸੂਚਨਾ ਅਤੇ ਪ੍ਰਸਾਰਣ ਮੰਤਰੀ) ਸਰਕਾਰ 'ਚ ਉੱਭਰ ਕੇ ਆਏ। ਇਨ੍ਹਾਂ ਨਾਲ ਪ੍ਰਨੀਤ ਕੌਰ (ਮਹਾਰਾਣੀ ਪਟਿਆਲਾ) ਸਟੇਟ ਵਿਦੇਸ਼ ਮੰਤਰੀ ਹਨ।

ਇੰਨੀ ਵੱਡੀ ਨੁਮਾਇੰਦਗੀ ਸਾਡਾ (ਪੰਜਾਬੀਆਂ ਦਾ) ਮਾਣ ਵਧਾਉਂਦੀ ਹੈ। ਮੈਂ ਉਸ ਦਿਨ ਲੁਧਿਆਣਾ 'ਚ ਸੀ, ਜਦੋਂ ਸਾਰਾ ਸ਼ਹਿਰ ਮੁਨੀਸ਼ ਤਿਵਾੜੀ ਦੇ ਸਵਾਗਤ ਲਈ ਉਤਸ਼ਾਹਿਤ ਸੀ, ਹਰ ਥਾਂ ਉਨ੍ਹਾਂ ਦੀਆਂ ਫੋਟੋਆਂ ਤੇ ਝੰਡੀਆਂ ਲੱਗੀਆਂ ਹੋਈਆਂ ਸਨ। ਮੇਰੇ ਲਈ ਇਹ ਨਿੱਜੀ ਖੁਸ਼ੀ ਸੀ ਕਿਉਂਕਿ ਮੁਨੀਸ਼ ਤਿਵਾੜੀ ਦੇ ਪਿਤਾ ਸ੍ਰੀ ਵਿਸ਼ਵਨਾਥ ਤਿਵਾੜੀ ਮੇਰੇ ਨਾਲ ਮਹਿੰਦਰਾ ਕਾਲਜ, ਪਟਿਆਲਾ 'ਚ ਸਨ। ਸ੍ਰੀ ਵਿਸ਼ਵਨਾਥ ਆਪਣੇ ਸਮੇਂ ਦੇ ਸਭ ਤੋਂ ਵਧੀਆ ਬੁਲਾਰੇ ਸਨ ਅਤੇ ਹਰੇਕ ਕਾਲਜ, ਯੂਨੀਵਰਸਿਟੀ ਦੀ ਡੀਫੇਂਟ 'ਚ ਪਹਿਲੇ ਨੰਬਰ 'ਤੇ ਆਉਂਦੇ ਸਨ। ਉਹ ਪੰਜਾਬੀ ਮਾਂ ਬੋਲੀ ਦੇ ਸੱਚੇ ਪਹਿਰੇਦਾਰ ਸਨ। ਕਾਲਜ ਪੜ੍ਹਦਿਆਂ ਹੀ ਉਨ੍ਹਾਂ ਨੇ ਸ. ਤੀਰਥ ਸਿੰਘ (ਮੰਤਰੀ) ਦੀ ਲੜਕੀ ਅੰਮ੍ਰਿਤ ਨਾਲ ਅਟੁੱਟ ਰਿਸ਼ਤਾ ਜੋੜ ਲਿਆ। ਮੁਨੀਸ਼ ਤਿਵਾੜੀ ਅੱਜ ਕਾਂਗਰਸ ਪਾਰਟੀ ਦਾ ਅਹਿਮ ਬੁਲਾਰਾ ਹੈ, ਜਿਸ ਨੇ ਹਰੇਕ ਟੀ. ਵੀ. ਬਰਿਸ 'ਚ ਦਲੀਲਾਂ ਦੀ ਲੜਾਈ ਲੜ ਕੇ ਆਪਣੀ ਹੋਂਦ ਬਣਾਈ ਹੈ ਅਤੇ ਇਸੇ ਦੇ ਸਿੱਟੇ ਵਜੋਂ ਇਹ ਵਜ਼ਾਰਤ ਅਤੇ ਅਹਿਮ ਮਹਿਕਮਾ ਹਾਸਿਲ ਕੀਤਾ ਹੈ। ਪੰਜਾਬ ਦੇ ਸ਼ਹਿਰ ਜਲੰਧਰ 'ਚ ਸਥਿਤ ਰੇਡੀਓ ਅਤੇ ਟੀ. ਵੀ. ਸੈਂਟਰ ਹੁਣ ਹੋਰ ਵਧਣਗੇ, ਸ੍ਰੀ ਇੰਦਰ ਕੁਮਾਰ ਗੁਜਰਾਲ (ਸਵ.) ਨੇ ਇਸ ਮਹਿਕਮੇ ਦੇ ਮੰਤਰੀ ਹੁੰਦਿਆਂ ਇਨ੍ਹਾਂ ਦੀ ਮਦਦ ਕੀਤੀ ਸੀ।

ਸ੍ਰੀ ਪਵਨ ਕੁਮਾਰ ਬਾਂਸਲ ਕੋਲ ਅੱਧੀ ਭਾਰਤ

ਸਰਕਾਰ ਝੋਲੀ 'ਚ ਪੈ ਗਈ ਹੈ। ਪਿਛਲੇ 20 ਸਾਲਾਂ ਤੋਂ ਰੇਲ ਮਹਿਕਮਾ ਬਿਹਾਰੀਆਂ ਕੋਲ ਰਿਹਾ ਹੈ ਤੇ ਪਹਿਲੀ ਵਾਰ ਉੱਤਰੀ ਭਾਰਤ ਦੇ ਨੁਮਾਇੰਦੇ ਕੋਲ ਆਇਆ ਹੈ। 40 ਸਾਲ ਪਹਿਲਾਂ ਸ. ਬੂਟਾ ਸਿੰਘ ਵੀ ਇਸ ਮਹਿਕਮੇ ਦੇ ਸਟੇਟ ਮੰਤਰੀ ਰਹੇ ਹਨ। ਪਵਨ ਬਾਂਸਲ ਨੇ ਆਪਣੀ ਜਨਮ ਭੂਮੀ ਤਪਾ ਮੰਡੀ ਨੂੰ 'ਨਮਸਕਾਰ' ਕਰਨ ਲਈ ਪਹਿਲਾ ਦੌਰਾ ਹੀ ਉਥੇ ਰੱਖ ਦਿੱਤਾ। ਬਠਿੰਡਾ-ਰਾਜਪੁਰਾ ਰੇਲ ਲਾਈਨ ਸਭ ਤੋਂ ਪੁਰਾਣੀ ਹੈ ਪਰ ਇਸ

ਦਾ ਕੋਈ ਵਾਲੀਵਾਰਿਸ ਨਹੀਂ ਹੋਇਆ। ਸ੍ਰੀ ਬਾਂਸਲ ਨੇ ਧੜਾਧੜ ਇਸ ਲਾਈਨ ਦੀ ਤਰੱਕੀ ਦੇ ਐਲਾਨ ਕਰ ਦਿੱਤੇ ਹਨ ਤੇ ਹੁਣ ਚਿਰਾਂ ਤੋਂ ਉਡੀਕੀ ਜਾ ਰਹੀ ਚੰਡੀਗੜ੍ਹ-ਲੁਧਿਆਣਾ ਲਾਈਨ ਦੀ ਵੀ ਸੁਣੀ ਗਈ ਹੈ। ਮੈਂ ਸ੍ਰੀ ਬਾਂਸਲ ਦੀ ਸਿਦਕਦਿਲੀ ਨੂੰ ਪੰਨਵਾਦ ਕਰਦਾ ਹਾਂ, ਜੋ ਉਨ੍ਹਾਂ ਨੇ ਸ੍ਰੀ ਹਜ਼ੂਰ ਸਾਹਿਬ, ਨਾਂਦੇੜ ਲਈ ਹਫ਼ਤੇ 'ਚ ਇਕ ਵਾਰ ਬਠਿੰਡਾ ਤੋਂ ਜਾਂਦੀ ਪੈਸੰਜਰ ਟ੍ਰੇਨ ਨੂੰ ਤਿੰਨ ਵਾਰ ਚਲਾਉਣ ਦਾ ਐਲਾਨ ਕਰ ਦਿੱਤਾ ਹੈ। ਸਾਰੇ ਰੇਲਵੇ ਸਟੇਸ਼ਨ ਹੁਣ ਸੁਰਜੀਤ ਹੋਣਗੇ। ਸ੍ਰੀ ਬਾਂਸਲ ਦੀ ਹਲੀਮੀ ਅਤੇ ਆਮ ਲੋਕਾਂ ਨਾਲ ਸੰਪਰਕ ਪਹਿਲਾਂ ਹੀ ਮਸ਼ਹੂਰ ਹੈ। ਉਹ ਸ਼ਾਇਦ ਪਹਿਲੇ ਰੇਲ ਮੰਤਰੀ ਹਨ, ਜੋ ਰੇਲ ਰਾਹੀਂ ਸਫਰ ਕਰਦੇ ਹਨ ਅਤੇ ਸਤਾਬਦੀ 'ਚ ਹਰ ਹਫ਼ਤੇ ਚੰਡੀਗੜ੍ਹ ਆਉਂਦੇ ਹਨ।

ਪੰਜਾਬ ਦੇ ਇਤਿਹਾਸ 'ਚ ਸ੍ਰੀ ਪ੍ਰਬੋਧ ਚੰਦਰ ਦਾ ਨਾਂ ਵੀ ਪ੍ਰਸਿੱਧ ਹੈ, ਜੋ ਅਜ਼ਾਦੀ ਘੁਲਾਟੀਏ ਸਨ। ਉਹ ਪੰਜਾਬ 'ਚ ਵਜ਼ੀਰ ਤੇ ਸਪੀਕਰ ਵੀ ਬਣੇ। ਉਨ੍ਹਾਂ ਦੀ ਜ਼ਮੀਰ ਦੀ ਆਵਾਜ਼ ਨੇ ਬਹੁਤ ਸਮਾਂ ਸ. ਪ੍ਰਤਾਪ ਸਿੰਘ ਕੈਰੋ ਨਾਲ ਉਨ੍ਹਾਂ ਦਾ ਟਾਕਰਾ ਕਰਵਾਇਆ। ਉਹ ਨਿਡਰ ਹੋ ਕੇ ਲੜੇ ਤੇ ਆਖਿਰ ਜਿੱਤ ਹਾਸਿਲ ਕੀਤੀ। ਉਨ੍ਹਾਂ ਦਾ ਲੜਕਾ ਹੈ ਅਸਵਨੀ ਕੁਮਾਰ, ਜੋ ਪਹਿਲਾਂ ਸਟੇਟ ਮੰਤਰੀ ਸੀ ਪਰ ਅੱਜ ਉਨ੍ਹਾਂ ਕੋਲ ਸਭ ਤੋਂ ਸ਼ਕਤੀਸ਼ਾਲੀ ਮਹਿਕਮਾ (ਕਾਨੂੰਨ) ਹੈ।

ਡਾ. ਮਨਮੋਹਨ ਸਿੰਘ ਨੂੰ ਉਨ੍ਹਾਂ 'ਤੇ ਪੂਰਾ ਭਰੋਸਾ ਹੈ। ਹਰ ਮਹਿਕਮੇ ਨੇ ਇਸੇ ਮਹਿਕਮੇ ਤੋਂ ਰਾਏ ਲੈਣੀ ਹੁੰਦੀ ਹੈ। ਉਹ ਆਪ ਵੀ ਵਕੀਲ ਰਹੇ ਹਨ ਅਤੇ ਭਾਰਤ ਸਰਕਾਰ ਦੇ ਸਰਕਾਰੀ ਵਕੀਲ ਵੀ। ਸਰਕਾਰ ਦੇ ਹਰ ਅੱਖੇ ਵੇਲੇ ਉਹ ਟੀ. ਵੀ. 'ਤੇ ਸਰਕਾਰ ਦੇ ਪੱਖ 'ਚ ਆਵਾਜ਼ ਵੀ ਉਠਾਉਂਦੇ ਰਹੇ ਹਨ।

ਸਿਆਸਤ ਤੋਂ ਉਪਰ ਉਠ ਕੇ ਪੰਜਾਬ ਸਰਕਾਰ ਇਨ੍ਹਾਂ ਮੰਤਰੀਆਂ ਤੋਂ ਪੰਜਾਬ ਦੇ ਹਿੱਤ ਲਈ ਸਹਾਇਤਾ ਲਵੇ। ਮੈਨੂੰ ਪਤਾ ਹੈ ਕਿ ਸ. ਪ੍ਰਕਾਸ਼ ਸਿੰਘ ਬਾਦਲ ਨੇ ਇਨ੍ਹਾਂ ਦਾ ਸਵਾਗਤ ਕੀਤਾ ਹੈ ਪਰ ਅੱਜ ਜੋ ਪੰਜਾਬ ਦੀਆਂ ਲੋੜਾਂ ਹਨ, ਇਹ ਮੰਤਰੀ ਉਨ੍ਹਾਂ ਦੀ ਪੂਰਤੀ ਲਈ ਸਹਾਈ ਹੋਣਗੇ।


# ਯੂਥ ਅਕਾਲੀ ਆਗੂ ਨੇ ਥਾਣੇਦਾਰ ਦੇ ਥੱਪੜ ਮਾਰਿਆ

ਅਮਲੋਹ- ਪੰਜਾਬ ਵਿਚ ਪੁਲੀਸ ਲਗਾਤਾਰ ਹਮਲਿਆਂ ਦੀ ਮਾਰ ਝੱਲ ਰਹੀ ਹੈ। ਬੀਤੀ ਰਾਤ ਯੂਥ ਅਕਾਲੀ ਦਲ ਦੇ ਇਕ ਆਗੂ ਨੇ ਸ਼ਰਾਬੀ ਹਾਲਤ 'ਚ ਆਪਣੇ ਦੋ ਸਾਥੀਆਂ (ਇਕ ਔਰਤ) ਨਾਲ ਰਲ ਕੇ ਥਾਣਾ ਅਮਲੋਹ ਦੇ ਮੁਖੀ ਰਵਿੰਦਰ ਕੁਮਾਰ ਨਾਲ ਧੱਕਾ-ਮੁੱਕੀ ਕੀਤੀ, ਉਨ੍ਹਾਂ ਦੇ ਕਬਿਤ ਤੌਰ 'ਤੇ ਥੱਪੜ ਮਾਰਿਆ। ਉਨ੍ਹਾਂ ਨੇ ਥਾਣਾ ਮੁਖੀ ਨੂੰ ਕਬਿਤ ਤੌਰ 'ਤੇ ਬਹੁਤ ਗਾਲ੍ਹਾਂ ਵੀ ਕੱਢੀਆਂ। ਜਾਣਕਾਰੀ ਅਨੁਸਾਰ 7 ਜਨਵਰੀ ਦੀ ਰਾਤ ਕਰੀਬ 10 ਵਜੇ ਥਾਣਾ ਅਮਲੋਹ ਦੇ ਪਿੰਡ ਘੁਟੀਡ ਵਿਚ ਥਾਣਾ ਅਮਲੋਹ ਦੇ ਮੁਖੀ ਸ੍ਰੀ ਰਵਿੰਦਰ ਕੁਮਾਰ ਦੀ ਅਗਵਾਈ ਹੇਠ ਪੁਲੀਸ ਪਾਰਟੀ ਨੇ ਨਾਕਾ ਲਗਾਇਆ ਹੋਇਆ ਸੀ। ਇਕ ਲਾਲ ਬੱਤੀ ਵਾਲੀ ਵਰਨਾ ਕਾਰ ਨੰਬਰ ਪੀ.ਬੀ. 23 ਐਚ-3720, ਜਿਸ ਵਿਚ ਯੂਥ ਅਕਾਲੀ ਦਲ ਦਾ ਜਨਰਲ ਸਕੱਤਰ ਅਤੇ ਨਾਭਾ ਵਿਧਾਨ ਸਭਾ ਹਲਕੇ ਦੇ ਇੰਚਾਰਜ ਸ੍ਰੀ ਮੱਖਣ ਲਾਲ ਲਾਲਕਾ ਦਾ ਪੁੱਤਰ ਜਗਦੀਸ਼ ਲਾਲਕਾ, ਉਸ ਦਾ ਨਜ਼ਦੀਕੀ ਰਿਸ਼ਤੇਦਾਰ ਰਤਨ ਲਾਲ ਰੱਤੀ ਅਤੇ ਅਮਲੋਹ ਦੇ ਵਾਰਡ ਨੰਬਰ ਇਕ ਦੀ ਵਸਨੀਕ ਇਕ ਔਰਤ ਕਮਲਜੀਤ ਕੌਰ ਕਬਿਤ ਤੌਰ 'ਤੇ ਬੁਰੀ ਤਰ੍ਹਾਂ ਸ਼ਰਾਬੀ ਹਾਲਤ ਵਿਚ ਭੇਤਭਰੀ ਹਾਲਤ 'ਚ ਸਵਾਰ ਸਨ। ਪੁਲੀਸ ਵੱਲੋਂ ਚੈਕਿੰਗ ਕਰਨ ਅਤੇ ਲਾਲ ਬੱਤੀ ਬਾਰੇ ਪੁੱਛੇ ਜਾਣ 'ਤੇ ਉਨ੍ਹਾਂ ਨੇ ਥਾਣਾ ਅਮਲੋਹ ਦੇ ਇੰਚਾਰਜ ਰਵਿੰਦਰ ਕੁਮਾਰ ਅਤੇ ਪੁਲੀਸ ਕਰਮਚਾਰੀਆਂ ਨਾਲ ਕਬਿਤ ਤੌਰ 'ਤੇ ਗਾਲੀ-ਗਲੋਚ ਅਤੇ ਹੱਥੋਪਾਈ ਕੀਤੀ ਜਿਸ 'ਤੇ ਪੁਲੀਸ ਨੇ ਤੁਰੰਤ ਸਖ਼ਤ ਕਾਰਵਾਈ ਕਰਦਿਆਂ ਇਨ੍ਹਾਂ ਤਿੰਨਾਂ ਵਿਅਕਤੀਆਂ ਨੂੰ ਧਾਰਾ 353, 186, 332, 506, 34 ਆਈਪੀਸੀ ਅਧੀਨ ਕੇਸ ਦਰਜ ਕਰਕੇ ਗ੍ਰਿਫਤਾਰ ਕਰ ਲਿਆ ਅਤੇ ਅੱਜ ਅਮਲੋਹ ਜੁਡੀਸ਼ੀਅਲ ਮੈਜਿਸਟਰੇਟ ਦਰਜਾ ਅੱਵਲ ਪਰਿੰਦਰ ਕੌਰ ਦੀ ਅਦਾਲਤ ਵਿਚ ਪੇਸ਼ ਕੀਤਾ ਗਿਆ ਜਿਨ੍ਹਾਂ ਨੇ 21 ਜਨਵਰੀ ਤਕ ਉਨ੍ਹਾਂ ਨੂੰ ਜੁਡੀਸ਼ੀਅਲ ਰਿਮਾਂਡ ਅਧੀਨ ਨਾਭਾ ਜੇਲ੍ਹ ਭੇਜ ਦਿੱਤਾ। ਜਦੋਂ ਇਸ ਸਬੰਧ ਵਿਚ ਜ਼ਿਲ੍ਹਾ ਪੁਲੀਸ ਮੁਖੀ ਹਰਦਿਆਲ ਸਿੰਘ

ਮਾਨ ਨਾਲ ਸੰਪਰਕ ਕੀਤਾ ਤਾਂ ਉਨ੍ਹਾਂ ਇਸ ਘਟਨਾ ਦੀ ਪੁਸ਼ਟੀ ਕਰਦਿਆਂ ਕਿਹਾ ਕਿ ਪੰਜਾਬ ਦੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਵੱਲੋਂ ਇਹ ਸਪੱਸ਼ਟ ਹਦਾਇਤਾਂ ਹਨ ਕਿ ਕਿਸੇ ਵੀ ਵਿਅਕਤੀ ਭਾਵੇਂ ਉਹ ਕਿਸੇ ਵੀ ਰਾਜਸੀ ਪਾਰਟੀ ਨਾਲ ਸਬੰਧਤ ਹੋਵੇ, ਨੂੰ ਕਾਨੂੰਨ ਹੱਥ ਵਿਚ ਲੈਣ ਦੀ ਆਗਿਆ ਨਹੀਂ ਦਿੱਤੀ ਜਾਵੇਗੀ ਜਿਨ੍ਹਾਂ 'ਤੇ ਅਮਲ ਕਰਦੇ ਹੋਏ ਪੁਲੀਸ ਨੇ ਬਣਦੀ ਕਾਨੂੰਨੀ ਕਰਵਾਈ ਕੀਤੀ ਹੈ। ਉਨ੍ਹਾਂ ਦੱਸਿਆ ਕਿ ਪੁਲੀਸ ਨੇ ਲਾਲ ਬੱਤੀ ਵਾਲੀ ਵਰਨਾ ਗੱਡੀ ਵੀ ਕਬਜ਼ੇ ਵਿਚ ਲੈ ਲਈ ਹੈ ਤੇ ਇਸ ਦੀ ਮਾਲਕੀ ਬਾਰੇ ਪਤਾ ਲਗਾ ਕੀਤਾ ਜਾ ਰਿਹਾ ਹੈ। ਐਸਪੀ ਗੁਰਪ੍ਰੀਤ ਸਿੰਘ ਅਤੇ ਡੀਐਸਪੀ ਦਵਿੰਦਰ ਸਿੰਘ ਬਰਾੜ ਨੇ ਵੀ ਅੱਜ ਥਾਣੇ ਦਾ ਦੌਰਾ ਕਰਕੇ ਸਾਰੇ ਮਾਮਲੇ ਦੀ ਜਾਣਕਾਰੀ ਹਾਸਲ ਕੀਤੀ। ਸ਼੍ਰੋਮਣੀ ਅਕਾਲੀ ਦਲ ਹਲਕਾ ਨਾਭਾ ਦੇ ਇੰਚਾਰਜ ਅਤੇ ਬਾਜ਼ੀਗਰ ਸੈਲ ਦੇ ਕੌਮੀ ਪ੍ਰਧਾਨ ਮੱਖਣ ਸਿੰਘ ਲਾਲਕਾ ਨਾਲ ਜਦੋਂ ਇਸ ਸਬੰਧ ਵਿਚ ਸੰਪਰਕ ਕੀਤਾ ਗਿਆ ਤਾਂ ਉਨ੍ਹਾਂ ਕਿਹਾ ਕਿ ਕਾਨੂੰਨ ਸਾਰਿਆਂ ਲਈ ਬਰਾਬਰ ਹੈ ਅਤੇ ਜੇਕਰ ਉਸ ਦੇ ਲੜਕੇ ਨੇ ਗਲਤੀ ਕੀਤੀ ਹੈ ਤਾਂ ਉਸ ਖ਼ਿਲਾਫ਼ ਕਾਨੂੰਨੀ ਕਾਰਵਾਈ ਕੀਤੀ ਗਈ ਹੈ। ਉਨ੍ਹਾਂ ਕਿਹਾ ਕਿ ਉਸ ਦਾ ਇਸ ਘਟਨਾ ਨਾਲ ਕੋਈ ਸਬੰਧ ਨਹੀਂ। ਪ੍ਰਾਪਤ ਸੂਚਨਾ ਅਨੁਸਾਰ ਇਹ ਕਾਰ ਰਤਨ ਲਾਲ ਰੱਤੀ ਚਲਾ ਰਿਹਾ ਸੀ ਅਤੇ ਪੁਲੀਸ ਦੇ ਦੱਸਣ ਅਨੁਸਾਰ ਕਾਰ ਵਿਚ ਸਵਾਰ ਲੜਕੀ ਸਮੇਤ ਤਿੰਨੋਂ ਵਿਅਕਤੀ ਕਬਿਤ ਤੌਰ 'ਤੇ ਬੁਰੀ ਤਰ੍ਹਾਂ ਸ਼ਰਾਬੀ ਹਾਲਤ ਵਿਚ ਸਨ ਜਿਨ੍ਹਾਂ ਦਾ ਸਿਵਲ ਹਸਪਤਾਲ ਅਮਲੋਹ ਵਿਚ ਡਾ. ਗੁਲਜ਼ਾਰ ਸਿੰਘ ਰਾਹੀਂ ਡਾਕਟਰੀ ਮੁਆਇਨਾ ਕਰਵਾਇਆ ਗਿਆ। ਉਨ੍ਹਾਂ ਦੱਸਿਆ ਕਿ ਪੁੱਛਗਿੱਛ ਦੌਰਾਨ ਉਨ੍ਹਾਂ ਨੇ ਦੱਸਿਆ ਕਿ ਉਹ ਮਾਲੇਰਕੋਟਲਾ ਤੋਂ ਕਿਸੇ ਪਾਰਟੀ ਤੋਂ ਵਾਪਸ ਆ ਰਹੇ ਸਨ। ਪੁਲੀਸ ਨੇ ਦੱਸਿਆ ਕਿ ਇਸ ਸਬੰਧ ਵਿਚ ਸਹਾਇਕ ਥਾਣੇਦਾਰ ਸ੍ਰੀ ਧਰਮ ਪਾਲ ਦੇ ਬਿਆਨਾਂ ਦੇ ਆਧਾਰ 'ਤੇ ਧਾਰਾ 353, 186, 332, 506, 34 ਆਈਪੀਸੀ ਅਧੀਨ ਕੇਸ ਦਰਜ ਕਰ ਲਿਆ ਹੈ।

# ਹਰਪਾਲ ਸਿੰਘ ਦਿਓਲ ਤੇ ਬੀਬੀ ਮਨਦੀਪ ਕੌਰ ਦੀ ਮੰਗਣੀ ਦੀ ਰਸਮ

ਬੀਤੇ ਸ਼ਨਿਚਰਵਾਰ ਜਨਵਰੀ 5, 2013 ਨੂੰ ਰੋਇਲ ਇੰਡੀਅਨ ਕੁਜ਼ੀਨ ਵਿਚ ਸਟਾਕਟਨ ਵਿਖੇ ਦੋ ਪਰਿਵਾਰਾਂ ਦੇ ਇਕੱਠੇ ਹੋ ਕੇ ਕੀਤੇ ਸੁਭ ਕਾਰਜ ਵਿਚ ਹਰਪਾਲ ਸਿੰਘ ਦਿਓਲ ਦੀ ਮੰਗਣੀ ਬੀਬੀ ਮਨਦੀਪ ਕੌਰ ਨਾਲ ਹੋਈ। ਬੀਬੀ ਮਨਦੀਪ ਕੌਰ ਦਾ ਪਰਿਵਾਰ ਮਨਟੀਕਾ, ਕੈਲੀਫੋਰਨੀਆ ਵਿਖੇ ਰਹਿੰਦਾ ਹੈ। ਸ. ਕਰਨੈਲ ਸਿੰਘ ਤੇ ਬੀਬੀ ਬਲਜੀਤ ਕੌਰ ਦੀ ਪੁੱਤਰੀ ਦੀ ਮੰਗਣੀ ਸ. ਹਰਜਿੰਦਰ ਸਿੰਘ ਤੇ ਬੀਬੀ ਸੁਖਵਿੰਦਰ ਕੌਰ ਦਿਓਲ ਦੇ ਬੇਟੇ ਹਰਪਾਲ ਸਿੰਘ ਦਿਓਲ ਨਾਲ ਹੋਈ, ਜੋ ਪੁਲਿਸ ਵਿਭਾਗ ਵਿਚ ਸੈਰਿਫ ਹਨ ਤੇ ਬੀਬੀ ਮਨਦੀਪ ਫਾਰਮਾਸਿਸਟ ਹਨ। ਇਹਨਾਂ ਬੱਚਿਆਂ ਦਾ ਸੁਭ ਆਨੰਦ ਕਾਰਜ ਇਸੇ ਸਾਲ ਸਤੰਬਰ 28, 2013 ਨੂੰ ਸਟਾਕਟਨ ਵਿਖੇ ਹੋਵੇਗਾ। ਸਾਰੇ ਸਕੇ ਸਬੰਧੀਆਂ ਨੂੰ ਇਸ ਸੁਭ ਕਾਰਜ ਦੀ ਵਧਾਈ ਦਿੱਤੀ ਜਾਂਦੀ ਹੈ। ਹਰਪਾਲ ਸਿੰਘ ਦਿਓਲ, ਬਲਬੀਰ ਸਿੰਘ ਐਮ. ਏ. ਦੀ ਸੁਪਤਨੀ ਬੀਬੀ ਹਰਜਿੰਦਰ ਕੌਰ ਦੇ ਭਤੀਜੇ ਹਨ।



# ਪੰਜਾਬੀਆਂ ਨੇ ਦਿੱਲੀ ਕਾਂਡ ਤੇ ਸਿੱਖ ਔਰਤਾਂ ਦੇ ਦਰਦ ਵਿੱਚ ਮੋਮਬੱਤੀਆਂ ਜਗਾਈਆਂ

ਟੋਰਾਂਟੋ, 8 ਜਨਵਰੀ- ਕੜਾਕੇ ਦੀ ਠੰਢ ਵੀ ਪੰਜਾਬੀ ਦਰਦਮੰਦਾਂ ਨੂੰ ਦਿੱਲੀ ਕਾਂਡ ਦਾ ਸ਼ਿਕਾਰ ਹੋਈ ਕੁੜੀ ਪ੍ਰਤੀ ਭਾਵਨਾਵਾਂ ਪ੍ਰਗਟ ਕਰਨ ਨਾ ਰੋਕ ਸਕੀ। ਪੰਜਾਬੀ ਪ੍ਰੈੱਸ ਕਲੱਬ ਦੇ ਸੱਦੇ 'ਤੇ ਪੰਜਾਬੀ ਭਾਈਚਾਰੇ ਨੇ ਅੱਜ ਦਿੱਲੀ ਬਲਾਤਕਾਰ ਕਾਂਡ ਅਤੇ 1984 ਦੇ ਸਿੱਖ ਵਿਰੋਧੀ ਦੰਗਿਆਂ ਦੌਰਾਨ ਬਲਾਤਕਾਰ ਦਾ ਸ਼ਿਕਾਰ ਹੋਈਆਂ ਸਿੱਖ ਔਰਤਾਂ ਦੀ ਯਾਦ ਵਿੱਚ ਮੋਮਬੱਤੀਆਂ ਜਗਾ ਕੇ ਸ਼ਰਧਾਂਜਲੀ ਦਿੱਤੀ। ਸਥਾਨਕ ਰੋਜ਼ ਬੀਟਰ ਅੱਗੇ ਸੈਂਕੜੇ ਲੋਕਾਂ ਦੇ ਇਕੱਠ ਨੂੰ ਸੰਬੰਧਤ ਕਰਦਿਆਂ ਦੇਵਿੰਦਰ ਬੈਂਸ ਨੇ ਕਿਹਾ ਕਿ ਕਿਹੋ ਜਿਹਾ ਸਮਾਜ ਸਿਰਜ ਲਿਆ ਹੈ ਜਿਥੇ ਔਰਤ ਸੁਰੱਖਿਅਤ ਨਹੀਂ। ਦਿੱਲੀ ਵਿੱਚ 23 ਸਾਲ ਦੀ ਬੱਚੀ ਨੇ ਕੁਰਬਾਨੀ ਦੇ ਕੇ ਸਾਰੀ ਦੁਨੀਆਂ ਵਿੱਚ ਭਾਰਤ ਦਾ ਅਸਲੀ ਚਿਹਰਾ ਬੇਨਕਾਬ ਕਰ ਦਿੱਤਾ ਹੈ। ਦਿੱਲੀ ਵਿੱਚ 1984 ਦੌਰਾਨ ਜੋ ਵਾਪਰਿਆ, ਅਸੀਂ ਆਪਣੀਆਂ ਅੱਖਾਂ ਨਾਲ ਵੇਖਿਆ ਹੈ। ਸ੍ਰੀ ਸੁਖਮਿੰਦਰ ਸਿੰਘ ਹੰਸਰਾ ਮੁਤਾਬਕ ਜਦੋਂ ਸਰਕਾਰਾਂ ਖੁਦ ਅਪਰਾਧ ਕਰਨ ਨੂੰ ਉਤਸ਼ਾਹਤ ਕਰਦੀਆਂ ਹਨ ਤਾਂ ਉਥੇ ਅਜਿਹੇ ਕਾਂਡ ਹੋਣੇ ਸੁਭਾਵਿਕ ਹਨ। ਇਹ ਸੁਨੇਹਾ ਹੁਣ ਸਿਸਟਮ ਨੂੰ ਦੇਣਾ ਪਵੇਗਾ, ਜਿਸ ਨੇ ਅਜਿਹੇ ਅਪਰਾਧਾਂ ਨੂੰ

ਜਨਮ ਦਿੱਤਾ। ਉਨ੍ਹਾਂ ਤੋਂ ਇਲਾਵਾ ਖਾਲਿਦ ਉਸਮਾਨ, ਡਾ. ਬਲਵਿੰਦਰ, ਉਟਾਰੀਓ ਸਿੱਖ ਐਂਡ ਗੁਰਦੁਆਰਾ ਕੌਂਸਲ ਦੇ ਪ੍ਰਧਾਨ ਭੁਪਿੰਦਰ ਸਿੰਘ ਊਭੀ, ਕੈਨੇਡੀਅਨ ਸਿੱਖ ਐਸੋਸੀਏਸ਼ਨ ਤੋਂ ਮਨੋਹਰ ਸਿੰਘ ਬੋਲ, ਗੁਰਦੀਸ਼ ਮਾਂਗਟ, ਯੂਨਾਈਟਿਡ ਸਿੱਖਸ ਵਲੋਂ ਸੁਖਵਿੰਦਰ ਸਿੰਘ ਢਿੱਲੋਂ, ਮਨਜੀਤ ਸਿੰਘ ਮਾਂਗਟ, ਬਲਦੇਵ ਮੁੱਟਾ, ਪੀ ਸੀ ਪਾਰਟੀ ਤੋਂ ਪੈਮ ਹੁੰਦਲ ਅਤੇ ਕਈ ਹੋਰ ਸਿਆਸੀ ਆਗੂ ਸ਼ਾਮਲ ਹੋਏ। ਮੰਤਰੀ ਹਰਿੰਦਰ ਤੱਖੜ, ਨੇ ਕਿਹਾ ਕਿ ਭਾਰਤ ਆਪਣੇ ਆਪ ਨੂੰ ਅਰਬਚਾਰੇ ਵਿੱਚ ਜਿੱਡਾ ਵੱਡਾ ਮਰਜ਼ੀ ਦਰਸਾਈ ਜਾਵੇ ਪਰ ਇਹ ਕਾਲਾ ਧੱਬਾ ਜੋ ਮੱਥੇ 'ਤੇ ਲੱਗਾ ਹੈ, ਅਜਿਹਾ ਸਮਾਜਿਕ ਅਪਰਾਧ ਕਿਤੇ ਵੀ ਬਰਦਾਸ਼ਤ ਨਹੀਂ ਕੀਤਾ ਜਾ ਸਕਦਾ।

ਲੰਡਨ- ਦਿੱਲੀ ਜਬਰ ਜਨਾਹ ਦੀ ਪੀੜਤ ਦੇ ਵਾਰਸਾਂ ਨੂੰ ਇਨਸਾਫ਼ ਦਿਵਾਉਣ ਲਈ ਇੰਗਲੈਂਡ ਰਹਿੰਦੇ ਭਾਰਤੀਆਂ ਨੇ ਆਵਾਜ਼ ਬੁਲੰਦ ਕੀਤੀ ਹੈ। ਅੱਜ ਸੈਂਕੜੇ ਲੋਕਾਂ ਨੇ ਹੱਥਾਂ ਵਿਚ ਤਖ਼ਤੀਆਂ ਫੜ ਕੇ ਨਾਅਰੇ ਲਾਉਂਦੇ ਹੋਏ ਲੰਡਨ ਸਥਿਤ ਭਾਰਤ ਦੇ ਹਾਈ ਕਮਿਸ਼ਨ ਦੇ ਬਾਹਰ ਰੋਸ ਮੁਜ਼ਾਹਰਾ ਕੀਤਾ।

# ਕਸ਼ਮੀਰ ਸਿੰਘ ਸ਼ਾਹੀ (ਯੂਨਾਈਟਿਡ ਸਿੱਖਸ) ਦੇ ਮਾਤਾ ਜੀ ਸਵਰਗ ਸਿਧਾਰ ਗਏ

ਯੂਨੀਅਨ ਸਿਟੀ- ਸ. ਕਸ਼ਮੀਰ ਸਿੰਘ ਸ਼ਾਹੀ ਜੀ ਤੇ ਉਹਨਾਂ ਦੇ ਮਾਤਾ ਜੀ ਪੰਜਾਬ ਪਿਛਲੇ ਮਹੀਨੇ ਗਏ ਸਨ ਤੇ ਉਥੇ ਘਰ ਵਿਚ ਹੀ ਡਿੱਗ ਕੇ ਸੱਟ ਲੱਗਣ ਦੇ ਕਾਰਨ ਉਹ ਗੁਰੂ ਚਰਨਾਂ ਵਿਚ ਜਾ ਬਿਰਾਜੇ। ਉਹਨਾਂ ਦਾ ਸਸਕਾਰ ਵੀ ਉਥੇ ਹੀ ਕਰ ਦਿੱਤਾ ਗਿਆ। ਕਸ਼ਮੀਰ ਸਿੰਘ ਸ਼ਾਹੀ ਦੇ ਮਾਤਾ ਜੀ ਪਿੰਡ ਦੱਫਰ ਵਿਚ ਪੈਦਾ ਹੋਏ ਤੇ ਬਾਅਦ ਵਿਚ ਸਵਰਗਵਾਸੀ ਸ. ਰਣਜੀਤ ਸਿੰਘ ਹੁਰਾਂ ਨਾਲ ਪਿੰਡ ਸਰਹਾਲਾ ਮੁੰਡੀਆਂ ਜ਼ਿਲ੍ਹਾ ਹੁਸ਼ਿਆਰਪੁਰ ਵਿਖੇ ਉਹਨਾਂ ਦਾ ਵਿਆਹ ਹੋਇਆ। ਮਾਤਾ ਹਰਬੰਸ ਕੌਰ ਜੀ ਦੇ ਦੋ ਭਰਾ ਤੇ ਦੋ ਭੈਣਾਂ ਹਨ। ਮਾਤਾ ਜੀ ਨੇ ਪੰਜਾਬੀ ਬੋਲੀ ਲਿਖਣੀ ਬੋਲਣੀ ਪੜ੍ਹਨੀ ਘਰ ਵਿਚ ਹੀ ਸਿੱਖੀ। ਕਦੇ ਸਕੂਲ ਨਹੀਂ ਗਏ ਪਰ ਚੰਗੀ ਤਰ੍ਹਾਂ ਪੜ੍ਹ ਲਿਖ ਲੈਂਦੇ ਸਨ। ਸ. ਕਸ਼ਮੀਰ ਸਿੰਘ ਹੁਰੀਂ ਮਾਤਾ ਹਰਬੰਸ ਕੌਰ ਤੇ ਸ. ਰਣਜੀਤ ਸਿੰਘ ਪਿਤਾ ਦੇ ਇਕੱਲੇ ਸਪੁੱਤਰ ਹਨ। ਕਸ਼ਮੀਰ ਸਿੰਘ ਸ਼ਾਹੀ ਹੁਰਾਂ ਦੀ ਮਾਤਾ ਦੀ ਇੱਛਾ ਪੁੱਤਰ ਨੂੰ ਇੰਜੀਨੀਅਰ ਬਣਾਉਣ ਦਾ ਸੀ ਤੇ 1991 ਵਿਚ ਇਹਨਾਂ ਨੇ ਇੰਜੀਨੀਅਰ ਦੀ ਡਿਗਰੀ ਪ੍ਰਾਪਤ ਕਰਕੇ ਅਮਰੀਕਾ ਆ ਵੱਸੇ ਤੇ ਮਗਰੋਂ 1997 ਵਿਚ ਮਾਤਾ ਜੀ ਵੀ ਇੱਥੇ ਆ ਕੇ ਨਾਲ ਵੱਸ ਗਏ। ਉਹ ਆਪਣੇ ਪੋਤਰੇ ਕੀਰਤ ਨਾਲ ਤੇ ਪੋਤਰੀ ਪਰਲੀਨ ਨਾਲ ਤੇ ਉਹਨਾਂ ਦੀ ਨੂੰਹ ਤਲਵਿੰਦਰਜੀਤ ਨਾਲ ਬਹੁਤ ਹੀ ਪਿਆਰ ਕਰਦੇ ਸਨ ਤੇ ਹੁਣ ਪੰਜਾਬ ਜਾਣ ਦੀ ਤਮੰਨਾ ਰੱਖਦੇ ਸਨ। ਇਸ ਲਈ ਦਸੰਬਰ 2012 ਵਿਚ ਪੰਜਾਬ ਲਈ ਚੱਲ ਪਏ ਤੇ



ਨਾਲ ਕਸ਼ਮੀਰ ਸਿੰਘ ਸ਼ਾਹੀ ਵੀ ਗਏ ਪਰ ਉਥੇ ਜਾਂਦਿਆਂ ਹੀ ਉਹ ਵਾ-ਹਗੁਰੂ ਨੂੰ ਪਿਆਰੇ ਹੋ ਗਏ।

ਬੀਬੀ ਹਰਬੰਸ ਕੌਰ ਸ਼ਾਹੀ ਸਿਰਫ ਕੁਝ ਦਿਨਾਂ ਵਾਸਤੇ ਪੰਜਾਬ ਘੁੰਮਣ ਗਏ ਸਨ। ਇੱਥੇ ਪਿਛਲੇ ਐਤਵਾਰ ਜਨਵਰੀ 5, 2013 ਨੂੰ ਫਰੀਮੰਟ ਗੁਰੂ ਘਰ ਵਿਖੇ ਬੀਬੀ ਜੀ ਦੀ ਅੰਤਿਮ ਅਰਦਾਸ ਤੋਂ ਪਹਿਲਾਂ ਸਹਿਜ ਪਾਠ ਦੇ ਭੋਗ ਪਾਏ ਗਏ ਤੇ ਕੀਰਤਨ ਤੇ ਅਰਦਾਸ ਹੋਈ ਤੇ ਗੁਰੂ ਘਰ ਵਿਚ ਆਏ ਹੋਏ ਸਾਰੇ ਸੱਜਣਾਂ ਲਈ ਲੰਗਰ ਵੀ ਅਤੁੱਟ ਵਰਤਿਆ। ਸ. ਕਸ਼ਮੀਰ ਸਿੰਘ ਸ਼ਾਹੀ ਹੁਰਾਂ ਦੇ ਨਾਲ ਇਸ ਦੁੱਖ ਦੀ ਘੜੀ ਵਿਚ ਆਏ ਸੱਜਣਾਂ ਨੇ ਗੁਰੂ ਦੇ ਭਾਣੇ ਨੂੰ ਮੰਨਣ ਲਈ ਬੇਨਤੀ ਕੀਤੀ ਤੇ ਇਸ ਦੁੱਖ ਦੀ ਘੜੀ ਵਿਚ 'ਪਰਦੇਸ ਟਾਇਮਜ਼' ਵੱਲੋਂ ਅਸੀਂ ਵੀ ਕਸ਼ਮੀਰ ਸਿੰਘ ਸ਼ਾਹੀ ਦੇ ਪਰਿਵਾਰ ਨਾਲ ਦੁੱਖ ਸਾਂਝਾ ਕਰਦੇ ਹਾਂ।

ਦੁੱਖ ਸਾਂਝਾ ਕਰਨ ਲਈ ਸ. ਕਸ਼ਮੀਰ ਸਿੰਘ ਸ਼ਾਹੀ 510-299-7982

ਪਰਦੇਸ ਟਾਇਮਜ਼ ਦੀ 7ਵੀਂ ਵਰ੍ਹੇਗੰਢ ਨੂੰ ਸਮਰਪਿਤ ਸਾਲਾਨਾ ਸਮਾਰੋਹ 23 ਫਰਵਰੀ ਦਿਨ ਸ਼ਨਿਚਰਵਾਰ ਨੂੰ ਹੋ ਰਿਹਾ ਹੈ। ਇਸ ਸਬੰਧੀ ਹੋਰ ਜਾਣਕਾਰੀ ਅਗਲੇ ਅੰਕ ਵਿਚ ਦਿੱਤੀ ਜਾਵੇਗੀ।

## MERI SAHELI GROUP

For further queries contact **Ruby**

ਮਹਿੰਦੀ-ਮੇਕਅਪ ਲਈ ਕਾਲ ਕਰੋ

(650) 669-0281, (408) 400-0629  
sahelius@yahoo.com

ਅਸੀਂ ਉਹਨਾਂ ਔਰਤਾਂ ਦੀ ਮਦਦ ਕਰਦੇ ਹਾਂ, ਜਿਹਨਾਂ ਨੇ ਆਪਣਾ ਬਿਜਨਸ ਸ਼ੁਰੂ ਕਰਨਾ ਹੋਵੇ। ਅਸੀਂ ਔਰਤਾਂ ਨੂੰ ਲਾਇਸੈਂਸ ਲੈਣ ਦੀ ਟ੍ਰੇਨਿੰਗ ਦਿੰਦੇ ਹਾਂ ਅਤੇ ਉਹਨਾਂ ਦਾ ਕੰਮ ਸ਼ੁਰੂ ਕਰਵਾਉਂਦੇ ਹਾਂ।

## Naz Beauty Salon

460 E. Persian Dr., Sunnyvale, CA- 94089  
Tel: (408) 400-0629 / (650) 669-0281  
www.nazbeautysalon.com

# ਮਰਦਾਨਾ ਕਮਜ਼ੋਰੀ

ਪੂਰਾ ਕੋਰਸ ਕਰਨ ਤੋਂ ਬਾਅਦ ਦੁਬਾਰਾ ਦਵਾਈ ਖਾਣ ਦੀ ਲੋੜ ਨਹੀਂ ਪੈਂਦੀ

E-mail :- shweat077@yahoo.com  
www.surajvanshipharmacy.com

## ਅਸਰ 3 ਦਿਨਾਂ ਤੋਂ ਸ਼ੁਰੂ ਬੁਢਾਪੇ 'ਚ ਜਵਾਨੀ ਮਾਣੋ

ਮਰਦਾਨਾ ਤਾਕਤ ਲਈ ਸਿਹਤ ਰੀਯੋਗ ਕੋਰਸ ਅਤੇ ਸ਼ਹਿਨਸ਼ਾਹੀ ਤਿੱਲਾ (ਸੁਪਰ ਪਾਵਰ)

ਅੱਜਕਲ੍ਹ ਦੇ ਨੌਜਵਾਨ ਭੈੜੀਆਂ ਆਦਤਾਂ ਵਿਚ ਫਸ ਕੇ ਬੁਰੀ ਤਰ੍ਹਾਂ ਦੇ ਖਤਰਨਾਕ ਅਤੇ ਗੁਪਤ ਰੋਗਾਂ ਦਾ ਸ਼ਿਕਾਰ ਹੋ ਜਾਂਦੇ ਹਨ। ਔਰਤ ਦੇ ਕਾਬਿਲ ਨਾ ਰਹਿਣਾ, ਹਰ ਤਰ੍ਹਾਂ ਦੀ ਕਮਜ਼ੋਰੀ, ਮਸਾਨੇ ਦੀ ਗਰਮੀ, ਪਿਸ਼ਾਬ ਦਾ ਜ਼ਿਆਦਾ ਆਉਣਾ, ਖੂਨ ਨਾ ਬਣਨਾ, ਖਾਂਦਿਆਂ ਪੀਂਦਿਆਂ ਸੁੱਕਦੇ ਜਾਣਾ ਆਦਿ ਤਮਾਮ ਤਕਲੀਫਾਂ ਤੋਂ ਹਮੇਸ਼ਾ ਲਈ ਛੁਟਕਾਰਾ ਪਾਉਣ ਲਈ ਸਾਡੀ 50 ਸਾਲਾਂ ਤੋਂ ਅਜਮਾਈ ਹੋਈ ਦਵਾਈ ਅਤੇ ਸੁਪਰ ਪਾਵਰ ਤੇਲ ਦੇ ਕੋਰਸ ਦੀ ਵਰਤੋਂ ਕਰੋ। ਇਸ ਦੇ ਕੁਝ ਦਿਨ ਵਰਤਣ ਨਾਲ ਸੁਪਨਦੋਸ਼ ਬੰਦ ਹੋ ਜਾਂਦਾ ਹੈ। ਮਰਦਾਨਾ ਕਮਜ਼ੋਰੀ ਦੂਰ ਹੋ ਜਾਂਦੀ ਹੈ। ਇਸ ਦਵਾਈ ਦੀ ਵਰਤੋਂ ਨਾਲ ਗਏ ਗੁਜ਼ਰੇ ਨੌਜਵਾਨਾਂ ਨੂੰ ਫਿਰ ਤੋਂ ਜਵਾਨੀ ਦੀ ਝਲਕ ਦਿਖਾਈ ਦੇਣ ਲੱਗ ਪੈਂਦੀ ਹੈ।

ਸੈਕਸ ਵਿੱਚ ਭਰਪੂਰ ਜੋਸ਼ ਅਤੇ ਮਨਚਾਹਾ ਟਾਈਮ

ਵਿਆਹ ਤੋਂ ਪਹਿਲਾਂ ਜਾਂ ਵਿਆਹ ਤੋਂ ਬਾਅਦ ਹਰ ਉਮਰ 'ਚ ਹਾਸਲ ਕਰੋ

ਡਾ. ਨੰਦ ਕਿਸ਼ੋਰ ਓਬਰੋਏ ਆਯੁਰਵੈਦਿਕ ਰਤਨ ਗੰਜ. ਨੰ. 59/AP/BB.

ਨਸਾਂ ਦੀ ਕਮਜ਼ੋਰੀ ਦੂਰ ਕਰਨ ਲਈ ਖਾਸ ਤੌਰ 'ਤੇ ਸ਼ਹਿਨਸ਼ਾਹੀ (ਸੁਪਰ ਪਾਵਰ) ਤੇਲ ਤਿਆਰ ਕੀਤਾ ਗਿਆ ਹੈ ਜਿਸ ਦੀ ਵਰਤੋਂ ਨਾਲ ਮਰਦਾਨਾ ਕਮਜ਼ੋਰੀ ਠੀਕ ਹੋ ਜਾਂਦੀ ਹੈ।

ਸਿਹਤ ਬੁਢਾਪੇ ਜਾਂ ਸਫੈਦ ਹੋਣਾ

## Surajvanshi Pharmacy (R)

MANUFACTURE & EXPORTER OF HERBAL PRODUCTS

25, New Model Town, Jalandhar (Punjab) INDIA.

Contact : Dr. Shweat Oberoi +91-98155-33933

**ਕਲਾਸੀਫਾਈਡ**

**smog ਮਕੈਨਿਕ ਦੀ ਲੋੜ**

ਗੈਸ ਸਟੇਸ਼ਨ ਲਈ ਇਕ smog ਮਕੈਨਿਕ ਦੀ ਲੋੜ ਹੈ ਜੋ ਕਿ ਮਿਸ਼ਨ ਬੁਲੇਵਾਰਡ ਅਤੇ ਟੈਨੀਸਨ ਐਵਨਿਊ ਦੇ ਕੋਨੇ 'ਤੇ ਹੈ। ਹੋਰ ਜਾਣਕਾਰੀ ਲਈ ਸ. ਭੁਪਿੰਦਰ ਸਿੰਘ ਪਰਮਾਰ ਹੁਰਾਂ ਨਾਲ ਫੋਨ ਤੇ ਸੰਪਰਕ ਕਰੋ:

510-582-3995  
510-305-8351

**ਲੜਕੀ ਦੀ ਲੋੜ**

ਇਕਲੋਤਾ ਖੂਬਸੂਰਤ, ਨਸ਼ਾ ਰਹਿਤ ਜੱਟ ਸਿੱਖ ਸ਼ਹਿਰੀ ਲੜਕਾ, ਬੀ. ਏ. ਬੀ. ਐਫ, ਐਲ. ਐਲ. ਬੀ., ਅਮਰੀਕਾ ਰਹਿ ਰਿਹਾ, ਜੋਬ ਕਰਦਾ, 10 ਸਾਲ ਦਾ ਵੀਜਾ, ਪੇਂਡੂ-ਸ਼ਹਿਰੀ ਜਾਇਦਾਦ ਦੇ ਮਾਲਕ ਲਈ ਅਮਰੀਕਾ-ਕੈਨੇਡਾ ਦੀ ਪੜ੍ਹੀ ਲਿਖੀ, ਲੰਮੀ ਖੂਬਸੂਰਤ ਪੱਕੀ ਲੜਕੀ ਦੀ ਲੋੜ ਹੈ। ਮਾਤਾ ਪਿਤਾ ਸਰਕਾਰੀ ਮੁਲਾਜ਼ਮ, ਨਾਨਕਾ ਪਰਿਵਾਰ ਅਮਰੀਕਾ-ਕੈਨੇਡਾ ਸੈਟਲ, ਮੈਰਿਜ ਬਿਊਰੋ ਮਾਫ ਕਰਨ। ਸੰਪਰਕ ਕਰੋ 001-661-444-6737 (ਯੂ. ਐਸ. ਏ) 78372-57908 (ਇੰਡੀਆ) jpsandhu0070@yahoo.com

**ਨਿਊਯਾਰਕ ਅਤੇ ਨਾਲ ਲੱਗ-ਦੀਆਂ ਸਟੇਟਾਂ ਵਿਚ ਇਸ਼ਤਿਹਾਰ ਦੇਣ ਅਤੇ ਹੋਰ ਜਾਣਕਾਰੀ ਲਈ ਮਾਰਕੀਟਿੰਗ ਡਾਇਰੈਕਟਰ ਕੁਲਬਿੰਦਰ ਸਿੰਘ ਜਾਂ ਅਮਰਜੀਤ ਸਿੰਘ ਨਾਲ ਸੰਪਰਕ ਕਰੋ**

**Kalbinder Singh at 508-904-9265 or Amarjeet Singh at 603-820-0464**

**ਸਿਆਸਤ ਦੇ ਸਿਰ 'ਤੇ ਸਰਮਾਇਆ ਤੇ ਸਰਮਾਏ ਦੇ ਸਿਰ 'ਤੇ ਸਿਆਸਤ**

-ਅਮਰਜੀਤ ਸਿੰਘ ਵੜੈਚ

ਮੁਗਲ ਧਾੜਵੀਆਂ ਕੋਲੋਂ ਹਿੰਦੁਸਤਾਨੀ ਔਰਤਾਂ ਨੂੰ ਛੁਡਾਉਣ ਵਾਲੇ ਸੂਰਬੀਰ ਅਤੇ ਅਣਖੀਲੇ ਪੰਜਾਬੀਆਂ ਦੇ ਵਾਰਸਾਂ ਹੱਥੋਂ ਅੱਜ ਜਦੋਂ ਪੰਜਾਬ ਦੀਆਂ ਧੀਆਂ ਨੂੰ ਹੀ ਆਪਣੀਆਂ ਇੱਜ਼ਤਾਂ ਬਚਾਉਣ ਦੇ ਲਾਲਚ ਪੈ ਗਏ ਹਨ ਤਾਂ ਫਿਰ ਹੁਣ ਫਰਿਆਦ ਕਿੱਥੇ ਕੀਤੀ ਜਾਵੇ? ਕੌਣ ਰੱਖਿਆ ਕਰੂਗਾ ਇਨ੍ਹਾਂ ਧੀਆਂ-ਧਿਆਣੀਆਂ ਦੀ? ਪਹਿਲਾਂ ਇਸੇ ਵਰ੍ਹੇ ਬਾਬਾ ਫਰੀਦ ਦੀ ਧਰਤੀ ਫਰੀਦਕੋਟ 'ਤੇ ਮੁਗਲਾਂ ਵਰਗੀ ਕਰਤੂਤ ਨਿਸ਼ਾਨ ਸਿੰਘ ਨੇ ਕੀਤੀ। ਉਹ ਸ਼ਰੂਤੀ ਨੂੰ ਦਿਨ-ਦਿਹਾੜੇ ਉਸਦੇ ਘਰੋਂ ਬੰਦੂਕ ਦੀ ਨੋਕ 'ਤੇ ਅਗਵਾ ਕਰ ਕੇ ਲੈ ਗਿਆ ਅਤੇ ਲੋਕ ਦਰਵਾਜ਼ਿਆਂ ਦੀਆਂ ਝੀਬਾਂ 'ਚੋਂ ਇਹ ਤਮਾਸ਼ਾ ਵੇਖਦੇ ਰਹੇ। ਹੁਣ ਗੁਰੂ ਰਾਮਦਾਸ ਦੀ ਨਗਰੀ ਅੰਮ੍ਰਿਤਸਰ ਦੀ ਫਿਰਨੀ 'ਤੇ ਵਸੇ ਛੇਹਰਟਾ ਵਿੱਚ ਇੱਕ ਹੋਰ ਨੌਜਵਾਨ ਨੇਤਾ ਦੀ ਕਰਤੂਤ ਨੇ ਪੰਜਾਬ ਨੂੰ ਸਰਮਸਾਰ ਕੀਤਾ ਹੈ। ਆਪਣੀ ਹੀ ਧੀ ਰੋਬਿਨਜੀਤ ਨੂੰ ਧਾੜਵੀ ਤੋਂ ਬਚਾਉਣਾ ਏ.ਐਸ.ਆਈ. ਰਵਿੰਦਰਪਾਲ ਸਿੰਘ ਆਪਣੀ ਜਾਨ ਗੁਆ ਬੈਠਾ ਹੈ।

ਇਨ੍ਹਾਂ ਦੋਹਾਂ ਹੀ ਸਰਮਨਾਕ ਅਤੇ ਦਰਦਨਾਕ ਘਟਨਾਵਾਂ ਦੀ ਸਾਂਝੀ ਕਤੀ ਇਹ ਹੈ ਕਿ ਦੋਵਾਂ ਹੀ ਸਥਿਤੀਆਂ ਵਿੱਚ ਪੁਲੀਸ ਸਵਾਲਾਂ 'ਚ ਘਿਰ ਗਈ ਹੈ। ਸ਼ਰੂਤੀ ਨਾਲ ਵੀ ਨਿਸ਼ਾਨ ਪਹਿਲਾਂ ਜ਼ਿਆਦਤੀ ਕਰ ਚੁੱਕਿਆ ਸੀ, ਪਰ ਪੁਲੀਸ ਨੇ ਉਸ ਵੱਲ ਅੱਖ ਚੁੱਕ ਕੇ ਨਹੀਂ ਸੀ ਵੇਖਿਆ। ਉਹ ਫਰੀਦਕੋਟ 'ਚ ਮਸਤ ਹਾਥੀ ਵਾਂਗ ਦਨਦਨਾਉਂਦਾ ਫਿਰਦਾ ਰਿਹਾ ਅਤੇ ਦੂਜੀ ਵਾਰ ਸ਼ਰੂਆਮ ਪੁਲੀਸ ਨੂੰ ਠਿੱਠ ਸਮਝਦਾ ਹੋਇਆ ਸ਼ਰੂਤੀ ਨੂੰ ਉਸਦੇ ਘਰੋਂ ਚੁੱਕ ਕੇ ਫਰਾਰ ਹੋ ਗਿਆ। ਅੰਮ੍ਰਿਤਸਰ ਦਾ ਰਣਜੀਤ ਰਾਣਾ ਨੇ ਵੀ ਉਸੇ ਤਰ੍ਹਾਂ ਸ਼ਰੂਆਮ ਰੋਬਿਨਜੀਤ ਨੂੰ ਤੰਗ ਕੀਤਾ। ਪੁਲੀਸ ਸਟੇਸ਼ਨ ਦੀ ਦਹਿਲੀਜ਼ 'ਤੇ ਖੜ੍ਹ ਕੇ ਰੋਬਿਨਜੀਤ ਦੇ ਪਿਤਾ ਨੂੰ ਜ਼ਖ਼ਮੀ ਕਰ ਕੇ ਅਤੇ ਫਿਰ ਵਾਪਸ ਘਰ ਆ ਕੇ ਹੋਰ ਅਸਲਾ ਲਿਆ ਕੇ ਰਵਿੰਦਰਪਾਲ ਦੀ ਛਾਤੀ 'ਚ ਗੋਲੀਆਂ ਮਾਰ ਕੇ ਉਸ ਨੂੰ ਮਾਰ ਦਿੱਤਾ। ਜੇਕਰ ਪੁਲੀਸ ਰੋਬਿਨਜੀਤ ਦੀ ਪਹਿਲੀ ਸ਼ਿਕਾਇਤ 'ਤੇ ਅਮਲ ਕਰਦੀ ਤਾਂ ਅੱਜ ਪੁਲੀਸ ਨੂੰ ਸਵਾਲਾਂ ਦੇ

ਜਵਾਬ ਲੱਭਣ ਦੀ ਲੋੜ ਨਹੀਂ ਪੈਣੀ ਸੀ। ਅਸੀਂ ਤਾਂ ਉਨ੍ਹਾਂ ਗੁਰੂਆਂ ਦੀ ਕੌਮ ਦੇ ਵਾਰਸ ਹੋਣ ਦਾ ਮਾਣ ਕਰਦੇ ਨਹੀਂ ਬੱਕਦੇ ਜਿਨ੍ਹਾਂ ਦੂਜਿਆਂ ਦੇ ਧਰਮ ਦੀ ਰੱਖਿਆ ਲਈ ਆਪਣੇ ਸੀਸ ਵਾਰ ਦਿੱਤੇ। ਗੁਰੂ ਗੋਬਿੰਦ ਸਿੰਘ ਜੀ ਦੇ ਸੇਵਕ ਭਾਈ ਘਨੂੰਈਆ ਤਾਂ ਦੁਸ਼ਮਣ ਫੌਜਾਂ ਦੇ ਜ਼ਖ਼ਮੀ ਸਿਪਾਹੀਆਂ ਦੀ ਵੀ ਮਰਹਮ ਪੱਟੀ ਕਰਦੇ ਰਹੇ ਸਨ ਅਤੇ ਹਰ ਸਹਿਕਦੇ ਸੈਨਿਕ ਦੇ ਮੂੰਹ 'ਚ ਪਾਣੀ ਪਾਉਂਦੇ ਸਨ ਪਰ ਇੱਥੇ ਤਾਂ ਉਲਟ ਹੋ ਰਿਹਾ ਹੈ। ਅਜਿਹੀਆਂ ਤਰਾਸਦੀਆਂ ਉਦੋਂ ਹੀ ਵਾਪਰਦੀਆਂ ਹਨ ਜਦੋਂ ਕੁਝ ਖਾਸ ਲੋਕਾਂ ਨੂੰ ਪੂਰੀਆਂ ਖੁੱਲ੍ਹਾਂ ਦਿੱਤੀਆਂ ਜਾਂਦੀਆਂ ਹਨ। ਸਰਮਾਏਦਾਰ ਅਤੇ ਸਿਆਸਤ ਦੀ ਖੇਡ ਖੇਡਣ ਵਾਲੇ ਸਾਰੀਆਂ ਹੱਦਾਂ ਪਾਰ ਕਰ ਜਾਂਦੇ ਹਨ। ਇਹੋ-ਜਿਹੇ ਮੌਕੇ ਪਹਿਲਾਂ ਵੀ ਆਏ ਹਨ ਜਦੋਂ ਸਿਆਸੀ ਆਗੂਆਂ ਨੇ ਕਦੇ ਵੀ ਸੰਗ-ਸਰਮ ਨਹੀਂ ਕੀਤੀ।

ਜਦੋਂ ਸਿਆਸਤ ਖੁੱਲ੍ਹਾਂ ਮਾਣਦੀ ਹੈ ਤਾਂ ਫਿਰ ਬੱਸਾਂ 'ਚੋਂ ਮੁਸਾਫਰ ਕੱਢ ਕੇ ਵੀ ਕਤਲ ਹੁੰਦੇ ਹਨ, ਹਰਿਮੰਦਰ ਸਾਹਿਬ 'ਤੇ ਹਮਲਾ ਹੁੰਦਾ ਹੈ ਅਤੇ ਬਾਬਰੀ ਮਸਜਿਦ ਫਿਰ-ਫੇਰੀ ਹੁੰਦੀ ਹੈ। ਜਦੋਂ ਵਰਦੀ ਦਾ ਨਸ਼ਾ ਚੜ੍ਹਦਾ ਹੈ ਤਾਂ ਫਿਰ 'ਮੁਕਾਬਲੇ' ਹੁੰਦੇ ਹਨ ਅਤੇ ਰਾਹ ਜਾਂਦੇ ਵੀ ਫੜਵਾ ਦਿੱਤੇ ਜਾਂਦੇ ਹਨ। ਕੁਝ ਅਜਿਹਾ ਹੀ 30 ਅਕਤੂਬਰ 1993 ਨੂੰ ਵਲਟੋਗ ਪੁਲੀਸ ਦੇ ਸੀਤਾ ਰਾਮ ਐਸ.ਐਚ.ਓ. ਨੇ ਕੀਤਾ ਸੀ ਜਿਸ ਨੂੰ ਵਰਦੀ ਵਿੱਚ ਹੋਣ ਕਰਕੇ ਖੁੱਲ੍ਹ ਮਿਲੀ ਹੋਈ ਸੀ। ਸੀਤਾ ਰਾਮ ਨੇ ਸਰਬਜੀਤ ਨੂੰ ਉਹਦੀ ਭੂਆ ਦੇ ਘਰੋਂ ਰਾਤ ਨੂੰ ਚੁੱਕਿਆ, ਪਿੰਡ ਤੁੜ ਕੋਲ 'ਮੁਕਾਬਲੇ' ਵਿਖਾਇਆ ਅਤੇ ਦੋ ਲਾਸ਼ਾਂ ਪੱਟੀ ਦੇ ਹਸਪਤਾਲ ਵਿੱਚ ਸੁੱਟ ਗਿਆ। ਡਾਕਟਰ ਨੇ ਇੱਕ ਗੱਭਰੂ ਨੂੰ ਸਹਿਕਦਿਆਂ ਸੁਣਿਆ। ਗੱਲ ਜੰਗਲ ਦੀ ਅੱਗ ਵਾਂਗ ਫੈਲੀ ਅਤੇ ਵਲਟੋਗ ਵੀ ਪਹੁੰਚ ਗਈ। ਸੀਤਾ ਰਾਮ ਫਿਰ ਆਇਆ, ਸਰਬਜੀਤ ਨੂੰ ਜੀਪ ਵਿੱਚ ਧੱਕੇ ਨਾਲ ਸੁੱਟਿਆ ਅਤੇ ਦੋ-ਤਿੰਨ ਘੰਟਿਆਂ ਮਗਰੋਂ ਮੁਰਦਾ ਸਰਬਜੀਤ ਨੂੰ ਫਿਰ ਹਸਪਤਾਲ ਵਿੱਚ ਸੁੱਟ ਗਿਆ। ਭਲਾ ਹੋਵੇ ਕਾਮਰੇਡ ਮਹਾਵੀਰ ਸਿੰਘ ਦਾ ਜੋ ਮੌਕੇ ਦਾ ਗਵਾਹ ਸੀ। ਗੱਲ ਅਖ਼ਬਾਰਾਂ ਦੀਆਂ ਸੁਰਖੀਆਂ ਬਣੀ ਅਤੇ ਸੁਪਰੀਮ ਕੋਰਟ ਨੇ ਸੀ.ਬੀ.ਆਈ. ਨੂੰ ਜਾਂਚ ਸੌਂਪ ਦਿੱਤੀ। ਸੀਤਾ ਰਾਮ ਨੂੰ ਉਮਰ ਕੈਦ ਹੋਈ। ਨਾਦਰ ਸਾਹ, ਜ਼ਕਰੀਆ ਖਾਨ ਅਤੇ

ਅਹਿਮਦ ਸ਼ਾਹ ਅਬਦਾਲੀ ਤਾਂ ਬੇਗਾਨੀ ਧਰਤੀ ਤੋਂ ਉਠ ਕੇ ਹਿੰਦੁਸਤਾਨ ਨੂੰ ਲੁੱਟਣ ਆਉਂਦੇ ਰਹੇ ਅਤੇ ਪੰਜਾਬੀ ਸਿੰਘ ਉਨ੍ਹਾਂ ਨਾਲ ਆਵਾ ਲਾਉਂਦੇ ਰਹੇ ਪਰ ਹੁਣ ਤਾਂ ਆਪਣੇ ਹੀ ਖੂਨ 'ਚੋਂ ਅਬਦਾਲੀ ਦੀ 'ਬੂ' ਆਉਣ ਲੱਗ ਪਈ ਹੈ। ਪਿਛਲੇ ਤਿੰਨ ਦਹਾਕਿਆਂ ਦਾ ਅਧਿਐਨ ਕਰਦਿਆਂ ਪੰਜਾਬ ਪ੍ਰਤੀ ਕੁਝ ਤੱਥ ਬੜੇ ਸਪਸ਼ਟ ਹੋ ਕੇ ਸਾਹਮਣੇ ਆਉਂਦੇ ਹਨ। ਸਿਆਸਤ ਅਤੇ ਸਰਮਾਇਆ ਇੱਕੋ ਛੱਤ ਥੱਲੇ ਇਕੱਠੇ ਹੋ ਗਏ ਹਨ ਅਤੇ ਪੰਜਾਬ ਨਿਮੋਝਣਾ ਹੋਇਆ ਪਿਆ ਹੈ। ਕੁਝ ਲੋਕ ਸਿਆਸਤ ਦੇ ਸਿਰ 'ਤੇ ਸਰਮਾਇਆ ਇਕੱਠਾ ਕਰਨ 'ਚ ਲੱਗੇ ਹੋਏ ਹਨ ਅਤੇ ਕੁਝ ਸਰਮਾਏ ਦੇ ਸਿਰ 'ਤੇ ਸਿਆਸਤ ਵਿੱਚ ਭਾਈਵਾਲ ਬਣ ਕੇ ਚੰਮ ਦੀਆਂ ਚਲਾਉਣੀਆਂ ਸਿੱਖ ਗਏ ਹਨ। ਕੁਝ ਵਰਦੀਧਾਰੀਆਂ ਨੇ ਵਰਦੀਆਂ ਨੂੰ ਦਾਗ਼ਦਾਰ ਕੀਤਾ ਹੈ ਅਤੇ ਕੁਝ ਦਾਗ਼ਦਾਰਾਂ ਨੇ ਵਰਦੀਆਂ ਪਾ ਲਈਆਂ ਹਨ। ਨਸ਼ਿਆਂ ਦਾ ਪ੍ਰਕੋਪ ਜਾਰੀ ਹੈ। ਸਕੂਲਾਂ ਦੀਆਂ ਕੰਧਾਂ ਨਾਲ, ਪਿੰਡਾਂ ਦੀਆਂ ਫਿਰਨੀਆਂ, ਸ਼ਹਿਰਾਂ-ਕਸਬਿਆਂ ਦੀਆਂ ਗਲੀਆਂ ਪੰਜਾਬ ਦੀਆਂ ਸਾਰੀਆਂ ਹੀ ਸੜਕਾਂ 'ਤੇ ਖੁੱਲ੍ਹੇ ਸ਼ਰਾਬ ਦੇ ਠੋਕੇ ਘਰ-ਘਰ ਮੌਤ ਦਾ ਹੋਕਾ ਦਿੰਦੇ ਫਿਰ ਰਹੇ ਹਨ। ਨਸ਼ੀਲੇ ਪਦਾਰਥਾਂ ਦੀ ਤਸਕਰੀ 'ਚ ਪੰਜਾਬ ਨੰਬਰ ਇੱਕ ਬਣਦਾ ਜਾ ਰਿਹਾ ਹੈ। ਸਿਆਸਤ, ਸਰਮਾਏ ਅਤੇ ਸੱਤਾ ਦੇ ਆਫਰੇ ਲੋਕ ਪੁਲੀਸ ਅਤੇ ਅਫ਼ਸਰਸ਼ਾਹੀ ਨੂੰ ਟਿੱਚ ਸਮਝਦੇ ਹਨ।

ਇਨ੍ਹਾਂ ਘਟਨਾਵਾਂ ਦਾ ਦੋਸ਼ ਕਿਸੇ ਨਾ ਕਿਸੇ ਰੂਪ ਵਿੱਚ ਕਿਸੇ ਨਾ ਕਿਸੇ ਸਿਆਸੀ ਪਾਰਟੀ 'ਤੇ ਹੀ ਜਾ ਲੱਗਦਾ ਹੈ। ਵੱਖ-ਵੱਖ ਸਿਆਸੀ ਪਾਰਟੀਆਂ ਵੱਲੋਂ ਹੁੰਦੀ ਬਿਆਨਾਂ ਦੀ ਗੋਲੀਬਾਰੀ ਇਹ ਸਪਸ਼ਟ ਕਰਦੀ ਹੈ ਕਿ ਇਹ ਪਾਰਟੀਆਂ ਇਹੋ ਜਿਹੇ ਮੌਕਿਆਂ ਦੀ ਤਲਾਸ਼ 'ਚ ਰਹਿੰਦੀਆਂ ਹਨ ਜਦੋਂ ਉਹ ਇੱਕ-ਦੂਜੇ 'ਤੇ ਚਿੱਕੜ ਸੁੱਟ ਸਕਣ; ਇੰਜ ਅਸਲ ਮੁੱਦਾ ਦਬਾ ਦਿੱਤਾ ਜਾਂਦਾ ਹੈ ਅਤੇ ਨਵਾਂ ਮੁੱਦਾ ਖੜ੍ਹਾ ਕਰ ਲਿਆ ਜਾਂਦਾ ਹੈ। ਇੰਜ ਪੰਜਾਬ ਦੀ ਰਾਜਨੀਤੀ ਵਿੱਚ ਪਹਿਲਾਂ ਵੀ ਵਾਪਰ ਚੁੱਕਿਆ ਹੈ। ਪੰਜਾਬੀ ਬੋਲਦੇ ਇਲਾਕਿਆਂ ਚੰਡੀਗੜ੍ਹ ਅਤੇ ਪਾਣੀਆਂ ਦੀ ਵੰਡ ਤੋਂ ਤੁਰੀ ਗੱਲ ਧਰਮ ਯੁੱਧ ਵਿੱਚ ਬਦਲ ਗਈ ਅਤੇ ਫਿਰ ਉਸ ਦਾ ਖ਼ਾਤਮਾ ਸਾਕਾ ਨੀਲਾ ਤਾਰਾ ਨਾਲ ਹੋਇਆ। ਸਿਆਸਤ ਸਿਰਫ ਵੋਟਾਂ ਸਮੇਂ ਹੀ ਇਹੋ ਜਿਹੇ ਮੁੱਦੇ ਚੁੱਕਦੀ ਹੈ। ਅੱਜ ਜਦੋਂ ਪੰਜਾਬ ਦੀਆਂ ਬਹੁਰਾਂ 'ਤੇ ਆਫ਼ਤਾਂ ਢੁੱਕ ਚੁੱਕੀਆਂ ਹਨ ਤਾਂ ਫੇਰ ਸਾਡੇ ਰਹਿਬਰ ਕਿਉਂ ਅਵੇਸਲੇ ਹੋਏ ਪਏ ਹਨ।

ਕਰਜ਼ਿਆਂ ਹੇਠ ਦੱਬੀ ਕਿਸਾਨੀ, ਸੜਕਾਂ 'ਤੇ ਦਨਦਨਾਉਂਦੀ ਫਿਰਦੀ ਬੇਰੁਜ਼ਗਾਰੀ, ਘਰ-ਘਰ ਮੌਤ ਦਾ ਫੁਰਮਾਨ ਵੰਡਦੇ ਫਿਰਦੇ ਨਸ਼ਿਆਂ ਦੇ ਵਪਾਰੀ, ਬੇਕਾਰ ਡਿਗਰੀਆਂ ਵੰਡਦੇ ਅਖੌਤੀ ਵਿਦਿਅਕ ਅਦਾਰੇ, ਦਵਾਈਆਂ ਦਾ ਵਪਾਰ ਕਰ ਕੇ ਬੀਮਾਰੀਆਂ ਵੰਡਣ ਵਾਲਾ ਮਾਫੀਆ, ਟੀ.ਵੀ. ਚੈਨਲਾਂ ਰਾਹੀਂ ਪੰਜਾਬੀਆਂ ਨੂੰ ਫੋਕੀ ਫੁਕ ਛੁਕਾਉਣ ਵਾਲੀਆਂ ਕੰਪਨੀਆਂ ਪੰਜਾਬ ਵਿੱਚ ਜਾਂ ਤਾਂ ਨਿਸ਼ਾਨ ਸਿੰਘ ਜਿਹੇ ਪੈਦਾ ਕਰਨਗੀਆਂ ਜਾਂ ਫਿਰ ਰਣਜੀਤ ਰਾਣਾ। ਹੁਣ ਸਵਾਲ ਇਹ ਉਠਦਾ ਹੈ ਕਿ ਸੱਤਾ ਅਤੇ ਸਰਕਾਰਾਂ ਦਾ ਕੰਮ 'ਅੱਗ ਲੱਗਣ' ਨੂੰ ਰੋਕਣਾ ਹੁੰਦਾ ਹੈ ਕਿ ਅੱਗ ਨਾਲ ਝੁਲਸੇ ਘਰਾਂ ਦੀ ਅੱਗ 'ਤੇ ਵੋਟਾਂ ਦੀਆਂ ਰੋਟੀਆਂ ਸੇਕਣਾ?

ਅੱਗ ਲੱਗਣ ਮਗਰੋਂ ਰੌਲਾ ਪੈਂਦਾ ਹੀ ਹੈ ਅਤੇ ਸਾਰੀਆਂ ਧਿਰਾਂ ਪਾਣੀ ਦੀਆਂ ਬਾਲਟੀਆਂ ਵੀ ਚੁੱਕ ਲੈਂਦੀਆਂ ਹਨ ਪਰ ਇੱਥੇ ਸਵਾਲ ਇਹ ਜਵਾਬ ਮੰਗਦਾ ਹੈ ਕਿ ਅੱਗ ਲੱਗਣ ਤੋਂ ਬਚਾਉਣ ਲਈ ਪਹਿਲਾਂ ਕੀ ਕੀਤਾ ਗਿਆ ਹੈ? ਜਦੋਂ ਸਿਆਸਤ ਅਤੇ ਸੱਤਾ ਆਫਰ ਜਾਂਦੀਆਂ ਹਨ ਤਾਂ ਬੜੀ ਭਿਆਨਕ ਸਥਿਤੀ ਬਣਦੀ ਹੈ। ਇਸ ਦੀ ਮਿਸਾਲ ਅਰਬ ਦੇਸ਼ ਲਿਬੀਆ ਵਿੱਚੋਂ ਮਿਲਦੀ ਹੈ ਜਿੱਥੇ ਗੱਦਾਫੀ ਨੇ 49 ਸਾਲ ਚੰਮ ਦੀਆਂ ਚਲਾਈਆਂ ਅਤੇ ਅੰਤ ਜਦੋਂ ਲੋਕਾਂ ਦੇ ਸਬਰ ਦਾ ਲਾਵਾ ਫੁੱਟਿਆ ਤਾਂ ਉਹਨੂੰ ਆਪਣੇ ਹੀ ਦੇਸ਼ ਵਿੱਚ ਲੁਕਣ ਨੂੰ ਥਾਂ ਨਾ ਲੱਭੀ ਅਤੇ ਸੜਕ ਹੇਠ ਦੱਬੀਆਂ ਪਾਈਆਂ ਨੇ ਵੀ ਉਸਨੂੰ ਪਨਾਹ ਨਾ ਦਿੱਤੀ। ਇਹੋ ਹਾਲ ਸ਼ਾਹ ਇਰਾਕ ਦਾ ਵੀ ਹੋਇਆ ਸੀ ਜਿਸਨੂੰ ਦੇਸ਼ ਛੱਡ ਕੇ ਭੱਜਣਾ ਪਿਆ ਸੀ।

ਜਦੋਂ ਆਪਣੀ ਹੀ ਧਰਤੀ 'ਤੇ ਬੁਰਫ਼ਾਗਰਦੀ ਤਾਂਡਵ ਨਾਚ ਕਰਨ ਲੱਗ ਪਵੇ ਤਾਂ ਅਜਿਹੀਆਂ ਸਥਿਤੀਆਂ 'ਚੋਂ ਸਿਆਸਤ, ਸਰਕਾਰ, ਸਰਕਾਰੀ ਮਸ਼ੀਨਰੀ, ਸਰਮਾਏਦਾਰ ਅਤੇ ਧਰਮਾਂ ਦੇ ਪਹਿਰੇਦਾਰ ਖੁਦ ਨੂੰ ਕਿਵੇਂ ਬਚੀ ਕਰਵਾਉਣਗੇ? ਜੇਕਰ ਲੋਕਾਂ ਨੂੰ ਸਵਾਲਾਂ ਦੇ ਸਾਰਥਿਕ ਜਵਾਬ ਨਾ ਮਿਲੇ ਤਾਂ ਫਿਰ ਲੋਕ ਰੋਹ ਦੇ ਸਬਰ ਦਾ ਪਿਆਲਾ ਫਲਕਣ ਤੋਂ ਇਨਕਾਰ ਨਹੀਂ ਕੀਤਾ ਜਾ ਸਕਦਾ। ਜਦੋਂ ਲੋਕਾਂ ਦੇ ਰੋਹ ਦੇ ਹੜ੍ਹ ਦਾ ਬੰਨ੍ਹ ਟੁੱਟਦਾ ਹੈ ਤਾਂ ਫਿਰ ਰਹਿਬਰਾਂ ਨੂੰ ਧਰਤੀ ਵੀ ਗਰਕ ਹੋਣ ਲਈ ਥਾਂ ਨਹੀਂ ਦਿੰਦੀ।

ਪੰਜਾਬ ਦੇ ਸਿਆਸਤਦਾਨਾਂ ਅਤੇ ਦਾਨਿਸ਼ਵਰਾਂ ਸਾਹਮਣੇ ਇਹ ਇਮਤਿਹਾਨ ਦੀ ਘੜੀ ਹੈ। ਮੌਜੂਦਾ ਪ੍ਰਸਥਿਤੀਆਂ ਦੇ ਮੱਦੇਨਜ਼ਰ ਪੰਜਾਬ ਨੂੰ ਸਾਰਥਿਕ ਦਿਸ਼ਾ ਦੇਣ ਦੀ ਲੋੜ ਹੈ।

**ਦਿੱਲੀ ਵਿੱਚ ਬਲਾਤਕਾਰ ਦੇ 635 ਕੇਸਾਂ 'ਚੋਂ ਸਿਰਫ ਇਕ ਨੂੰ ਸਜ਼ਾ**  
ਨਵੀਂ ਦਿੱਲੀ - ਸਰਕਾਰ ਬੇਸ਼ੱਕ ਬਲਾਤਕਾਰੀਆਂ ਨਾਲ ਸਖ਼ਤੀ ਵਰਤਣ 'ਤੇ ਉਨ੍ਹਾਂ ਨੂੰ ਸਜ਼ਾਵਾਂ ਦਿਵਾਉਣ ਲਈ ਸਖ਼ਤ ਕਾਨੂੰਨ ਬਣਾਉਣ ਦੇ ਦਾਅਵੇ ਕਰ ਰਹੀ ਹੈ ਪਰ ਦਿੱਲੀ ਪੁਲੀਸ ਵੱਲੋਂ ਮੁਹੱਈਆ ਅੰਕੜੇ ਹੋਰ ਹੀ ਅਸਲੀਅਤ ਬਿਆਨ ਰਹੇ ਹਨ। ਦਿੱਲੀ ਵਿੱਚ ਇਸ ਸਾਲ ਬਲਾਤਕਾਰ ਦੇ 635 ਕੇਸ ਦਰਜ ਹੋਏ ਪਰ ਅਜੇ ਤੱਕ ਇਨ੍ਹਾਂ ਵਿੱਚੋਂ ਸਿਰਫ ਇਕ ਜਣੇ ਨੂੰ ਸਜ਼ਾ ਹੋਈ ਹੈ। ਇਕ ਤੱਥ ਇਹ ਵੀ ਸਾਹਮਣੇ ਆਇਆ ਹੈ ਕਿ ਪਿਛਲੇ ਸਾਲਾਂ ਦੌਰਾਨ ਔਰਤਾਂ ਖਿਲਾਫ ਅਪਰਾਧ ਲਗਾਤਾਰ ਵਧ ਰਿਹਾ ਹੈ। ਗ੍ਰਹਿ ਮੰਤਰਾਲੇ ਨੇ ਦੱਸਿਆ ਹੈ ਕਿ ਦਿੱਲੀ ਪੁਲੀਸ ਨੇ ਜਨਵਰੀ ਤੋਂ ਨਵੰਬਰ ਤੱਕ 635 ਜਬਰ ਜ਼ਿਨਾਹ ਦੇ ਕੇਸ ਦਰਜ ਕੀਤੇ ਅਤੇ ਇਸ ਸਬੰਧੀ 754 ਵਿਅਕਤੀਆਂ ਨੂੰ ਕਾਬੂ ਕੀਤਾ। ਇਨ੍ਹਾਂ ਮੁਲਜ਼ਮਾਂ ਵਿੱਚੋਂ ਸਿਰਫ ਇਕ ਨੂੰ ਸਜ਼ਾ ਹੋਈ ਹੈ ਜਦੋਂਕਿ 403 ਮੁਲਜ਼ਮ ਮੁਕ-ਦਮਿਆਂ ਦਾ ਸਾਹਮਣਾ ਕਰ ਰਹੇ ਹਨ। ਇਸ ਤੋਂ ਇਲਾਵਾ 348 ਮੁਲਜ਼ਮਾਂ ਖਿਲਾਫ ਜਾਂਚ ਚੱਲ ਰਹੀ ਹੈ ਤੇ ਦੋ ਬਰੀ ਹੋ ਚੁੱਕੇ ਹਨ। ਮਿਲੀ ਜਾਣਕਾਰੀ ਅਨੁਸਾਰ ਪਿਛਲੇ ਸਾਲ ਦਿੱਲੀ ਪੁਲੀਸ ਨੇ ਬਲਾਤਕਾਰ ਦੇ 572 ਕੇਸ ਦਰਜ ਕੀਤੇ ਸਨ ਜਦੋਂਕਿ 2010 ਵਿੱਚ 507, 2009 ਵਿੱਚ 469 ਤੇ 2008 ਵਿੱਚ 466 ਕੇਸ ਦਰਜ ਕੀਤੇ ਗਏ ਸਨ। ਇਸ ਤੋਂ ਸਪੱਸ਼ਟ ਹੁੰਦਾ ਹੈ ਕਿ ਔਰਤਾਂ 'ਤੇ ਅੱਤਿਆਚਾਰ ਲਗਾਤਾਰ ਵਧਦਾ ਜਾ ਰਿਹਾ ਸੀ। ਸੂਤਰਾਂ ਅਨੁਸਾਰ ਦਿੱਲੀ ਪੁਲੀਸ ਨੇ ਪਿਛਲੇ ਸਾਲ 754 ਮੁਲਜ਼ਮਾਂ ਨੂੰ ਗ੍ਰਿਫ਼ਤਾਰ ਕੀਤਾ ਸੀ ਜਿਨ੍ਹਾਂ ਵਿੱਚੋਂ 18 ਨੂੰ ਸਜ਼ਾ ਹੋਈ, 34 ਬਰੀ ਹੋ ਗਏ ਤੇ 597 ਖਿਲਾਫ ਮੁਕੱਦਮਾ ਚੱਲ ਰਿਹਾ ਹੈ।

**R.PAL SINGH TAX PROFESSIONAL**  
**ENROLLED AGENT**  
**BOOKKEEPING ACCOUNTS PAYROLLS**  
\*TAX: All types of Tax Returns: Individual, Business, Sales Tax

- Incorporations
- Insurance-Life Only
- Notary Public

IRS e-file CTEC California Tax Education Council Registered Tax Preparer

R.PAL SINGH  
Enrolled Agent # 00097224-EA, CRTP #A44237  
Realtor #01481514, Life Insurance Agent # 0G76896  
39159 Paseo Padre Pkwy # 103, Fremont CA 94538  
**510-750-3464**  
singhrpal@sbcglobal.net, singhtax.com  
"Authorized e-file Provider"  
"Enrolled To Practice Before the IRS" EA



**G.N EVENT RENTAL, INC**

ਕਿਸੇ ਵੀ ਖੁਸ਼ੀ ਦੇ ਮੌਕੇ ਤੇ, ਵਿਆਹ-ਸ਼ਾਦੀਆਂ, ਸਨਮਾਨ ਸਮਾਰੋਹ, ਸਭਿਆਚਾਰਕ ਮੇਲਿਆਂ ਦੇ ਮੌਕੇ ਲਈ ਜਾਂ ਕਿਸੇ ਵੀ ਖਾਸ ਪ੍ਰੋਗਰਾਮ ਲਈ ਇਕ ਵਾਰ ਜ਼ਰੂਰ ਮੌਕਾ ਦਿਓ



ਕਿਸੇ ਵੀ ਪ੍ਰੋਗਰਾਮ ਲਈ ਟੈਂਟ, ਸ਼ਮਿਆਨਾ ਜਾਂ ਪਾਰਟੀ ਵਾਸਤੇ ਪੰਡਾਲ ਲਗਾਉਣ ਲਈ ਇਕ ਵਾਰ ਮੌਕਾ ਦਿਓ।

ਸੰਪਰਕ ਕਰੋ

**1991 HARTOG DR, SANJOSE, CA 95131**  
**408-859-4080**

ਸੁਰ-ਸੰਗੀਤ ਸੰਸਾਰ

ਬਹੁ-ਪੱਖੀ ਸ਼ਖਸੀਅਤ- ਮੁਹੰਮਦ ਸਦੀਕ ਰਾਮਪੁਰੀ



ਜਗਤਾਰ ਸਿੰਘ ਗਿੱਲ, ਫਰੀਮਾਂਟ (ਪੁਰਾਣੇ ਵਾਲ-ਮੋਗਾ) 408-857-4455

ਜ਼ਰੂਰੀ ਸੂਚਨਾ
ਪਿਛਲੇ ਅੱਠ ਵਿਚ ਮੈਂ ਰਣਜੀਤ ਕੌਰ ਬਾਰੇ, ਮੁਹੰਮਦ ਸਦੀਕ ਨੂੰ ਮਿਲਣ ਤੋਂ ਪਹਿਲਾਂ ਦੀ ਜੀਵਨੀ ਤੇ ਗਾਇਕੀ ਬਾਰੇ ਲਿਖਿਆ ਸੀ ਤੇ ਐਤਕੀ ਮੈਂ ਮੁਹੰਮਦ ਸਦੀਕ ਦੀ ਜੀਵਨੀ ਤੇ ਗਾਇਕੀ, ਰਣਜੀਤ ਕੌਰ ਨੂੰ ਮਿਲਣ ਤੋਂ ਪਹਿਲਾਂ ਦਾ ਜ਼ਿਕਰ ਕਰ ਰਿਹਾ ਹਾਂ, ਅਗਲੇਰੇ ਅੰਕਾਂ ਵਿਚ ਇਹਨਾਂ ਦੋਹਾਂ ਦੀ ਮੁਲਾਕਾਤ, ਗਾਇਕੀ ਦਾ ਸਫਰ, ਬੁਲੰਦੀਆਂ ਨੂੰ ਛੋਹਣਾ ਤੇ ਅਖੀਰ ਤੌਰ-ਵਿਛੋੜਾ ਹੋਣ ਬਾਰੇ ਭਰਪੂਰ ਜਾਣਕਾਰੀ ਪਾਠਕਾਂ ਨਾਲ ਸਾਂਝੀ ਕਰਾਂਗਾ-

ਮੁਹੰਮਦ ਸਦੀਕ ਦਾ ਨਾਂ ਸੁਣਦੇ ਹੀ ਪਹਿਲੀ ਚੀਜ਼ ਜੋ ਤੁਹਾਡੇ ਦਿਮਾਗ ਦੇ ਕਿਸੇ ਅਚੇਤ ਹਿੱਸੇ ਵਿਚ ਉਭਰਦੀ ਹੈ, ਉਹ ਹੈ ਤੁੰਬੀ। ਸਦੀਕ ਤੁੰਬੀ ਬਿਨਾਂ ਅਧੂਰਾ ਹੈ ਤੇ ਤੁੰਬੀ ਸਦੀਕ ਬਿਨਾਂ ਉਸਤਾਦ ਲਾਲ ਚੰਦ ਯਮਲਾ ਜੀ ਨੇ ਤੁੰਬੀ ਦੀ ਕਾਢ ਕੱਢੀ ਸੀ ਤੇ ਉਹ ਬੜੇ ਮਾਣ ਨਾਲ ਕਿਹਾ ਕਰਦੇ ਸਨ ਕਿ ਮੈਂ ਤੁੰਬੀ ਨੂੰ ਉੱਚ ਕੋਟੀ ਦੇ ਗਾਇਕਾਂ ਦੇ ਹੱਥਾਂ ਵਿਚ ਪਹੁੰਚਾ ਦਿੱਤਾ ਹੈ। ਜਿਹਨਾਂ ਵਿਚ ਉਹ ਮੁਹੰਮਦ ਸਦੀਕ ਤੇ ਦੀਦਾਰ ਸੰਧੂ ਦਾ ਨਾਂ ਬੜੇ ਮਾਣ ਨਾਲ ਲਿਆ ਕਰਦੇ ਸਨ ਤੇ ਇਹ ਦੋਵੇਂ ਹਮੇਸ਼ਾ ਯਮਲਾ ਜੀ ਦੇ ਚਰਨ ਛੋਹ ਕੇ ਆਸ਼ੀਰਵਾਦ ਲਿਆ ਕਰਦੇ ਸਨ। ਇਹ ਹੈ ਤੁੰਬੀ ਦਾ ਮਾਣ ਸਤਿਕਾਰ।

ਸਦੀਕ ਨੇ ਆਪਣੀ ਸਾਰੀ ਜ਼ਿੰਦਗੀ ਸੰਗੀਤ ਨੂੰ ਸਮਰਪਿਤ ਕੀਤੀ ਹੋਈ ਹੈ। ਕਲਾ ਉਸਦਾ ਇਸ਼ਤ ਹੈ ਧਰਮ ਹੈ ਤੇ ਈਮਾਨ ਹੈ। ਉਹ ਸੰਗੀਤ ਦਾ ਪੁਜਾਰੀ ਹੈ। ਆਪਣੀ ਗਾਇਕੀ ਬਾਰੇ ਜਿੰਨਾ ਉਹ ਸੁਚੇਤ ਹੈ ਉੰਨਾ ਹੋਰ ਕੋਈ ਨਹੀਂ ਹੋ ਸਕਦਾ। ਕਲਾ ਦੇ ਨਾਲ ਉਹ ਕੋਈ ਸਮਝੌਤਾ ਨਹੀਂ ਕਰਦਾ ਸਗੋਂ ਇਬਾਦਤ ਕਰਦਾ ਹੈ। ਰਿਆਜ਼ ਉਸਦੀ ਨਿਤਾ-ਪ੍ਰਤੀ ਜ਼ਿੰਦਗੀ ਦਾ ਹਿੱਸਾ ਹੈ। ਹਰ ਰੋਜ਼ ਸਵੇਰੇ ਉੱਠ ਕੇ ਘੰਟਿਆਂ ਬੱਧੀ ਰਿਆਜ਼ ਕਰਨਾ ਉਸਦੀ ਜ਼ਿੰਦਗੀ ਹੈ। ਆਪਣੀ ਕਲਾ ਪ੍ਰਤੀ ਇੰਨਾ ਸੁਹਿਰਦ ਹੋਣਾ ਹੀ ਉਸਦੀ ਕਾਮਯਾਬੀ ਦਾ ਕਾਰਨ ਹੈ।


ਸਦੀਕ ਦਾ ਜਨਮ 4 ਮਾਰਚ 1939 ਨੂੰ ਪਿਤਾ ਜਨਾਬ ਵਲਾਇਤੀ ਅਲੀ ਖਾਨ ਦੇ ਘਰ ਮਾਤਾ ਜੀ ਪ੍ਰਸਿਨੀ ਦੇਵੀ ਦੀ ਸੁਲੱਖਣੀ ਕੁੱਖ ਤੋਂ ਹੋਇਆ। ਸਦੀਕ ਦੇ ਦਾਦਾ ਜੀ ਦਾ ਨਾਂ ਜਨਾਬ ਮੱਘਰ ਖਾਨ ਸੀ, ਜੋ ਬਹੁਤ ਹੀ ਵਧੀਆ ਗਾਇਕ ਤੇ ਸਜਿੱਦੇ ਸਨ। ਉਹਨਾਂ ਨੇ ਆਪਣੇ ਬੇਟੇ ਭਾਵ ਸਦੀਕ ਦੇ ਪਿਤਾ ਜੀ ਜਨਾਬ ਵਲਾਇਤੀ ਅਲੀ ਖਾਂ ਨੂੰ ਗਵਾਲੀਅਰ ਘਰਾਣੇ ਤੇ ਉਸਤਾਦ ਮਲੰਗ ਖਾਨ ਦੇ ਸ਼ਾਗਿਰਦ ਪਾ ਦਿੱਤਾ ਤੇ ਸਦੀਕ ਵੀ ਇਹਨਾਂ ਪਾਸੋਂ ਸਿੱਖਦਾ ਰਿਹਾ। ਬਾਅਦ ਵਿਚ ਸਦੀਕ ਨੂੰ ਪਟਿਆਲੇ ਘਰਾਣੇ ਦੇ ਆਖਰੀ ਚਿਰਾਗ ਜਨਾਬ ਬਾਕਿਰ ਹੁਸੈਨ ਜੀ ਪਾਸ ਸ਼ਾਗਿਰਦ ਪਾ ਦਿੱਤਾ ਜੋ ਸਦੀਕ ਅੱਜ ਹੈ ਉਹ ਇਹਨਾਂ ਉਸਤਾਦਾਂ ਦੀਆਂ ਬਖਸ਼ਿਸ਼ਾਂ ਤੇ ਮਿਹਰਾਂ ਸਦਕਾ ਹੈ।

ਸਦੀਕ ਦੀਆਂ ਪ੍ਰਾਪਤੀਆਂ ਸਲਾਹੁਣਯੋਗ ਹਨ। 1958 ਵਿਚ 'ਭਾਰਤ ਸੇਵਾ ਸਮਾਜ ਡਰਾਮਾ ਕੰਪਨੀ' ਨਾਲ ਪੰਦਰਾਂ ਰੁਪਏ ਮਹੀਨੇ ਦੀ ਤਨਖਾਹ ਤੋਂ ਲੈ ਕੇ ਐਮ. ਐਲ. ਏ. ਬਣਨ ਦਾ ਸਫਰ ਸਦੀਕ ਦਾ ਮਾਣ ਮੱਤਾ ਸਿਰਜਿਆ ਇਤਿਹਾਸ ਹੈ। ਸਦੀਕ ਦੇ ਪਿਤਾ ਜੀ ਨੇ ਇਸਨੂੰ ਵਾਇਲਨ ਨਾਂ ਦਾ ਸਾਜ ਲੈ ਕੇ ਦਿੱਤਾ ਤੇ ਸਦੀਕ ਨੇ ਖੂਬ ਮਿਹਨਤ ਕੀਤੀ। ਇਸੇ ਸਾਜ ਦੇ ਸਿਰ ਤੇ ਸਦੀਕ ਲੋਕ ਸੰਪਰਕ

ਵਿਭਾਗ ਵਿਚ ਦਾਖਲਾ ਲੈ ਗਿਆ ਤੇ ਹੌਲੀ ਹੌਲੀ ਡਰਾਮਾ ਇੰਸਪੈਕਟਰ ਬਣ ਗਿਆ। ਸਾਲ 1960 ਵਿਚ ਮੁੱਖ ਮੰਤਰੀ ਸ. ਪ੍ਰਤਾਪ ਸਿੰਘ ਕੈਰੋਂ ਦੀ ਹਾਜ਼ਰੀ ਵਿਚ ਸੁਨਾਮ ਸ਼ਹਿਰ ਦੇ ਗਾਇਕ ਸੁਰਿੰਦਰ ਸਿੰਘ ਦੀਪ ਨੇ ਸਿਲਵਰ ਦੀ ਤੁੰਬੀ ਤੇ ਗੀਤ ਗਾਇਆ 'ਅੱਧੀ ਰਾਤੀਂ ਪਾਣੀ ਮੰਗਿਆ, ਨੀ ਮੈਂ ਆਰਸੀ ਦਾ ਕੋਲ ਬਣਾਵਾਂ'। ਜਦ ਦੀਪ ਤੁੰਬੀ ਵਜਾ ਰਿਹਾ ਸੀ ਤਾਂ ਸਦੀਕ ਸਟੇਜ ਤੇ ਪਿੱਛੇ ਬੈਠਾ ਵਾਇਲਨ ਨਾਲ ਤੁੰਬੀ ਵਾਂਗ ਛੇਤਛੇਤ ਕਰੀ ਗਿਆ ਤੇ ਉਹ ਤੁੰਬੀ ਵਾਂਗ ਵੱਜਣ ਲੱਗ ਪਈ। ਅਗਲੀ ਵਾਰੀ ਸਦੀਕ ਦੀ ਸੀ। ਇਸਨੇ ਇੰਦਰਜੀਤ ਹਸਨਪੁਰੀ ਦਾ ਲਿਖਿਆ ਗੀਤ ਗਾਇਆ- 'ਮੈਂ ਗੱਭਰੂ ਪੰਜਾਬ ਦਾ, ਮੇਰੀਆਂ ਰੀਸਾਂ ਕੌਣ ਕਰੇ'। ਇਸ ਪ੍ਰੋਗਰਾਮ ਵਿਚ ਦੀਪ ਨੂੰ 25 ਰੁਪਏ ਹੋਏ ਤੇ ਸਦੀਕ ਨੂੰ 80। ਅਗਲੇ ਦਿਨ ਸਦੀਕ ਲੁਧਿਆਣੇ ਜਾ ਕੇ ਤੁੰਬੀ ਲੈ ਆਇਆ ਤੇ ਅੱਜ ਵੀ ਉਹੀ ਤੁੰਬੀ ਸਟੇਜ ਦੀ ਵਿਰਾਸਤ ਬਣੀ ਹੋਈ ਹੈ।

ਪ੍ਰਿੰਸਿੰਧ ਕਵੀ ਤੇ ਲੇਖਕ ਗੁਰਦੇਵ ਸਿੰਘ ਮਾਨ ਲੋਕ ਸੰਪਰਕ ਵਿਭਾਗ ਦੇ ਇੰਚਾਰਜ ਸਨ। ਡਿਸਟ੍ਰਿਕਟ ਪਬਲਿਕ ਰਿਲੇਸ਼ਨ ਅਫਸਰ। ਇਸ ਸਮੇਂ ਕਰਨੈਲ ਗਿੱਲ ਤੇ ਦੀਦਾਰ ਸੰਧੂ ਵੀ ਇਸ ਵਿਭਾਗ ਵਿਚ ਆ ਗਏ ਸਨ। ਮਾਨ ਨੇ ਤਿੰਨਾਂ ਨੂੰ ਐਚ. ਐਮ. ਵੀ. ਕੰਪਨੀ ਵਿਚ ਸਿਲੈਕਟ ਕਰਵਾਇਆ ਤੇ ਤਿੰਨੋਂ ਹੀ ਉੱਚ ਕੋਟੀ ਦੇ ਗਾਇਕ ਬਣੇ। ਇਸ ਤਰ੍ਹਾਂ ਸਦੀਕ 1961 ਵਿਚ ਸਿਲੈਕਟ ਹੋਇਆ ਤੇ 1962 ਵਿਚ ਉਹਨਾਂ ਦਾ ਪਹਿਲਾ ਤਵਾ ਮਾਰਕੀਟ ਵਿਚ ਆਇਆ। ਇਹ ਦੋਵੇਂ ਗੀਤ ਇੰਦਰਜੀਤ ਹਸਨਪੁਰੀ ਦੇ ਲਿਖੇ ਹੋਏ ਸਨ। ਹਸਨਪੁਰੀ ਤੇ ਮਾਨ ਦੋਵੇਂ ਬਹੁਤ ਹੀ ਗੂੜ੍ਹੇ ਦੋਸਤ ਸਨ। ਉਸ ਸਮੇਂ ਚੀਨ ਨਾਲ ਲੜਾਈ ਦੇ ਆਸਾਰ ਬਣ ਚੁੱਕੇ ਸਨ। ਦੇਸ਼ ਭਗਤੀ ਵਾਲੇ ਗੀਤ ਰੋਡੀਓ ਸਟੇਸ਼ਨਾਂ 'ਤੇ ਵੱਜਦੇ ਸਨ ਤੇ ਸਦੀਕ ਨੇ ਵੀ ਇਸੇ ਤਰ੍ਹਾਂ ਦੇ ਗੀਤ ਰਿਕਾਰਡ ਕਰਵਾਏ-

ਵੇ ਮੈਂ ਨਵਿਆਂ ਫੈਸ਼ਨਾਂ ਵਾਲੀ, ਕੁੜੀਆਂ 'ਚ ਹੌਲਦਾਰਨੀ ਜਾਂਦਾ ਹੋਇਆ ਦੱਸ ਨਾ ਗਿਆ, ਵੇ ਮੈਂ ਚਿੱਠੀਆਂ ਕਿੱਧਰ ਨੂੰ ਪਾਵਾਂ ਇਸ ਗੀਤ ਨਾਲ ਸਦੀਕ ਦੀ ਪਛਾਣ ਬਣ ਗਈ ਤੇ ਅਗਲੇ ਗੀਤ ਇਸਨੇ ਦੀਦਾਰ ਸੰਧੂ ਦੇ ਲਿਖੇ ਰਿਕਾਰਡ ਕਰਵਾਏ, ਦੋ ਤਵੇ ਸਨ- ਮੇਰੀ ਐਸੀ ਝਾਂਜਰ ਛਣਕੇ ਛਣਕਾਟਾ ਪੈਂਦਾ ਗਲੀ ਗਲੀ



ਆਹ ਲੈ ਫੜ ਮੁੰਦਰਾਂ ਨੀ ਡੰਡੀਆਂ ਘੜਾ ਲਵੀਂ ਇਕ ਤੇਰੀ ਰੰਗ ਮੁਸਕੀ, ਦੂਜਾ ਚਰਖਾ ਗਲੀ ਦੇ ਵਿਚ ਡਹਿਆ

ਜੇਹੀ ਤੇਰੀ ਗੁੱਤ ਵੇਖ ਲਈ, ਜੇਹਾ ਵੇਖਿਆ ਜਰਗ ਦਾ ਮੇਲਾ ਹੁਣ ਤੱਕ ਸਦੀਕ, ਦੀਦਾਰ ਤੇ ਕਰਨੈਲ ਗਿੱਲ ਗਾਉਣ ਵਿਚ ਮਾਹਿਰ ਹੋ ਚੁੱਕੇ ਸਨ। ਗੁਰਦੇਵ ਮਾਨ ਨੇ ਤਿੰਨਾਂ ਨੂੰ ਕੱਠੇ ਕਰਕੇ ਕਿਹਾ 'ਹੁਣ ਤੁਸੀਂ ਰੋਟੀਆਂ ਸੇਕਣ ਜੋਗੇ ਹੋ ਗਏ ਹੋ, ਜਾਓ ਤੇ ਪੰਜਾਬੀ ਮਾਂ ਬੋਲੀ ਦੀ ਸੇਵਾ ਕਰੋ'। ਤਿੰਨੋਂ ਹੀ ਮਹਿਕਮਾ ਛੱਡ ਕੇ ਆ ਗਏ ਤੇ ਸਟੇਜਾਂ ਲਾਉਣੀਆਂ ਸ਼ੁਰੂ ਕਰ ਦਿੱਤੀਆਂ। ਇਹ ਗੱਲ 1965 ਦੀ ਹੈ। ਸਦੀਕ ਨੇ ਰਾਜਨ ਨਾਲ ਸੈਟ ਬਣਾ ਕੇ ਗਾਉਣਾ ਸ਼ੁਰੂ ਕਰ ਦਿੱਤਾ। ਰਾਜਿੰਦਰ ਰਾਜਨ ਸੰਗੀਤਕਾਰ ਜਸਵੰਤ ਭੰਵਰੇ ਦੀ ਸ਼ਾਗਿਰਦ ਸੀ। ਭੰਵਰਾ ਤੇ ਮਾਨ ਮਰਾੜਾਂ ਵਾਲਾ ਚੰਗੇ ਦੋਸਤ ਸਨ। ਭੰਵਰੇ ਨੇ ਮਾਨ ਨੂੰ ਇਸ ਜੋੜੀ ਵਾਸਤੇ ਗੀਤ ਲਿਖ ਕੇ ਦੇਣ ਨੂੰ ਕਿਹਾ। ਮਾਨ ਦੇ ਲਿਖੇ ਗੀਤ ਸਦੀਕ ਦੀ ਆਵਾਜ਼ ਤੇ ਤੁੰਬੀ ਨਾਲ ਬਹੁਤ ਹੀ ਪ੍ਰਸਿੱਧ ਹੋਏ। ਇਥੋਂ ਸਦੀਕ ਮਾਨ ਦੀ ਦੋਸਤੀ ਵੀ ਬਣ ਗਈ। ਇਸ ਜੋੜੀ ਦੇ ਲਿਖੇ ਗੀਤ ਜੋ ਪੱਥਰ ਦੇ ਤਵਿਆਂ ਦੇ ਰੂਪ ਵਿਚ ਸਨ, ਇਕ ਪਾਸੇ ਇਕੋ ਹੀ ਗਾਣਾ ਹੁੰਦਾ ਸੀ- ਖਰਬੂਜੇ ਵਰਗੀ ਜੱਟੀ ਖਾ

ਲਈ ਵੇ ਕਾਲੇ ਨਾਗ ਨੇ ਪਿਉ ਵਰਗਿਆ ਜੇਠਾ ਮਸ਼ਕਰੀਆਂ ਨਾ ਕਰ ਵੇ ਛੜਿਆਂ ਦੇ ਘਰ ਭੇਡ ਲਵੇਰੀ ਵੰਡ ਵਡੇਵੇਂ ਚਾਰੇ ਕਾਹਨੂੰ ਭੁੱਲ ਕੇ ਛੜੇ ਨੂੰ ਮਾਰੀ, ਵੱਢ ਕੇ ਬਰਹੁਹਾਂ ਖਾ ਗਿਆ ਲੰਬੀ ਸੀਟੀ ਮਾਰ ਮਿੱਤਰਾ, ਘਰ ਭੁੱਲ ਗਈ ਮੋੜ ਤੇ ਆ ਕੇ ਮੋੜੀ ਬਣ ਮਿੱਤਰਾ, ਤੈਨੂੰ ਗਲ ਦਾ ਹਾਰ ਬਣਾਵਾਂ ਤੇਰੀ ਪੈਲਾਂ ਪਾਉਂਦੀ ਦੀ ਗੋਰੀਏ ਛਣ ਛਣ ਝਾਂਜਰ ਛਣਕੇ ਮੌਰਾਂ ਵਿਚ ਸੱਟ ਰੜਕੇ ਤੇਰੀ ਟੁੱਟ ਜੇ ਸਮਾਂ ਵਾਲੀ ਸੋਟੀ..

ਇਸ ਤੋਂ ਹੋਰ ਥੋੜ੍ਹਾ ਪਿੱਛੇ ਜਾਂਦੇ ਹੋਏ ਇਕ ਸਬੱਬ ਬਣਿਆ, ਜਿਸ ਕਰਕੇ ਸਦੀਕ ਦਾ ਪਹਿਲਾ ਦੋਗਾਣਾ ਉਸ ਸਮੇਂ ਦੀ ਮਸ਼ਹੂਰ ਗਾਇਕਾ ਨਰਿੰਦਰ ਬੀਬਾ ਨਾਲ ਰਿਕਾਰਡ ਹੋ ਗਿਆ। ਸਦੀਕ ਤੇ ਬੀਬਾ ਦਾ ਗਰੁੱਪ ਗੀਤ ਗਾਉਣ ਲਈ ਇਕੋ ਸਮੇਂ ਦਿੱਲੀ ਗਏ ਸਨ। ਬੀਬਾ ਦਾ ਭਰਾ ਰਾਤ ਨੂੰ ਬਿਮਾਰ ਹੋ ਗਿਆ, ਫਕੀਰ ਸਿੰਘ ਫਕੀਰ। ਸਵੇਰੇ ਐਚ. ਐਮ. ਵੀ. ਵਿਚ ਟਾਈਮ ਮਿਲ ਚੁੱਕਾ ਸੀ। ਜ਼ਹੀਰ ਅਹਿਮਦ ਉਸ ਸਮੇਂ ਕੰਪਨੀ ਵਿਚ ਆ ਚੁੱਕਾ ਸੀ। ਸਦੀਕ

ਤੇ ਜ਼ਹੀਰ ਦੀ ਬਣਦੀ ਸੀ। ਬੀਬਾ ਨੇ ਜਦ ਜ਼ਹੀਰ ਨੂੰ ਫਕੀਰ ਸਿੰਘ ਬਾਰੇ ਦੱਸਿਆ ਤਾਂ ਜ਼ਹੀਰ ਕਹਿਣ ਲੱਗਾ, ਫਿਕਰ ਨਾ ਕਰੋ, ਇਹ ਦੋਵੇਂ ਗੀਤ ਤੁਹਾਡੇ ਸਦੀਕ ਨਾਲ ਕਰਵਾ ਦਿੰਦੇ ਹਾਂ। ਬਾਬਾ ਨੇ ਹਾਂ ਕਰ ਦਿੱਤੀ। ਥੋੜ੍ਹੀ ਜਿਹੀ ਹੀ ਰਿਹੌਸਲ ਨਾਲ ਗੀਤ ਰਿਕਾਰਡ ਹੋ ਗਏ ਤੇ ਸਦੀਕ ਦੀ ਦੋਗਾਣਾ ਗਾਇਕੀ ਵਿਚ ਐਂਟਰੀ ਹੋ ਗਈ। ਉਹ ਵੀ ਨਰਿੰਦਰ ਬੀਬਾ ਨਾਲ।

ਇਹਨਾਂ ਗੀਤਾਂ ਵਿਚ ਸਦੀਕ ਨੇ ਤੁੰਬੀ ਨਹੀਂ ਵਜਾਈ ਕਿਉਂਕਿ ਇਹਨਾਂ ਦੀ ਤਿਆਰੀ ਪਹਿਲਾਂ ਹੀ ਅਲਗੋਜ਼ਿਆਂ ਤੇ ਹੋਰ ਸਾਜ਼ਾਂ ਨਾਲ ਹੋ ਚੁੱਕੀ ਸੀ। ਇਸਨੂੰ ਕਹਿੰਦੇ ਐ ਜਦੋਂ ਰੱਬ ਦਿੰਦਾ ਹੈ ਛੱਤ ਪਾੜ ਕੇ ਦਿੰਦਾ ਹੈ। ਇਹ ਤਵਾ ਬਹੁਤ ਚੱਲਿਆ ਤੇ ਇਸ ਤੋਂ ਪ੍ਰਭਾਵਿਤ ਹੋ ਕੇ ਸਦੀਕ ਨੇ ਦੋਗਾਣਾ ਗਾਇਕੀ ਵੱਲ ਰੁਖ ਕੀਤਾ ਤੇ ਰਾਜਿੰਦਰ ਰਾਜਨ ਨਾਲ ਸੈਟ ਬਣਾ ਲਿਆ, ਜਿਸਦਾ ਪਿੱਛੇ ਜ਼ਿਕਰ ਕਰ ਚੁੱਕੇ ਹਾਂ। ਬੀਬਾ ਨਾਲ ਗਾਣਿਆਂ ਦੇ ਬੋਲ ਹਨ- ਆਹ ਲੈ ਲੱਗ ਨੀ ਬਿਸਨੀਏ ਤੇਰਾ, ਨਰਮੇ 'ਚੋਂ ਸਾਨੂੰ ਲੱਭਿਆ ਸਾਡਾ ਚੰਨਣਾ ਵੇਖ ਲੈ ਜੇਹਾ ਵੇ ਅਸੀਂ ਕਿਹੜਾ ਘਰ ਦੱਸਿਆ ਰਾਤੀ ਰੋਂਦੀ ਦਾ ਭਿੰਜ ਗਿਆ ਲਾਲ ਪੰਝੂੜਾ ਆਉ ਵਲੈਤੋਂ ਜਾ ਮੈਂ ਲੈ ਕੇ ਆਉ ਪੰਝੂੜਾ (ਦੋਵੇਂ ਗੀਤ ਦੇਵ ਬਰੀਕੇ ਵਾਲਾ)

ਹੁਣ ਤੱਕ ਦੋਗਾਣਾ ਗਾਇਕੀ ਜ਼ੋਰ ਫੜ ਚੁੱਕੀ ਸੀ। ਚਾਂਦੀ ਰਾਤ ਅਤੇ ਸਾਂਤੀ ਦੀ ਪੂਰੀ ਚੜ੍ਹਾਈ ਸੀ। ਹਰਚਰਨ ਗਰੇਵਾਲ ਅਤੇ ਸੁਰਿੰਦਰ ਸੀਮਾ ਦੀ ਜੋੜੀ ਵੀ ਪੂਰੇ ਜੋਬਨ 'ਤੇ ਸੀ। ਕਈ ਹੋਰ ਵੀ ਕੋਸ਼ਿਸ਼ ਕਰ ਰਹੇ ਸਨ। ਇੱਥੇ ਸਦੀਕ ਨੇ ਰਾਜਿੰਦਰ ਰਾਜਨ ਨਾਲ ਜੋੜੀ ਬਣਾ ਕੇ ਪਿੰਡਾਂ ਵਿਚ ਖਾੜੇ ਲਾਉਣੇ ਸ਼ੁਰੂ ਕਰ ਦਿੱਤੇ ਸਨ। ਸੰਨ 1965 ਵਿਚ ਮੈਂ ਇਹਨਾਂ ਦਾ ਖਾੜਾ ਬਾਘੇ ਪੁਰਾਣੇ ਆਪ ਸੁਣਿਆ ਸੀ। ਸਕੂਲ ਦੀਆਂ ਛੁੱਟੀਆਂ ਵਿਚ ਮੈਂ ਆਪਣੇ ਨਾਨਕੀ ਗਿਆ ਸੀ ਤੇ ਉਥੋਂ ਮਾਮੇ ਨਾਲ ਟਰੈਕਟਰ ਤੇ ਬੈਠ ਕੇ ਖਾੜਾ ਵੇਖਿਆ ਸੀ। ਉਹਨਾਂ ਦਿਨਾਂ ਵਿਚ ਤੁੰਬੀ ਵਾਲਿਆਂ ਦੀ ਪੂਰੀ ਚੜ੍ਹਾਈ ਸੀ। ਵੇਖੋ ਵੇਖੀ ਬਾਅਦ ਵਿਚ ਹੋਰ ਜੋੜੀਆਂ ਵੀ ਮੈਦਾਨ ਵਿਚ ਆ ਗਈਆਂ ਪਰ ਸਦੀਕ ਦੀ ਚੜ੍ਹਤ ਵੱਖਰੀ ਸੀ। ਇਹ ਸਮੇਂ ਦਾ ਬਹੁਤ ਪਾਥੰਦ ਸੀ। ਇੱਥੇ ਸਦੀਕ ਤੇ ਜਸਵੰਤ ਭੰਵਰੇ ਦੀ ਅਣਬਣ ਹੋ ਗਈ। ਭੰਵਰਾ ਰਾਜਿੰਦਰ ਰਾਜਨ ਤੇ ਆਪਣੀ ਸ਼ਾਗਿਰਦ ਹੋਣ ਕਰਕੇ ਲੋੜੋਂ ਵੱਧ ਹੱਕ ਸਮਝਦਾ ਸੀ, ਜੋ ਸਦੀਕ ਦੀ ਗਾਇਕੀ ਦੇ ਰਾਹ ਦਾ ਰੋੜਾ ਬਣਦਾ ਸੀ। ਅਖੀਰ ਸਦੀਕ ਨੇ ਅਲੱਗ ਹੋਣ ਦਾ ਫੈਸਲਾ ਕਰ ਲਿਆ ਤੇ ਅਗਲੇ ਖਾੜੇ ਸਵਰਨ ਲਤਾ ਨਾਲ ਲਾਉਣੇ ਸ਼ੁਰੂ ਕਰ ਦਿੱਤੇ। ਇਸ ਤੋਂ ਬਾਅਦ ਇਹਨਾਂ ਦੇ ਚਾਰ ਤਵੇ ਆਏ। ਤਕਰੀਬਨ ਦੋ ਕੁ ਸਾਲ ਕੱਠਿਆਂ ਗਾਇਆ। ਸੁਰਿੰਦਰ ਕੌਰ ਨਾਲ ਵੀ ਗੀਤ ਰਿਕਾਰਡ ਹੋਏ। (ਇਸਦਾ ਵੇਰਵਾ ਅਗਲੇ ਅੰਕ ਵਿਚ- ਚਲਦਾ)

-ਜਗਤਾਰ ਗਿੱਲ

'ਤੇਰੀ ਸਿੱਖੀ ਸੰਸਥਾ' ਵੱਲੋਂ ਕਰਤਾਰਪੁਰ ਸਾਹਿਬ ਦੇ ਲਾਂਘੇ ਸਬੰਧੀ ਖ਼ਬਰ ਲਈ ਪੰਨਵਾਦ

ਫਰੀਮਾਂਟ, ਅਮਰੀਕਾ- ਪਿਛਲੇ ਸਨਿਚਰਵਾਰ ਜਨਵਰੀ 5, 2013 ਨੂੰ 'ਤੇਰੀ ਸਿੱਖੀ ਸੰਸਥਾ' ਨੇ ਇਕ ਮੀਟਿੰਗ ਕੀਤੀ, ਜਿਸ ਰਾਹੀਂ 2009 ਤੋਂ ਇਕ ਮੰਗ ਜੋ ਕੀਤੀ ਜਾ ਰਹੀ ਹੈ ਕਿ ਕਰਤਾਰਪੁਰ ਸਾਹਿਬ ਦਾ ਲਾਂਘਾ ਪੰਜਾਬ ਵੱਲੋਂ ਬਿਨਾਂ ਸ਼ਰਤ ਖੋਲ੍ਹ ਦਿੱਤਾ ਜਾਵੇ ਤਾਂ ਕਿ ਸਰਹੱਦ ਤੋਂ ਦੋ-ਵਾਈ ਕਿਲੋਮੀਟਰ ਦੂਰ ਰਹਿ ਗਏ ਗੁਰਦੁਆਰਾ ਸਾਹਿਬ ਨੂੰ ਆਮ ਸੰਗਤ ਲਈ ਖੋਲ੍ਹ ਦਿੱਤਾ ਜਾਵੇ, ਕਿਉਂਕਿ ਇਹ ਸਿੱਖਾਂ ਦਾ ਉਹ ਪਵਿੱਤਰ ਸਥਾਨ ਹੈ, ਜਿੱਥੇ ਗੁਰੂ ਸਾਹਿਬ ਨੇ ਜ਼ਿੰਦਗੀ ਦੇ ਆਖਰੀ 17 ਸਾਲ ਤੋਂ ਜ਼ਿਆਦਾ ਦਾ ਸਮਾਂ ਗੁਜ਼ਾਰਿਆ ਤੇ ਖੇਤੀਬਾੜੀ ਦੇ ਨਾਲ ਨਾਲ ਕੁੱਲ ਲੋਕਾਈ ਨੂੰ ਸ਼ਾਂਤੀ ਦਾ ਪਾਠ ਵੀ ਪੜ੍ਹਾਇਆ ਤੇ ਜ਼ਿੰਦਗੀ ਜਿਊਣ ਲਈ ਸਿੱਖਿਆਵਾਂ ਵੀ ਦਿੱਤੀਆਂ। ਪਿਛਲੇ ਹਫਤੇ ਆਏ



ਭਾਰਤ ਦੇ ਵਿਦੇਸ਼ ਮੰਤਰੀ ਸ੍ਰੀ ਸਲਮਾਨ ਖੁਰਸ਼ੀਦ ਦੇ ਬਿਆਨ ਦਾ ਅਸੀਂ ਸਵਾਗਤ ਕਰਦੇ ਹਾਂ, ਜਿਸ ਵਿਚ ਉਹਨਾਂ ਨੇ ਕਰਤਾਰਪੁਰ ਸਾਹਿਬ ਦੇ ਲਾਂਘੇ ਨੂੰ ਖੋਲ੍ਹਣ ਦੀ ਗੱਲ ਕੀਤੀ ਹੈ। ਤੇ ਅਸੀਂ ਪੰਨਵਾਦ ਕਰਦੇ ਹਾਂ ਸ. ਪ੍ਰਕਾਸ਼ ਸਿੰਘ ਬਾਦਲ ਹੁਰਾਂ ਦਾ, ਜਿਹਨਾਂ ਨੇ ਇਸ ਲਾਂਘੇ ਲਈ ਪਹਿਲਕਦਮੀ ਦੇ ਤੌਰ ਤੇ ਕਿਹਾ ਹੈ ਕਿ ਸਾਇਦ

ਵਾਸਤੇ ਖੋਲ੍ਹ ਦਿੱਤਾ ਜਾਵੇ। ਅੱਜ ਦੀ ਮੀਟਿੰਗ ਵਿਚ ਸ. ਜਸਪਾਲ ਸਿੰਘ ਸੰਧੂ, ਇੰਦਰਜੀਤ ਬਿੰਦ, ਸੁਰਿੰਦਰ ਧਨੋਆ, ਮਨਦੀਪ ਬਿਆੜਾ, ਹਰਬਖਸ਼ ਚੰਧਾਵਾ, ਸੰਤੋਖ ਸਿੰਘ ਜੱਜ, ਸਤਨਾਮ ਸਿੰਘ ਖਾਲਸਾ, ਹਰਕੀਰਤ ਕੌਰ ਸੰਧੂ, ਪਰਮਜੀਤ ਸਿੰਘ ਬਿੰਦ, ਗੁਰਵਿੰਦਰ ਸਿੰਘ, ਬਲਬੀਰ ਸਿੰਘ ਐਮ. ਏ. ਸ਼ਾਮਲ ਹੋਏ।

ਮਾਰਚ 2013 ਤੋਂ ਪਾਕਿਸਤਾਨ-ਭਾਰਤ ਦੀ ਗੱਲਬਾਤ ਦੇ ਏਜੰਡੇ 'ਤੇ ਆ ਸਕੇ।

'ਤੇਰੀ ਸਿੱਖੀ ਸੰਸਥਾ' ਵੱਲੋਂ ਸਭ ਦਾ ਪੰਨਵਾਦ ਕੀਤਾ ਗਿਆ ਤੇ ਬੇਨਤੀ ਕੀਤੀ ਗਈ ਕਿ ਇਸ ਲਾਂਘੇ ਨੂੰ ਜਲਦੀ ਤੋਂ ਜਲਦੀ ਆਮ ਸੰਗਤਾਂ



ਡਿਸਟ੍ਰਿਕਟ 10, ਸਿਟੀ ਆਫ ਸੈਨਹੋਜੋ ਤੋਂ ਨਵੇਂ ਚੁਣੇ ਗਏ ਕੌਂਸਲ ਮੈਂਬਰ ਸ੍ਰੀ ਜੌਨੀ ਖਾਮਿਸ ਸਿਟੀ ਹਾਲ ਵਿਖੇ 6 ਜਨਵਰੀ 2013 ਨੂੰ ਹੋਏ ਸਹੁੰ ਚੁੱਕ ਸਮਾਗਮ ਵਿਚ ਪਹੁੰਚੇ। ਉਹਨਾਂ ਦੇ ਨਾਲ ਸ੍ਰੀ ਰਾਜ ਭਨੋਟ ਅਤੇ ਨਾਰਾਜੀ ਪਟੇਲ ਵਿਸ਼ੇਸ਼ ਤੌਰ ਤੇ ਇਸ ਸਮਾਰੋਹ ਵਿਚ ਸ਼ਾਮਲ ਹੋਏ।

# ਸੰਪਾਦਕੀ

ਅਕਾਲੀ ਦਲ ਨੂੰ ਕੁਰਬਾਨੀਆਂ ਦੇਣ ਵਾਲਾ, ਸੰਘਰਸ਼ ਕਰਨ ਵਾਲਾ ਅਤੇ ਜੇਲ੍ਹਾਂ ਭਰਨ ਵਾਲਾ ਸਿੱਖਾਂ ਦਾ ਰਾਜਨੀਤਿਕ ਫਰੰਟ ਮੰਨਿਆ ਜਾਂਦਾ ਸੀ। ਇਸ ਪਾਰਟੀ ਨੇ ਦੇਸ਼ ਦੀ ਆਜ਼ਾਦੀ ਲਈ ਬਹੁਤ ਸੰਘਰਸ਼ ਕੀਤਾ, ਸਿੱਖਾਂ ਦੀਆਂ ਮੁਸ਼ਕਿਲਾਂ ਅਤੇ ਪ੍ਰੇਸ਼ਾਨੀਆਂ ਦੇ ਲਈ ਸੰਘਰਸ਼ ਕੀਤਾ, ਪਰ ਅੱਜ ਇਸ ਅਕਾਲੀ ਦਲ ਦਾ ਜੋ ਮੂੰਹ-ਮੁਹਾਂਦਰਾ ਹੈ, ਉਹ ਨਿਰੋਲ ਸਰਮਾਏਦਾਰੀ, ਧੱਕੇਸ਼ਾਹੀ ਅਤੇ ਗੁੰਡਾਗਰਦੀ ਵਾਲਾ ਬਣ ਬਣਦਾ ਜਾ ਰਿਹਾ ਹੈ। ਇਹੀ ਕਾਰਨ ਹੈ ਕਿ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ, ਜਿਹਨਾਂ ਨੇ ਅਕਾਲੀ ਦਲ ਦੇ ਸੰਘਰਸ਼ ਦਾ ਕਾਫੀ ਸਮਾਂ ਦੇਖਿਆ ਤੇ ਹੰਢਾਇਆ ਹੈ, ਅੱਜ ਨਵੇਂ ਉਭਰੇ ਅਕਾਲੀਆਂ ਨੂੰ ਨਸੀਹਤਾਂ ਦੇ ਰਹੇ ਹਨ। ਕੋਈ ਹੀ ਦਿਨ ਅਜਿਹਾ ਜਾਂਦਾ ਹੋਵੇਗਾ, ਜਿਸ ਦਿਨ ਪ੍ਰਸ਼ਾਸਨ ਦਾ ਕੋਈ ਕਰਮਚਾਰੀ ਜਾਂ ਅਧਿਕਾਰੀ ਅਕਾਲੀਆਂ ਦੇ ਪ੍ਰਕੋਪ ਦਾ ਸ਼ਿਕਾਰ ਨਾ ਹੁੰਦਾ ਹੋਵੇ। ਹਾਲ ਹੀ ਵਿਚ ਜੋ ਘਟਨਾਵਾਂ ਵਾਪਰੀਆਂ ਅਤੇ ਚਰਚਾ ਵਿਚ ਆਈਆਂ, ਉਹ ਤਾਂ ਅਕਾਲੀ ਦਲ ਦੇ ਵਿਗੜੇਲੇ ਲੀਡਰਾਂ ਦਾ ਸਿਤਮ ਹੀ ਹੈ। ਅੰਮ੍ਰਿਤਸਰ ਵਿਚ ਇਕ ਪੁਲਿਸ ਦੇ ਏ. ਐਸ. ਆਈ. ਦੀ ਆਪਣੀ ਲੜਕੀ ਦੀ ਆਬਰੂ ਬਚਾਉਣ ਲਈ ਹੱਤਿਆ ਕਰ ਦਿੱਤੀ ਗਈ, ਲੁਧਿਆਣਾ ਵਿਚ ਪੁਲਿਸ ਦੇ ਇਕ ਸੀਨੀਅਰ ਅਧਿਕਾਰੀ ਦੀ ਲੱਤ ਤੋੜ ਦਿੱਤੀ, ਹਾਲ ਹੀ ਵਿਚ ਇਕ ਲੀਡਰ ਨੇ ਇਕ ਬਾਣੇਦਾਰ ਕੁੱਟਿਆ। ਇਹ ਤਾਂ ਉਹ ਘਟਨਾਵਾਂ ਹਨ, ਜਿਹਨਾਂ ਦੀ ਚਰਚਾ ਹੋਈ ਹੈ, ਜਦਕਿ ਬਹੁਤ ਸਾਰੀਆਂ ਅਜਿਹੀਆਂ ਘਟਨਾਵਾਂ ਹਨ, ਜਿਹਨਾਂ ਦੀ ਕੋਈ ਚਰਚਾ ਹੀ ਨਹੀਂ ਹੁੰਦੀ। ਅਕਾਲੀ ਦਲ ਵਿਚ ਹੁਣ ਪੁਰਾਣੇ ਟਕਸਾਲੀ ਲੀਡਰਾਂ ਦੀ ਕੋਈ ਪੁੱਛ ਪ੍ਰਤੀਤ ਨਹੀਂ ਹੈ, ਨਵੇਂ ਉਭਰੇ ਯੂਥ ਆਗੂਆਂ ਨੇ ਇਸ ਪਾਰਟੀ ਦੇ ਉੱਤੇ ਦਬਦਬਾ ਬਣਾ ਲਿਆ ਹੈ ਅਤੇ ਇਸ ਦਬਦਬੇ ਦੀ ਬਦੌਲਤ ਅਕਾਲੀ ਦਲ ਦੇ ਇਹ ਲੀਡਰ ਆਮ ਲੋਕਾਂ ਨੂੰ ਤੰਗ ਪ੍ਰੇਸ਼ਾਨ ਕਰ ਰਹੇ ਹਨ। ਜੇਕਰ ਕੋਈ ਪ੍ਰਸ਼ਾਸਨਿਕ ਅਧਿਕਾਰੀ ਆਮ ਆਦਮੀ ਦੇ ਨਾਲ ਖੜ੍ਹਨ ਦੀ ਜੁਅਰਤ ਕਰਦਾ ਹੈ ਤਾਂ ਉਸਦਾ ਹਸਰ ਕੀ ਹੁੰਦਾ ਹੈ, ਸਭ ਦੇ ਸਾਹਮਣੇ ਹੈ।

ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਇਸ ਤਕਲੀਫ ਤੋਂ ਭਲੀ ਭਾਂਤ ਵਾਕਫ ਹਨ, ਪਰ ਲੱਗਦਾ ਹੈ ਕਿ ਉਹਨਾਂ ਦਾ ਅਕਾਲੀ ਦਲ ਉੱਤੇ ਪ੍ਰਭਾਵ ਲਗਾਤਾਰ ਘਟਦਾ ਜਾ ਰਿਹਾ ਹੈ। ਦੂਜੀ ਸ਼੍ਰੇਣੀ ਦੇ ਨਵੇਂ ਉਭਰੇ ਲੀਡਰ ਹੁਣ ਉਹਨਾਂ ਨੂੰ ਵੀ ਰਿਟਾਇਰਮੈਂਟ ਲੈਣ ਦੀ ਸਲਾਹ ਦੇਣ ਲੱਗ ਪਏ ਹਨ। ਯੂਥ ਅਕਾਲੀ ਦਲ ਦੇ ਸਰਪ੍ਰਸਤ ਬਿਕਰਮ ਸਿੰਘ ਮਜੀਠੀਆ ਦੀ ਤੁਤੀ ਬੋਲ ਰਹੀ ਹੈ ਅਤੇ ਖੁਦ ਸੁਖਬੀਰ ਬਾਦਲ ਵੀ ਇਸ ਵਧਦੇ ਪ੍ਰਭਾਵ ਤੋਂ ਹੁਣ ਚਿੰਤਤ ਨਜ਼ਰ ਆਉਣ ਲੱਗ ਪਏ ਹਨ। ਹਾਲਾਤ ਇਹ ਹਨ ਕਿ ਅਕਾਲੀ ਦਲ ਦੇ ਪੁਰਾਣੇ ਲੀਡਰ ਅਤੇ ਵਰਕਰ ਖੁਦ ਅੱਜ ਦੇ ਵਿਗੜੇ ਹਾਲਾਤਾਂ ਤੋਂ ਪ੍ਰੇਸ਼ਾਨ ਹਨ ਪਰ ਉਹ ਮਜ਼ਬੂਰ ਹੋ ਕੇ ਚੁੱਪ ਕਰ ਗਏ ਹਨ। ਅੰਮ੍ਰਿਤਸਰ ਦੀ ਘਟਨਾ ਦੀ ਖੁਦ ਅਕਾਲੀਆਂ ਨੇ ਕਰਤੀ ਆਲੋਚਨਾ ਕੀਤੀ ਹੈ, ਪਰ ਸ਼ਾਇਦ ਉਹ ਹੁਣ ਜ਼ਿਆਦਾ ਵਧੀਆ ਭੂਮਿਕਾ ਨਿਭਾਉਣ ਤੋਂ ਲਾਂਭੇ ਹੋ ਗਏ ਹਨ, ਇਸ ਕਰਕੇ ਉਹਨਾਂ ਨੇ ਟਾਲਾ ਵੱਟਣਾ ਸ਼ੁਰੂ ਕਰ ਦਿੱਤਾ ਹੈ। ਅਕਾਲੀ ਦਲ ਦੇ ਇਸ ਵਿਗੜੇ ਮੁਹਾਂਦਰੇ ਅਤੇ ਵੱਧ ਰਹੀਆਂ ਧੱਕੇਸ਼ਾਹੀਆਂ ਇਸ ਪਾਰਟੀ ਨੂੰ ਭਾਰੀ ਨੁਕਸਾਨ ਪਹੁੰਚਾਉਣਗੀਆਂ ਕਿਉਂਕਿ ਲੋਕਰਾਜ ਵਿਚ ਸੱਤਾ ਤਬਦੀਲੀ ਹੁੰਦੀ ਰਹਿੰਦੀ ਹੈ ਅਤੇ ਤਬਦੀਲੀ ਹੋਣ ਦੀ ਸੂਰਤ ਵਿਚ ਉਹਨਾਂ ਵਿਗੜੇਲੇ ਲੀਡਰਾਂ ਨੂੰ ਹੀ ਵਿਰੋਧੀ ਧਿਰ ਸਭ ਤੋਂ ਪਹਿਲਾਂ ਨਿਸ਼ਾਨੇ ਤੇ ਲੈਂਦੀ ਹੈ। ਬਿਹਤਰ ਇਹ ਹੋਵੇਗਾ ਕਿ ਅਕਾਲੀ ਦਲ ਆਪਣਾ ਰਵਾਇਤੀ ਪ੍ਰਭਾਵ ਕਾਇਮ ਰੱਖੇ ਅਤੇ ਇਕ ਚੰਗੀ ਸਰਕਾਰ ਦੇਵੇ। ਇਸ ਲਈ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੂੰ ਹੀ ਦੁਬਾਰਾ ਫਿਰ ਕੋਸ਼ਿਸ਼ ਕਰਨੀ ਹੋਵੇਗੀ ਕਿਉਂਕਿ ਇਹਨਾਂ ਵਿਗੜੇ ਹਾਲਾਤ ਲਈ ਉਹ ਹੀ ਸਭ ਤੋਂ ਵੱਧ ਜ਼ਿੰਮੇਵਾਰ ਹਨ।

-ਬਲਬੀਰ ਸਿੰਘ ਐਮ ਏ

**Balbir Singh M.A.**  
 Editor in Chief & Publisher  
 e-mail: bsma54@gmail.com

Tel : 510-938-7771, Fax510-740-3520

36415 RUSCHIN DR. NEWARK, CA 94560

**Ranjit Kandola ,Managing Editor**  
 Cell : 530-315-1020, Yuba City

**Kalbinder Singh, Marketing Manager**  
 (East Cost) Cell : 508-904-9265

Buta Ram joshi Staff Reporter, Fresno 559-803-0055

Web designed [www.pardesimes.com](http://www.pardesimes.com)  
 by Aman Bansil 510-589-2245

The Pardes Times And People Associated With It Are Not Responsible For Any Claims Made By The Advertisers And Don't Endorse Any Product Or Services Advertised In The Pardes Times. Please Consult Your Attorney Before , Buying/Hiring Contracting Through The Ads Published In The News Paper. The Pardes Times Is In Business Of Selling Spaces And Claims Made By Advertisers Are Not Tested/Confirmed By An Independent Source.

# ਸੁਪਰ ਬੈਂਸ ਦੀਆਂ ਨਸੀਹਤਾਂ ਵਿਚ ਵੀ ਰਾਜਨੀਤੀ

ਬੀਤੇ ਦਿਨੀਂ ਜਲੰਧਰ ਅਤੇ ਚੰਡੀਗੜ੍ਹ ਵਿਖੇ ਹੋਏ ਐਨ. ਆਰ. ਆਈ. ਸੰਮੇਲਨ ਵਿਚ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਆਪਣੀ ਹੀ ਨਵੀਂ ਲੀਡਰਸ਼ਿਪ ਨੂੰ ਜੋ ਨਸੀਹਤਾਂ ਦਿੱਤੀਆਂ, ਉਹ ਉਹਨਾਂ ਦੀ ਰਾਜਨੀਤਿਕ ਪ੍ਰਪੱਕਤਾ ਦੀ ਨਿਸ਼ਾਨੀ ਤਾਂ ਹਨ, ਬਲਕਿ ਇਹ ਉਹਨਾਂ ਦੇ ਅੰਦਰਲੀ ਪੀੜ ਵੀ ਹੈ। ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ 50 ਸਾਲ ਦੇ ਕਰੀਬ ਰਾਜਨੀਤੀ ਦਾ ਜੀਵਨ ਹੰਢਾਇਆ ਹੈ। ਇਸ ਸਮੇਂ ਦਰਮਿਆਨ ਉਹ ਮੰਤਰੀ ਵੀ ਰਹੇ, 5 ਵਾਰ ਮੁੱਖ ਮੰਤਰੀ ਵੀ ਬਣੇ ਅਤੇ ਕੇਂਦਰ ਵਿਚ ਵੀ ਅਹਿਮ ਭੂਮਿਕਾ ਨਿਭਾਈ ਹੈ। ਉਹਨਾਂ ਦੀ ਰਾਜਨੀਤੀ ਦਾ ਮੁੱਖ ਧੁਰਾ ਉਹਨਾਂ ਦੀ ਸੰਗਠਨ ਦੀ ਤਾਕਤ ਰਹੀ ਹੈ। ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਸੰਗਠਨ ਦੀ ਤਾਕਤ ਨੂੰ ਬਹੁਤ ਚੰਗੀ ਤਰ੍ਹਾਂ ਜਾਣਦੇ ਹਨ, ਇਹੀ ਕਾਰਨ ਹੈ ਕਿ ਉਹਨਾਂ ਨੇ ਸਾਰੇ ਖੇਤਰੀ, ਛੋਟੇ ਅਤੇ ਵੱਡੇ ਲੀਡਰਾਂ ਨੂੰ ਆਪਣੇ ਨਾਲ ਲਗਾ ਕੇ ਚੱਲਣ ਦੀ ਨੀਤੀ ਅਪਣਾਈ ਹੈ। ਜਦੋਂ ਵੀ ਕੋਈ ਜਥੇਦਾਰ ਉਹਨਾਂ ਦੇ ਮੁਹਰੇ ਤਿੰਗੜਦਾ ਹੈ ਤਾਂ ਉਹ ਉਸ ਨੂੰ ਖੁੱਜੇ ਲਗਾਉਣ ਲਈ ਰਾਜਨੀਤੀ ਅਤੇ ਤਾਕਤ ਦੋਵਾਂ ਦਾ ਸਹਾਰਾ ਲੈਂਦੇ ਰਹੇ ਹਨ। ਅੱਜ ਅਕਾਲੀ ਦਲ ਦੀ ਕਮਾਨ ਉਹਨਾਂ ਦੇ ਹੱਥ ਵਿਚ ਨਹੀਂ ਰਹਿ ਗਈ ਬਲਕਿ ਉਹਨਾਂ ਦੇ ਮੁੰਡੇ ਉਪ ਮੁੱਖ ਮੰਤਰੀ ਸੁਖਬੀਰ ਬਾਦਲ ਦੇ ਹੱਥਾਂ ਵਿਚ ਹੈ। ਸੁਖਬੀਰ ਬਾਦਲ ਨੂੰ ਉਹਨਾਂ ਨੇ ਹੀ ਬਣਾਇਆ ਹੈ ਅਤੇ ਹੁਣ ਵੀ ਬਣਾ ਰਹੇ ਹਨ, ਪਰ ਨਵੀਂ ਅਤੇ ਪੁਰਾਣੀ ਸੋਚ ਵਿਚਕਾਰ ਜੋ ਪਾੜਾ ਅਕਸਰ ਹੁੰਦਾ ਹੈ, ਉਹ ਅਕਾਲੀ ਦਲ ਵਿਚ ਵੀ ਝਲਕ ਰਿਹਾ ਹੈ। ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਹੁਣ ਖੁਦ ਇਸ ਵਧਦੇ ਪਾੜੇ ਤੋਂ ਪ੍ਰੇਸ਼ਾਨ ਹਨ। ਅਕਾਲੀ ਦਲ ਦੀ ਲੀਡਰਸ਼ਿਪ ਉਹਨਾਂ ਦੇ ਹੱਥਾਂ ਵਿਚ ਨਾਮਾਤਰ ਰਹਿ ਗਈ ਹੈ। ਪੁਰਾਣੇ ਜਥੇਦਾਰ ਜੋ ਉਹਨਾਂ ਦੇ ਮੋਢੇ ਨਾਲ ਮੋਢਾ ਜੋੜ ਕੇ ਤੁਰਦੇ ਸਨ, ਨਿਰਾਸ਼ ਅਤੇ ਹਤਾਸ਼ ਹੋ ਰਹੇ ਹਨ ਅਤੇ ਆਪਣੇ ਘਰੇ ਘਰੀ ਬੈਠਣ ਨੂੰ ਤਰਜੀਹ ਦੇ ਰਹੇ ਹਨ। ਨਵੀਂ ਲੀਡਰਸ਼ਿਪ ਵਿਚ ਨੌਜਵਾਨ ਸ਼ਕਤੀ ਹੈ, ਇਹ ਨੌਜਵਾਨ ਸ਼ਕਤੀ ਤਾਕਤ ਅਤੇ ਧੌਂਸ ਦੇ ਨਾਲ ਰਾਜਨੀਤੀ ਕਰ ਰਹੀ ਹੈ ਅਤੇ ਗੁੰਡਾਗਰਦੀ ਤੱਕ ਕਰਨ ਤੋਂ ਗੁਰੇਜ਼ ਨਹੀਂ ਕਰਦੀ। ਇਹੀ ਕਾਰਨ ਹੈ ਕਿ ਪੰਜਾਬ ਦੇ ਪ੍ਰਸ਼ਾਸਨਿਕ ਢਾਂਚੇ ਵਿਚ ਹੁਣ ਅਕਾਲੀਆਂ ਨੂੰ ਲੈ ਕੇ

ਸਹਿਮ ਵਾਲਾ ਮਾਹੌਲ ਪੈਦਾ ਹੋ ਗਿਆ ਹੈ। ਕੋਈ ਵੀ ਅਫਸਰ, ਕੋਈ ਵੀ ਕਰਮਚਾਰੀ ਅਕਾਲੀ ਦਲ ਦੇ ਛੋਟੇ ਵੱਡੇ ਲੀਡਰ ਦੀ ਗੱਲ ਤੋਂ ਕਿਨਾਰਾ ਕਰਕੇ ਸਿਸਟਮ ਮੁਤਾਬਕ ਕੰਮ ਨਹੀਂ ਕਰ ਸਕਦਾ। ਜਿਹੜਾ ਵੀ ਅਫਸਰ, ਕਰਮਚਾਰੀ ਅਕਾਲੀ ਦਲ ਦੇ ਮੈਂਬਰਾਂ ਨੂੰ ਨਾਂ-ਨੁੱਕਰ ਕਰਦਾ ਹੈ ਜਾਂ ਉਹਨਾਂ ਦਾ ਗਲਤ ਕੰਮ ਕਰਨ ਤੋਂ ਗੁਰੇਜ਼ ਕਰਦਾ ਹੈ, ਉਹ ਦੀ ਛਿੱਤਰ-ਪਰੇਡ ਤੱਕ ਕਰ ਦਿੱਤੀ ਜਾਂਦੀ ਹੈ। ਪੰਜਾਬ ਵਿਚ ਪੁਲਿਸ ਦਾ ਤਾਂ ਪੂਰੀ ਤਰ੍ਹਾਂ ਸਿਆਸੀਕਰਨ ਹੋ ਚੁੱਕਾ ਹੈ। ਪੁਲਿਸ ਆਮ ਆਦਮੀ ਦੀ ਸ਼ਿਕਾਇਤ ਹੀ ਨਹੀਂ ਸੁਣਦੀ ਅਤੇ ਅਕਾਲੀ ਦਲ ਦੇ ਮੈਂਬਰਾਂ ਦੇ ਖਿਲਾਫ ਵੀ ਕੋਈ ਸ਼ਿਕਾਇਤ ਨਹੀਂ ਸੁਣਦੀ। ਇਸ ਸਮੱਸਿਆ ਤੋਂ ਖੁਦ ਮੁੱਖ ਮੰਤਰੀ ਵੀ ਪੀੜਤ ਮਹਿਸੂਸ ਕਰ ਰਹੇ ਹਨ।

ਪੰਜਾਬ ਦੀ ਅਕਾਲੀ ਲੀਡਰਸ਼ਿਪ ਵਿਚ ਇਸ ਵਕਤ ਉਪ ਮੁੱਖ ਮੰਤਰੀ ਸੁਖਬੀਰ ਬਾਦਲ ਅਤੇ ਉਹਨਾਂ ਦੇ ਰਿਸ਼ਤੇਦਾਰ ਬਿਕਰਮ ਸਿੰਘ ਮਜੀਠੀਆ ਦਾ ਡੰਕਾ ਵੱਜ ਰਿਹਾ ਹੈ। ਇਹਨਾਂ ਦੋਵਾਂ ਨੇ ਅਕਾਲੀ ਦਲ ਦੇ ਉਹਨਾਂ ਸਾਰੇ ਲੀਡਰਾਂ ਨੂੰ ਖੁੱਜੇ ਲਗਾ ਦਿੱਤਾ ਹੈ, ਜਿਹੜੇ ਇਹਨਾਂ ਦੀ ਈਨ ਮੰਨਣ ਦੇ ਲਈ ਤਿਆਰ ਨਹੀਂ ਹਨ। ਮਨਪ੍ਰੀਤ ਬਾਦਲ ਵਰਗੇ ਇਹਨਾਂ ਨੂੰ ਟਾਕਰਾ ਦੇਣ ਦੀ ਸਮਰੱਥਾ ਰੱਖਣ ਵਾਲਿਆਂ ਨੂੰ ਬਾਹਰ ਕੱਢ ਮਾਰਿਆ ਹੈ ਅਤੇ ਪੁਰਾਣੇ ਜਥੇਦਾਰਾਂ ਦਾ ਦਬਦਬਾ ਖਤਮ ਕਰਕੇ ਨਵੇਂ ਉਭਰੇ ਬਦਮਾਸ਼ ਟਾਈਪ ਜਥੇਦਾਰਾਂ ਦਾ ਦਬਦਬਾ ਵਧਾ ਦਿੱਤਾ ਗਿਆ ਹੈ। ਹੁਣ ਅਕਾਲੀ ਦਲ ਦੇ ਅੰਦਰ ਕੁਰਬਾਨੀਆਂ ਕਰਨ ਵਾਲੇ ਵਰਕਰ ਨਹੀਂ, ਬਲਕਿ ਧੱਕੇਸ਼ਾਹੀਆਂ ਕਰਨ ਵਾਲੇ ਵਰਕਰ ਹਨ।

ਮੁੱਖ ਮੰਤਰੀ ਨੇ ਆਪਣੇ ਇਸ ਦਰਦ ਨੂੰ ਖੁੱਲ੍ਹ ਕੇ ਬਿਆਨ ਕੀਤਾ, ਬੇਸ਼ੱਕ ਉਹਨਾਂ ਨੇ ਮਜ਼ਾਕੀਆ ਲਹਿਜ਼ੇ ਵਿਚ ਹੀ ਕਿਹਾ ਹੈ, ਪਰ ਜੋ ਕਿਹਾ ਉਹ ਸੱਚ ਹੈ ਕਿਉਂਕਿ ਅਕਾਲੀ ਦਲ ਅਤੇ ਉਹਨਾਂ ਦੇ ਪਰਿਵਾਰ ਅੰਦਰ ਹੁਣ ਖੁਦ ਉਹਨਾਂ ਨੂੰ ਰਿਟਾਇਰ ਹੋਣ ਦੀਆਂ ਨਸੀਹਤਾਂ ਦਿੱਤੀਆਂ ਜਾ ਰਹੀਆਂ ਹਨ। ਅਕਾਲੀ ਦਲ ਦੀ ਨਵੀਂ ਲੀਡਰਸ਼ਿਪ ਉਹਨਾਂ ਤੋਂ ਜਲਦੀ ਖਹਿੜਾ ਛੁਡਾਉਣ ਦੇ ਚੱਕਰ ਵਿਚ ਹੈ ਕਿਉਂਕਿ ਉਹ ਨਵੇਂ ਉਭਰੇ ਲੀਡਰਾਂ ਨੂੰ ਦੂਜੀ ਕਤਾਰ ਵਿਚ ਰੱਖ ਕੇ ਪਹਿਲੀ ਕਤਾਰ ਵਿਚ ਕੁਰਬਾਨੀਆਂ ਕਰਨ ਵਾਲੇ

ਲੀਡਰਾਂ ਅਤੇ ਵਰਕਰਾਂ ਨੂੰ ਰੱਖਦੇ ਹਨ। ਪੰਜਾਬ ਦੇ ਮੁੱਖ ਮੰਤਰੀ ਹੁੰਦਿਆਂ ਵੀ ਉਹਨਾਂ ਦਾ ਪ੍ਰਸ਼ਾਸਨ ਅਤੇ ਸਰਕਾਰ ਉੱਤੇ ਕੋਈ ਕੰਟਰੋਲ ਨਹੀਂ, ਬਲਕਿ ਇਹ ਕੰਟਰੋਲ ਉਹਨਾਂ ਦੇ ਮੁੰਡੇ ਸੁਖਬੀਰ ਬਾਦਲ ਦੇ ਹੱਥਾਂ ਵਿਚ ਚਲਾ ਗਿਆ ਹੈ। ਉਹ ਮੁੱਖ ਮੰਤਰੀ ਦਫਤਰ ਅਤੇ ਮੁੱਖ ਮੰਤਰੀ ਰਿਹਾਇਸ਼ ਉੱਤੇ ਹੀ ਰਹਿੰਦੇ ਹਨ ਅਤੇ ਆਉਣ ਜਾਣ ਵਾਲਿਆਂ ਨੂੰ ਮਿਲਦੇ ਅਤੇ ਉਹਨਾਂ ਦੀਆਂ ਤਕਲੀਫਾਂ ਸੁਣਦੇ ਹਨ। ਇਕ ਲਿਹਾਜ਼ ਨਾਲ ਉਹ ਅੱਜ ਵੀ ਅਕਾਲੀ ਦਲ ਦੇ ਸਭ ਤੋਂ ਵੱਡੇ ਪਬਲਿਕ ਰਿਲੇਸ਼ਨ ਅਫਸਰ ਹਨ, ਪਰ ਮੁੱਖ ਮੰਤਰੀ ਨਹੀਂ ਕਹੇ ਜਾ ਸਕਦੇ।

ਇਸ ਸਭ ਲਈ ਕੋਈ ਹੋਰ ਜ਼ਿੰਮੇਵਾਰ ਨਹੀਂ ਬਲਕਿ ਉਹ ਖੁਦ ਜ਼ਿੰਮੇਵਾਰ ਹਨ। ਅਕਾਲੀ ਦਲ ਦੀ ਲੀਡਰਸ਼ਿਪ ਨੂੰ ਕਿਸੇ ਹੋਰ ਦੇ ਹੱਥਾਂ ਵਿਚ ਜਾਣ ਤੋਂ ਰੋਕਦਿਆਂ ਉਹਨਾਂ ਨੇ ਖੁਦ ਤੰਗ ਕਰਨ ਵਾਲੇ ਜਾਂ ਲੀਡਰਸ਼ਿਪ ਵਿਚ ਦਾਅਵੇ ਕਰਨ ਵਾਲੇ ਲੀਡਰਾਂ ਨੂੰ ਖੁੱਜੇ ਲਗਾ ਕੇ ਆਪਣੇ ਪੁੱਤਰ ਨੂੰ ਅਕਾਲੀ ਦਲ ਦੀ ਕਮਾਨ ਸੌਂਪੀ ਹੈ। ਸੁਖਬੀਰ ਬਾਦਲ ਨੇ ਅਕਾਲੀ ਦਲ ਉੱਤੇ ਆਪਣਾ ਦਬਦਬਾ ਬਣਾਉਣ ਦੇ ਲਈ ਉਹਨਾਂ ਸਾਰੇ ਲੋਕਾਂ ਨੂੰ ਲਾਂਭੇ ਕਰ ਦਿੱਤਾ, ਜਿਹੜੇ ਉਹਨਾਂ ਦੇ ਰਸਤੇ ਵਿਚ ਅੜਿੱਕਾ ਬਣ ਸਕਦੇ ਸਨ। ਅਕਾਲੀ ਦਲ ਦੇ ਅੱਧ ਤੋਂ ਜ਼ਿਆਦਾ ਪੁਰਾਣੇ ਲੀਡਰ ਹੁਣ ਆਪੋ ਆਪਣੇ ਘਰੀਂ ਬੈਠੇ ਹਨ, ਉਹਨਾਂ ਨੇ ਰਾਜਨੀਤੀ ਵਿਚ ਦਿਲਚਸਪੀ ਹੀ ਘਟਾ ਦਿੱਤੀ ਹੈ। ਹੁਣ ਅਕਾਲੀ ਦਲ ਵਿਚ ਉਹਨਾਂ ਦੀ ਨਾ ਕੋਈ ਵੱਕਤ ਅਤੇ ਨਾ ਕੋਈ ਉਹਨਾਂ ਦੀ ਗੱਲ ਸੁਣਦਾ ਹੈ। ਮੁੱਖ ਮੰਤਰੀ ਬਾਦਲ ਨੂੰ ਉਹਨਾਂ ਦਾ ਧਿਆਨ ਉਦੋਂ ਆਇਆ, ਜਦੋਂ ਉਹ ਅਲੋਪ ਹੋਣ ਕੇ ਪਹੁੰਚ ਗਏ ਹਨ।

ਪਰ ਬੇਸ਼ੱਕ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਜੋ ਮਰਜ਼ੀ ਨਸੀਹਤਾਂ ਦਿੰਦੇ ਰਹਿਣ, ਪਰ ਇਹ ਵੀ ਉਹਨਾਂ ਦੀ ਰਾਜਨੀਤੀ ਦਾ ਇਕ ਹਿੱਸਾ ਹੈ। ਉਹ ਸੰਗਠਨ ਦੀ ਤਾਕਤ ਨੂੰ ਜਾਣਦੇ ਹਨ। ਅਗਲੇਰੇ ਦਿਨਾਂ ਵਿਚ ਲੋਕ ਸਭਾ ਚੋਣਾਂ ਆ ਰਹੀਆਂ ਹਨ। ਇਹਨਾਂ ਚੋਣਾਂ ਵਿਚ ਅਕਾਲੀ ਦਲ ਕੋਲ ਜਨਤਾ ਨੂੰ ਦਿਖਾਉਣ ਲਈ ਕੁਝ ਨਹੀਂ, ਪਰ ਉਹ ਆਪਣੇ ਸੰਗਠਨ ਨੂੰ ਦੁਬਾਰਾ ਮਜ਼ਬੂਤ ਕਰਕੇ ਕੁਝ ਨਾ ਕੁਝ ਵਧੀਆ ਕਾਰਗੁਜ਼ਾਰੀ ਕਰ ਸਕਦੇ ਹਨ। ਇਹੀ ਕਾਰਨ ਹੈ ਕਿ ਉਹਨਾਂ ਨੇ ਸਮਾਂ



**Sinder Singh Pasiana**  
 (Advocate)  
 Email - sindersingh2009@gmail.com  
 (91-99141-08502 M)

ਰਹਿੰਦਿਆਂ ਸਾਰੇ ਨਿਰਾਸ਼ ਹੋ ਰਹੇ ਲੀਡਰਾਂ ਨੂੰ ਹੱਲਾਸ਼ੇਰੀ ਦਿੱਤੀ ਹੈ ਤਾਂ ਜੋ ਪਾਰਟੀ ਸੰਗਠਨ ਮਜ਼ਬੂਤ ਬਣੇ ਅਤੇ ਵੋਟ ਖਰਨ ਤੋਂ ਬਚਾਅ ਹੋ ਸਕੇ। ਕਿਉਂਕਿ ਉਹ ਇਕ ਗੱਲ ਤਾਂ ਜਾਣਦੇ ਹਨ ਕਿ ਪੁਰਾਣੇ ਲੀਡਰਾਂ ਦਾ ਦਬਦਬਾ ਅਤੇ ਪ੍ਰਭਾਵ ਅੱਜ ਵੀ ਪੰਜਾਬ ਦੇ ਲੋਕਾਂ ਤੇ ਕਾਇਮ ਹੈ ਅਤੇ ਉਹਨਾਂ ਦੀ ਚੁੱਪ ਅਤੇ ਨਿਰਾਸ਼ਤਾ ਅਕਾਲੀ ਦਲ ਲਈ ਕਾਫੀ ਨੁਕਸਾਨਦਾਇਕ ਸਿੱਧ ਹੋ ਸਕਦੀ ਹੈ।

## ਅੰਨ੍ਹੀ ਦੌੜ ਵਿਚ ਡੁੱਬ ਗਿਆ ਆਮ ਆਦਮੀ

ਦੁਨੀਆ ਵਿਚ ਵਪਾਰਕ ਰੁਚੀ ਇੰਨੀ ਵਧ ਗਈ ਹੈ ਕਿ ਜੀਵਨ ਵਿਹਾਰ ਦੇ ਕਿਸੇ ਵੀ ਪੱਖ ਨੂੰ ਦੇਖ ਲਓ, ਵਪਾਰਕ ਲੱਛਣ ਭਾਰੀ ਮਿਲੇਗਾ। ਇਸ ਵਿਚ ਦੋ ਰੁਝਾਨ ਕੰਮ ਕਰ ਰਹੇ ਹਨ-ਇਕ ਨਿੱਜਪ੍ਰਸਤੀ, ਦੂਜਾ ਛੇਤੀ ਤੋਂ ਛੇਤੀ ਅਮੀਰ ਹੋ ਜਾਣ ਦੀ ਲਾਲਸਾ। ਕਿਸੇ ਵੀ ਛੋਟੇ-ਵੱਡੇ ਵਪਾਰ ਵਿਚ ਜਾਂ ਸਾਧਾਰਨ ਜੀਵਨ ਵਿਹਾਰ ਵਿਚ ਲਾਭ ਖੱਟਣ ਤੇ ਮੁਨਾਫਾ ਕਮਾਉਣ ਦੇ ਕੋਈ ਮਾਪਦੰਡ ਨਹੀਂ। ਕਮਾਉਣ ਵਾਲੇ ਦੀ ਸਦਾ ਰੁਚੀ ਹੁੰਦੀ ਹੈ ਕਿ ਵੱਧ ਤੋਂ ਵੱਧ ਪੈਸਾ ਖਿੱਚ ਲਵੇ, ਭਾਵੇਂ ਦੂਜੇ ਦੀ ਜੇਬ ਖਾਲੀ ਹੋ ਜਾਵੇ। ਇਉਂ ਕੋਈ ਕਿੰਨਾ ਹੀ ਧਨ ਇਕੱਠਾ ਕਰ ਲਵੇ, ਸਿੱਧੇ-ਅਸਿੱਧੇ ਵੰਗ ਨਾਲ ਨਿਵੇਸ਼ ਕਰ ਲਵੇ, ਰਿਸ਼ਵਤ ਨਾਲ, ਵਿਚੋਲਗਿਰੀ ਨਾਲ, ਟੈਕਸ ਚੋਰੀ ਆਦਿ ਕੋਈ ਹੱਦ ਨਹੀਂ। ਅਰਬ ਚਾਰੇ ਦਾ ਕੋਈ ਪੱਖ ਮੁਨਾਫੇ ਦੀ ਲਾਲਸਾ ਤੋਂ ਬਚੀ ਨਹੀਂ। ਪਹਿਲਾ ਸਿਹਤ ਦੇ ਖੇਤਰ ਨੂੰ ਲਓ, ਜੋ ਕਿਸੇ ਸਮੇਂ ਮਾਨਵ ਭਲੇ ਲਈ ਸੇਵਾ ਦਾ ਖੇਤਰ ਮੰਨਿਆ ਜਾਂਦਾ ਸੀ, ਜੋ ਅੱਜ ਬੁਰੀ ਤਰ੍ਹਾਂ ਵਪਾਰਕ ਰੁਚੀ ਦਾ ਸ਼ਿਕਾਰ ਹੈ।

# ਮਨਪ੍ਰੀਤ ਬਾਦਲ ਪ੍ਰਤੀ ਮਨ ਦੇ ਵਲਵਲੇ! -ਤਰਲੋਚਨ ਸਿੰਘ ਦੁਪਾਲਪੁਰ

ਵਖਤਾਂ ਮਾਰੀ 'ਪੀਪਲਜ਼ ਪਾਰਟੀ ਆਫ ਪੰਜਾਬ' ਜਾਂ ਇਸ ਦੇ ਸੰਸਥਾਪਕ ਮਨਪ੍ਰੀਤ ਸਿੰਘ ਬਾਦਲ ਬਾਰੇ ਕੁਝ ਕਹਿਣ ਤੋਂ ਪਹਿਲਾਂ ਇਕ ਇਤਿਹਾਸਕ ਝਾਕੀ ਦੇ ਅੰਸ਼ ਪੇਸ਼ ਕਰ ਰਿਹਾ ਹਾਂ ਤਾਂ ਕਿ ਜਿਨ੍ਹਾਂ ਹਾਲਾਤ ਨਾਲ ਇਹ ਦੋਵੇਂ ਜੂਝ ਰਹੇ ਹਨ, ਉਹ ਸਹਿਜੇ ਹੀ ਪਕੜ ਵਿਚ ਆ ਜਾਣ। ਇਹ ਵੀ ਸਪੱਸ਼ਟ ਕਰਦਾ ਜਾਵਾਂ ਕਿ ਮੈਂ ਮਨਪ੍ਰੀਤ ਦੀ ਪਾਰਟੀ ਦਾ ਮੈਂਬਰ-ਸੈਂਬਰ ਨਹੀਂ ਹਾਂ। ਹਾਂ, ਪੰਜਾਬ ਦੇ ਉਨ੍ਹਾਂ ਹਜ਼ਾਰਾਂ ਲੱਖਾਂ ਹਿਤੈਸ਼ੀਆਂ ਵਿਚੋਂ ਇਕ ਜ਼ਰੂਰ ਹਾਂ ਜੋ ਮਨਪ੍ਰੀਤ ਦੇ ਵਿਚਾਰਾਂ ਤੋਂ ਪ੍ਰਭਾਵਿਤ ਹੋ ਕੇ ਉਸ ਤੋਂ ਕੋਈ ਤਵੱਕੇ ਰੱਖਦੇ ਸਨ ਜਾਂ ਹਨ। ਚੜ੍ਹਦੇ ਸੂਰਜ ਨੂੰ ਸਲਾਮਾਂ ਕਰਨ ਦੀ ਬਜਾਏ, ਹਾਲਾਤ ਦੇ ਗ੍ਰਹਿਣ ਹੋਏ ਉਸ ਸੂਰਜ ਦੀ ਗੱਲ ਕਰਨ ਜਾ ਰਿਹਾ ਹਾਂ ਜਿਸ ਦੇ ਸ਼ੁਭਚਿੰਤਕ ਹਤਾਸ਼ ਅਤੇ ਨਿਰਾਸ਼ ਹੋਏ ਬੈਠੇ ਹਨ; ਖਾਸ ਕਰ ਕੇ ਮਨਪ੍ਰੀਤ ਦੇ ਵਿਦੇਸ਼ੀ ਦੌਰਿਆਂ ਮੌਕੇ ਜਿਹੜਾ ਠਾਠਾਂ ਮਾਰਦਾ ਲੋਕ-ਸੈਲਾਬ ਉਸ ਤੋਂ ਨਿਛਾਵਰ ਹੋਣ ਆਉਂਦਾ ਸੀ, ਉਸ ਜਾਹੇ-ਜਲਾਲ ਨੂੰ ਚਿਤਵਦਿਆਂ ਇਹ ਸਤਰਾਂ ਲਿਖ ਰਿਹਾ ਹਾਂ।

ਪਹਿਲਾਂ ਇਤਿਹਾਸਕ ਵੇਰਵਾ। ਦਸਵੇਂ ਪਾਤਸ਼ਾਹ ਗੁਰੂ ਗੋਬਿੰਦ ਸਿੰਘ ਜੀ ਦਾ ਦੱਖਣ ਵੱਲ ਜਾਂਦੇ ਵਕਤ ਜਦੋਂ ਬਹਾਦਰ ਸ਼ਾਹ ਨੇ ਸ਼ਾਹਾਨਾ ਦਰਬਾਰ ਸਜਾ ਕੇ ਇਸਤ-ਇਕਬਾਲ ਕੀਤਾ, ਤਦ ਉਸ ਦਰਬਾਰ ਵਿਚ ਇਕ ਤੁਅੱਸਬੀ ਕਾਜ਼ੀ ਨੇ ਦਸਵੇਂ ਗੁਰੂ ਜੀ ਨੂੰ ਕੋਈ ਕਰਾਮਾਤ ਦਿਖਾਉਣ ਲਈ ਫਰਮਾਇਸ਼ ਕੀਤੀ। ਦੱਸਿਆ ਜਾਂਦਾ ਹੈ ਕਿ ਪਹਿਲਾਂ ਤਾਂ ਗੁਰੂ ਸਾਹਿਬ ਨੇ 'ਕਰਾਮਾਤ ਨੂੰ ਕਹਿਰ' ਆਖਦਿਆਂ ਗੁਰੂ ਘਰ ਵਿਚ ਇਸ ਨੂੰ ਨਿਖੇਧੀਯੋਗ ਦੱਸਿਆ, ਲੇਕਿਨ ਕਾਜ਼ੀ ਵੱਲੋਂ ਜ਼ੋਰ ਦੇਣ 'ਤੇ ਉਨ੍ਹਾਂ ਦਰਬਾਰ 'ਚ ਬੈਠੇ ਨਵੇਂ-ਨਵੇਂ ਬਾਦਸ਼ਾਹ ਬਣੇ ਬਹਾਦਰ ਸ਼ਾਹ ਵੱਲ ਇਸ਼ਾਰਾ ਕਰਦਿਆਂ ਆਖਿਆ ਕਿ ਹੁਕਮਰਾਨ ਹੋਣਾ ਵੀ ਕਰਾਮਾਤ ਹੀ ਹੁੰਦੀ ਹੈ। ਹਾਕਮ ਜਿਸ ਨੂੰ ਚਾਹੇ ਫਾਂਸੀ 'ਤੇ ਲਟਕਾ ਸਕਦਾ ਹੈ, ਕਿਸੇ ਨੂੰ ਜਗੀਰਾਂ ਬਖਸ਼ ਕੇ ਸਨਮਾਨਤ ਕਰ ਸਕਦਾ ਹੈ।

ਕਾਜ਼ੀ ਨੇ ਫਿਰ ਕਿਹਾ ਕਿ ਆਪ ਦੀ ਗੱਲ ਮੰਨ ਲੈਂਦੇ ਹਾਂ ਪਰ ਮੈਂ ਆਪ ਦੀ ਕਰਾਮਾਤ ਦੇਖਣੀ ਚਾਹੁੰਦਾ ਹਾਂ। ਗੁਰੂ ਜੀ ਨੇ ਮੁਸਕਰਾਉਂਦਿਆਂ ਆਪਣੇ ਖੀਸੇ ਵਿਚੋਂ ਮੋਹਰ (ਉਸ ਵੇਲੇ ਦੀ ਕਰੰਸੀ ਦਾ ਸਿੱਕਾ) ਕੱਢਦਿਆਂ ਆਖਿਆ ਕਿ ਕਾਜ਼ੀ ਸਾਹਿਬ, ਇਸ ਜਹਾਨ ਦੀ ਇਹ ਵੀ ਇਕ ਕਰਾਮਾਤ ਹੈ ਕਿ ਜਿਸ ਕੋਲ ਇਹ ਬਹੁਤਾਤ ਵਿਚ ਹੋਵੇ, ਉਹ ਇਸ ਦੀ ਵਰਤੋਂ ਕਰ ਕੇ ਤਾਜ-ਓ-ਤਖਤ ਪਲਟਾ ਸਕਦਾ ਹੈ, ਨੀਵੇਂ ਨੂੰ ਉਚਾ ਤੇ ਉਚੇ ਨੂੰ ਨੀਵਾਂ ਦਿਖਾ ਸਕਦਾ ਹੈ। ਇਸ ਦੀ ਤਾਕਤ ਨਾਲ ਜ਼ਮੀਨਾਂ ਹੀ ਨਹੀਂ, ਜ਼ਮੀਰਾਂ ਵੀ ਖਰੀਦੀਆਂ ਜਾਂਦੀਆਂ ਹਨ। ਇਹ ਸਾਖੀ ਤਾਂ ਅੱਗੇ ਹੋਰ ਲੰਬੀ ਚੱਲਦੀ ਹੈ ਕਿ ਕਾਜ਼ੀ ਵੱਲੋਂ ਕੁਝ 'ਔਖਾ-ਭਾਰਾ' ਹੋ ਕੇ ਬੋਲਣ 'ਤੇ ਗੁਰੂ ਮਹਾਰਾਜ ਦੇ ਲਾਗੇ ਖੜ੍ਹੇ ਭਾਈ ਦਇਆ ਸਿੰਘ ਨੇ ਤਿੰਨ ਫੁੱਟੀ ਸ੍ਰੀ ਸਾਹਿਬ ਮਿਆਨੋਂ ਧੂਹ ਕੇ ਲਹਿਰਾਉਂਦਿਆਂ ਕਾਜ਼ੀ ਨੂੰ ਲਲਕਾਰਿਆ ਕਿ

ਹੁਣੇ ਆ ਜਾ, ਤੈਨੂੰ 'ਗੁਰੂ ਜੀ ਦੀ ਕਰਾਮਾਤ' ਵੀ ਦਿਖਾ ਦਿਆਂ! ਲੇਕਿਨ ਆਪਾਂ ਇਸ ਇਤਿਹਾਸਕ ਵੇਰਵੇ ਵਿਚੋਂ ਦੋ ਕਰਾਮਾਤਾਂ ਦਾ ਆਪਣੀ ਲਿਖਤ ਵਿਚ ਉਲੇਖ ਕਰਨਾ ਹੈ। ਪਹਿਲੀ 'ਹੁਕਮਰਾਨ' ਹੋਣ ਦੀ ਤੇ ਦੂਜੀ 'ਮਾਇਆ' ਦੀ ਕਰਾਮਾਤ!

ਹਰ ਨਿਰਪੱਖ ਬੰਦਾ ਇਸ ਸੱਚਾਈ ਨੂੰ ਸਵੀਕਾਰ ਕਰੇਗਾ ਕਿ ਮੌਜੂਦਾ ਸਮੇਂ ਵਿਚ ਮਨਪ੍ਰੀਤ ਤੇ ਉਸ ਦੀ ਪੀਪੀਪੀ ਉਪਰ ਉਪਰੋਕਤ ਦੋਹਾਂ ਕਰਾਮਾਤਾਂ ਨੇ ਕਹਿਰ-ਏ-ਨਾਜ਼ਲ ਬਰਸਾਇਆ ਹੋਇਆ ਹੈ। ਹਾਲੇ ਕਾਂਗਰਸੀਆਂ ਵੱਲੋਂ ਬਾਦਲ ਦਲ ਵਿਚ ਜਾਣ ਦਾ ਤਾਂ ਕੋਈ ਨਾਗਾ ਪੈ ਜਾਂਦਾ ਹੈ, ਪਰ ਕੋਈ ਸੁੱਕਾ ਦਿਨ ਲੰਘਦਾ ਹੀ ਨਹੀਂ ਜਿਸ ਦਿਨ ਪੀਪੀਪੀ ਦੇ ਕਿਸੇ ਹਮਾਇਤੀ ਦੇ ਸਿਰ 'ਤੇ ਦੋਹਾਂ ਕਰਾਮਾਤਾਂ ਦੇ ਕਾਂ ਠੂੰਗੇ ਨਹੀਂ ਮਾਰਦੇ। ਭਗਤ ਕਬੀਰ ਦਾ ਇਹ ਸਲੋਕ ਮਨਪ੍ਰੀਤ ਉੱਤੇ ਪੂਰਾ ਢੁੱਕਦਾ ਹੈ, ਕਬੀਰ ਕਾਰਨ ਬਪੁਰਾ ਕਿਆ ਕਰੇ ਜੋ ਰਾਮ ਨਾ ਕਰੇ ਸਹਾਇ। ਜਿਹ ਜਿਹ ਡਾਲੀ ਪਗ ਧਰਉ ਸੋਈ ਮੁਹਿ ਮੁਹਿ ਜਾਇ।

ਦੇਖੋ ਇਕ ਕਰੁਣਾਮਈ ਵਿਅੰਗ! ਮੇਰੇ ਸਾਹਮਣੇ ਮੇਰੀ ਨਿੱਜੀ ਡਾਇਰੀ ਪਈ ਹੈ ਜਿਸ ਵਿਚ ਉਨ੍ਹਾਂ ਤਮਾਮ ਬੰਦਿਆਂ, ਸਭਾ-ਸੁਸਾਇਟੀਆਂ ਦੇ ਫੋਨ ਨੰਬਰ ਜਾਂ ਪਤੇ ਨੋਟ ਕੀਤੇ ਹੋਏ ਹਨ ਜਿਨ੍ਹਾਂ ਦੀ ਬੜੌਰ (ਬਾਕੀ ਸਫਾ 12 ਤੇ)

# ਸਾਨੂੰ ਦੇ ਲੋਹੜੀ, ਤੇਰੀ ਜੀਵੇ ਬੇਟੀ



ਧੀਆਂ ਹਰ ਸਮਾਜ ਦਾ ਅਨਿੱਖੜਵਾਂ ਅੰਗ ਹੁੰਦੀਆਂ ਹਨ। ਧੀਆਂ ਘਰ ਦਾ ਸ਼ਿੰਗਾਰ, ਮਲੁਰ ਤੇ ਸ਼ਾਨ ਹੁੰਦੀਆਂ ਹਨ। ਕੋਈ ਵੀ ਪਰਿਵਾਰ ਧੀਆਂ ਦੀ ਹੱਦ ਤੋਂ ਬਿਨਾਂ ਅਧੂਰਾ ਹੁੰਦਾ ਹੈ। ਔਰਤ ਕਦੇ ਧੀ ਹੁੰਦੀ ਹੈ, ਕਦੇ ਮਾਂ, ਭੈਣ ਤੇ ਕਦੇ ਪਤਨੀ ਬਣਦੀ ਹੈ। ਪਰ ਸਨਮਾਨ ਦੀ ਥਾਂ ਇਸ ਦੀ ਹਰ ਥਾਂ ਮਾਣਹਾਨੀ, ਇਹ ਕਿਉਂ? ਇਸ ਦੀ ਭਰੂਣ-ਹੱਤਿਆ, ਇਸ ਦਾ ਬਲਾਤਕਾਰ, ਇੱਜ਼ਤ ਆਬਰੂ ਦੇ ਨਾਂਅ 'ਤੇ ਇਸ ਦਾ ਵੱਢ-ਵਢਾਗਾ, ਜੰਮਣ ਤੋਂ ਪਹਿਲਾਂ ਜਾਂ ਪਿਛੋਂ ਇਸ ਦਾ ਕਿਸੇ ਨਾ ਕਿਸੇ ਬਹਾਨੇ ਕਤਲ ਕਿਉਂ?

ਮੈਂ ਇਸ ਸੰਦਰਭ ਵਿਚ ਹੀ ਹਰ ਸਾਲ ਠਾਠਾਂ ਨਾਲ ਮਨਾਈ ਜਾਂਦੀ ਲੋਹੜੀ ਦੀ ਗੱਲ ਕਰਦਾ ਹਾਂ। ਭਾਵੇਂ ਇਸ ਤਿਉਹਾਰ ਦਾ ਧਰਮ ਨਾਲ ਕੋਈ ਵਾਹ-ਵਾਸਤਾ ਨਹੀਂ ਹੈ ਪਰ ਫਿਰ ਵੀ ਇਸ ਦਿਨ ਬਹੁਤੇ ਧਰਮ ਅਸਥਾਨਾਂ 'ਤੇ ਵੱਡੇ-ਵੱਡੇ ਇਕੱਠ ਕੀਤੇ ਜਾਂਦੇ ਹਨ। ਘਰਾਂ ਵਿਚ ਜਸ਼ਨ ਮਨਾਏ ਜਾਂਦੇ ਹਨ। ਲੋਹੜੀ ਦੇ ਇਸ ਸਮਾਜਿਕ ਤਿਉਹਾਰ ਤੋਂ ਕਈ-ਕਈ ਦਿਨ ਪਹਿਲਾਂ ਹੀ ਸਾਕ-ਸਬੰਧੀਆਂ ਤੇ ਦੋਸਤਾਂ-ਮਿੱਤਰਾਂ ਨੂੰ

ਸੁਨੇਹੇ ਭੇਜੇ ਜਾਂਦੇ ਹਨ ਕਿ ਇਸ ਸਾਲ ਅਸੀਂ ਨਵਜੰਮੇ ਕਾਕੇ ਦੀ ਲੋਹੜੀ ਮਨਾਉਣੀ ਹੈ। ਸਾਰੀ-ਸਾਰੀ ਰਾਤ ਸਪੀਕਰ ਵੱਜਦੇ ਹਨ। ਇਨ੍ਹਾਂ ਖੁਸ਼ੀਆਂ ਤੇ ਜਸ਼ਨਾਂ ਦੇ ਮਾਹੌਲ ਸਮੇਂ ਨਿੱਮੋਝੀਣੀ ਹੋਈ ਵਿਚਾਰੀ ਧੀ ਆਪਣੀ ਮਾਂ ਨੂੰ ਅੱਖਾਂ ਹੀ ਅੱਖਾਂ ਵਿਚ ਤਰਲਿਆਂ ਨਾਲ ਪੁੱਛਦੀ-ਪੁੱਛਦੀ ਹੀ ਬੱਕ ਜਾਂਦੀ ਹੈ, 'ਮਾਂ ਮੇਰੀ ਲੋਹੜੀ ਕਦੋਂ ਮਨਾਉਣੀ ਹੈ?' ਮਾਂ ਇਸ਼ਾਰੇ-ਇਸ਼ਾਰੇ ਵਿਚ ਹੀ ਕਹਿੰਦੀ ਹੈ, 'ਕਮਲੀਏ, ਕੋਈ ਧੀਆਂ ਦੀ ਵੀ ਲੋਹੜੀ ਮਨਾਉਂਦਾ ਹੁੰਦਾ ਹੈ?' ਹੀਣਤਾ ਵੱਸ ਹੋਈ ਉਹ ਨਿੱਕੀ ਜਿਹੀ ਬਾਲੜੀ ਚੁੱਪ ਕਰਕੇ ਆਪਣੇ ਵੀਰ ਦੇ ਸੋਹਲੇ ਗਾਉਂਦੀ-ਗਾਉਂਦੀ ਸੌਂ ਜਾਂਦੀ ਹੈ। ਭੈਣ-ਭਰਾ ਵਿਚ ਇਹ ਵਿਤਕਰਾ ਕਿਉਂ? ਸ਼ਾਇਦ ਇਸ ਸਵਾਲ ਦਾ ਉੱਤਰ ਹਾਲੇ ਨਹੀਂ ਮਿਲਣਾ, ਕਿਉਂਕਿ ਬਹੁਤਾ ਕਰਕੇ ਲਾਪਵਾਹ ਸਮਾਜ ਉਨੀਦਰੇ ਦੀ ਮਸਤੀ ਵਿਚ ਘੁੱਕ ਜਾਂਦਾ ਪਿਆ ਹੈ।

ਧੀਆਂ-ਧਿਆਣੀਆਂ ਦੀ ਲੋਹੜੀ ਮਨਾਉਣ ਦੀਆਂ ਇੱਕਾ-ਦੁੱਕਾ ਖ਼ਬਰਾਂ ਤੋਂ ਇਲਾਵਾ ਸਮਾਜ ਹਾਲੇ ਵੀ ਘੁੱਕ ਜੁੱਤਾ ਪਿਆ ਜਾਪਦਾ ਹੈ। ਸਾਨੂੰ ਸਾਰਿਆਂ ਨੂੰ ਹੀ ਜਾਗਰੂਕ

ਹੋਣ ਦੀ ਲੋੜ ਹੈ। ਵਿਦਿਅਕ ਅਦਾਰੇ, ਮਾਪੇ, ਧਾਰਮਿਕ, ਸਮਾਜਿਕ ਤੇ ਸਿਆਸੀ ਆਗੂ, ਸਰਕਾਰਾਂ, ਮੀਡੀਆ ਤੇ ਹੋਰ ਸੰਸਥਾਵਾਂ ਇਸ ਬੁਰਾਈ ਦੇ ਖਾਤਮੇ ਲਈ ਆਪਣਾ-ਆਪਣਾ ਬਣਦਾ ਰੋਲ ਅਦਾ ਕਰ ਸਕਦੀਆਂ ਹਨ। ਗੱਲੀ-ਬਾਤੀ ਨਹੀਂ, ਸਗੋਂ ਸੁਹਿਰਦ ਹੋ ਕੇ ਸਾਨੂੰ ਲੋਕ-ਮੁਹਿੰਮਾਂ ਜਥੇਬੰਦ ਕਰਕੇ ਵਰਕਸ਼ਾਪਾਂ, ਸੈਮੀਨਾਰਾਂ, ਅਖ਼ਬਾਰਾਂ, ਚੈਨਲਾਂ ਤੇ ਸੰਗਤੀ ਇਕੱਠਾਂ ਰਾਹੀਂ ਅਜੋਕੇ ਸਮਾਜ ਨੂੰ ਜਾਗਰੂਕ ਕਰਨ ਦੀ ਲੋੜ ਹੋਵੇਗੀ, ਤਾਂ ਕਿ ਔਰਤ ਵਰਗ ਨਾਲ ਸਦੀਆਂ ਤੋਂ ਹੋ ਰਹੇ ਅਨਿਆਂ ਨੂੰ ਠੱਲ੍ਹ ਪਾਈ ਜਾ ਸਕੇ ਤੇ ਨਾਰੀ ਵਰਗ ਨੂੰ ਸ਼ਕਤੀਸ਼ਾਲੀ ਬਣਾਇਆ ਜਾ ਸਕੇ। ਨਾਲ ਦੀ ਨਾਲ ਨਾਰੀ ਵਰਗ ਨੂੰ ਵੀ ਇਹ ਸਮਝਣਾ ਜ਼ਰੂਰੀ ਹੋਵੇਗਾ ਕਿ ਇਸ ਬੇਇਨਸਾਫੀ ਪ੍ਰਤੀ ਉਹ ਵੀ ਇਕ ਕੁਸ਼ਲ ਸਮਾਜ ਦੀ ਨਾਇਕਾ ਵਜੋਂ ਆਪਣੀ ਵਿਰਾਸਤੀ ਜ਼ਿੰਮੇਵਾਰੀ ਨਿਭਾਉਣ

ਲਈ ਦ੍ਰਿੜ੍ਹਤਾ ਨਾਲ ਕਦਮ ਚੁੱਕੇ।  
ਸਾਨੂੰ ਯਾਦ ਰੱਖਣਾ ਚਾਹੀਦਾ ਹੈ ਕਿ ਜਿਹੜੀਆਂ ਕੌਮਾਂ ਜਾਂ ਸਮਾਜ ਆਪਣੇ ਧਰਮ, ਇਤਿਹਾਸ, ਸੱਭਿਆਚਾਰ ਜਾਂ ਵਿਰਸੇ ਦੀਆਂ ਕਦਰਾਂ-ਕੀਮਤਾਂ ਤੋਂ ਸਿੱਖਿਆ ਨਹੀਂ ਲੈਂਦੀਆਂ, ਸਮਾਂ ਉਨ੍ਹਾਂ ਨੂੰ ਵੀ ਵਿਸਾਰ ਦਿਆ ਕਰਦਾ ਹੈ।  
-ਡਾ: ਰਘਬੀਰ ਸਿੰਘ ਬੈਂਸ

## ਅਮਰੀਕੀ ਲੋਕਾਂ ਕੋਲ ਲਾਇਸੰਸੀ ਬੰਦੂਕਾਂ ਪੂਰੀ ਦੁਨੀਆ ਨਾਲੋਂ ਵੱਧ

-ਤਲਵਿੰਦਰ ਸਿੰਘ ਬੁੱਟਰ

20 ਸਾਲਾਂ ਦਾ ਐਡਮ ਲਾਂਜਾ ਆਪਣੀ ਹੈਂਡਗੰਨ ਲੋਡ ਕਰਦਾ ਹੈ। ਘਰ ਵਿਚੋਂ ਨਿਕਲਣ ਤੋਂ ਪਹਿਲਾਂ ਉਸ ਨਾਲ ਆਪਣੀ ਮਾਂ ਨੂੰ ਗੋਲੀਆਂ ਨਾਲ ਭੁੰਨਦਾ ਹੈ। ਆਪਣੇ ਸਕੂਲ ਜਾਂਦਾ ਹੈ ਅਤੇ ਜਮਾਤ ਵਿਚ ਬੈਠੇ 5 ਤੋਂ 10 ਸਾਲ ਦੇ 20 ਨੰਨ੍ਹੇ ਬੱਚਿਆਂ ਨੂੰ ਗੋਲੀਆਂ ਨਾਲ ਫੁਲਣੀ-ਫੁਲਣੀ ਕਰਨ ਤੋਂ ਬਾਅਦ ਆਪਣੇ ਅਧਿਆਪਕਾਂ ਸਣੇ ਕੁੱਲ 26 ਜਣਿਆਂ ਦਾ ਬੇਰਹਿਮੀ ਨਾਲ ਕਤਲ ਕਰਨ ਤੋਂ ਬਾਅਦ ਆਪਣੇ ਆਪ ਨੂੰ ਵੀ ਗੋਲੀ ਮਾਰ ਕੇ ਅਲਖ ਮੁਕਾ ਲੈਂਦਾ ਹੈ। ਇਹ ਕਿਸੇ ਹਿੰਸਕ ਅਤੇ ਹਾਰਰ ਫਿਲਮ ਦਾ ਦ੍ਰਿਸ਼ ਨਹੀਂ ਹੈ, ਸਗੋਂ 14 ਦਸੰਬਰ ਨੂੰ ਅਮਰੀਕਾ ਦੇ ਕੁਨੈਕਟੀਕਟ ਸੂਬੇ ਦੇ ਇਕ ਪ੍ਰਾਇਮਰੀ ਸਕੂਲ ਵਿਚ ਵਾਪਰੀ ਘਟਨਾ ਹੈ, ਜਿਸ ਨੇ ਪੂਰੇ ਅਮਰੀਕੀ ਸਮਾਜ ਨੂੰ ਹਿਲਾ ਕੇ ਰੱਖ ਦਿੱਤਾ ਹੈ। ਇਸ ਅਤਿ-ਘਿਆਉਣੀ ਅਤੇ ਦਿਲਕੰਬਾਉ ਵਾਰਦਾਦ ਦਾ ਦੋਸ਼ੀ, ਐਡਮ ਲਾਂਜਾ ਖੁਦ ਵੀ ਆਤਮ-ਹੱਤਿਆ ਕਰਕੇ ਮਰ ਜਾਣ ਕਾਰਨ ਘਟਨਾ ਦੇ ਅਸਲੀ ਕਾਰਨਾਂ ਦਾ ਪਤਾ ਨਹੀਂ ਲੱਗ ਸਕਿਆ, ਪਰ ਅਮਰੀਕੀ ਪੁਲਿਸ ਕਾਰਨਾਂ ਦੀ ਜਾਂਚ ਵਿਚ ਰੁੱਝੀ ਹੋਈ ਹੈ।

ਪੁਲਿਸ ਨੇ ਪਹਿਲਾਂ ਐਡਮ ਲਾਂਜਾ ਦੇ ਵੱਡੇ ਭਰਾ ਨੂੰ ਦੋਸ਼ੀ ਸਮਝ ਕੇ ਫੜ ਲਿਆ, ਪਰ ਉਸ ਨੇ ਦੱਸਿਆ ਕਿ ਉਹ ਘਟਨਾ ਵੇਲੇ ਆਪਣੇ ਕੰਮ 'ਤੇ ਸੀ। ਜਿਸ ਤੋਂ ਬਾਅਦ ਪਤਾ ਲੱਗਾ ਕਿ ਇਹ ਕਾਰਾ ਐਡਮ ਲਾਂਜਾ ਦਾ ਸੀ। ਨਿੱਕੇ-ਨਿੱਕੇ ਬਾਲਾਂ ਦੀ ਹੱਤਿਆ ਦੀ ਇਸ ਘਟਨਾ 'ਤੇ ਅਮਰੀਕੀ ਰਾਸ਼ਟਰਪਤੀ ਬਰਾਕ ਓਬਾਮਾ ਫੁੱਟ-ਫੁੱਟ ਕੇ ਰੋਆ ਪਏ। ਉਹ ਆਪਣੇ ਆਪ ਨੂੰ ਦੋਸ਼ੀ ਸਮਝਦਿਆਂ ਕਹਿਣ ਲੱਗੇ, ਮੈਂ ਆਪਣੀ ਜਨਤਾ ਅਤੇ ਆਪਣੇ ਰਿਸ਼ਤੇਦਾਰਾਂ ਨੂੰ ਮੂੰਹ ਦਿਖਾਉਣ ਜੋਗਾ ਨਹੀਂ ਰਿਹਾ। ਇਸ ਕਾਰੇ ਨੇ ਸਾਨੂੰ ਅਤਿ ਦਰਜੇ ਦਾ ਸ਼ਰਮਿੰਦਾ ਹੀ ਨਹੀਂ ਕੀਤਾ, ਸਗੋਂ ਗੁਨਾਹਗਾਰ ਹੋਣ ਦਾ ਵੀ ਫਿਕਰ ਪਾ ਦਿੱਤਾ ਹੈ।

ਪਤਾ ਲੱਗਾ ਹੈ ਕਿ ਐਡਮ ਲਾਂਜਾ ਬਹੁਤਾ ਸੁਨੱਖਾ ਮੁੰਡਾ ਨਹੀਂ ਸੀ ਅਤੇ ਉਸ ਦੀ ਬਦਸੂਰਤੀ 'ਤੇ ਹਮਜ਼ਮਾਤੀ ਉਸ ਨੂੰ ਅਕਸਰ ਤਰ੍ਹਾਂ-ਤਰ੍ਹਾਂ ਦੀਆਂ ਟਿੱਚਰਾਂ ਕਰਦੇ ਸਨ। ਉਹ ਅਕਸਰ ਇਸ 'ਤੇ ਤੈਸ ਵਿਚ ਆ ਜਾਂਦਾ ਤਾਂ ਉਸ ਦੇ ਸਕੂਲ ਵਿਚ ਅਧਿਆਪਕ ਲੱਗੇ ਉਸ ਦੀ ਮਾਂ ਉਸ ਨੂੰ ਹੀ ਝਿੜਕ ਦਿੰਦੀ। ਇਸੇ ਕਰਕੇ ਉਸ ਨੇ ਆਪਣੀ ਜ਼ਲਾਲਤ ਦਾ ਬਦਲਾ ਲੈਣ ਲਈ ਸਭ ਤੋਂ ਪਹਿਲਾਂ ਮਾਂ ਨੂੰ ਗੋਲੀਆਂ ਦਾ ਨਿਸ਼ਾਨਾ ਬਣਾਇਆ ਅਤੇ ਫਿਰ ਸਕੂਲ ਚਲਾ ਗਿਆ। ਦੱਸਿਆ ਜਾ ਰਿਹਾ ਹੈ ਕਿ ਜੇਕਰ ਐਡਮ ਲਾਂਜਾ ਆਤਮ-ਹੱਤਿਆ ਨਾ ਕਰਦਾ ਤਾਂ ਉਸ ਦਾ ਅਗਲਾ ਨਿਸ਼ਾਨਾ ਆਪਣੇ ਹਮਜ਼ਮਾਤੀ ਸਨ, ਜਿਹੜੇ ਉਸ ਦੀ ਬਦਸੂਰਤੀ 'ਤੇ ਅਕਸਰ ਮਖੌਲ ਉਠਾਉਂਦੇ ਸਨ।

ਅਸਲ ਵਿਚ ਐਡਮ ਲਾਂਜਾ ਵਲੋਂ ਇੰਨਾ ਘਿਆਉਣਾ ਕਾਰਾ ਕਰਨ ਪਿੱਛੇ ਇਹੀ ਕਾਰਨ ਨਹੀਂ ਹੈ। ਇਹ ਘਟਨਾ ਅਮਰੀਕੀ ਸਮਾਜ ਦੇ ਵਿਆਪਕ ਸੰਕਟ ਅਤੇ ਦੋਸ਼ਪੂਰਨ ਆਰਥਿਕ ਵਿਕਾਸ ਦੇ ਨਮੂਨੇ ਵਲੋਂ ਪੈਦਾ ਕੀਤੀ ਜਾ ਰਹੀ 'ਫੁਸਲ' ਦਾ ਸਿੱਟਾ ਹੈ। ਅਮਰੀਕਾ ਵਿਚ ਗੋਲੀਆਂ ਨਾਲ ਅੰਨ੍ਹੇਵਾਹ ਮਨੁੱਖੀ ਕਤਲਗਾਰਦ ਦੀ ਇਹ ਕੋਈ ਵਿੱਕੋਲਿਤਰੀ ਘਟਨਾ ਵੀ ਨਹੀਂ ਹੈ। ਅਕਸਰ ਹੀ ਉਥੇ ਅੰ-ਜਹੀਆਂ ਘਟਨਾਵਾਂ ਵਾਪਰਦੀਆਂ ਰਹਿੰਦੀਆਂ ਹਨ। ਇਸੇ ਸਾਲ ਦੇ ਅਪ੍ਰੈਲ ਨੂੰ ਕੈਲੀਫੋਰਨੀਆ ਦੇ ਓਕਲੈਂਡ ਵਿਖੇ ਕ੍ਰਿਸਟੀਅਨ ਕਾਲਜ ਵਿਚ ਗੋਲੀਬਾਰੀ ਦੌਰਾਨ 7 ਲੋਕ ਮਾਰੇ ਗਏ ਸਨ।

ਵੀਹ ਜੁਲਾਈ ਨੂੰ ਕੋਲੋਰਾਡੋ ਸੂਬੇ ਦੇ ਇਕ ਸ਼ਹਿਰ ਡੈਨਵਰ ਦੇ ਸਿਨੇਮੇ 'ਚ ਫਿਲਮ ਦੇਖ ਰਹੇ ਲੋਕਾਂ 'ਤੇ ਇਕ ਗੋਰੇ ਵਿਅਕਤੀ ਨੇ ਗੋਲੀਬਾਰੀ ਕਰਕੇ 12 ਜਣਿਆਂ ਨੂੰ ਮਾਰ ਦਿੱਤਾ ਸੀ। ਪੰਜ ਅਗਸਤ ਨੂੰ ਵਿਸਕਾਨਸ ਸੂਬੇ ਦੇ ਓਕ ਕਰੀਕ ਸ਼ਹਿਰ ਵਿਚ ਗੁਰਦੁਆਰਾ ਸਾਹਿਬ ਅੰਦਰ ਮਾਈਕਲ ਪੇਂਜ ਨਾਂਅ ਦੇ ਹਤਿਆਰੇ ਨੇ ਹੈਂਡਗੰਨ ਦੇ ਨਾਲ ਅੰਨ੍ਹੇਵਾਹ ਗੋਲੀਆਂ ਚਲਾ ਕੇ ਛੇ ਸਿੱਖਾਂ ਨੂੰ ਕਤਲ ਕਰ ਦਿੱਤਾ

ਸੀ ਅਤੇ ਖੁਦ ਵੀ ਆਤਮ-ਹੱਤਿਆ ਕਰ ਲਈ ਸੀ। ਇਨ੍ਹਾਂ ਸਾਰੀਆਂ ਘਟਨਾਵਾਂ ਦੇ ਹਤਿਆਰੇ ਮਾਨਸਿਕ ਤੌਰ 'ਤੇ ਅਤਿ ਦਰਜੇ ਦੇ ਹੇਠਲੇ ਪੱਧਰ 'ਤੇ ਮਾਯੂਸੀ ਭਰੀ ਜ਼ਿੰਦਗੀ ਜੀਅ ਰਹੇ ਸਨ ਅਤੇ ਅਮਰੀਕੀ ਸਮਾਜ ਦੇ ਟੁੱਟੇ ਪਰਿਵਾਰਾਂ ਨਾਲ ਸਬੰਧ ਰੱਖਦੇ ਸਨ। ਮਾਈਕਲ ਪੇਂਜ ਦੇ ਮਾਂ-ਪਿਓ ਵੀ ਅੱਡ-ਅੱਡ ਰਹਿੰਦੇ ਸਨ ਅਤੇ ਤਾਜ਼ਾ ਕੁਨੈਕਟੀਕਟ ਸਕੂਲ ਦੀ ਘਟਨਾ ਨੂੰ ਅੰਜ਼ਮ ਦੇਣ ਵਾਲੇ ਐਡਮ ਲਾਂਜਾ ਦੇ ਮਾਂ-ਪਿਓ ਵੀ ਪਿਛਲੇ ਸਮੇਂ ਤੋਂ ਵੱਖੋ-ਵੱਖ ਰਹਿ ਰਹੇ ਸਨ। ਦੋਵਾਂ ਘਟਨਾਵਾਂ ਵਿਚ ਹਤਿਆਰਿਆਂ ਨੇ ਬਾਅਦ ਵਿਚ ਆਪਣੇ ਆਪ ਨੂੰ ਵੀ ਗੋਲੀ ਮਾਰ ਲਈ।

ਇਨ੍ਹਾਂ ਨੂੰ ਮਹਿਜ ਘਟਨਾਵਾਂ ਨਹੀਂ, ਸਮੁੱਚੇ ਸੰਸਾਰ ਲਈ ਮਨੁੱਖ ਦੇ ਜੀਵਨ ਜਾਚ ਦੀਆਂ ਬਦਲ ਰਹੀਆਂ ਤਰਜੀਹਾਂ ਅਤੇ ਵਿਗੜ ਰਹੇ ਸੰਤੁਲਨ ਕਾਰਨ ਵਾਪਰ ਰਹੇ ਵਰਤਾਰੇ ਵਜੋਂ ਦੇਖਿਆ ਜਾਣਾ ਚਾਹੀਦਾ ਹੈ। ਅਮਰੀਕਾ ਵਿਚ ਲੋਕਾਂ ਦੀ ਵਿਆਹੁਤਾ ਜ਼ਿੰਦਗੀ ਇਕ ਰੇਤੋ ਦੀ ਕੰਧ ਵਰਗੀ ਹੁੰਦਾ ਜਾ ਰਹੀ ਹੈ, ਜਿਸ ਦਾ ਪਤਾ ਨਹੀਂ ਲੱਗਦਾ ਕਿ ਕਿਸ ਵੇਲੇ ਡਿੱਗ ਜਾਣਾ ਹੈ। ਬਹੁਤੇ ਅਮਰੀਕੀ ਪਰਿਵਾਰ ਟੁੱਟ ਚੁੱਕੇ ਹਨ। ਪਤੀ-ਪਤਨੀ ਅੱਡੋ-ਅੱਡ ਰਹਿੰਦੇ ਹਨ। ਬੱਚਿਆਂ ਨੂੰ ਸ਼ਖਸੀਅਤ ਉਸਾਰੀ ਅਤੇ ਚੰਗੇ ਸੰਸਕਾਰ ਹਾਸਲ ਕਰਨ ਦਾ ਮਾਹੌਲ ਹੀ ਨਹੀਂ ਮਿਲਦਾ। ਕਿਸੇ ਨੂੰ ਮਾਂ ਦੀ ਮਮਤਾ ਤੇ ਕਿਸੇ ਨੂੰ ਪਿਓ ਦਾ ਲਾਡ ਨਸੀਬ ਨਹੀਂ ਹੁੰਦਾ। ਬੱਚਿਆਂ ਵਿਚ ਛੋਟੇ ਹੁੰਦੇ ਹੀ ਘਿ੍ਣਾ, ਉਤੇਜਨਾ, ਕਰੋਧ ਅਤੇ ਵਿਤਕਰੇਬਾਜ਼ੀ ਘਰ ਕਰ ਜਾਂਦੀ ਹੈ।

ਅਮਰੀਕਾ ਵਿਚ ਨਸਲਵਾਦ ਅਤੇ ਹਿੰਸਾ ਵਿਚ ਵਾਧਾ ਹੋ ਰਿਹਾ ਹੈ। ਹਰ ਰੋਜ਼ 34 ਅਮਰੀਕੀ ਖਤਰਨਾਕ ਹਥਿਆਰਾਂ ਦੇ ਨਾਲ ਮਾਰੇ ਜਾਂਦੇ ਹਨ। ਇਸ ਤਰ੍ਹਾਂ ਘਰੇਲੂ ਹਿੰਸਾ ਦੌਰਾਨ ਹੀ ਸਿਰਫ 6 ਮਹੀਨਿਆਂ ਦੌਰਾਨ ਓਨੇ ਅਮਰੀਕੀ ਮਾਰੇ ਜਾਂਦੇ ਹਨ ਜਿੰਨੇ ਇਰਾਕ ਅਤੇ ਅਫਗਾਨਿਸਤਾਨ ਵਿਚ ਲੜਾਈ ਦੌਰਾਨ ਮਾਰੇ ਗਏ ਹਨ। ਆਖਰ ਕਿਉਂ ਅਮਰੀਕਾ ਵਿਚ ਅਸਹਿਣਸ਼ੀਲਤਾ, ਨਸਲਵਾਦ ਅਤੇ ਹਿੰਸਾ ਵਧ ਰਹੀ ਹੈ? ਇਸ ਦਾ ਮੁੱਖ ਕਾਰਨ ਅਮਰੀਕਾ ਦਾ ਆਰਥਿਕ ਸੰਕਟ ਹੈ। ਜਿਵੇਂ-ਜਿਵੇਂ ਆਰਥਿਕ ਸੰਕਟ ਡੂੰਘਾ ਹੋ ਰਿਹਾ ਹੈ, ਉਵੇਂ-ਉਵੇਂ ਅਮਰੀਕਨਾਂ ਵਿਚ ਘੱਟ-ਗਿਣਤੀਆਂ ਅਤੇ ਅਵਾਸੀਆਂ ਵਿਰੁੱਧ ਭਾਵਨਾ ਵਧੀ ਜਾ ਰਹੀ ਹੈ। ਉਹ ਇਨ੍ਹਾਂ ਨੂੰ ਇਸ ਆਰਥਿਕ ਸੰਕਟ ਲਈ ਜ਼ਿੰਮੇਵਾਰ ਸਮਝਦੇ ਹਨ। ਸੰਸਾਰੀਕਰਨ ਦੀਆਂ ਨੀਤੀਆਂ ਅਤੇ ਆਰਥਿਕ ਸੰਕਟ ਦੇ ਡੂੰਘੇ ਹੋਣ ਦਾ ਇਕ ਹੋਰ ਪ੍ਰਭਾਵ ਇਹ ਪੈ ਰਿਹਾ ਹੈ ਕਿ ਗੋਰੀ ਮੱਧ ਸ਼੍ਰੇਣੀ ਸੁੰਗੜਦੀ ਜਾ ਰਹੀ ਹੈ ਅਤੇ ਉਸ ਨੂੰ ਲੱਗਦਾ ਹੈ ਕਿ ਉਸ ਦਾ ਦੂਜਰ ਹੀ ਖਤਮ ਹੋ ਸਕਦਾ ਹੈ। ਅਜਿਹੀ ਭਾਵਨਾ ਵਿਚੋਂ ਇਕ ਘਿਰੀ ਹੋਈ ਮਾਨਸਿਕਤਾ ਉਪਜਦੀ ਹੈ। ਇਹ ਘਿਰੀ ਹੋਈ ਮਾਨਸਿਕਤਾ ਨਿਰਾਸ਼ਾ ਅਤੇ ਹਿੰਸਾ ਨੂੰ ਜਨਮ ਦਿੰਦੀ ਹੈ। ਜਿਥੇ ਅਮਰੀਕਾ ਦੀ ਹੇਠਲੀ ਜਮਾਤ ਅਸਹਿਣਸ਼ੀਲਤਾ, ਨਸਲਵਾਦ ਅਤੇ ਆਵਾਸ ਦੇ ਵਿਰੁੱਧ ਭਾਵਨਾਵਾਂ ਦਾ ਸ਼ਿਕਾਰ ਹੋ ਜਾਂਦੀ ਹੈ, ਉਥੇ ਮੱਧ ਸ਼੍ਰੇਣੀ ਨਿਰਾਸ਼ ਹੋ ਕੇ ਹਿੰਸਾ ਵੱਲ ਪ੍ਰੇਰਿਤ ਹੋ ਜਾਂਦੀ ਹੈ।

ਉਨ੍ਹਾਂ ਦੀ ਹਿੰਸਾ ਦਾ ਸ਼ਿਕਾਰ ਜ਼ਿਆਦਾਤਰ ਗੋਰੇ ਹੀ ਬਣਦੇ ਹਨ, ਜਿਥੇ ਹੇਠਲੀ ਜਮਾਤ ਨਾਲ ਸਬੰਧਤ ਗੋਰੇ ਤੁਲਨਾਤਮਕ ਤੌਰ 'ਤੇ ਘੱਟ ਪੜ੍ਹੇ-ਲਿਖੇ ਹੁੰਦੇ ਹਨ ਅਤੇ ਸਮਾਜ ਵਿਚ ਕੋਈ ਸਤਿਕਾਰਤ ਸਥਾਨ ਹਾਸਲ ਕਰਨ ਵਿਚ ਅਕਸਰ ਨਾਕਾਮ ਹੋਏ ਹੁੰਦੇ ਹਨ। ਉਥੇ ਮੱਧ ਸ਼੍ਰੇਣੀ ਨਾਲ

ਸਬੰਧਤ ਹਿੰਸਾ ਕਰਨ ਵਾਲੇ ਗੋਰੇ ਕਈ ਵਾਰ ਬਹੁਤ ਪੜ੍ਹੇ-ਲਿਖੇ ਅਤੇ ਪ੍ਰਾਪਤੀ ਕਰਨ ਵਾਲੇ ਹੁੰਦੇ ਹਨ। ਕੋਲੋਰਾਡੋ ਅਤੇ ਵਿਸਕਾਨਸਨ ਵਿਚ ਗੋਰੇ ਹਮਲਾਵਰ ਇਨ੍ਹਾਂ ਦੇ ਜਮਾਤਾਂ ਨਾਲ ਸਬੰਧਤ ਸਨ। ਕੋਲੋਰਾਡੋ ਵਿਚ ਗੋਲੀਆਂ ਚਲਾਉਣ ਵਾਲਾ ਬਹੁਤ ਹੀ ਨਾਮਵਰ ਅਤੇ ਵੱਕਾਰੀ ਮੈਡੀਕਲ ਕਾਲਜ ਦਾ ਵਿਦਿਆਰਥੀ ਸੀ। ਉਹ ਪੜ੍ਹਾਈ ਵਿਚ ਬਹੁਤ ਅੱਗੇ ਸੀ। ਉਹ ਉਪਰਲੇ 1 ਫ਼ੀਸਦੀ ਵਿਚ ਆਉਂਦਾ ਸੀ ਅਤੇ ਕਈ ਵਜ਼ੀਫੇ ਤੇ ਸਨਮਾਨ ਹਾਸਲ ਕਰ ਚੁੱਕਾ ਸੀ। ਦੂਜੇ ਪਾਸੇ ਸਿੱਖਾਂ 'ਤੇ ਗੋਲੀ ਚਲਾਉਣ ਵਾਲਾ ਤੁਲਨਾਤਮਕ ਤੌਰ 'ਤੇ ਘੱਟ ਪੜ੍ਹਿਆ-ਲਿਖਿਆ ਅਤੇ ਫ਼ੌਜ ਵਿਚੋਂ ਕੱਢਿਆ ਹੋਇਆ ਸੀ ਅਤੇ ਅਮਲੀ ਤੌਰ 'ਤੇ ਜੀਵਨ ਵਿਚ ਕੋਈ ਵੀ ਅਸਰਦਾਰ ਪ੍ਰਾਪਤੀ ਨਾ ਕਰ ਸਕਿਆ।

ਭਾਵੇਂ ਕਿ ਮੌਜੂਦਾ ਆਰਥਿਕ ਸੰਕਟ ਸਿਰਫ ਅਮਰੀਕਾ ਦਾ ਹੀ ਨਹੀਂ ਸਗੋਂ ਸਾਰੇ ਪੱਛਮੀ ਸਰਮਾਏਦਾਰ ਦੇਸ਼ਾਂ ਦਾ ਹੈ ਅਤੇ ਸਾਰੇ ਪੱਛਮੀ ਸਰਮਾਏਦਾਰ ਦੇਸ਼ਾਂ ਵਿਚ ਨਸਲਵਾਦ ਅਤੇ ਆਵਾਸ ਵਿਰੋਧੀ ਭਾਵਨਾਵਾਂ ਵੱਧ ਰਹੀਆਂ ਹਨ ਪਰ ਅਮਰੀਕਾ ਦੀ ਬਾਕੀ ਪੱਛਮੀ ਸਰਮਾਏਦਾਰ ਦੇਸ਼ਾਂ ਨਾਲੋਂ ਇਹ ਗੱਲ ਵੱਖਰੀ ਹੈ ਕਿ ਉਥੇ ਹਿੰਸਾ ਦੂਜੇ ਪੱਛਮੀ ਦੇਸ਼ਾਂ ਨਾਲੋਂ ਕਈ ਗੁਣਾ ਜ਼ਿਆਦਾ ਹੈ। ਇਸ ਤੱਥ ਦੇ ਸੱਭਿਆਚਾਰਕ ਅਤੇ ਇਤਿਹਾਸਕ ਕਾਰਨ ਹਨ। ਯੂਰਪ ਅਮਰੀਕਾ ਨੂੰ ਅਮਲੀ ਤੌਰ 'ਤੇ ਇਕ ਮੁਜਰਮਾਂ ਨੂੰ ਬਾਹਰ ਭੇਜਣ ਵਾਲੀ ਬਸਤੀ ਦੇ ਤੌਰ 'ਤੇ ਵਰਤਦਾ ਰਿਹਾ ਭਾਵੇਂ ਕਿ ਆਸਟਰੇਲੀਆ ਵਾਂਗ ਇਸ ਨੂੰ ਐਲਾਨੀਆ 'ਪੀਨਲ ਕਾਲੋਨੀ' ਨਹੀਂ ਬਣਾਇਆ ਗਿਆ। ਅਮਰੀਕਨਾਂ ਨੂੰ ਬੰਦੂਕਾਂ ਰੱਖਣ ਲਈ ਉਤਸ਼ਾਹਿਤ ਕੀਤਾ ਜਾਂਦਾ ਸੀ। ਇਨ੍ਹਾਂ ਬੰਦੂਕਾਂ ਦੇ ਸਹਾਰੇ ਹੀ ਗੋਰੇ ਲੋਕ ਆਦਿਵਾਸੀਆਂ ਤੋਂ ਜ਼ਮੀਨ ਖਾਲੀ ਕਰਵਾ ਕੇ ਮਾਲਕ ਬਣੇ।

ਇਸ ਲਈ ਅਮਰੀਕਾ ਵਿਚ ਬੰਦੂਕ ਸੱਭਿਆਚਾਰ ਨੂੰ ਉਤਸ਼ਾਹਿਤ ਕੀਤਾ ਜਾਂਦਾ ਹੈ। ਅੱਜ ਵੀ ਇਸ ਦਾ ਪ੍ਰਭਾਵ ਸਾਫ ਦਿਸਦਾ ਹੈ। ਅਮਰੀਕਾ ਵਿਚ 27 ਕਰੋੜ ਲਾਇਸੰਸੀ ਬੰਦੂਕਾਂ ਹਨ, ਜੋ ਕਿ ਸ਼ਾਇਦ ਬਾਕੀ ਦੇ ਸਾਰੇ ਸੰਸਾਰ ਨੂੰ ਮਿਲਾ ਕੇ ਵੀ ਜ਼ਿਆਦਾ ਹਨ। ਅਮਰੀਕਾ ਵਿਚ ਨਾ ਸਿਰਫ ਬੰਦੂਕ ਤੇ ਪਸਤੌਲ ਆਦਿ ਹਥਿਆਰ ਬਹੁਤ ਆਸਾਨੀ ਨਾਲ ਖਰੀਦੇ ਜਾ ਸਕਦੇ ਹਨ, ਸਗੋਂ ਆਟੋਮੈਟਿਕ ਅਤੇ ਸੈਮੀਆਟੋਮੈਟਿਕ ਬੰਦੂਕਾਂ ਖਰੀਦਣਾ ਵੀ ਬਹੁਤਾ ਔਖਾ ਨਹੀਂ ਹੈ। ਬੰਦੂਕਾਂ ਬਣਾਉਣ ਵਾਲੀਆਂ ਕੰਪਨੀਆਂ ਦਾ ਏਨਾ ਬੋਲਬਾਲਾ ਹੈ ਕਿ ਉਹ ਬੰਦੂਕਾਂ ਖਰੀਦਣ ਵਾਲਿਆਂ ਦਾ ਪਿਛੋਕੜ ਜਾਂਚਣ ਲਈ ਕੋਈ ਕਾਨੂੰਨ ਬਣਨ ਨਹੀਂ ਦਿੰਦੀਆਂ।

ਜਿਵੇਂ-ਜਿਵੇਂ ਅਮਰੀਕਾ ਤੇ ਪੱਛਮੀ ਸਰਮਾਏਦਾਰ ਦੇਸ਼ਾਂ ਦਾ ਆਰਥਿਕ ਸੰਕਟ ਹੋਰ ਡੂੰਘਾ ਹੋਵੇਗਾ, ਉਥੇ ਘੱਟ-ਗਿਣਤੀਆਂ, ਅਵਾਸੀਆਂ ਵਿਰੋਧੀ ਅਤੇ ਨਸਲਵਾਦੀ ਭਾਵਨਾਵਾਂ ਹੋਰ ਭੜਕਣਗੀਆਂ। ਕੌਮਾਂਤਰੀ ਮਸਲਿਆਂ ਦੇ ਮਾਹਰ ਡਾ. ਸਵਰਾਜ ਸਿੰਘ ਕਹਿੰਦੇ ਹਨ, ਜਦੋਂ ਤੱਕ ਅਮਰੀਕਾ ਦਾ ਸਰਮਾਏਦਾਰੀ ਆਧਾਰਿਤ ਅਸਾਵਾਂ ਆਰਥਿਕ ਵਿਕਾਸ ਦਾ ਨਮੂਨਾ ਚੱਲਦਾ ਰਹੇਗਾ, ਉਦੋਂ ਤੱਕ ਅਮਰੀਕੀ ਸਮਾਜ ਵਿਚੋਂ ਬੁਰਾਈਆਂ ਅਤੇ ਹਿੰਸਾ ਦਾ ਖਾਤਮਾ ਨਹੀਂ ਕੀਤਾ ਜਾ ਸਕਦਾ। ਉਹ ਕਹਿੰਦੇ ਹਨ ਅਮਰੀਕਾ ਨੂੰ ਇਕ ਦਿਨ ਆਪਣੇ ਵਿਕਾਸ ਦੇ ਨੁਕਸਦਾਰ ਨਮੂਨੇ ਨੂੰ ਦੂਰ ਕਰਨਾ ਪਵੇਗਾ।



ਅਮਰੀਕਾ ਦਾ ਹੀ ਨਹੀਂ ਸਗੋਂ ਸਾਰੇ ਪੱਛਮੀ ਸਰਮਾਏਦਾਰ ਦੇਸ਼ਾਂ ਦਾ ਹੈ ਅਤੇ ਸਾਰੇ ਪੱਛਮੀ ਸਰਮਾਏਦਾਰ ਦੇਸ਼ਾਂ ਵਿਚ ਨਸਲਵਾਦ ਅਤੇ ਆਵਾਸ ਵਿਰੋਧੀ ਭਾਵਨਾਵਾਂ ਵੱਧ ਰਹੀਆਂ ਹਨ ਪਰ ਅਮਰੀਕਾ ਦੀ ਬਾਕੀ ਪੱਛਮੀ ਸਰਮਾਏਦਾਰ ਦੇਸ਼ਾਂ ਨਾਲੋਂ ਇਹ ਗੱਲ ਵੱਖਰੀ ਹੈ ਕਿ ਉਥੇ ਹਿੰਸਾ ਦੂਜੇ

ਅਮਰੀਕਾ ਦੇ ਕੁਨੈਕਟੀਕਟ ਸਥਿਤ ਸਕੂਲ ਵਿਚ ਹੋਈ ਗੋਲੀਬਾਰੀ ਕਾਰਨ 20 ਸਕੂਲੀ ਬੱਚਿਆਂ ਅਤੇ ਛੇ ਬਾਲਗਾਂ ਨੂੰ ਆਪਣੀ ਜਾਨ ਤੋਂ ਹੱਥ ਧੋਣੇ ਪਏ ਹਨ। ਇਸ ਹਿੰਸਕ ਘਟਨਾ ਨੇ ਨਾ ਸਿਰਫ ਅਮਰੀਕਾ ਸਗੋਂ ਪੂਰੀ ਦੁਨੀਆ ਨੂੰ ਝੰਜੋੜ ਕੇ ਰੱਖ ਦਿੱਤਾ ਹੈ। ਗੋਲੀਬਾਰੀ ਕਾਰਨ ਫੁੱਟ ਹੋਏ ਬੱਚਿਆਂ ਅਤੇ ਅਧਿਆਪਕਾਂ ਦੇ ਪਰਿਵਾਰਾਂ ਨੂੰ ਧਰਵਾਸ ਦਿੰਦਿਆਂ ਅਮਰੀਕੀ ਰਾਸ਼ਟਰਪਤੀ ਬਰਾਕ ਓਬਾਮਾ ਦਾ ਭਾਵੁਕ ਹੋਣਾ ਸਮਝ ਵਿਚ ਆਉਂਦਾ ਹੈ। ਇੱਕ ਨੌਜਵਾਨ ਵਲੋਂ ਮਾਸੂਮ ਬੱਚਿਆਂ ਨੂੰ ਮਾਰਨ ਮਗਰੋਂ ਖੁਦਕੁਸ਼ੀ ਕਰਨ ਦੀ ਇਹ ਘਟਨਾ ਬਹੁਤ ਗੰਭੀਰ ਅਤੇ ਸੰਵੇਦਨਸ਼ੀਲ ਹੈ। ਕੋਈ ਵਿਅਕਤੀ ਆਪਣੇ ਹੀ ਲੋਕਾਂ ਨੂੰ ਇੰਨਾ ਅਸਹਿ ਮਾਨਸਿਕ ਕਸ਼ਟ ਕਿਵੇਂ ਦੇ ਸਕਦਾ ਹੈ? ਰਾਸ਼ਟਰਪਤੀ ਓਬਾਮਾ ਨੇ ਠੀਕ ਹੀ ਕਿਹਾ ਹੈ ਕਿ ਪੀੜਤਾਂ ਅੱਗੇ ਹਾਲੇ ਸਾਰੀ ਜ਼ਿੰਦਗੀ ਸੀ ਜਿਸ ਦੌਰਾਨ ਉਨ੍ਹਾਂ ਨੇ ਬਹੁਤ ਸਾਰੀਆਂ ਖੁਸ਼ੀਆਂ-ਗਮੀਆਂ ਹੰਢਾਉਣੀਆਂ ਸਨ। ਓਬਾਮਾ ਨੇ ਗੋਲੀਬਾਰੀ ਦੌਰਾਨ ਮਾਰੇ ਗਏ ਅਧਿਆਪਕਾਂ ਨੂੰ ਵੀ ਸ਼ਰਧਾਂਜਲੀ ਦਿੱਤੀ ਹੈ।

ਭਾਵੇਂ ਅਮਰੀਕੀਆਂ ਨੇ ਭਾਣਾ ਮੰਨ ਲਿਆ ਹੈ ਪਰ ਉਹ ਓਰੇਗਨ ਦੇ ਸ਼ੌਪਿੰਗ ਮਾਲ, ਵਿਸਕੋਨਸਨ ਦੇ ਗੁਰਦੁਆਰੇ ਅਤੇ ਸ਼ਿਕਾਗੋ ਸਮੇਤ ਵਾਪਰੀਆਂ ਗੋਲੀਬਾਰੀ ਦੀਆਂ ਹੋਰ ਅਜਿਹੀਆਂ ਮੰਦਭਾਗੀਆਂ ਘਟਨਾਵਾਂ ਦੀ ਚੀਸ ਹਾਲੇ ਵੀ ਮਹਿਸੂਸ ਕਰਦੇ ਹਨ। ਬੰਦੂਕਾਂ ਨਾਲ ਇਕੋ ਸਮੇਂ ਕਈ ਲੋਕਾਂ ਨੂੰ ਜਾਨ ਮਾਰਨ ਦੀਆਂ ਘਟਨਾਵਾਂ ਥੋੜ੍ਹੇ-ਥੋੜ੍ਹੇ ਵਕਫੇ ਬਾਅਦ ਵਾਪਰ ਰਹੀਆਂ ਹਨ। ਇਸ ਦੇ ਬਾਵਜੂਦ ਅਸਲਾ ਕਾਨੂੰਨ ਵਿਚ ਸੋਧ ਨਹੀਂ ਕੀਤੀ ਗਈ ਅਤੇ ਨਾ ਹੀ ਇਸ ਸਮੱਸਿਆ ਦੇ ਹੱਲ ਲਈ ਹੋਰ ਢੁਕਵੇਂ ਕਦਮ ਚੁੱਕੇ ਗਏ ਹਨ। ਇਹ ਗੱਲ ਬਹੁਤ ਸਾਰੇ ਲੋਕਾਂ ਲਈ ਹੈਰਾਨੀ ਦਾ ਸਬੱਬ ਹੈ ਕਿ ਅਮਰੀਕਾ ਦੇ ਕਈ ਹਿੰਸਿਆਂ ਵਿਚ ਬੰਦੂਕਾਂ ਆਮ ਵਿਕਦੀਆਂ ਹਨ। ਇਹੀ ਨਹੀਂ, ਨੀਮ-ਫੌਜੀ ਬਲਾਂ ਵਲੋਂ ਵਰਤੀਆਂ ਜਾਂਦੀਆਂ ਅਸਾਲਟ ਰਾਈਫਲਾਂ ਵੀ ਆਮ ਲੋਕਾਂ ਦੀ ਪਹੁੰਚ ਵਿਚ ਹਨ। ਸਰਕਾਰ ਨੂੰ ਚਾਹੀਦਾ ਹੈ ਕਿ ਹਥਿਆਰਾਂ ਦੇ ਲਾਇਸੰਸ ਦੇਣ ਤੋਂ ਪਹਿਲਾਂ ਵਿਅਕਤੀ ਦਾ ਦਿਮਾਗੀ ਸੰਤੁਲਨ ਵੇਖਿਆ ਜਾਵੇ ਅਤੇ ਲਾਇਸੰਸ ਧਾਰਕਾਂ ਉਪਰ ਲਗਾਤਾਰ ਨਜ਼ਰ ਰੱਖੀ ਜਾਵੇ। ਭਾਰਤ ਵਿਚ ਹਥਿਆਰ ਰੱਖਣ ਸਬੰਧੀ ਕਾਨੂੰਨ ਕਾਫ਼ੀ ਸਖ਼ਤ ਹਨ। ਇਥੇ ਹਥਿਆਰ ਅਤੇ ਇਨ੍ਹਾਂ ਲਈ ਲਾਇਸੰਸ ਲੈਣਾ ਸੌਖਾ ਨਹੀਂ ਹੈ ਪਰ ਅਮਰੀਕਾ ਵਿਚ ਹਥਿਆਰ ਰੱਖਣਾ ਆਮ ਗੱਲ ਅਤੇ ਲੋਕਾਂ ਦੇ ਜੀਵਨ ਦਾ ਹਿੱਸਾ ਹੈ। ਭਾਰਤ ਵਿਚ ਚੋਣਾਂ ਸਮੇਂ ਅਤੇ ਹੋਰ ਨਾਜ਼ੁਕ ਹਾਲਾਤਾਂ ਦੌਰਾਨ ਕੋਈ ਅਣਸੁਖਾਵੀ ਘਟਨਾ ਰੋਕਣ ਲਈ ਪ੍ਰਸ਼ਾਸਨ ਵਲੋਂ ਲੋਕਾਂ ਨੂੰ ਹਥਿਆਰ ਜਮ੍ਹਾਂ ਕਰਵਾਉਣ ਦੇ ਹੁਕਮ ਜਾਰੀ ਕਰ ਦਿੱਤੇ ਜਾਂਦੇ ਹਨ। ਜੇ ਭਾਰਤ ਇਸ ਸਬੰਧੀ ਸਖ਼ਤੀ ਤੋਂ ਕੰਮ ਲੈ ਸਕਦਾ ਹੈ ਤਾਂ ਅਮਰੀਕਾ ਕਿਉਂ ਨਹੀਂ? ਅਮਰੀਕਾ ਆਧੁਨਿਕ ਤਕਨਾਲੋਜੀ ਦੀ ਵਰਤੋਂ ਕਰਕੇ ਇਸ ਸਮੱਸਿਆ ਉੱਤੇ ਬਿਹਤਰ ਢੰਗ ਨਾਲ ਕਾਬੂ ਪਾ ਸਕਦਾ ਹੈ। ਇਸ ਦੇ ਨਾਲ ਹੀ ਸਕੂਲਾਂ, ਧਾਰਮਿਕ ਸੰਸਥਾਵਾਂ ਅਤੇ ਹੋਰ ਜਨਤਕ ਸਥਾਨਾਂ 'ਤੇ ਹਥਿਆਰ ਲਿਜਾਉਣ ਉੱਤੇ ਪਾਬੰਦੀ ਹੋਣੀ ਚਾਹੀਦੀ ਹੈ। ਆਪਣੇ ਸੁਨੇਹੇ ਵਿਚ ਓਬਾਮਾ ਨੇ ਸਿਆਸਤ ਭੁਲਾ ਕੇ ਭਵਿੱਖ ਵਿਚ ਅਜਿਹੀਆਂ ਮੰਦਭਾਗੀਆਂ ਘਟਨਾਵਾਂ ਰੋਕਣ ਲਈ ਇਕਮੁੱਠ ਹੋਣ ਦੀ ਲੋੜ 'ਤੇ ਜ਼ੋਰ ਦਿੱਤਾ ਹੈ। ਹੁਣ ਵੇਖਣਾ ਇਹ ਹੈ ਕਿ ਇਸ ਘਟਨਾ ਤੋਂ ਅਮਰੀਕਾ ਕੋਈ ਸਬਕ ਸਿੱਖੇਗਾ? ਲੋਕਾਂ ਦੇ ਹੱਥਾਂ ਵਿਚ ਹਥਿਆਰ ਹੋਣਗੇ ਤਾਂ ਉਨ੍ਹਾਂ ਵਿਚੋਂ ਕੁਝ ਇਨ੍ਹਾਂ ਦੀ ਵਰਤੋਂ ਵੀ ਕਰਨਗੇ। ਜਦੋਂ ਉਹ ਇਨ੍ਹਾਂ ਨੂੰ ਵਰਤਣਗੇ ਤਾਂ ਬੇਗੁਨਾਹ ਲੋਕਾਂ, ਇਥੋਂ ਤੱਕ ਕਿ ਮਾਸੂਮ ਬੱਚਿਆਂ ਨੂੰ ਵੀ ਜਾਨਾਂ ਗੁਆਉਣੀਆਂ ਪੈ ਸਕਦੀਆਂ ਹਨ। ਅਮਰੀਕੀ ਸੂਹੀਆ ਏਜੰਸੀਆਂ ਹੋਰ ਮੁਲਕਾਂ ਦੀਆਂ ਘਟਨਾਵਾਂ ਬਾਰੇ ਜਾਣਕਾਰੀ ਰੱਖਣ ਦੇ ਮਾਮਲੇ ਵਿਚ ਦੁਨੀਆ ਭਰ 'ਚ ਮੋਹਰੀ ਹਨ। ਹੈਰਾਨੀ ਦੀ ਗੱਲ ਹੈ ਕਿ ਇਨ੍ਹਾਂ ਸੂਹੀਆ ਏਜੰਸੀਆਂ ਦਾ ਆਪਣੇ ਹੀ ਮੁਲਕ ਵਿਚ ਵਾਪਰ ਰਹੀਆਂ ਹਿੰਸਕ ਘਟਨਾਵਾਂ ਵੱਲ ਕੋਈ ਧਿਆਨ ਨਹੀਂ ਹੈ।

ਮਾਵਾਂ ਦੇ ਪਰਛਾਵੇਂ ਵਾਲਾ ਪੰਜਾਬ

ਪੰਜਾਬੀਆਂ ਦੀ ਅਣਖ ਨੂੰ ਖੋਰਾ ਲੱਗ ਰਿਹਾ ਹੈ



Balbir Singh M.A. Tel : 510-938-7771

ਪਿਛਲੇ ਸਾਲ ਵਿਚ 20 ਲੇਖ ਇਸ ਸਿਰਲੇਖ ਹੇਠ ਲਿਖੇ ਗਏ, ਜਿਸ ਦੁਆਰਾ ਮੈਂ ਪੰਜਾਬ ਦੇ ਹਾਲਾਤਾਂ ਬਾਰੇ ਜੋ ਵੀ ਵੇਖਿਆ, ਉਸ ਨੂੰ ਹੁਬਹੁ ਲਿਖਿਆ ਤੇ ਇਸ ਦੇ ਨਾਲ ਇਹ ਹੋਇਆ ਕਿ ਬਹੁਤ ਸਾਰੇ ਪਾਠਕਾਂ ਦੇ ਜਦੋਂ ਸੁਨੇਹੇ ਮਿਲਦੇ ਹਨ, ਫੋਨ ਆਉਂਦੇ ਹਨ ਤੇ ਲੇਖਾਂ ਬਾਰੇ ਵਿਚਾਰਾਂ ਹੁੰਦੀਆਂ ਹਨ, ਉਸ ਸਮੇਂ ਲੱਗਦਾ ਹੈ ਕਿ ਜਿੰਨੇ ਵੀ ਸੱਜਣ ਨਾਲ ਜੁੜੇ ਹਨ, ਉਹਨਾਂ ਦੀ ਬਹੁਤ ਬਹੁਤ ਸਲਾਘਾ ਕਰਨੀ ਬਣਦੀ ਹੈ, ਕਿਉਂਕਿ ਅਮੁੱਲ ਵਿਚਾਰਾਂ ਸਦਕਾ ਹੀ ਚੰਗਾ ਲਿਖਣ ਲਈ ਮੇਰੀ ਕਲਮ ਹੋਰ ਮਜ਼ਬੂਤੀ ਨਾਲ ਲਿਖ ਸਕੇਗੀ।

ਪੰਜਾਬ ਵਿਚ ਮਸਲੇ ਬਹੁਤ ਹਨ ਤੇ ਉਹਨਾਂ ਦਾ ਜ਼ਿਕਰ ਕਰਨਾ ਇਕ ਪੰਜਾਬੀ ਲਈ ਬਹੁਤ ਜ਼ਰੂਰੀ ਹੈ ਤੇ ਅਸੀਂ ਨਹੀਂ ਕਰਾਂਗੇ ਤਾਂ ਕੀ ਉਥੇ ਚੱਲ ਰਹੀਆਂ ਸਰਕਾਰਾਂ ਦੇ ਮੰਤਰੀ ਖੁਦ ਤਾਂ ਨਹੀਂ ਦੱਸਣ ਲੱਗੇ ਕਿ ਕੀ ਮਾੜਾ ਹੋ ਰਿਹਾ ਹੈ ਕੀ ਚੰਗਾ।

ਪੰਜਾਬ ਵਿਚ ਸਰਕਾਰ ਭਾਵੇਂ ਧਾਰਮਿਕ ਲੋਕਾਂ ਦੀ ਹੋਵੇ ਜਾਂ ਕਿਸੇ ਪੁਰਾਣੀ ਪਾਰਟੀ ਦੀ। ਦੋਵੇਂ ਇਕੋ ਥੈਲੀ ਦੇ ਚੱਟੇ ਵੱਟੇ ਹਨ। ਫਰਕ ਇਹ ਹੋ ਸਕਦਾ ਹੈ ਕਿ ਕਿਸੇ ਦੇ ਚੱਟੇ ਵੱਟੇ ਵੱਡੇ ਹੋ ਸਕਦੇ ਹਨ, ਕਿਸੇ ਦੇ ਛੋਟੇ ਪਰ ਹਰੇਕ ਰਾਜਨੀਤਿਕ ਦਲ ਦੇ ਇਹ ਵੱਟੇ ਕਿਸੇ ਨੂੰ ਵੱਡੀ ਠੋਕਰ ਮਾਰਦੇ ਹਨ, ਕਿਸੇ ਨੂੰ ਸਿਰ ਵਿਚ ਵੱਜ ਕੇ ਸਿਰ ਪਾੜ ਦਿੰਦੇ ਹਨ। ਪੰਜਾਬ ਦੇ ਲੋਕ ਸਿਰ ਪੜਵਾ ਕੇ ਘਰ ਆ ਕੇ ਪੱਟੀ

ਕਰ ਲੈਂਦੇ ਹਨ। ਤੇ ਕਿਸੇ ਨੂੰ ਪੁੱਛਣ ਤੇ ਕਹਿ ਦਿੰਦੇ ਹਨ ਕਿ ਸਾਡੇ ਸਿਰ ਵਿਚ ਸੱਟ ਵੱਜ ਗਈ ਸੀ ਤਾਂ ਪੱਟੀ ਕੀਤੀ ਹੈ, ਕਿਸੇ ਨੇ ਮਾਰਿਆ ਨਹੀਂ।

ਪੰਜਾਬ ਦੇ ਲੋਕ ਜਿਹੜੇ ਦੁਖੀ ਹੋ ਕੇ ਕਿਸੇ ਨਾਲ ਵੀ ਇਹਨਾਂ ਤਕਲੀਫਾਂ ਬਾਰੇ ਗੱਲਬਾਤ ਨਹੀਂ ਕਰਦੇ, ਉਹਨਾਂ ਨੇ ਲੱਗਦਾ ਹੈ ਆਪਣੀ ਜ਼ਮੀਰ ਨੂੰ ਮਾਰ ਲਿਆ ਹੈ। ਉਹ ਗੱਲਾਂ ਵਾਂਗ ਹੋ ਗਏ ਹਨ ਤੇ ਕਿਸੇ ਦੀ ਬਜ਼ਾਰ ਵਿਚ ਧੀਅ ਨੂੰ ਤੰਗ ਕੀਤਾ ਜਾਂਦਾ ਹੈ, ਮਾਰਿਆ ਜਾਂਦਾ ਹੈ ਤੇ ਹਜ਼ਾਰਾਂ ਲੋਕ ਖੜ੍ਹੇ ਮੂੰਹ ਵੇਖਦੇ ਰਹਿੰਦੇ ਹਨ। ਕੀ ਹੈ ਇਹ ਪੰਜਾਬ ਦੇ ਹਾਲਾਤ। ਕੀ ਸਰਕਾਰ ਨਾਂ ਦੀ ਕੋਈ ਚੀਜ਼ ਹੈ ਜਾਂ ਨਹੀਂ। ਹੋਰ ਤਾਂ ਹੋਰ ਕਈ ਮੰਤਰੀ ਵੀ ਪੂਰੀ ਗੁੰਡਾਗਰਦੀ ਕਰਦੇ ਹਨ ਤੇ ਉਹਨਾਂ ਦੀ ਪਾਰਟੀ ਦੇ ਲੋਕ ਕਦੇ ਆਪਣੀ ਜ਼ੁਬਾਨ ਨਾਲ ਨਹੀਂ ਕਹਿੰਦੇ ਕਿ ਇਸ ਰਾਜ ਦਾ ਉਹ ਮੰਤਰੀ ਬਦਮਾਸ਼ ਹੈ ਤੇ ਪੁਲਿਸ ਵੀ ਉਹਨਾਂ ਨਾਲ ਲੱਗ ਕੇ ਕਹਿ ਦਿੰਦੀ ਹੈ ਕਿ ਪੰਜਾਬ ਦੇ ਲੋਕ ਹੀ ਖਰਾਬ ਹਨ, ਮੰਤਰੀ ਸਭ ਦੁੱਧ ਧੋਤੇ ਹਨ।

ਅੱਜ ਇਕ ਪੁਲਿਸ ਅਫਸਰ ਦੀ ਗੋਲੀ ਮਾਰ ਕੇ ਕੀਤੀ ਹੱਤਿਆ ਤੋਂ ਬਾਅਦ ਸੱਚ ਸਾਹਮਣੇ ਆ ਰਿਹਾ ਹੈ ਕਿ ਮੰਤਰੀ ਕਿੰਨੇ ਕੁ ਉੱਚੇ ਦਰਜੇ ਦੀ ਬਦਮਾਸ਼ੀ ਕਰਦੇ ਹਨ। ਇਹ ਸਭ ਸਾਹਮਣੇ ਆ ਰਿਹਾ ਹੈ। ਬੜੇ ਦੁੱਖ ਦੀ ਗੱਲ ਹੈ ਕਿ ਹੁਣ ਲੋਕ ਪੰਜਾਬ ਵਿਚ ਨਾਮਰਦੀ ਦੀ ਹਾਲਤ ਤੱਕ ਪਹੁੰਚ ਗਏ ਹਨ। ਕਿਧਰੇ ਕੁਝ ਹੁੰਦਾ ਹੈ ਸਿਰਫ ਮੂਕ ਦਰਸ਼ਕ ਬਣ

ਕੇ ਲੋਕ ਵੇਖਦੇ ਹਨ। ਪਹਿਲਾਂ ਕਿਸੇ ਦੀ ਧੀਅ ਦੀ ਚੁੰਨੀ ਨੂੰ ਕੋਈ ਹੱਥ ਵੀ ਲਾਉਂਦਾ ਸੀ, ਸਾਰਾ ਪਿੰਡ ਹੀ ਉਸ ਦਾ ਮੂੰਹ ਕਾਲਾ ਕਰਕੇ ਖੋਤੇ 'ਤੇ ਚੜ੍ਹਾ ਕੇ ਘੁੰਮਾਉਂਦਾ ਸੀ।

ਹੋਰ ਪਿੰਡਾਂ ਦੇ ਲੋਕਾਂ ਵਿਚ ਦਹਿਲ ਪੈ ਜਾਂਦਾ ਸੀ ਕਿ ਜੇ ਅਸੀਂ ਕੁਝ ਮਾੜਾ ਕਰਾਂਗੇ ਤਾਂ ਲੋਕ ਮੂੰਹ ਕਾਲਾ ਕਰ ਦੇਣਗੇ। ਹੁਣ ਕੀ ਹੋਣਾ ਚਾਹੀਦਾ ਹੈ, ਹਰ ਰੱਜ ਬਲਾਤਕਾਰ ਬੱਚੀਆਂ ਨਾਲ ਹੋ ਰਹੇ ਹਨ ਤੇ ਕੀ ਇਹ ਉਹੀ ਪੰਜਾਬ ਹੈ, ਜਿੱਥੇ ਚੁੰਨੀ ਨੂੰ ਹੱਥ ਲਾਉਣ ਵੇਲੇ ਮੂੰਹ ਕਾਲਾ ਕਰ ਦਿੱਤਾ ਜਾਂਦਾ ਸੀ। ਹੁਣ ਕਿਉਂ ਬਲਾਤਕਾਰ ਹੋਣ ਤੇ ਵੀ ਕੁਝ ਨਹੀਂ ਹੋ ਰਿਹਾ, ਉਹ ਲੋਕ ਸਰੇਆਮ ਖੁੱਲ੍ਹੇ ਘੁੰਮ ਰਹੇ ਹਨ। ਕੀ ਕੋਈ ਐਸਾ ਕਾਨੂੰਨ ਬਣੇਗਾ ਜੋ ਇਹਨਾਂ ਲੋਕਾਂ ਨੂੰ ਚੌਰਾਹੇ ਵਿਚ ਰੱਸੇ ਨਾਲ ਟੰਗ ਦਿੱਤਾ ਜਾਵੇ, ਜਿਸ ਦਰਖਤ ਨਾਲ ਟੰਗਿਆ ਜਾਵੇ, ਉਥੇ ਪਿੰਡ-ਸ਼ਹਿਰ ਦਾ ਹਰ ਇਨਸਾਨ ਉਹਨਾਂ ਤੇ ਬੁੱਕ ਕੇ ਜਾਵੇ ਜੋ ਕਿ 5-6 ਸਾਲ ਦੀਆਂ ਬੱਚੀਆਂ ਦੀ ਜ਼ਿੰਦਗੀ ਨਾਲ ਖੇਡਦੇ ਹਨ। ਉਹਨਾਂ ਮੰਤਰੀਆਂ ਦਾ ਇਹੋ ਜਿਹਾ ਹੀ ਹਾਲ ਕੀਤਾ ਜਾਵੇ ਤਾਂ ਕਿ ਦੋ-ਮੂੰਹਾਂ ਮੰਤਰੀ ਇਸ ਸਮਾਜ ਵਿਚ ਗੰਦੀ ਨਾਲੀ ਦੇ ਕੀੜੇ ਵਾਂਗ ਕੱਢ ਕੇ ਖਤਮ ਕੀਤਾ ਜਾ ਸਕੇ। ਪੰਜਾਬ ਉਹੋ ਜਿਹਾ ਫਿਰ ਸਾਇਦ ਬਣ ਸਕੇ, ਜਿਵੇਂ ਪਹਿਲਾਂ ਰਾਮ ਰਾਜ ਹੁੰਦਾ ਸੀ। ਫਿਰ ਸਾਇਦ ਸਾਡੀਆਂ ਆਉਣ ਵਾਲੀਆਂ ਪੀੜ੍ਹੀਆਂ ਨੂੰ ਮੁੜ ਕੇ ਚੰਗੀ ਅਕਲ ਤੇ ਰਾਹ ਸਿਖਾ ਸਕਣ ਨਾ ਕਿ ਜੋ ਹੁਣ ਹੋ ਰਿਹਾ ਹੈ। ਇਹ ਕਿੰਨੀ ਦੇਰ

ਤੱਕ ਚੱਲੇਗਾ। ਜੇ ਇਵੇਂ ਹੀ ਚਲਦਾ ਰਿਹਾ ਤਾਂ ਸਾਇਦ ਕੁਝ ਸਾਲਾਂ ਤੱਕ ਧਰਤੀ ਫਟਣ ਦੇ ਕਿਨਾਰੇ ਤੇ ਆ ਜਾਵੇਗੀ। ਵੈਸੇ ਵੀ ਅਪਰਾਧਿਕ ਬਿਰਤੀ ਵਾਲੇ ਮੰਤਰੀਆਂ ਨੂੰ ਹਿੰਦੁਸਤਾਨ ਦੇ ਇਲਾਕਿਆਂ ਵਿਚੋਂ ਹਟਾ ਦੇਣਾ ਚਾਹੀਦਾ ਹੈ। ਇਹ ਸਰਕਾਰ ਲਈ ਮੰਗ ਵੱਧ ਰਹੀ ਹੈ।

ਪੰਜਾਬ ਵਿਚ ਚਿਹਰਿਆਂ ਤੋਂ ਲੱਗਦੇ ਸਰੀਰ ਪਰ ਖਾਨਦਾਨੀ ਬਦਮਾਸ਼ ਮੰਤਰੀਆਂ, ਵਿਧਾਇਕਾਂ ਤੇ ਹੋਰ ਵਜ਼ੀਰਾਂ ਨੂੰ ਹਟਾ ਕੇ ਪੰਜਾਬ ਦੀ ਪਵਿੱਤਰ ਧਰਤੀ ਜਿਸ ਨੂੰ ਗੁਰੂਆਂ, ਪੀਰਾਂ ਦੀ ਧਰਤੀ ਕਿਹਾ ਜਾਂਦਾ ਹੈ, ਪਵਿੱਤਰ ਰੱਖਣਾ ਚਾਹੀਦਾ ਹੈ ਜਾਂ ਇਉਂ ਕਹਿ ਲਓ ਇਹ ਗੁੰਡਾਗਰਦੀ ਦੇ ਰਾਜ ਨੂੰ ਖਤਮ ਕਰਨ ਲਈ ਜਨਤਾ ਅੱਗੇ ਆਵੇ ਤੇ ਇਸ ਨੂੰ ਸਹੀ ਕਰਾਰ ਦੇ ਕੇ ਉਹਨਾਂ ਲੋਕਾਂ ਤੋਂ ਮੂੰਹ ਮੋੜ ਲੈਣ। ਨਹੀਂ ਤਾਂ ਇਕ ਬਾਣੇਦਾਰ ਦੀ ਧੀਅ-ਪਿਓ ਦੀ ਸ਼ਹਾਦਤ ਦੇ ਕੇ ਬਚ ਗਈ ਪਰ ਸਾਇਦ ਕਿਸੇ ਹੋਰ ਸਰੀਰ ਦੀ ਧੀ ਪਿਓ ਦੀ ਸ਼ਹਾਦਤ ਦੇ ਕੇ ਵੀ ਆਪਣੀ ਇੱਜ਼ਤ ਨਾ ਬਚਾ ਸਕੇ। ਉਸ ਧੀਅ ਦੇ ਪਿਓ ਜਾਂ ਭਰਾ ਤੁਸੀਂ ਜਾਂ ਤੁਹਾਡੇ ਮੇਰੇ ਵਰਗੇ ਕੋਈ ਵੀ ਇਨਸਾਨ ਹੋ ਸਕਦੇ ਹਨ।

ਸਿਆਸਤ ਦਾ ਅਪਰਾਧੀਕਰਨ ਤੇ ਪੁਲਿਸ ਦਾ ਸਿਆਸੀਕਰਨ

- ਬੀ.ਕੇ.ਚੰਮ

ਕੀ ਪੰਜਾਬ ਭਾਰਤ ਦੇ ਸਭ ਤੋਂ ਮਾੜੇ ਪ੍ਰਸ਼ਾਸਨ ਵਾਲੇ ਸੂਬਿਆਂ ਦੀ ਸੂਚੀ 'ਚ ਸ਼ਾਮਿਲ ਹੋ ਰਿਹਾ ਹੈ? ਜੇ ਸੂਬੇ 'ਚ ਘਟਨਾਵਾਂ 'ਚ ਹੋ ਰਹੇ ਵਾਧੇ ਦੀ ਗੱਲ ਕਰੀਏ ਤਾਂ ਇਸ ਦਾ ਜਵਾਬ ਹੈ-ਹਾਂ। ਤਾਜ਼ਾ ਮਾਮਲਾ ਕਾਨੂੰਨ ਵਿਵਸਥਾ ਦਾ ਹੈ, ਜੋ ਪ੍ਰਸ਼ਾਸਨ ਦੀ ਸਥਿਤੀ ਨੂੰ ਜਾਂਚਣ ਦਾ ਪ੍ਰਮੁੱਖ ਪੈਮਾਨਾ ਹੈ। ਇਸ 'ਚ ਜੋ ਗਿਰਾਵਟ ਦੇਖੀ ਜਾ ਰਹੀ ਹੈ, ਉਸ ਦਾ ਅੰਦਾਜ਼ਾ ਕੁਝ ਸਾਲ ਪਹਿਲਾਂ ਕਿਸੇ ਨੇ ਨਹੀਂ ਲਗਾਇਆ ਸੀ। ਇਸ ਦੇ ਵਿਗੜਨ ਦੇ ਮੁੱਖ ਕਾਰਨਾਂ 'ਚੋਂ ਇਕ ਹੈ ਸਿਆਸਤਦਾਨਾਂ-ਪੁਲਿਸ ਅਤੇ ਅਪਰਾਧੀਆਂ ਦਾ ਮਜ਼ਬੂਤ ਗੱਠਜੋੜ, ਜਿਸ ਦੇ ਸਿੱਟੇ ਵਜੋਂ ਕੁਝ ਅਪਰਾਧੀਆਂ ਨੂੰ ਸਿਆਸੀ ਪਾਰਟੀਆਂ 'ਚ ਅਹਿਮ ਅਹੁਦੇ ਮਿਲ ਜਾਂਦੇ ਹਨ। ਇਨ੍ਹਾਂ 'ਚੋਂ ਕੁਝ ਤਾਂ ਵਿਧਾਇਕ, ਐਮ. ਪੀ. ਅਤੇ ਇਥੋਂ ਤੱਕ ਕਿ ਕੁਝ ਮੰਤਰੀ ਵੀ ਬਣ ਜਾਂਦੇ ਹਨ।

ਤਾਜ਼ਾ ਘਟਨਾ ਅੰਮ੍ਰਿਤਸਰ 'ਚ ਪੰਜਾਬ ਪੁਲਿਸ ਦੇ ਵਰਦੀਧਾਰੀ ਏ. ਐੱਸ. ਆਈ. ਰਵਿੰਦਰਪਾਲ ਸਿੰਘ ਦੀ ਦਿਨ-ਦਿਹਾੜੇ ਹੋਈ ਹੱਤਿਆ ਹੈ, ਜਦੋਂ ਉਨ੍ਹਾਂ ਨੇ ਆਪਣੀ ਜਵਾਨ ਧੀ ਨੂੰ ਛੇੜਖਾਨੀ ਤੋਂ ਬਚਾਉਣ ਦੀ ਕੋਸ਼ਿਸ਼ ਕੀਤੀ। ਇਸ ਮਾਮਲੇ 'ਚ ਮੁੱਖ ਦੋਸ਼ੀ ਰਣਜੀਤ ਸਿੰਘ ਰਾਣਾ ਹੈ, ਜੋ ਹੁਣੇ-ਹੁਣੇ ਅੰਮ੍ਰਿਤਸਰ ਅਕਾਲੀ ਦਲ (ਸ਼ਹਿਰੀ) ਦਾ ਜਨਰਲ ਸਕੱਤਰ ਨਿਯੁਕਤ ਕੀਤਾ ਗਿਆ।

ਪਿੰਡ ਦੇ ਇਕ ਆਮ ਆਦਮੀ ਤੋਂ ਪ੍ਰਾਪਰਟੀ ਲੀਡਰ ਅਤੇ ਫਿਰ ਸਿਆਸਤਦਾਨ ਬਣੇ ਰਾਣੇ ਨੂੰ ਯੂਥ ਅਕਾਲੀ ਦਲ ਦੇ ਪ੍ਰਧਾਨ ਅਤੇ ਮਾਲ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਨੇ ਕੁਝ ਸਮਾਂ ਪਹਿਲਾਂ ਹੀ ਅੰਮ੍ਰਿਤਸਰ ਅਕਾਲੀ ਦਲ (ਸ਼ਹਿਰੀ) ਦਾ ਜਨਰਲ ਸਕੱਤਰ ਨਿਯੁਕਤ ਕੀਤਾ ਸੀ (ਹੁਣ ਉਸ ਨੂੰ ਪਾਰਟੀ 'ਚੋਂ ਕੱਢ ਦਿੱਤਾ ਗਿਆ ਹੈ)। ਰਾਣੇ ਨੂੰ 3 ਹਥਿਆਰਾਂ ਦੇ ਲਾਇਸੈਂਸ ਵੀ ਜਾਰੀ ਕੀਤੇ ਗਏ ਸਨ। ਤੁਲਨਾਵਾਂ ਅਣਸੁਖਾਵੀਆਂ ਹੁੰਦੀਆਂ ਹਨ ਪਰ ਕਈ ਵਾਰ ਅਦੁੱਕਵੀਆਂ ਨਹੀਂ ਹੁੰਦੀਆਂ। ਆਲੋਚਕ ਯੂਥ ਅਕਾਲੀ ਦਲ ਦੀ ਬਰਾਬਰੀ (ਤੁਲਨਾ) ਐਮਰਜੈਂਸੀ ਦੇ ਦਿਨਾਂ 'ਚ ਸੰਜੇ ਗਾਂਧੀ ਦੀ ਬਣਾਈ ਯੂਥ ਬ੍ਰਿਗੇਡ ਨਾਲ ਕਰਦੇ ਹਨ। ਇਹ ਰੁਝਾਨ ਐਮਰਜੈਂਸੀ ਦੇ ਦਿਨਾਂ ਦੀ ਮਾਨਸਿਕਤਾ ਨੂੰ ਪ੍ਰਤੀਬਿੰਬਤ ਕਰਦਾ ਹੈ।

ਇਕ ਮਹੀਨਾ ਪਹਿਲਾਂ ਇਸ ਕਾਲਮ 'ਚ ਟਿੱਪਣੀ ਕੀਤੀ ਗਈ ਸੀ ਕਿ ਪੰਜਾਬ ਦੀ ਸਥਿਤੀ ਦਾ ਸਭ ਤੋਂ ਵੱਧ ਚਿੰਤਾਜਨਕ ਪਹਿਲੂ ਸਿਆਸਤ ਦਾ ਅਪਰਾਧੀਕਰਨ ਤੇ ਨੌਕਰਸ਼ਾਹੀ-ਪੁਲਿਸ ਦਾ ਸਿਆਸੀਕਰਨ ਹੋਣਾ ਹੈ। ਵਰਦੀਧਾਰੀ ਪੁਲਿਸ ਅਫਸਰ ਦੀ ਹੱਤਿਆ ਦੇ ਘਿਨਾਉਣੇ ਅਪਰਾਧ ਦੇ ਦੋਸ਼ੀ ਰਾਣੇ ਨੂੰ ਉਸ ਦੇ

ਜੱਦੀ ਪਿੰਡ ਦੇ ਕੁਝ ਲੋਕ ਇਕ ਅਜਿਹਾ ਛੋਕਰਾ ਦੱਸਦੇ ਹਨ, ਜੋ ਅਜਿਹੇ ਲੋਕਾਂ ਦੀ ਸੰਗਤ 'ਚ ਰਹਿੰਦਾ ਸੀ, ਜਿਹੜੇ ਨਸ਼ਿਆਂ ਦਾ ਕਾਰੋਬਾਰ ਕਰਦੇ ਹਨ।

ਪੁਲਿਸ ਦਾ ਸਿਆਸੀਕਰਨ ਰਾਣੇ ਅਤੇ ਉਸ ਦੇ ਸਹਿਯੋਗੀਆਂ ਨੂੰ ਛੇੜੀ ਗ੍ਰਿਫਤਾਰ ਕਰਨ 'ਚ ਪੁਲਿਸ ਦੀ ਆਨਾਕਾਨੀ ਤੋਂ ਪ੍ਰਤੀਬਿੰਬਤ ਹੁੰਦਾ ਹੈ, ਜੋ ਸਾਇਦ ਇਸ ਡਰੋਂ ਸੀ ਕਿ ਅਕਾਲੀ ਦਲ ਦੇ ਵਰਕਰਾਂ ਵਿਰੁੱਧ ਕੋਈ ਕਾਰਵਾਈ ਕਰਨ ਨਾਲ ਸੱਤਾਧਾਰੀ ਅਕਾਲੀ ਆਗੂਆਂ ਦੇ ਗੁੱਸੇ ਦਾ ਸ਼ਿਕਾਰ ਹੋਣਾ ਪਵੇਗਾ ਪਰ ਕਿਉਂਕਿ ਪੁਲਿਸ ਅਧਿਕਾਰੀ ਦੀ ਹੱਤਿਆ ਨੇ ਪੁਲਿਸ ਵਿਭਾਗ ਅਤੇ ਸੱਤਾਧਾਰੀ ਅਕਾਲੀ ਲੀਡਰਸ਼ਿਪ ਦੇ ਸਿਖਰਲੇ ਪੱਧਰ ਤੱਕ ਹਲਚਲ ਪੈਦਾ ਕਰ ਦਿੱਤੀ, ਚਿੰਤਤ ਪੁਲਿਸ ਮੁਖੀ ਸੁਮੇਧ ਸਿੰਘ ਸੈਣੀ ਨੇ ਦਾਅਵਾ ਕੀਤਾ ਕਿ 2 ਪੁਲਸ ਆਈ. ਜੀ., ਇਕ ਡੀ. ਆਈ. ਜੀ., 4 ਐੱਸ. ਐੱਸ. ਪੀਜ਼ ਅਤੇ ਲਗਭਗ 1 ਹਜ਼ਾਰ ਸਿਪਾਹੀਆਂ 'ਤੇ ਆਧਾਰਿਤ ਵੱਖ-ਵੱਖ ਟੀਮਾਂ ਦੋਸ਼ੀਆਂ ਨੂੰ ਕਾਬੂ ਕਰਨ 'ਚ ਲੱਗੀਆਂ ਹੋਈਆਂ ਸਨ। ਕੀ ਸੂਬਾਈ ਪੁਲਿਸ ਦੇ ਉੱਚ ਅਧਿਕਾਰੀ ਉਦੋਂ ਵੀ ਦੋਸ਼ੀਆਂ ਨੂੰ ਫੜਨ 'ਚ ਇੰਨੀ ਹੀ ਤੌਜ਼ੀ ਦਿਖਾਉਂਦੇ, ਜੋ ਕਿਸੇ ਆਮ ਆਦਮੀ ਨੂੰ ਗੋਲੀ ਮਾਰ ਦਿੱਤੀ ਜਾਂਦੀ। ਏ. ਐੱਸ. ਆਈ. ਦੀ ਹੱਤਿਆ ਤੋਂ 5 ਦਿਨਾਂ ਅੰਦਰ ਹੀ ਗੁਰਦਾਸਪੁਰ ਤੋਂ ਆਈ ਇਕ ਹੋਰ ਰਿਪੋਰਟ 'ਚ ਦੱਸਿਆ ਗਿਆ ਕਿ ਸ਼ਨੀਵਾਰ ਨੂੰ ਗੁਰਦਾਸਪੁਰ ਤੋਂ ਯੂਥ ਅਕਾਲੀ ਦਲ ਦੇ ਪ੍ਰਧਾਨ ਦੇ ਭਤੀਜੇ ਇੰਦਰਪਾਲ ਸਿੰਘ ਨੇ ਪੰਜਾਬ ਹੋਮਗਾਰਡ ਦੇ ਇਕ ਜਵਾਨ ਗੁਰਨਾਮ ਸਿੰਘ ਨੂੰ ਉਦੋਂ ਕੁੱਟਿਆ ਤੇ ਉਸ ਦੀ ਵਰਦੀ ਪਾੜ ਦਿੱਤੀ, ਜਦੋਂ ਉਸ ਨੇ ਇੰਦਰਪਾਲ ਤੋਂ ਗੱਡੀ ਦੇ ਕਾਗਜ਼ ਮੰਗੇ।

ਗੁਰਨਾਮ ਸਿੰਘ ਨੇ ਦੋਸ਼ ਲਗਾਇਆ ਹੈ ਕਿ ਉਹ ਗੱਡੀ ਸੜਕ ਦੇ ਉਲਟ ਪਾਸੇ ਚਲਾ ਰਿਹਾ ਸੀ, ਜੋ ਕਿਸੇ ਹੋਰ ਕਾਰ ਨਾਲ ਟਕਰਾ ਗਿਆ ਤੇ ਟਰੈਫਿਕ ਜਾਮ ਲੱਗ ਗਿਆ। ਗੁਰਨਾਮ ਸਿੰਘ ਨੇ ਦੱਸਿਆ, "ਮੇਰੇ ਨਾਲ ਧੱਕਾ-ਮੁੱਕੀ ਕਰਦਿਆਂ ਉਸ ਨੇ ਮੈਨੂੰ ਪੁੱਛਿਆ ਕਿ ਕੀ ਮੈਂ ਅੰਮ੍ਰਿਤਸਰ ਦੇ ਏ. ਐੱਸ. ਆਈ. ਦੀ ਹੱਤਿਆ ਨੂੰ ਭੁੱਲ ਗਿਆ ਹਾਂ... ਸਿਆਸੀ ਦਬਾਅ ਕਾਰਨ ਪੁਲਿਸ ਨੇ ਸ਼ੁਰੂ 'ਚ ਮੇਰੀ ਸ਼ਿਕਾਇਤ 'ਤੇ ਕੰਮ ਨਹੀਂ ਕੀਤਾ।" ਸਮਾਂ ਬੀਤਣ ਦੇ ਨਾਲ-ਨਾਲ ਸੂਬਿਆਂ 'ਚ ਪੁਲਿਸ ਸੱਤਾਧਾਰੀ ਸਿਆਸਤਦਾਨਾਂ ਨੂੰ ਬਚਾਉਣ, ਉਨ੍ਹਾਂ ਦੇ ਸਿਆਸੀ ਅਤੇ ਨਿੱਜੀ ਹਿੱਤਾਂ ਨੂੰ ਅੱਗੇ ਵਧਾਉਣ ਲਈ ਉਨ੍ਹਾਂ ਦੇ ਹੱਥਾਂ ਦੀ ਕਠਪੁਤਲੀ ਬਣ ਗਈ ਹੈ। ਪੰਜਾਬ 'ਚ ਪੁਲਿਸ ਦਾ ਸਿਆਸੀਕਰਨ ਚਿੰਤਾਜਨਕ ਸਥਿਤੀ ਤੱਕ ਪਹੁੰਚ ਗਿਆ ਹੈ। ਇਹ ਰੁਝਾਨ ਪੁਲਿਸ ਅਤੇ ਨੌਕਰਸ਼ਾਹੀ ਨੂੰ ਸਥਾਨਕ ਅਕਾਲੀ ਆਗੂਆਂ

ਦਾ ਮਾਤਹਿਤ ਬਣਾਉਣ ਤੋਂ ਝਲਕਦਾ ਹੈ। ਇਸ ਖਤਰਨਾਕ ਰੁਝਾਨ ਨੂੰ ਸ਼ਹਿ ਦੇਣ ਵਾਲੇ ਹਨ ਉਪ-ਮੁੱਖ ਮੰਤਰੀ ਸੁਖਬੀਰ ਬਾਦਲ, ਜਿਨ੍ਹਾਂ ਕੋਲ ਗ੍ਰਹਿ ਮੰਤਰਾਲਾ ਹੈ ਤੇ ਉਹ ਅਕਾਲੀ ਦਲ ਦੇ ਪ੍ਰਧਾਨ ਵੀ ਹਨ। ਉਨ੍ਹਾਂ ਦੇ ਸਾਲੇ ਅਤੇ ਮਾਲ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਉਨ੍ਹਾਂ ਦਾ 'ਸਮਰੱਥਾਪੂਰਵਕ ਸਹਿਯੋਗ' ਕਰ ਰਹੇ ਹਨ। ਇਸ ਰੁਝਾਨ ਦੀਆਂ ਜੜ੍ਹਾਂ ਸੁਖਬੀਰ ਬਾਦਲ ਵਲੋਂ ਪਾਰਟੀ ਦੇ ਮੌਜੂਦਾ ਤੇ ਸਾਬਕਾ ਵਿਧਾਇਕਾਂ ਨੂੰ ਉਨ੍ਹਾਂ ਦੇ ਆਪੋ-ਆਪਣੇ ਹਲਕਿਆਂ 'ਚ 'ਏਰੀਆ ਇੰਚਾਰਜ' ਬਣਾਉਣ 'ਚ ਹਨ। ਕਾਨੂੰਨ ਵਿਵਸਥਾ ਦੀ ਸਥਿਤੀ ਵਿਗੜਨ ਲਈ ਮੁੱਖ ਤੌਰ 'ਤੇ ਸਿਆਸਤਦਾਨ-ਪੁਲਿਸ ਦਾ ਗੱਠਜੋੜ ਜ਼ਿੰਮੇਵਾਰ ਹੈ। ਜਿਸ ਤਰ੍ਹਾਂ ਪੰਜਾਬ ਪੁਲਿਸ ਕੰਮ ਕਰ ਰਹੀ ਹੈ, ਇਸ ਨੇ ਹੁਣੇ-ਹੁਣੇ ਪੰਜਾਬ-ਹਰਿਆਣਾ ਹਾਈਕੋਰਟ ਨੂੰ ਸਖ਼ਤ ਹਦਾਇਤਾਂ ਦੇਣ ਲਈ ਮਜ਼ਬੂਰ ਕੀਤਾ।

ਜਸਪ੍ਰੀਤ ਸਿੰਘ ਨੇ ਨਿਸ਼ਾਨ ਸਿੰਘ ਦੀ ਡਿਪੋਰਟੇਸ਼ਨ ਤੁੜਵਾ ਕੇ ਕੇਸ ਰੀਓਪਨ ਕਰਵਾਇਆ

ਗੋਕਲ ਸ਼ਰਮਾ ਨੂੰ ਦਵਾਇਆ ਗਰੀਨ ਕਾਰਡ

ਸੈਕਰਮੈਂਟੋ (ਬਿਓਰੋ)- ਪੰਜਾਬੀ ਭਾਈਚਾਰੇ ਦੇ ਹਰਮਨ ਪਿਆਰੇ ਅਤੇ ਵਿਸ਼ਵ ਪ੍ਰਸਿੱਧ ਇੰਮੀਗ੍ਰੇਸ਼ਨ ਵਕੀਲ ਸ. ਜਸਪ੍ਰੀਤ ਸਿੰਘ ਅਟਾਰਨੀ ਐਟ ਲਾਅ ਨੇ ਇਸ ਹਫਤੇ ਕਈ ਸਾਲਾਂ ਤੋਂ ਭਟਕ ਰਹੇ ਸ. ਨਿਸ਼ਾਨ ਸਿੰਘ ਦੀ ਡਿਪੋਰਟੇਸ਼ਨ ਤੁੜਵਾ ਕੇ ਉਸਦਾ ਕੇਸ ਰੀਓਪਨ ਕਰਵਾ ਕੇ ਉਸਦੇ ਅਮਰੀਕਾ ਵਿਚ ਪੱਕੇ ਹੋਣ ਦੀ ਆਸ ਉਮੀਦ ਪੈਦਾ ਕਰ ਦਿੱਤੀ ਹੈ। ਪੱਤਰਕਾਰਾਂ ਨਾਲ ਗੱਲਬਾਤ ਕਰਦਿਆਂ ਸ. ਨਿਸ਼ਾਨ ਸਿੰਘ ਨੇ ਦੱਸਿਆ ਕਿ ਉਹ ਪਹਿਲਾਂ ਕਈ ਵਕੀਲਾਂ ਕੋਲ ਗਿਆ ਪਰ ਇਕ ਵਕੀਲ ਨੇ ਉਸਨੂੰ ਉਸਦੇ ਕੇਸ ਦੀ ਤਰੀਕ ਹੀ ਨਹੀਂ ਦੱਸੀ ਜਿਸ ਕਾਰਨ ਮਾਣਯੋਗ ਜੱਜ ਸਾਹਿਬ ਵਲੋਂ ਉਸ ਉੱਤੇ ਡਿਪੋਰਟੇਸ਼ਨ ਲਗਾ ਦਿੱਤੀ ਗਈ ਸੀ। ਪਰ ਕਿਸੇ ਦੋਸਤ ਦੇ ਕਹਿਣ ਤੇ ਜਦੋਂ ਮੈਂ ਵਕੀਲ ਸ. ਜਸਪ੍ਰੀਤ ਸਿੰਘ ਅਟਾਰਨੀ ਐਟ ਲਾਅ ਨੂੰ ਮਿਲਿਆ ਤਾਂ ਉਹਨਾਂ ਮੇਰੇ ਕੇਸ ਨੂੰ ਬਹੁਤ ਹੀ ਤਸੱਲੀ ਨਾਲ ਸਟੱਡੀ ਕੀਤਾ ਅਤੇ ਮੇਰੀ ਡਿਪੋਰਟੇਸ਼ਨ ਤੁੜਵਾ ਕੇ ਮੇਰਾ ਕੇਸ ਰੀਓਪਨ ਕਰਵਾ ਦਿੱਤਾ ਜਿਸ ਨਾਲ ਮੇਰੇ ਅਮਰੀਕਾ ਵਿਚ ਰਹਿਣ ਦੀ ਆਸ ਦੁਬਾਰਾ

ਜਾਗ ਗਈ ਹੈ। ਜਿਸ ਕਾਰਨ ਉਹ ਵਕੀਲ ਸ. ਜਸਪ੍ਰੀਤ ਸਿੰਘ ਅਟਾਰਨੀ ਐਟ ਲਾਅ ਦਾ ਵਿਸ਼ੇਸ਼ ਧੰਨਵਾਦ ਕਰਦੇ ਹਨ। ਇਸ ਤੋਂ ਇਲਾਵਾ ਸ. ਜਸਪ੍ਰੀਤ ਸਿੰਘ ਅਟਾਰਨੀ ਐਟ ਲਾਅ ਨੇ ਇਕ ਵਿਅਕਤੀ ਗੋਕਲ ਸ਼ਰਮਾ ਨੂੰ ਗਰੀਨ ਕਾਰਡ ਦਵਾਉਣ ਵਿਚ ਸਫਲਤਾ ਹਾਸਲ ਕੀਤੀ ਹੈ। ਗੋਕਲ ਸ਼ਰਮਾ ਨੇ ਦੱਸਿਆ ਕਿ ਗਰੀਨ ਕਾਰਡ ਉਸਦੀ ਜ਼ਿੰਦਗੀ ਦਾ ਇਕ ਸੁਪਨਾ ਸੀ ਪਰ ਪਹਿਲੇ ਵਕੀਲਾਂ ਵਲੋਂ ਉਸਦੇ ਕੇਸ ਨੂੰ ਗੰਭੀਰਤਾ ਨਾਲ ਨਹੀਂ ਲਿਆ ਗਿਆ ਜਿਸ ਕਾਰਨ ਉਸਦਾ ਇਹ ਸੁਪਨਾ ਪੂਰਾ ਨਹੀਂ ਸੀ ਹੋ ਰਿਹਾ ਪਰ ਵਕੀਲ ਜਸਪ੍ਰੀਤ ਸਿੰਘ ਅਤੇ ਉਹਨਾਂ ਦੇ ਮਿਹਨਤੀ



ਸਟਾਫ ਨੇ ਉਹਨਾਂ ਦੀ ਜ਼ਿੰਦਗੀ ਦੇ ਇਕੋ ਇਕ ਸੁਪਨੇ ਨੂੰ ਪੂਰਾ ਕਰਕੇ ਦਿਖਾ ਦਿੱਤਾ ਹੈ ਅਤੇ ਅੱਜ ਉਹ ਦੁਨੀਆਂ ਦੇ ਬਿਹਤਰੀਨ ਦੇਸ ਅਮਰੀਕਾ ਦਾ ਗਰੀਨ ਕਾਰਡ ਹੋਲਡਰ ਕਹਾਉਂਦਾ ਹੈ। ਵਰਣਨਯੋਗ ਹੈ ਕਿ ਜਸਪ੍ਰੀਤ ਸਿੰਘ ਅਟਾਰਨੀ ਐਟ ਲਾਅ ਨੂੰ 15 ਸਾਲ ਤੋਂ ਵੱਧ ਦੀ ਵਕਾਲਤ ਦਾ ਤਜਰਬਾ ਹੈ ਤੇ ਉਹ ਨਿਊਯਾਰਕ ਅਤੇ ਕੈਲੀਫੋਰਨੀਆ ਸਟੇਟ ਵਿਚ ਇੰਮੀਗ੍ਰੇਸ਼ਨ ਵਕਾਲਤ ਵਜੋਂ ਸੇਵਾਵਾਂ ਨਿਭਾਅ ਰਹੇ ਹਨ ਤੇ ਹੁਣ ਤੱਕ 2500 ਤੋਂ ਵੱਧ ਨੂੰ ਰਾਜਸ਼ੀ ਸ਼ਰਨ ਅਤੇ 1000 ਤੋਂ ਵੱਧ ਲੋਕਾਂ ਨੂੰ ਸਿਟੀਜ਼ਿਪ ਦੁਆ ਚੁੱਕੇ ਹਨ। ਜਸਪ੍ਰੀਤ ਸਿੰਘ ਅਟਾਰਨੀ ਐਟ ਲਾਅ ਨਾਲ ਫੋਨ ਨੰਬਰਾਂ ਫਰੀਮਾਟ ਦਫਤਰ ਵਿਚ 510 657 6444, ਫਰਿਜ਼ਨੋ ਦਫਤਰ ਵਿਚ 559 271 5511, ਸੈਕਰਮੈਂਟੋ ਦਫਤਰ ਵਿਚ 916 372 4448 ਅਤੇ ਨਿਊਯਾਰਕ ਦਫਤਰ ਵਿਚ 718 533 8444 'ਤੇ ਕਾਲ ਕਰਕੇ ਇੰਮੀਗ੍ਰੇਸ਼ਨ ਦੇ ਕਿਸੇ ਵੀ ਮਸਲੇ ਤੇ ਜਾਣਕਾਰੀ ਹਾਸਲ ਕੀਤੀ ਜਾ ਸਕਦੀ ਹੈ।

Law Offices of Ashwani Bhakhri ALL YOUR LEGAL MATTERS LET US HELP YOU WITH \* Appellate Law \* Bankruptcy \* Business Law \* Child Custody \* Complex Litigation \* Consumer Law \* Contracts \* Criminal Law \* Contracts \* Criminal Law \* Divorce \* Elder Law \* Family Law \* Immigration \* Medical Malpractice \* Personal Injury \* Real Estate Law \* Trusts and Estates \* Wills and Probate \* More...



Contact us, for a professional consultation!



Ashwani Bhakhri Venu Bhakhri Corey, Luzaich, Pliska, de Ghetaldi & Nastari LLP 700 El Camino Real, PO Box 669 Ph: 650-871-5666 Fax: 650-871-4144 Email: clpnd@coreylaw.com www.coreylaw.com Law Offices of Ashwani Bhakhri 1299-Old Bayshore Highway Burlingame, CA 94010 Ph: 650-685-6334 Fax: 650-685-6351 Email: info@bhakhrilawfirm.com www.bhakhrilawfirm.com

# ਦਸਵੀਂ ਪਾਤਸ਼ਾਹੀ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪ੍ਰਕਾਸ਼ ਪੁਰਬ ਦੀਆਂ

ਲੱਖ-ਲੱਖ ਮੁਬਾਰਕਾਂ

ਸ਼੍ਰੋਮਣੀ

## Dr Harmesh Kumar



ਪ੍ਰਸਿੱਧ ਸਮਾਜ ਸੇਵਕ ਅਤੇ ਭਾਰਤੀ ਭਾਈਚਾਰੇ ਵਿਚ ਜਾਲੀ ਪਹਿਚਾਣੀ ਸ਼ਖਸੀਅਤ

# ਗੁਰੂ ਗੋਬਿੰਦ ਸਿੰਘ ਜੀ ਦੇ ਪ੍ਰਕਾਸ਼ ਦਿਹਾੜੇ ਦੀਆਂ

ਲੱਖ-ਲੱਖ ਮੁਬਾਰਕਾਂ

ਸ਼੍ਰੋਮਣੀ

## Gurpal Singh Hansra



ਸ. ਗੁਰਪਾਲ ਸਿੰਘ ਹੰਸਰਾ ਸਮੁੱਚੇ ਸਿੱਖ ਜਗਤ ਅਤੇ ਪੰਜਾਬੀ ਭਾਈਚਾਰੇ ਦੀ ਜਾਲੀ ਪਹਿਚਾਣੀ ਸ਼ਖਸੀਅਤ ਅਤੇ ਪ੍ਰਸਿੱਧ ਸਮਾਜ ਸੇਵੀ ਹਨ।

# ਸੁਖਵੰਤ ਸੁੱਖੀ ਡੀ ਜੇ ਮਿਊਜ਼ੀਕਲ ਗਰੁੱਪ

## Sukhwant Sukhi DJ Musical Group



ਸੁਖਵੰਤ ਕੌਰ ਸੁੱਖੀ

### ਸਿੰਗਰ

1. ਕੁਲਦੀਪ ਕੌਰ (ਸਿੰਗਰ)
2. ਸੁਖਵੰਤ ਕੌਰ ਸੁੱਖੀ (ਸਿੰਗਰ)
3. ਹਰਜੀਤ ਮਹਿੰਦੀ (ਸਿੰਗਰ)
4. ਚੰਦਨ (ਸਿੰਗਰ)
5. ਨਰਿੰਦਰ ਧਾਲੀਵਾਲ (ਕਲਾਕਾਰ)

### ਫੋਮ

- ਘੰਗਰੇ ਦੀ ਵੇ ਲੋਣ ਭਿੰਜਗੀ  
ਕਹਿੰਦੀ ਮੇਰਾ ਸਿਰ ਦੁਖਦਾ  
ਨੱਚ ਪੰਜਾਬਣ ਨੱਚ  
ਮੈਂ ਬੋਤਲ ਮੂੰਹ ਨੂੰ ਲਾਣੀਆਂ  
ਐਵੇਂ ਨਾ ਪ੍ਰੀਤੇ ਨੀ ਸਲਾਮਾਂ ਹੁੰਦੀਆਂ



ਕੁਲਦੀਪ ਕੌਰ

ਜਾਗਰਣ, ਵੈਡਿੰਗ, ਕਲਚਰ ਪ੍ਰੋਗਰਾਮ ਅਤੇ ਲੇਡੀਜ਼ ਸੰਗੀਤ ਵਾਸਤੇ

ਬੁਕਿੰਗ ਲਈ ਸੰਪਰਕ ਕਰੋ **408- 500-7483, 209- 735-2197**  
**510-908- 5438**

# ALL STAR TRAVEL

## INTERNATIONAL & DOMESTIC

CST.REG.# 2067846.40



Lowest Fares, All Airlines, All Destinations, Friendly Service

Contact: **Amrik S. Dhami**

1620 Springs Road,  
Vallejo, CA 94591

Tel: (707) 552-7955  
Cell: (707) 280-6936  
Fax: (707) 552-3896  
Toll Free: (866) 373-9646  
Email: amrikdhami@aol.com

Cosmetic & Family Dentistry

**Charanjit Singh Uppal,**  
D.D.S.



**510-786-1780**

Discount For Senior  
Citizens And Cash Patients

- Laser Treatment
- Lumineers/Veneers
- Dentures & Partials
- Root Canals
- Bad Breath
- Cosmetic Dentistry
- Crowns & Bridges
- Tooth Extraction
- Gum Treatment

Strictly Maintained  
Sterilization Standards  
Most Insurance  
Plans Accepted

Free Teeth Whitening  
with paid Exam  
M-Ray & Cleaning  
Your Insurance Usually  
Covers this Services

Not Valid with any  
others Offer

ਦੰਦਾ ਦੀ ਮੁਢਲੀ ਸਫਾਈ ਸਮੇਤ ਪੇਡ ਐਗਜ਼ਾਮ, ਐਮ-ਰੇ ਅਤੇ ਸਫਾਈ। ਤੁਹਾਡੀ ਇੰਸ਼ੂਰੈਂਸ ਇਸ ਸੇਵਾ ਦੇ ਨਾਲ ਹੀ ਕਵਰ ਹੈ।

Call for Details  
**Straighten Teeth  
Without Wires**

**INVISALIGN**  
Upto \$ 2300 Off

www.uppaldental.com

1191 W Tennyson Rd.,  
Suite 4, Hayward, CA  
**510-786-1780**

1750 CLEAR LAKE AVE  
MILPITAS, CA 95095  
**408-942-4400**

# MOGA TRUCK SERVICE CENTER

OWNED AND OPERATED BY MOGA WHOLESAL



Best Quality Best Service  
*Michelin, Bridge Stone, Firestone*  
*Goodyear, Yokohama, Toyo,*  
*Hankook, BF Goodyear,*  
*Ohtsu, Summtomo*  
Ph. (559) 486-6000  
Ph. (559) 486-8686



All Tires are Available at Wholesale Best Price

## TRUCK TIRES

WHOLESALE TIRE DEPOT-OPEN TO PUBLIC

Open 6 days a week

Monday-Friday 8.00 Am-10.00 Pm

Saturday 9.00 Am- 5.00 Pm.

Following Services are available on this location:

- \* Truck Alignment - Truck Tire Balance & Installation
- \* Oil, Lube & Filter
- \* Breaks- Drums & Seals for all Truck & Trailers Installed
- \* Truck wash will be available soon

\* We can help you in emergency time

Come & Visit us at

3846 South Front Ave. FRESNO, CA 93725

Intersection (Golden State & Central Ave)



# Moon Indian Cuisine

**510-780-9233**

ਰੈਸਟੋਰੈਂਟ ਤੋਂ ਖਾਣਾ ਪੈਕ ਕਰਵਾ ਕੇ ਵੀ ਲੈ ਜਾ ਸਕਦੇ ਹੋ,  
ਕੇਟਰਿੰਗ ਵੇਲੇ ਤੰਦੂਰ ਦਾ ਇੰਤਜ਼ਾਮ ਹੈ, ਕੇਟਰਿੰਗ ਵਾਸਤੇ ਕਾਲ ਕਰੋ ਜੀ

- \* 100 ਬੰਦਿਆਂ ਤੋਂ ਲੈ ਕੇ ਵੱਡੀ ਤੋਂ ਵੱਡੀ ਪਾਰਟੀ ਤੱਕ
- \* ਗੁਰੂ ਘਰਾਂ ਵਿਚ ਕੇਟਰਿੰਗ ਲਈ 10 ਪ੍ਰਤੀਸ਼ਤ ਤੱਕ ਛੋਟ
- \* ਬਹੁਤ ਹੀ ਤਜਰਬੇਕਾਰ ਕੁੱਕ



Paul  
510-978-7170

### Fish Pakora

ਮੱਛੀ ਖਕੌੜੇ ਬਣਾਉਣ  
ਦੇ ਮਾਹਿਰ  
ਲੱਡੂ, ਜਲੇਬੀ, ਬਰਫੀ,  
ਗੁਲਾਬ ਜਾਮੁਨ ਤੇ  
ਵਿਆਹ ਸ਼ਾਦੀ ਮੌਕੇ ਸਭ  
ਤਰ੍ਹਾਂ ਦੀ ਮਠਿਆਈ



Gill  
510-709-5285

Over 30 Years Experience in Restaurant & Catering Business

ਇੰਡੀਅਨ-ਫਿਜ਼ੀ, ਯਾਕਿਸਤਾਨੀ ਕੁਜ਼ੀਨ

## ਮੂਨ ਇੰਡੀਅਨ ਕੁਜ਼ੀਨ (ਹੇਵਰਡ)

600 West Harder Rd. Hayward, CA 94544  
Phone (510)780-9233 Fax (510) 780-9812

www.moonindiancuisine.net

**M.K Nijjar DDS** **LASER DENTISTRY**  
**Ruchi Nijjar DDS**

**NO SHOTS, NO DRILL, NO PAIN!**

- Esthetic Crowns, Bridges & Dentures
- Teeth Whitening-Oral Surgery
- Root Canal Treatments
- Treatment & Prevention of Gum Disease

**FAMILY DENTISTRY** **COSMETIC DENTISTRY**  
 New Patients & Children Welcome  
**510-794-7058** [www.drnijjar.com](http://www.drnijjar.com)  
 (Across from Washington Hospital & Bart) 1895 Mowry Ave. Ste 104 Fremont

**FARMERS** **FARMERS INSURANCE GROUP**

ਆਟੋ, ਘਰ, ਬਿਜਨਸ, ਲਾਈਫ ਇੰਸ਼ੂਰੈਂਸ ਚੰਗੇ ਭਾਅ ਉੱਤੇ ਕਰਾਉਣ ਲਈ ਸੇਵਾ ਦਾ ਮੌਕਾ ਦਿਓ, ਸਹੀ ਰਾਏ ਨਾਲ ਸਹੀ ਇੰਸ਼ੂਰੈਂਸ ਕਰਵੇਜ਼ ਲਓ ਤੇ ਨਿਸ਼ਚਿਤ ਹੋ ਜਾਓ

+Auto+Home+Life+Umbrella  
 +Business Work Comp.

**Duabba Insurance Agency**  
 2450, PERALTA BLVD. SUITE 120, FREMONT, CA-94536  
**Ph. : (510) 797-7989**  
**Fax : (510) 794-7398**  
 Visit [us@farmers.com](http://us@farmers.com)

**Gurcharan Singh Mann**  
 Insurance Agent  
 License # 0C 70672

ਪਾਲਿਸੀ (ਅਤੇ ਪ੍ਰਾਸਪੈਕਟਸ, ਜੇ ਲਾਗੂ ਹੋਵੇ) ਸਿਰਫ ਅੰਗਰੇਜ਼ੀ ਵਿਚ ਮਿਲਦਾ ਹੈ ਜਿਸ ਦੀ ਦਫਤਰ ਵੱਲੋਂ ਮਨਜ਼ੂਰੀ ਹੈ।

**Raja** *New Introducing Chaat Corner*  
**King of Sweets Now Presents**  
*Come and Enjoy Mouth Watering Chaat All Day*

ਹੁਣ ਸ਼ੁਗਰ ਦੇ ਮਰੀਜ਼ਾਂ ਵਾਸਤੇ ਵੀ ਹਰ ਤਰ੍ਹਾਂ ਦੀ ਮਿਠਾਈ ਲੈ ਸਕਦੇ ਹੋ

- BHEL PAPDI CHAAT
- FALUDA KULFI
- GOL GAPPE (PANI PURI)
- KHASTA KACHORI

**RAJA SWEETS & INDIAN CUISINE**  
 31583 Alvarado Blvd. Union City, CA 94587  
**Phone : (510) 489-9100**

**Preet Fabrics & Appliance**

ਅਸੀਂ ਹੋਲਸੇਲ ਅਤੇ ਰੀਟੇਲ ਵਿਚ ਨਵੇਂ ਡਿਜ਼ਾਇਨਾਂ ਦੇ ਸੂਟ, ਜਿਊਲਰੀ, ਫੈਸ਼ਨ ਦਾ ਹੋਰ ਸਾਮਾਨ, ਵਿਆਹ ਲਈ ਲਹਿਰੇ ਅਤੇ ਮੁੰਡਿਆਂ ਲਈ ਵਿਆਹ ਵਾਸਤੇ ਸ਼ੇਰਵਾਨੀ ਅਤੇ ਹੁਣੇ ਨਵੇਂ ਚਲੇ ਡਿਜ਼ਾਇਨਾਂ ਦੇ ਕੱਪੜੇ ਵੀ ਰੱਖਦੇ ਹਾਂ।  
 ਸਾਡੇ ਕੋਲ ਕਲਗੀ, ਸਿਹਰਾ, ਚੂੜਾ, ਹਾਰ, ਜਾਗੋ, ਰੁਮਾਲੇ ਤੇ ਹੋਰ ਵਿਆਹ ਦਾ ਸਾਮਾਨ ਵੀ ਮਿਲਦਾ ਹੈ।

**YOUR ONE-STOP CENTER FOR BOTH FABRICS & APPLIANCES**  
**5156 mowry AVE. Fremont, CA 94538**  
**TEL : 510-797-7111 FAX : 510-739-6350**  
*(For More Info. Call Onkar)*

**APPLIANCES WE CARRY ALL MAJOR BRANDS!!**

SONY, SANY, JVC, PANASONIC, LUGGAGE CROSS, PARKER PENS, OSTER BLENDERS

- Tvs, VCRs, DVD
- Watches (Seiko, Citizen & Swistar)
- Tape Recorders
- Shavers & Trimmers
- Camcorders
- Cellular Phones
- DVD Players
- Medical Equipment
- Cordless Phones
- Calling Cards

**TRAVEL FOR LESS INC.**  
**INDIA | PAKISTAN | EUROPE**

ਅਗਰ ਤੁਸੀਂ ਇੰਡਿਆ ਜਾਣ ਲਈ ਸਸਤੀਆਂ ਟਿਕਟਾਂ ਲੈਣ ਦੇ ਚਾਹਵਾਨ ਹੋ ਤਾਂ ਟਿਕਟ ਖੀਦਣ ਤੋਂ ਪਹਿਲਾਂ ਇੱਕ ਵਾਰ ਸਾਨੂੰ ਜ਼ਰੂਰ ਕਾਲ ਕਰੋ।

CST NO : 2031914-40

**Fremont Office**

**Travel For Less Inc**  
 39200-State Street,  
 Fremont CA-94538  
**510.791.3300**

**San Jose Office**

**Travel For Less Inc**  
 2850 Quimby Rd, Suite 150  
 Sanjose Ca 95148  
**408.791.2600**

**BUY TRAVEL TICKETS AT WHOLESALE PRICE**

**Open 7 days a week**

Still searching seats for **December** travel to **INDIA**  
 Call us for special fares

**3RD TIME IN A ROW**  
**2011 BEST OF FREMONT AWARD**

**Serving the Bay Area Since 1996**  
 Fax: 510.791.3361 | Email: [info@letsflyhome.com](mailto:info@letsflyhome.com)  
**www.letsflyhome.com**

510.791.3300 (Fremont)  
 408.791.2600(San Jose)  
 916.419.4323 (Sacramento)  
 559.892.0009 (Fresno)  
 661.829.4467 (Bakersfield)

# ਸਮੁੱਚੀ ਸਿੱਖ ਸੰਗਤ ਨੂੰ ਦਸਵੀਂ ਖਾਤਸ਼ਾਹੀ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਅਵਤਾਰ ਪੁਰਬ ਦੀਆਂ



**Didar singh bains**

**Karm singh bains**

## ਅੱਜ ਨਵਾਂ ਸਾਲ ਚਾੜ੍ਹੀਏ

ਆਵੇ ਪਿਛਲੇ ਸਾਲ ਦੀਆਂ ਗੱਲਾਂ ਨੂੰ ਵਿਸਾਰੀਏ ਆਵੇ ਸਾਰੇ ਰਲਕੇ ਅੱਜ ਨਵਾਂ ਸਾਲ ਚਾੜ੍ਹੀਏ ਕਰੀਏ ਗੱਲ ਕੋਈ ਅਮਨ ਸਾਂਤੀ ਤੇ ਏਕਤਾ ਦੀ ਐਟਮ ਬੰਬਾਂ ਨਾਲ ਕਿਸੇ ਨੂੰ ਵੀ ਨਾ ਉਜਾੜੀਏ ਫੜੋ ਹੱਥਾਂ ਵਿੱਚ ਹੱਥ ਬਿਨ੍ਹਾਂ ਕਿਸੇ ਭੇਦ ਭਾਵ ਦੇ ਆਵੇ ਸਾਰੇ ਇੱਕਠਿਆਂ ਹੋ ਕੇ ਮਜ਼ਬੂਤਾ ਨੂੰ ਮਾਰੀਏ ਕਰਾਂਗੇ ਗੱਲ ਫਿਰ ਚੰਦ ਤਾਰਿਆਂ ਤੇ ਬ੍ਰਹਿਮੰਡਲ ਦੀ ਆਵੇ ਪਹਿਲਾਂ ਦਿਲਾਂ ਤੇ ਪਿਆਰ ਦਾ ਰੰਗ ਚਾੜ੍ਹੀਏ ਛੱਡੋ ਸੋਚਾਂ ਸਕੀਮਾਂ ਤਕਰੀਰਾਂ ਮਹਿਲ ਉਸਾਰਣ ਦੀਆਂ

## ਦਲਵੀਰ 'ਦਿਲ' ਨਿੱਜਰ

916-628-2210

ਆਵੇ ਪਹਿਲਾਂ ਕੁੱਲੀਆਂ ਨੂੰ ਸਾਰੇ ਰਲਕੇ ਸਿੰਗਾਰੀਏ ਬਹੁਤਾ ਚਿਰ ਨਾ ਛਾਂ ਦੇਣੀ ਇਨ੍ਹਾਂ ਬੇਗਾਨਿਆਂ ਰੁੱਖਾਂ ਨੇ ਆਵੇ ਆਪਣਾ ਜਿਸਮ ਅੱਜ ਤੋਂ ਹੀ ਧੁੱਪਾਂ ਚ'ਸਾੜੀਏ ਕਿੰਨਾ ਚਿਰ ਜੀਣਾ ਜ਼ਮੀਰ ਵੇਚਕੇ ਤੇ ਬੇਸ਼ਰਮ ਬਣਕੇ ਆਵੇ ਜਾਨੂੰਨਵਾਦ ਨੂੰ ਸਾਰੇ ਪੈਰਾਂ ਹੇਠ ਲਿਤਾੜੀਏ ਛੱਡੋ ਡਰਨਾ ਹਾਕਮਾਂ ਸਰਕਾਰਾਂ ਤੇ ਕਾਨੂੰਨਦਾਰਾਂ ਤੋਂ ਆਵੇ ਇਨ੍ਹਾਂ ਦੀ ਸਾਰੇ ਰਲ ਕੇ ਭੁਗਤ ਸਵਾਰੀਏ ਆਵੇ ਪਿਛਲੇ ਸਾਲ ਦੀਆਂ ਗੱਲਾਂ ਨੂੰ ਵਿਸਾਰੀਏ ਆਵੇ ਸਾਰੇ ਰਲਕੇ ਅੱਜ ਨਵਾਂ ਸਾਲ ਚਾੜ੍ਹੀਏ

## ਮਨਪ੍ਰੀਤ ਬਾਦਲ ਪ੍ਰਤੀ ਮਨ ਦੇ ਵਲਵਲੇ!

ਪੱਤਰਕਾਰ ਮੈਨੂੰ ਗਾਹੇ-ਬ-ਗਾਹੇ ਲੋੜ ਪੈ ਸਕਦੀ ਹੈ। ਮਨਪ੍ਰੀਤ ਵਾਲੇ ਇੰਦਰਾਜ ਵਿਚ ਉਸ ਦਾ ਆਪਣਾ 'ਪਰਸਨਲ ਨੰਬਰ' ਤਾਂ ਸੁੱਖ ਨਾਲ ਜਿਉਂਦਾ ਤਿਉਂਦਾ ਕਾਇਮ ਹੈ, ਲੇਕਿਨ ਮੈਂ ਉਹਦੇ ਜਿਸ ਵੀ 'ਪੀਏ' ਦਾ ਨਾਮ ਅਤੇ ਫੋਨ ਨੰਬਰ ਲਿਖਦਾ ਹਾਂ, ਕੁਝ ਦਿਨਾਂ ਬਾਅਦ ਹੀ ਭਾਣਾ ਵਰਤ ਜਾਂਦਾ ਹੈ ਤੇ ਮੈਨੂੰ ਉਹ ਮਿਟਾਉਣਾ ਪੈ ਜਾਂਦਾ ਹੈ। ਦੋ ਤਿੰਨ ਵਾਰ ਮੈਂ ਭਰੇ ਮਨ ਨਾਲ ਅਜਿਹਾ ਕਰਦਾ ਰਿਹਾ, ਪਰ ਹੁਣ ਮਾਇਆ ਅਤੇ ਹਕੂਮਤ ਦੀ ਅਚਿੱਤੇ ਬਾਜਾਂ ਵਾਂਗ ਝਪਟ ਕੇ ਪੈਣ ਵਾਲੀ ਕਰਾਮਾਤ ਦਾ ਚੇਤਾ ਕਰਦਿਆਂ, ਪੀਏ ਦੇ ਨਾਮ ਵਾਲਾ ਖਾਨਾ ਹੀ ਖਾਲੀ ਛੱਡ ਦਿੱਤਾ ਹੈ; ਕੀ ਜਾਣੀਏ ਨਵੇਂ ਬਣੇ ਪੀਏ ਨੇ 'ਅਗਲਿਆਂ' ਪਾਸੋਂ ਕਦੋਂ 'ਟੀਏ' ਦਾ ਗੱਫਾ ਲੈਣ ਲਈ ਜਾ ਹਾਜ਼ਰ ਹੋਣਾ ਹੈ?

ਬਾਦਲ ਹਕੂਮਤ ਜਾਂ ਖਾਸ ਕਰ ਕੇ ਆਪਣੇ ਤਾਇਆ ਜੀ ਦੇ ਪੱਤਰ ਵੱਲੋਂ 'ਹੱਥ ਧੋ ਕੇ ਮਗਰ ਪੈ ਜਾਣ' ਵਾਲੀ ਹਮਲਾਵਰ ਨੀਤੀ ਤੋਂ ਮਨਪ੍ਰੀਤ ਬੁਖਲਾਇਆ ਜਾਂ ਘਬਰਾਇਆ ਹੋਇਆ ਨਹੀਂ ਜਾਪਦਾ, ਸਗੋਂ 'ਜਬੈ ਬਾਣ ਲਾਗਿਉ ਤਬੈ ਰੋਸ ਜਾਗਿਉ' ਮੁਤਾਬਕ ਉਹ ਹੋਰ 'ਚੀੜ੍ਹਾ' ਹੋਇਆ ਜਾਪਦਾ ਹੈ। ਪਿਛਲੇ ਦਿਨੀਂ ਉਸ ਨੇ ਇਕ ਬਿਆਨ ਵਿਚ 'ਬਾਦਲਕਿਆਂ' ਸ਼ਬਦ ਪਹਿਲੀ ਵਾਰ ਵਰਤਦਿਆਂ ਆਪਣੇ ਤਾਇਆ ਪਰਿਵਾਰ ਦੀਆਂ ਕੁਟਲ ਨੀਤੀਆਂ ਦਾ ਕਰਤੀ ਭਾਸ਼ਾ ਵਿਚ ਪਰਦਾਫਾਸ਼ ਕੀਤਾ।

ਇਥੇ ਹੀ ਬੱਸ ਨਹੀਂ, ਇਕ ਪੱਤਰਕਾਰ ਨੇ ਜਦੋਂ ਉਸ ਨੂੰ ਬਾਦਲ ਦਲ ਵਿਚ ਮੁੜ ਰਲਵੇਂ ਦੀ ਸੰਭਾਵਨਾ ਬਾਰੇ ਸਵਾਲ ਕੀਤਾ ਤਾਂ ਉਸ ਨੇ ਦੋ ਟੱਕ ਜਵਾਬ ਦਿੰਦਿਆਂ ਸਿਰੇ ਦੀ ਗੱਲ ਕਹਿ ਦਿੱਤੀ, "ਤਾਇਆ ਜੀ ਦਾ 'ਉਹ ਮਨਪ੍ਰੀਤ ਭਤੀਜਾ' ਕਦੋਂ ਦਾ ਮਰ ਚੁੱਕਾ ਹੈ।"

ਲੇਕਿਨ ਇਸੇ ਪ੍ਰਪੱਕਤਾ ਦੇ ਚਲਦਿਆਂ ਜਦੋਂ ਕਦੇ ਉਹ ਬਠਿੰਡਾ ਲੋਕ ਸਭਾ ਹਲਕੇ ਤੋਂ ਖੜ੍ਹਾ ਹੋ ਕੇ ਬੀਬੀ

ਹਰਸਿਮਰਤ ਕੌਰ ਬਾਦਲ ਨੂੰ ਹਰਾਉਣ ਦੀਆਂ ਕਚੀਚੀਆਂ ਵੱਟਣ ਲੱਗ ਪੈਂਦਾ ਹੈ ਤਾਂ ਪੀਪੀਪੀ ਵਾਲਾ 'ਨਿਜ਼ਾਮ ਬਦਲਣ' ਦਾ ਏਜੰਡਾ ਧੁੰਦਲਾ ਪ੍ਰਤੀਤ ਹੋਣ ਲਗਦਾ ਹੈ। ਉਦੋਂ ਮਹਿਸੂਸ ਹੋਣ ਲਗਦਾ ਹੈ ਕਿ ਉਸ ਦੀ ਲੜਾਈ ਆਮ ਸਰੀਕੇਬਾਜ਼ੀ ਵਾਲੀ ਈਰਖਾ ਵਿਚੋਂ ਹੀ ਉਪਜੀ ਹੋਈ ਹੈ। ਉਸ ਦੀਆਂ ਚੋਣ ਰੈਲੀਆਂ ਵਿਚ ਆਏ ਬੇਬਹਾ ਲੋਕਾਂ ਦਾ ਉਸ ਦੇ ਵੋਟਰ ਨਾ ਬਣਨ ਦਾ ਸਾਇਦ ਇਹ ਵੀ ਇਕ ਕਾਰਨ ਰਿਹਾ ਹੋਵੇਗਾ।

ਪੰਜਾਬ ਦੇ ਇਤਿਹਾਸ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦੇ ਪੱਤਰੇ ਕੰਵਰ ਨੌਨਿਹਾਲ ਸਿੰਘ ਦੀ ਸਾਜ਼ਿਸ਼ੀ ਮੌਤ ਨੂੰ ਪੰਜਾਬ ਦੀ ਬਦਕਿਸਮਤੀ ਮੰਨਿਆ ਜਾਂਦਾ ਹੈ। ਉਸ ਹੋਣਹਾਰ ਚਤੁਰਬੁੱਧ ਸਹਿਜਾਦੇ ਉਪਰ ਗਿਣ-ਮਿਥ ਕੇ ਕਿਲੇ ਦੇ ਦਰਵਾਜ਼ੇ ਦਾ ਛੱਜਾ ਸੁੱਟਿਆ ਗਿਆ ਸੀ। ਇਸ ਕਰ ਕੇ ਗਿਆਨੀ ਸੋਹਣ ਸਿੰਘ 'ਸੀਤਲ' ਲਿਖਦੇ ਹਨ, ਛੱਜਾ ਡਿਗਿਆ ਕਿਸਮਤ ਪੰਜਾਬ ਦੀ 'ਤੇ ਫੱਟਣ ਮਹਾਰਾਜਾ ਨੌਨਿਹਾਲ ਹੋਇਆ।

ਇੰਜ ਮੇਰਾ ਇਹ ਜਾਤੀ ਵਿਚਾਰ ਹੈ ਕਿ ਜੇ ਫਰਵਰੀ 2012 ਦੀਆਂ ਪੰਜਾਬ ਦੀਆਂ ਵਿਧਾਨ ਸਭਾ ਚੋਣਾਂ ਵਿਚ ਮਨਪ੍ਰੀਤ ਖਾਲ-ਮ-ਖਾਲੀ ਨਾ ਰਿਹਾ ਹੁੰਦਾ ਤਾਂ ਸਾਇਦ ਪੰਜਾਬ ਵਾਲੇ ਅਜੋਕੇ ਡਿਕਟੇਟਰੀ ਜਾਂ ਖਾਨਦਾਨੀ 'ਲੋਕ ਰਾਜ' ਦੀ ਰੂਪ ਰੇਖਾ ਕੁਝ ਹੋਰ ਹੁੰਦੀ।

ਫਿਰ ਵੀ ਜੇ ਮਨਪ੍ਰੀਤ ਸਿੰਘ ਬਾਦਲ ਆਪਣੀ ਕਬਨੀ 'ਤੇ ਕਾਇਮ-ਦਾਇਮ ਰਿਹਾ ਤਾਂ ਘੱਟ ਤੋਂ ਘੱਟ ਉਨ੍ਹਾਂ 'ਗੁਰਸਿੱਖ' ਸਿਆਸਤਦਾਨਾਂ ਦਾ ਕਲੰਕ ਤਾਂ ਧੋ ਹੀ ਦੇਵੇਗਾ ਜੋ ਕੇਸਗੜ੍ਹ ਸਾਹਿਬ ਦੇ ਨਿਸ਼ਾਨ ਸਾਹਿਬ ਵੱਲ ਬਾਹਾਂ ਕੱਢ ਕੇ ਕਹਿੰਦੇ ਰਹੇ, 'ਸਾਡੀ ਮੜ੍ਹੀ ਵੀ ਬਾਦਲ ਨਾਲ ਸਮਝੌਤਾ ਨਹੀਂ ਕਰੇਗੀ', ਲੇਕਿਨ ਦੁਨੀਆਂ ਨੇ ਦੇਖਿਆ ਕਿ ਉਹ ਜੀਉਂਦੇ ਜੀਅ ਹੀ ਉਸੇ ਬਾਦਲ ਹੱਥੋਂ ਮੋੜੀਚੂਰ ਦੇ ਲੱਭੂ ਵੀ ਛਕ ਗਏ ਸਨ।

**Khalsa Radio**



**ਰੇਡੀਓ ਚੜ੍ਹਦੀ ਕਲਾ**

**"Independent Voice"**

**24 ਘੰਟੇ 7 ਦਿਨ ਹਰ ਘਰ-ਘਰ ਵਿਚ ਚੱਲਣ ਵਾਲਾ ਰੇਡੀਓ**

**ਗੁਰਬਾਣੀ ਸ਼ਬਦ 24/7/365**

ਹਿੰਦੀ ਅਤੇ ਪੰਜਾਬੀ ਵਿਚ ਹੁਣ ਰੋਜ਼ਾਨਾ ਤੁਹਾਡੇ ਮੋਬਾਇਲ ਤੇ ਵੀ ਸੁਣਿਆ ਜਾ ਸਕਦਾ ਹੈ।  
**510-972-0442**

ਜੇ ਲੋਕ ਆਪਣੇ ਫੋਨ 'ਤੇ ਰੇਡੀਓ ਨਹੀਂ ਸੁਣ ਸਕਦੇ, ਉਹ ਹੁਣ ਇਸ ਨੰਬਰ ਤੇ ਰੇਡੀਓ ਸੁਣ ਸਕਦੇ ਹਨ।  
**832-551-5038**

**www.khalsaradio.org**

**ਫੋਨ ਤੇ ਸੁਣੋ: 702-489-0222**

**ਰੇਡੀਓ ਸੈਟ ਖਰੀਦਣ ਲਈ**  
**510-900-3600**

**ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ:**  
**ਗੁਰਚਰਨ ਸਿੰਘ ਮਾਨ**  
**ਲਖਬੀਰ ਸਿੰਘ**  
**510-900-3600**

**Radio CK.P.O Box 296, Fremont, CA 94537**

**info@khalsaradio.org**

# ਨਵੇਂ ਸਾਲ 2013 ਦੀਆਂ

## ਲੱਖ-ਲੱਖ ਮੁਬਾਰਕਾਂ



ਵੱਲੋਂ

# ਜਸਪਰੀਤ ਸਿੰਘ

ਅਟਾਰਨੀ ਐਟ ਲਾਅ, ਨਿਊਯਾਰਕ ਤੇ ਕੈਲੀਫੋਰਨੀਆ

ਰਫਿਊਜ਼ੀ ਸਟੇਅ, ਬੱਚਾ ਗੋਦ ਲੈਣਾ, ਡਿਪੋਰਟੇਸ਼ਨ, ਵਿਆਹ, ਐਚ.ਵਨ, ਐਲ.ਵਨ, ਲੇਬਰ ਸਰਟੀਫਿਕੇਸ਼ਨ ਦੀ ਮੁਕਤ ਸਲਾਹ ਲਈ ਸੰਪਰਕ ਕਰੋ

ਕੈਲੀਫੋਰਨੀਆ ਦਫਤਰ

ਨਿਊਯਾਰਕ ਦਫਤਰ

ਸੈਕਰਾਮੈਂਟੋ ਦਫਤਰ

44790 S. Grimmer Blvd. # 204

37-18-73rd ST. Ste401

2945 W. Capitol Ave. West

Fremont, CA 94538

Jackson Height, NY 11372

Sacramento CA 95691

510-657-6444

718-533-8444

916-372-448



Jaspreet Singh

## ਵਹਿਮਾਂ ਵਿਚ ਭਟਕਣ ਦੀ ਥਾਂ ਗਿਆਨ ਦਾ ਦੀਵਾ ਜਗਾਈਏ

—ਜਤਿੰਦਰ ਪੰਨੂੰ

ਅਖਬਾਰਾਂ ਨੇ ਇਹ ਖਬਰ ਛਾਪੀ ਹੈ ਕਿ ਪੰਜ ਨਵੇਂ ਗ੍ਰਹਿ ਲੱਭ ਗਏ ਹਨ ਜਿਹੜੇ ਇਸ ਧਰਤੀ ਦੇ ਬਹੁਤ ਨੇੜੇ ਹਨ। ਨੇੜੇ ਦਾ ਮਤਲਬ ਹੈ ਕਿ ਬਾਕੀ ਗ੍ਰਹਿਆਂ ਤੋਂ ਨੇੜੇ ਹੋ ਸਕਦੇ ਹਨ। ਜੇ ਉਹ ਬਹੁਤ ਹੀ ਨੇੜੇ ਹੁੰਦੇ ਤਾਂ ਉਨ੍ਹਾਂ ਦੀ ਖੋਜ ਤੱਕ ਇੱਕੋਥੀ ਸਦੀ ਦਾ ਪਹਿਲਾ ਦਹਾਕਾ ਨਹੀਂ ਸੀ ਗੁਜ਼ਰ ਗਿਆ ਹੋਣਾ। ਨਵੇਂ ਲੱਭੇ ਗ੍ਰਹਿਆਂ ਵਿਚੋਂ ਇੱਕ ਉੱਤੇ ਜੀਵਨ ਦੀ ਸੰਭਾਵਨਾ ਵੀ ਦਿਸ ਰਹੀ ਹੈ। ਉਸ ਗ੍ਰਹਿ ਦੇ ਘੇਰੇ ਵਿਚ ਪੰਜ ਗ੍ਰਹਿ ਵੀ ਘੁੰਮਦੇ ਹਨ, ਜਿਵੇਂ ਸਾਡੀ ਧਰਤੀ ਦੁਆਲੇ ਚੰਦ ਘੁੰਮਦਾ ਹੈ। ਖੋਜੀਆਂ ਨੇ ਦੱਸਿਆ ਹੈ ਕਿ ਇਹ ਨਵਾਂ ਗ੍ਰਹਿ ਕਿਸੇ ਸ਼ਰਾਬੀ ਵਾਂਗ ਬੜਾ ਰੁਕ ਕੇ ਬਟਕਾ ਦੇ ਕੇ ਅੱਗੇ ਤੁਰਦਾ ਹੈ ਤੇ ਇਸ ਤਰ੍ਹਾਂ ਇਸ ਦੀ ਚਾਲ ਵੀ ਅਸਥਿਰ ਜਿਹੀ ਹੈ। ਗਿਆਨ ਅਜੇ ਅਧੂਰਾ ਹੈ, ਅਗਲੇ ਸਾਲਾਂ ਵਿਚ ਇਸ ਬਾਰੇ ਹੋਰ ਖੋਜ ਹੋਈ ਤਾਂ ਸ਼ਾਇਦ ਕੁਝ ਚਿਰ ਤੱਕ ਹੈਰਾਨ ਕਰਨ ਵਾਲੇ ਕੁਝ ਹੋਰ ਸਿੱਟੇ ਵੀ ਪੇਸ਼ ਕਰ ਦੇਵੇ। ਇਸ ਦੀ ਆਸ ਕੀਤੀ ਜਾ ਸਕਦੀ ਹੈ।

ਵਿਗਿਆਨ ਬਾਰੇ ਮੇਰੀ ਜਾਣਕਾਰੀ ਬਹੁਤੀ ਨਹੀਂ, ਤੇ ਦਿਲਚਸਪੀ ਵੀ ਆਮ ਖਬਰਾਂ ਵਰਗੀ ਇੱਕ ਖਬਰ ਦੇ ਪੱਧਰ ਤੋਂ ਵੱਧ ਨਹੀਂ ਹੁੰਦੀ। ਇਹੋ ਜਿਹੀ ਖਬਰ ਮੈਂ ਉਦੋਂ ਪੜ੍ਹਦਾ ਹਾਂ, ਜਦੋਂ ਪੰਜਾਬ ਦੇ ਇੱਕ ਮੰਤਰੀ ਤੇ ਵਿਰੋਧੀ ਧਿਰ ਦੇ ਇੱਕ ਵਿਧਾਇਕ ਵੱਲੋਂ ਇੱਕ ਦੂਜੇ ਨੂੰ ਗਾਲ਼ ਕੱਢਣ ਦੀ ਖਬਰ ਪੜ੍ਹ ਲੈਣ ਪਿੱਛੋਂ ਕੋਈ ਹੋਰ ਕੰਮ ਨਹੀਂ ਹੁੰਦਾ। ਜੇ ਉਸੇ ਵਕਤ ਮੈਨੂੰ ਇਹ ਪਤਾ ਲੱਗ ਜਾਵੇ ਕਿ ਚਸਕਾ ਪੂਰਾ ਕਰਨ ਖਾਤਰ ਪੰਜਾਬ ਦੇ ਡਿਪਟੀ ਮੁੱਖ ਮੰਤਰੀ ਸੁਖਬਰਿ ਸਿੰਘ ਬਾਦਲ ਨੇ ਇੱਕ ਪੱਤਰਕਾਰ ਬੀਬੀ ਅੱਗੇ ਇਹ ਮੰਗ ਰੱਖ ਦਿੱਤੀ ਹੈ ਕਿ ਉਹ ਮੰਤਰੀ ਵੱਲੋਂ ਕੱਢੀ ਗਾਲ਼ ਦੁਹਰਾ ਕੇ ਸੁਣਾ ਦੇਵੇ ਤਾਂ ਕਿਸੇ ਨਵੇਂ ਲੱਭੇ ਗ੍ਰਹਿ ਵਾਲੀ ਖਬਰ ਤੋਂ ਪਹਿਲਾਂ ਮੈਨੂੰ ਇਹ ਖਬਰ, ਅਹਿਮ ਖਬਰ ਹੋਣ ਕਰ ਕੇ, ਪੜ੍ਹਨੀ ਪਵੇਗੀ। ਸੋਨੀਆ ਗਾਂਧੀ ਆਪਣੇ ਮੰਤਰੀ ਹੱਥੋਂ ਬਿੱਲ ਖੋਹ ਕੇ ਦੌੜ ਦੇ ਸਮਾਜਵਾਦੀ ਪਾਰਟੀ ਦੇ ਮੈਂਬਰ ਨੂੰ ਬਾਂਹੋਂ ਫੜਨ ਦਾ ਹੋਛਾਪਣ ਕਰ ਦੇਵੇ ਤਾਂ ਉਹ ਵੀ ਨਵੇਂ ਲੱਭੇ ਗ੍ਰਹਿ ਤੋਂ ਮੇਰੇ ਲਈ ਵੱਡੀ ਖਬਰ ਹੈ। ਦੂਜੇ ਗ੍ਰਹਿ ਜਦੋਂ ਲੱਭ ਜਾਣਗੇ, ਉਥੇ ਕੋਈ ਜੀਵਨ ਦਾ ਸਬੂਤ ਲੱਭ ਗਿਆ, ਉਸ ਦਿਨ ਇਹ ਮੇਰੇ ਲਈ ਸਭ ਤੋਂ ਵੱਡੀ ਖਬਰ ਹੋਵੇਗੀ, ਤੇ ਮੈਂ ਉਹ ਦਿਨ ਛੇਤੀ ਆਉਣ ਦੀ ਕਾਮਨਾ ਵੀ ਕਰਾਂਗਾ, ਪਰ ਕਿਉਂਕਿ ਇਸ ਵਿਚ ਮੇਰਾ ਯੋਗਦਾਨ ਕੋਈ ਨਹੀਂ ਹੋ ਸਕਦਾ, ਇਸ ਲਈ ਉਸ ਦਿਨ ਦੀ ਉਡੀਕ ਵਿਚ ਬਾਕੀ ਦੇ ਕੰਮ ਛੱਡ ਕੇ ਨਹੀਂ ਬੈਠ ਸਕਦਾ। ਵਿਸ਼ਵਾਸ ਜ਼ਰੂਰ ਹੈ ਕਿ ਮਨੁੱਖ ਨੂੰ ਖੋਜ ਜਿਵੇਂ ਚੰਦ

ਤੱਕ ਲੈ ਗਈ ਹੈ, ਹੌਲੀ-ਹੌਲੀ ਬਾਕੀ ਪੈਂਡੇ ਗਾਹ ਲੈਣ ਵਿਚ ਵੀ ਅਗਵਾਈ ਦਿੰਦੀ ਰਹੇਗੀ।

ਜਦੋਂ ਮੈਂ ਮਨੁੱਖ ਦੀ ਖੋਜ ਦੀ ਗੱਲ ਕਰਦਾ ਹਾਂ ਤਾਂ ਇਹ ਗੱਲ ਉਨ੍ਹਾਂ ਮਨੁੱਖਾਂ ਬਾਰੇ ਕਹਿ ਰਿਹਾ ਹਾਂ ਜਿਹੜੇ ਕੁਝ ਕਰ ਕੇ ਵਿਖਾਉਣ ਦਾ ਹੌਸਲਾ ਕਰਦੇ ਹਨ। ਹੁਣ ਮਨੁੱਖ ਕੋਲ ਸੌ ਸਾਧਨ ਹਨ। ਜਦੋਂ ਕਦੇ ਦੂਰਬੀਨ ਵੀ ਨਹੀਂ ਸੀ ਹੁੰਦੀ, ਉਦੋਂ ਕੁਝ ਮਨੁੱਖਾਂ ਨੇ ਇਹ ਖੋਜ ਕਰ ਲਈ ਸੀ ਕਿ ਚੰਦ ਤੇ ਧਰਤੀ ਦੀ ਚਾਲ ਇੰਨੀ ਹੈ ਕਿ ਐਨੇ ਸੌ ਸਾਲ ਲੰਘਾ ਕੇ ਫਲਾਣੇ ਦਿਨ ਫਲਾਣੇ ਸਮੇਂ ਚੰਦ ਨੇ ਧਰਤੀ ਤੇ ਸੂਰਜ ਦੇ ਵਿਚਾਲੇ ਆ ਜਾਣਾ ਹੈ ਤੇ ਫਲਾਣੇ ਦਿਨ ਧਰਤੀ ਨੇ ਚੰਦ ਤੇ ਸੂਰਜ ਦੇ ਵਿਚਾਲੇ ਹੋਣਾ ਹੈ। ਇਸ ਮਕਸਦ ਲਈ ਉਹ ਖੋਜੀ ਬੰਦੇ ਸਾਰੀ-ਸਾਰੀ ਰਾਤ ਉੱਚੇ ਟਿੱਲਿਆਂ ਉੱਤੇ ਬੈਠ ਕੇ ਤਾਰਿਆਂ ਵੱਲ ਕਈ-ਕਈ ਸਾਲਾਂ ਤੱਕ ਝਾਕਦੇ ਰਹੇ ਹੋਣਗੇ ਤੇ ਦੂਜੇ ਲੋਕ 'ਵਿਹਲੀਆਂ ਖਾਣ ਵਾਲੇ' ਆਖ ਕੇ ਉਨ੍ਹਾਂ ਦਾ ਮਜ਼ਾਕ ਵੀ ਸ਼ਾਇਦ ਉਡਾਉਂਦੇ ਹੋਣਗੇ। ਅੱਜ ਦੀ ਹਰ ਖੋਜ ਜਾਂ ਪ੍ਰਾਪਤੀ ਵਿਚ ਉਨ੍ਹਾਂ ਦਾ ਵੀ ਯੋਗਦਾਨ ਹੈ। ਬਿਹਾਰ ਵਿਚ ਇੱਕ ਪਿੰਡ ਦਾ ਨਾਂ 'ਤਾਰੇ-ਗਨਾ' ਹੈ। ਜਦੋਂ ਕਦੀ ਮੁਕੰਮਲ ਗ੍ਰਹਿਣ ਲੱਗਣਾ ਹੋਵੇ, ਸੰਸਾਰ ਭਰ ਦੇ ਵਿਗਿਆਨੀ ਉਸ ਪਿੰਡ ਵਿਚ ਕਈ ਹਫ਼ਤੇ ਪਹਿਲਾਂ ਆ ਕੇ ਡੇਰੇ ਲਾ ਲੈਂਦੇ ਹਨ, ਕਿਉਂਕਿ ਉਸ ਪਿੰਡ ਨੂੰ ਇਸ ਖੋਜ ਲਈ ਸਭ ਤੋਂ ਵੱਧ ਅਹਿਮ ਮੰਨਿਆ ਜਾਂਦਾ ਹੈ। ਇਸ ਲਈ ਇਹ ਮੰਨਣ ਵਿਚ ਹਰਜ ਨਹੀਂ ਕਿ ਪਿੰਡ ਦਾ ਨਾਂ 'ਤਾਰੇ-ਗਨਾ' ਅਸਲ ਵਿਚ 'ਤਾਰੇ ਗਿਣਾਂ' ਵਰਗੀ ਖੋਜ ਤੋਂ ਪਿਆ ਹੋਵੇਗਾ। ਜਿਹੜੇ ਖੋਜੀਆਂ ਨੇ ਉਸ ਪਿੰਡ ਵਿਚ ਆਣ ਕੇ ਪਹਿਲਾ ਅੱਡਾ ਜਮਾਇਆ ਸੀ, ਉਨ੍ਹਾਂ ਦਾ ਚੇਤਾ ਸਾਡੇ ਲੋਕਾਂ ਨੂੰ ਕਦੇ ਨਹੀਂ ਆਉਂਦਾ, ਹੋਰ ਖਿਆਲ ਬਹੁਤ ਆਉਂਦੇ ਹਨ।

ਜਿਹੜੀਆਂ ਹੋਰ ਗੱਲਾਂ ਦੇ ਖਿਆਲ ਆਉਂਦੇ ਹਨ, ਉਨ੍ਹਾਂ ਵਿਚ ਇੱਕ ਇਹ ਹੈ ਕਿ ਇਸ ਹਫ਼ਤੇ ਸਾਰੇ ਸੰਸਾਰ ਦੇ ਲੋਕ ਇਸ ਡਰ ਨਾਲ ਸਹਿਮੇ ਰਹੇ ਕਿ ਧਰਤੀ ਇੱਕੀ ਦਸੰਬਰ ਨੂੰ ਖਤਮ ਹੋ ਜਾਵੇਗੀ। ਅਸਲੋਂ ਮੂਰਖਾਂ ਵਾਲੀ ਇਸ ਸੋਚ ਦਾ ਕਾਰਨ ਮਾਇਆ ਸੱਭਿਅਤਾ ਦਾ ਕੋਈ ਕੈਲੰਡਰ ਦੱਸਿਆ ਗਿਆ ਹੈ। ਉਹ ਕੈਲੰਡਰ ਅਸੀਂ ਪੜ੍ਹਿਆ ਨਹੀਂ, ਤੇ ਇਹੋ ਜਿਹੇ ਫਾਲਤੂ ਕੰਮਾਂ ਲਈ ਸਮਾਂ ਜਾਇਆ ਕਰਨ ਦਾ ਇਰਾਦਾ ਵੀ ਨਹੀਂ, ਪਰ ਜੇ ਇਹੋ ਜਿਹਾ ਕੁਝ ਉਸ ਕੈਲੰਡਰ ਵਿਚ ਲਿਖਿਆ ਹੈ ਤਾਂ ਇਹ ਮੂਰਖਾਂ ਦੇ ਮੰਨਣ ਜੋਗੀ ਗੱਲ ਹੈ। ਇਸ ਦੀ ਕਾਟ ਦਾ ਸਭ ਤੋਂ ਪਹਿਲਾ ਤੇ ਠੋਸ ਕਾਰਨ ਇਹ ਹੈ ਕਿ ਜਦੋਂ ਦੁਨੀਆਂ ਇੱਕੀ ਦਸੰਬਰ ਨੂੰ ਖਤਮ ਹੋਣ ਦੀ ਗੱਲ ਲਿਖੀ ਗਈ, ਉਦੋਂ ਲਿਖਣ ਵਾਲੇ ਨੂੰ ਇਹ ਪਤਾ ਨਹੀਂ ਹੋਣਾ ਕਿ

ਦੁਨੀਆਂ ਵਿਚ ਇੱਕੀ ਦਸੰਬਰ ਕਦੇ ਇੱਕੋ ਵੇਲੇ ਆਉਂਦੀ ਹੀ ਨਹੀਂ। ਜਦੋਂ ਜਾਪਾਨ ਦੇ ਲੋਕ ਇੱਕੀ ਦਸੰਬਰ ਵਿਚ ਦਾਖਲ ਹੋ ਗਏ, ਉਦੋਂ ਹਾਲੇ ਅਮਰੀਕਾ ਵਿਚ ਵੀਹ ਦਸੰਬਰ ਸੀ ਤੇ ਉਹ ਵੀਹ ਦਸੰਬਰ ਨੂੰ ਖਤਮ ਨਹੀਂ ਸੀ ਹੋ ਸਕਦੇ ਤੇ ਜਦੋਂ ਅਮਰੀਕਨਾਂ ਦੀ ਇੱਕੀ ਆਈ, ਉਦੋਂ ਨੂੰ ਜਾਪਾਨ ਦੀ ਬਾਈ ਹੋ ਗਈ; ਉਨ੍ਹਾਂ ਨੂੰ ਕਿਆਮਤ ਇੱਕੀ ਤੋਂ ਅਗਲਾ ਦਿਨ ਨਹੀਂ ਸੀ ਬਖਸ਼ ਸਕਦੀ। ਫਿਰ ਇੱਕੀ ਨੂੰ ਦੁਨੀਆਂ ਵਿਚ ਹਰ ਥਾਂ ਇਕੱਠਾ ਕਹਿਰ ਕਿਵੇਂ ਵਾਪਰ ਸਕਦਾ ਸੀ?

ਧਰਤੀ ਦੀ ਹੋਂਦ ਬਾਰੇ ਹੀ ਨਹੀਂ, ਇਸ ਤੋਂ ਵੱਖਰੇ ਵੀ ਕਈ ਵਹਿਮ ਸਾਡੀ ਦੁਨੀਆਂ ਵਿਚ ਫੈਲੇ ਹੋਏ ਹਨ। ਅੱਜ ਜਦੋਂ ਇਹ ਗੱਲ ਸਾਫ ਹੋ ਚੁੱਕੀ ਹੈ ਕਿ ਧਰਤੀ ਅਤੇ ਸੂਰਜ ਦੇ ਵਿਚਾਲੇ ਚੰਦ ਆ ਜਾਵੇ ਤਾਂ ਸੂਰਜ-ਗ੍ਰਹਿਣ ਲੱਗ ਜਾਂਦਾ ਹੈ, ਉਦੋਂ ਵੀ ਬਬੇਰੇ ਕੁਚੱਜੇ ਲੋਕ ਇਹ ਮੰਨਣ ਨੂੰ ਆਖਦੇ ਹਨ ਕਿ ਸੂਰਜ ਨੂੰ ਕੋਈ ਰਾਖਸ਼ ਆਪਣੇ ਮੂੰਹ ਵਿਚ ਪਾ ਲੈਂਦਾ ਹੈ। ਕਈ ਪੜ੍ਹੇ-ਲਿਖੇ ਲੋਕ ਵੀ ਇਹ ਮੂਰਖ-ਮੱਤ ਮੰਨ ਕੇ ਉਸ ਦਿਨ ਨੂੰ ਪੁੰਨ-ਦਾਨ ਕਰਦੇ ਹਨ। ਤਰਕਸ਼ੀਲ ਸੁਸਾਈਟੀ ਵਾਲਾ ਜਗਸੀਰ ਜੀਦਾ ਗਾਉਂਦਾ ਹੈ: 'ਛੁੱਟੀ ਕਰ ਗਈ ਸਾਇੰਸ ਵਾਲੀ ਭੈਣ ਜੀ, ਕਰਵੇ ਦੇ ਵਰਤਾਂ ਲਈ।' ਸਾਇੰਸ ਵਾਲੀ ਜਿਸ ਟੀਚਰ ਬੀਬੀ ਨੂੰ ਪਤਾ ਹੈ ਕਿ ਕਰਵੇ ਦੇ ਵਰਤ ਨਾਲ ਪਤੀ ਦੀ ਉਮਰ ਦਾ ਕੋਈ ਸੰਬੰਧ ਨਹੀਂ, ਜੇ ਉਹ ਵੀ ਇਹ ਵਰਤ ਰੱਖਦੀ ਹੈ ਤਾਂ ਇਸ ਲਈ ਕਿ ਜਨਮ ਵੇਲੇ ਤੋਂ ਮਿਲੇ ਹੋਏ ਅੰਧ-ਵਿਸ਼ਵਾਸ ਦੇ ਪਰਾਗੇ ਨਾਲ ਝੋਲੀ ਇੰਨੀ ਭਰੀ ਹੋਈ ਹੁੰਦੀ ਹੈ ਕਿ ਅਕਲ ਦੀ ਗੱਲ ਉਸ ਵਿਚ ਪੈਣ ਦੀ ਬਜਾਏ ਉੱਤੇ ਦੀ ਉਛਲ ਕੇ ਪਾਸੇ ਜਾ ਡਿੱਗਦੀ ਹੈ। ਇਹ ਉਸ ਭਾਰਤ ਦੇਸ਼ ਵਿਚ ਹੋ ਜਾਣਾ ਸਾਧਾਰਨ ਗੱਲ ਹੈ ਜਿੱਥੇ ਇਸ ਗੱਲ ਦਾ ਠੀਕ ਮਾਣ ਕੀਤਾ ਜਾਂਦਾ ਹੈ ਕਿ ਸਾਡਾ ਉਪ-ਗ੍ਰਹਿ ਪੁਲਾੜ ਵਿਚ ਜਾ ਕੇ ਨਵੀਆਂ ਖੋਜਾਂ ਕਰੇਗਾ, ਪਰ ਛੱਡਣ ਤੋਂ ਪਹਿਲਾਂ ਉਸ ਦੇ ਸਫਲ ਹੋਣ ਦੀ ਗਾਰੰਟੀ ਲਈ ਨਾਰੀਅਲ ਤੋੜ ਕੇ ਸਲੋਕਾਂ ਦਾ ਉਚਾਰਨ ਕੀਤਾ ਜਾਂਦਾ ਹੈ। ਜਦੋਂ ਉਹ ਉਪ-ਗ੍ਰਹਿ ਪੰਧ ਉੱਤੇ ਪੈ ਜਾਂਦਾ ਹੈ ਤਾਂ ਸਾਇੰਸਦਾਨ ਇਸ ਗੱਲ ਲਈ ਸਰਬ ਸ਼ਕਤੀਮਾਨ ਈਸ਼ਵਰ ਦਾ ਧੰਨਵਾਦ ਕਰਦੇ ਹਨ। ਦੋ ਜਣਿਆਂ ਦਾ ਝਗੜਾ ਹੋ ਜਾਵੇ ਤਾਂ ਪੁਲਿਸ ਜਿਹੜਾ ਕੇਸ ਬਣਾਉਂਦੀ ਹੈ, ਉਸ ਦੀ ਧਾਰਾ 107/151 ਹੁੰਦੀ ਹੈ ਤੇ ਆਮ ਬੋਲੀ ਵਿਚ ਇਸ ਨੂੰ 'ਸੱਤ-ਕਵੰਜਾ' ਕਿਹਾ ਜਾਂਦਾ ਹੈ। ਮੇਰੀ ਈਸ਼ਵਰ ਜਾਂ ਰੱਬ ਨਾਲ ਕਦੇ ਵੀ 'ਸੱਤ-ਕਵੰਜਾ' ਨਹੀਂ ਹੋਈ, ਪਰ ਇਹ ਮੰਨ ਲੈਣ ਅਤੇ ਕਹਿਣ ਵਿਚ ਕੋਈ ਹਰਜ ਮੈਂ ਨਹੀਂ ਸਮਝਦਾ ਕਿ ਈਸ਼ਵਰ ਦਾ ਅਧਿਕਾਰ ਖੇਤਰ ਉਥੋਂ ਤੱਕ ਹੈ, ਜਿੱਥੋਂ ਤੱਕ ਮਨੁੱਖ ਦੀ

ਅਕਲ ਦੀ ਪਹੁੰਚ ਨਹੀਂ ਹੋਈ। ਤੁਸੀਂ ਕਿਸੇ ਪੜ੍ਹੇ-ਲਿਖੇ ਬੰਦੇ ਤੋਂ ਇਹ ਪੁੱਛ ਲਵੋ ਕਿ ਧਰਤੀ ਤੋਂ ਪਹੁੰਚ ਕੀ ਹੈ, ਤਾਂ ਉਹ ਚੰਦ, ਸੂਰਜ, ਮੰਗਲ, ਸ਼ੁੱਕਰ ਤੇ ਕੁਝ ਹੋਰ ਤਾਰਿਆਂ ਦੇ ਨਾਂ ਦੱਸਣ ਵੇਲੇ ਮਾਣ ਮਹਿਸੂਸ ਕਰੇਗਾ, ਪਰ ਜੇ ਉਸ ਤੋਂ ਅੱਗੇ ਬਾਰੇ ਪੁੱਛ ਤਾਂ ਕਹੇਗਾ, 'ਅੱਗੇ ਬਾਰੇ ਰੱਬ ਜਾਣਦਾ ਹੈ।' ਇਹ 'ਰੱਬ ਜਾਣਦਾ' ਵਾਲੀ ਗੱਲ ਉਸ ਨੇ ਪਹਿਲੇ ਸਵਾਲ ਉੱਤੇ ਨਹੀਂ ਸੀ ਆਖੀ ਅਤੇ ਚੰਦ, ਸੂਰਜ, ਮੰਗਲ ਜਾਂ ਸ਼ੁੱਕਰ ਦੇ ਨਾਂ ਇਸ ਲਈ ਗਿਣਾਉਣਾ ਰਿਹਾ ਸੀ ਕਿ ਉਸ ਨੂੰ ਇਸ ਬਾਰੇ ਪਤਾ ਲੱਗ ਚੁੱਕਾ ਸੀ। ਜੇ ਕੁਝ ਹੋਰ ਗ੍ਰਹਿਆਂ ਬਾਰੇ ਪਤਾ ਹੁੰਦਾ ਤਾਂ ਉਨ੍ਹਾਂ ਦੇ ਨਾਂ ਵੀ ਗਿਣਾ ਦੇਣ ਤੋਂ ਬਾਅਦ 'ਰੱਬ ਜਾਣਦਾ' ਕਹਿਣ ਦੀ ਲੋੜ ਪੈਣੀ ਸੀ। ਜਦੋਂ ਅਸੀਂ ਇਹ ਆਸ ਕਰਦੇ ਹਾਂ ਕਿ ਸਾਡੇ ਸਾਇੰਸਦਾਨ ਅਗਲੇ ਸਾਲਾਂ ਵਿਚ ਕੁਝ ਹੋਰ ਗ੍ਰਹਿਆਂ ਦਾ ਗਿਆਨ ਵੀ ਸਾਡੇ ਤੱਕ ਪਹੁੰਚਾ ਦੇਣਗੇ ਤਾਂ ਇਹ ਮੰਨਣਾ ਪਵੇਗਾ ਕਿ ਉਸ ਗਿਆਨ ਦੀ ਆਮਦ ਨਾਲ ਸਾਡੀ ਸੋਚ ਦਾ ਦਾਇਰਾ ਹੀ ਨਹੀਂ ਵਧਣਾ, ਰੱਬ ਦਾ ਅਧਿਕਾਰ-ਖੇਤਰ ਵੀ ਸੁੰਗੜਦਾ ਜਾਣਾ ਹੈ। ਮਨੁੱਖ ਦੀ ਕਾਮਯਾਬੀ ਵੀ ਇਸੇ ਵਿਚ ਲੁਕੀ ਹੋਈ ਹੈ।

ਬੀਤਿਆ ਹਫ਼ਤਾ ਕਈ ਉਨ੍ਹਾਂ ਲੋਕਾਂ ਨੇ ਵੀ ਰੱਬ-ਰੱਬ ਕਰ ਕੇ ਗੁਜ਼ਾਰਿਆ ਹੋਵੇਗਾ ਜਿਹੜੇ ਉੱਜ ਰੱਬ ਦੀ ਪੂਜਾ ਦਾ ਮੁਖਤਾਰਨਾਮਾ ਧਾਰਮਿਕ ਖੇਤਰ ਦੇ ਲੋਕਾਂ ਨੂੰ ਸੌਂਪ ਕੇ ਆਪ ਦੁਨਿਆਵੀ ਧੰਦਿਆਂ ਵਿਚ ਰੁੱਝੇ ਹੁੰਦੇ ਹਨ। ਹਫ਼ਤੇ ਦੇ ਅੰਤ ਉੱਤੇ ਜਦੋਂ ਧਰਤੀ ਦਾ ਅੰਤ ਨਹੀਂ ਹੋਇਆ ਤਾਂ ਇੱਕ ਦੂਜੇ ਨੂੰ ਉਹੋ ਗੱਲ ਕਹਿੰਦੇ ਹੋਣਗੇ ਜਿਸ ਬਾਰੇ ਸੰਸਾਰ ਭਰ ਦੇ ਵਿਗਿਆਨੀ ਕਹਿ ਰਹੇ ਸਨ ਕਿ ਇਹ ਸਿਰਫ ਭਰਮ ਹੈ, ਦੁਨੀਆ ਨੇ ਗਰਕਣਾ ਨਹੀਂ। ਲੋਕਾਂ ਦੀ ਮਾਨਸਿਕਤਾ ਇਹੋ ਜਿਹੀ ਹੋ ਗਈ ਹੈ ਕਿ ਉਹ ਹਰ ਵੇਲੇ ਕਿਸੇ ਵੀ ਭਰਮ ਨੂੰ ਆਪਣੇ ਮੱਥੇ ਦਾ ਤਿਲਕ ਬਣਾ ਲੈਣ ਲਈ ਤਿਆਰ ਹੋ ਜਾਂਦੇ ਹਨ। ਸੱਚ ਸਾਹਮਣੇ ਆਏ ਤੋਂ ਉਹ ਮੱਥੇ ਉੱਤੇ ਹੱਥ ਮਾਰ ਛੱਡਦੇ ਹਨ। ਕੋਈ ਪੈਂਤੀ ਕੁ ਸਾਲ ਪਹਿਲਾਂ ਸਾਡੇ ਭਾਰਤ ਵਿਚ ਇੱਕ ਵਾਰੀ ਇਹ ਰੌਲਾ ਪੈ ਗਿਆ ਕਿ ਸਟੇਵ ਵਿਚ ਦੇਵਤਾ ਆ ਗਿਆ ਹੈ। ਹਰ ਪਾਸੇ ਸਟੇਵ ਦੇਵਤਾ ਦੀ ਪੂਜਾ ਹੋਣ ਲੱਗ ਪਈ। ਉਦੋਂ ਪਿੰਡਾਂ ਵਿਚ ਸਟੇਵ ਕਿਸੇ ਵਿਰਲੇ ਘਰ ਹੁੰਦਾ ਸੀ ਤੇ ਸਾਡੇ ਪਿੰਡ ਸਾਡੇ ਗਵਾਂਢ ਵਿਚ ਕੁਝ ਔਰਤਾਂ ਨੇ ਕਿਸੇ ਤੋਂ ਸਟੇਵ ਮੰਗ ਕੇ ਲਿਆਂਦਾ ਸੀ। ਕਈ ਚਿਰਾਂ ਤੋਂ ਜਿਸ ਸਟੇਵ ਉੱਤੇ ਕਿਸੇ ਨੇ ਟਾਕੀ ਨਹੀਂ ਸੀ ਫੇਰੀ, ਉਸ ਨੂੰ ਨਹਿਰ ਤੋਂ ਲਿਆਂਦੀ ਸੁੱਚੀ ਰੇਤ ਨਾਲ ਸਾਫ ਕਰ ਕੇ ਧੂਫ ਦੋਣ ਦੇ ਬਾਅਦ ਚਾਰ ਕੁਆਰੀਆਂ ਕੁੜੀਆਂ ਦੇ ਹੱਥ ਚਾਰ ਕੋਨਿਆਂ ਉੱਤੇ ਰੱਖਵਾ ਕੇ ਉਸ ਨੂੰ ਕੁਝ ਸਵਾਲ ਪੁੱਛੇ ਗਏ ਸਨ।

# ਨਵੇਂ ਸਾਲ 2013 ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪ੍ਰਕਾਸ਼ ਦਿਹਾੜੇ ਦੀਆਂ ਲੱਖ ਲੱਖ ਮੁਬਾਰਕਾਂ

ਲੱਖ



**Jasbir Singh Thakhar**  
510-755-2132

**AAA AUTO &  
BODY WORKS INC**

**1421 Industrial PKWY #  
F Hayward, CA 94544**

**510- 733- 2222**

ਸਮੁੱਚੀ ਸਿੱਖ ਸੰਗਤ ਨੂੰ ਨਵੇਂ ਸਾਲ ਅਤੇ  
ਦਸਵੀਂ ਖਾਤਸ਼ਾਹੀ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਅਵਤਾਰ ਪੁਰਬ ਦੀਆਂ

**ਲੱਖ-ਲੱਖ ਮੁਬਾਰਕਾਂ**

24 ਘੰਟੇ 7 ਦਿਨ ਹਰ ਘਰ-ਘਰ  
ਵਿਚ ਚੱਲਣ ਵਾਲਾ ਰੇਡੀਓ



**ਰੇਡੀਓ ਚੜ੍ਹਦੀ ਕਲਾ**

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ: ਗੁਰਚਰਨ ਸਿੰਘ ਮਾਨ, ਲਖਬੀਰ ਸਿੰਘ (510-900-3600)

**Radio CK.PO Box 296, Fremont, CA 94537**

**ਫੋਨ ਤੇ ਸੁਣੋ: 702-489-0222**

**ਰੇਡੀਓ ਸੈਟ ਖਰੀਦਣ ਲਈ (510-900-3600)**

# ਹੁਣ ਅਮਰੀਕੀ ਨਾਗਰਿਕਾਂ ਦੇ ਪਰਿਵਾਰਿਕ ਮੈਂਬਰਾਂ ਲਈ ਗ੍ਰੀਨ ਕਾਰਡ ਦੀ ਰਾਹ ਅਸਾਨ

ਸਟੋਕਟਨ- ਅੱਜ ਅਤੁਲ ਕਪੂਰ, ਗਲੋਬਲ ਅਲਾਇੰਜ ਇੰਮੀਗ੍ਰੇਸ਼ਨ ਕਨਸਲਟੈਂਟ, ਨੇ ਸਾਨੂੰ ਦੱਸਿਆ ਕਿ ਅਮਰੀਕੀ ਸਰਕਾਰ ਨੇ ਅਮਰੀਕਨ ਨਾਗਰਿਕਾਂ ਦੇ ਪਰਿਵਾਰਾਂ ਨੂੰ ਛੇਤੀ ਪੱਕਾ ਕਰਨ ਲਈ ਪ੍ਰੋਵਿਜ਼ਨਲ ਅਨਲਾਅਡਫੁੱਲ ਪ੍ਰੋਜੈਕਟ ਵੇਵਰ ਦਾ ਨਵਾਂ ਕਨੂੰਨ ਬਣਾਇਆ ਹੈ। ਇਸ ਕਨੂੰਨ ਨਾਲ ਹੁਣ ਅਮਰੀਕੀ ਨਾਗਰਿਕਾਂ ਦੇ ਅਮਰੀਕਾ ਵਿੱਚ ਗੈਰ ਕਨੂੰਨੀ ਤੌਰ 'ਤੇ ਰਹਿ ਰਹੇ, ਜਾਂ ਆਏ ਹੋਏ ਪਰਿਵਾਰਕ ਮੈਂਬਰ ਬਹੁਤ ਹੀ ਥੋੜੇ ਸਮੇਂ ਵਿੱਚ ਗ੍ਰੀਨ ਕਾਰਡ ਲੈ ਸਕਣਗੇ।

ਬਰਾਕ ਓਬਾਮਾ ਅਤੇ ਅਮਰੀਕਨ ਸਰਕਾਰ ਨੇ ਅਮਰੀਕਨ ਨਾਗਰਿਕਾਂ ਦੀ ਫੈਮਲੀ ਨੂੰ ਆਪਣੇ ਇਸ ਨਵੇਂ ਪ੍ਰੋਵਿਜ਼ਨਲ ਅਨਲਾਅਡਫੁੱਲ ਪ੍ਰੋਜੈਕਟ ਵੇਵਰ ਦੁਆਰਾ ਗ੍ਰੀਨ ਕਾਰਡ ਲੈਣ ਦਾ ਇੱਕ ਬੋਰੱਚ ਅਸਾਨ ਰਾਹ ਦਿਖਾਇਆ ਹੈ। ਜਿਹਨਾਂ ਅਮਰੀਕੀ ਨਾਗਰਿਕਾਂ ਦੇ ਫੈਮਲੀ ਮੈਂਬਰ ਅਮਰੀਕਾ ਵਿੱਚ ਗੈਰ ਕਨੂੰਨੀ ਤੌਰ 'ਤੇ ਰਹਿ ਰਹੇ ਹਨ, ਜਾਂ ਆਏ ਹੋਏ ਹਨ ਉਹ ਸਭ ਹੁਣ ਇਸ ਨਵੇਂ ਨਿਯਮ ਦੇ ਰਾਹੀਂ ਅਸਾਨ

ਨਾਲ ਗ੍ਰੀਨ ਕਾਰਡ ਪ੍ਰਾਪਤ ਕਰ ਸਕਦੇ ਹਨ। ਓਬਾਮਾ ਅਤੇ ਓਹਨਾਂ ਦੀ ਸਰਕਾਰ ਨੇ ਇਹ ਕਦਮ ਖਾਸ ਤੌਰ ਤੇ ਇੰਮੀਗ੍ਰੇਟ ਅਮਰੀਕੀ ਨਾਗਰਿਕਾਂ ਦੀ ਖੁਸ਼ਹਾਲੀ ਲਈ ਚੁੱਕਿਆ ਹੈ। ਓਬਾਮਾ ਦੇ ਇਹ ਨਵੇਂ ਨਿਯਮ ਰਾਹੀਂ ਅਮਰੀਕੀ ਨਾਗਰਿਕਾਂ ਦੇ ਪਰਿਵਾਰਕ ਮੈਂਬਰਾਂ ਲਈ ਕੇਵਲ ਗ੍ਰੀਨ ਕਾਰਡ ਲੈਣਾ ਹੀ ਅਸਾਨ ਨਹੀਂ ਹੋਵੇਗਾ ਬਲਕਿ ਇਸ ਵਿੱਚ ਲਗਦਾ ਸਮਾ ਵੀ ਘੱਟ ਜਾਵੇਗਾ, ਜਿਸਦੇ ਫਲਸਰੂਪ ਅਮਰੀਕੀ ਨਾਗਰਿਕ ਆਪਣੇ ਪਰਿਵਾਰਿਕ ਵਿਛੋੜੇ ਤੋਂ ਬੱਚ ਸਕਣਗੇ ਜੋ ਕਿ ਓਬਾਮਾ ਦੇ ਇਸ ਨਿਯਮ ਦਾ ਪ੍ਰਾਥਮਿਕ ਉਦੇਸ਼ ਹੈ।

ਹੁਣ ਅਮਰੀਕੀ ਨਾਗਰਿਕਾਂ



ਅਤੁਲ ਕਪੂਰ  
ਐਮ. ਬੀ. ਏ., ਜੇ. ਡੀ.  
209-808-2136

ਦੇ ਗੈਰ-ਕਨੂੰਨੀ ਤੌਰ ਤੇ ਅਮਰੀਕਾ 'ਚ ਰਹਿ ਰਹੇ ਪਰਿਵਾਰਿਕ ਮੈਂਬਰ: ਕੇਵਲ ਪਤੀ, ਪਤਨੀ ਅਤੇ ਬੱਚੇ ਹੀ ਨਹੀਂ, ਬਲਕਿ ਮਾਤਾ, ਪਿਤਾ ਵੀ, ਗ੍ਰੀਨ ਕਾਰਡ ਲਈ ਇੰਟਰਵਿਊ ਤੋਂ ਪਹਿਲਾਂ ਹੀ ਅਮਰੀਕਾ ਵਿੱਚ ਬੈਠੇ ਬਣਾਏ ਇੱਕ ਪ੍ਰੋਵਿਜ਼ਨਲ ਵੇਵਰ ਅਪਲਾਈ ਕਰ ਸਕਦੇ ਹਨ ਅਤੇ ਥੋੜੇ ਸਮੇਂ 'ਚ ਹੀ ਗ੍ਰੀਨ ਕਾਰਡ ਲੈ ਸਕਦੇ ਹਨ। ਇਸ ਨਾਲ ਉਹ ਆਪਣੇ ਪਰਿਵਾਰ ਤੋਂ ਦੂਰ ਰਹਿਣ ਦਾ ਸਮਾਂ ਬਚਾ ਸਕਦੇ ਹਨ।

ਓਬਾਮਾ ਦੁਆਰਾ ਬਣਾਇਆ ਇਹ ਕਨੂੰਨ ਕਾਬਿਲੇ ਤਾਰੀਫ ਹੈ ਜੋ ਕਿ ਲੋਕਾਂ ਦੇ ਪਰਿਵਾਰ ਨੂੰ ਨੇੜੇ

ਲਿਆਏਗਾ ਅਤੇ ਉਹ ਬੇਫਿਕਰ ਹੋ ਕੇ ਆਪਣੀ ਅਤੇ ਅਮਰੀਕਾ ਦੀ ਖੁਸ਼ਹਾਲੀ ਲਈ ਕੰਮ ਕਰ ਸਕਣਗੇ। ਇਸ ਕਨੂੰਨ ਦੇ ਨਾਲ ਅਮਰੀਕਾ 'ਚ ਵਸਦੀ ਪੰਜਾਬੀ ਕਮਿਊਨਿਟੀ ਦੇ ਬਹੁਤ ਸਾਰੇ ਪਰਿਵਾਰਾਂ ਦਾ ਭਲਾ ਹੋਣ ਦੀ ਉਮੀਦ ਹੈ।

ਇਸ ਨਵੇਂ ਕਨੂੰਨ ਨਾਲ ਸਾਰੀ ਭਾਰਤੀ ਕਮਿਊਨਿਟੀ ਅਤੇ ਖਾਸ ਕਰਕੇ ਪੰਜਾਬੀਆਂ ਵਿੱਚ ਖੁਸ਼ੀ ਦੀ ਲਹਿਰ ਹੈ।

ਪ੍ਰੋਵਿਜ਼ਨਲ ਅਨਲਾਅਡਫੁੱਲ ਪ੍ਰੋਜੈਕਟ ਵੇਵਰ ਦਾ ਨਵਾਂ ਕਨੂੰਨ ਬਣਨ ਤੋਂ ਬਾਅਦ ਕੇਵਲ ਪੰਜਾਬੀ ਹੀ ਨਹੀਂ ਬਲਕਿ ਹਰ ਕਮਿਊਨਿਟੀ ਦੇ ਇੰਮੀਗ੍ਰੇਟਸ ਬਹੁਤ ਖੁਸ਼ ਹਨ। ਨਵੇਂ ਕਨੂੰਨ ਨੂੰ ਪਾਸ ਕਰਾਉਣ 'ਚ ਓਬਾਮਾ ਦੀ ਅਹਿਮ ਭੂਮਿਕਾ ਦਾ ਅਸੀਂ ਸਾਰੇ ਪੰਜਾਬੀ ਤਹਿ ਦਿੱਲੋਂ ਸ਼ੁਕਰਗੁਜ਼ਾਰ ਹਾਂ। ਅਤੁਲ ਕਪੂਰ, ਗਲੋਬਲ ਅਲਾਇੰਜ ਇੰਮੀਗ੍ਰੇਸ਼ਨ ਕਨਸਲਟੈਂਟ, ਇਸ ਮੌਕੇ 'ਤੇ ਬਰਾਕ ਓਬਾਮਾ ਦਾ ਅਤੇ ਉਨ੍ਹਾਂ ਦੇ ਪਰਿਵਾਰ ਦਾ ਖਾਸ ਧੰਨਵਾਦ ਕਰਦੇ ਹਨ।

## ਸਿਆਸਤ ਦੀ ਕਬੱਡੀ ਤੇ ਕਬੱਡੀ ਦੀ ਸਿਆਸਤ

-ਪ੍ਰਿੰ ਸਰਵਣ ਸਿੰਘ

ਲੁਧਿਆਣੇ ਦਾ ਗੁਰੂ ਨਾਨਕ ਸਟੇਡੀਅਮ ਨੌਕੋ-ਨੌਕ ਭਰਿਆ ਹੋਇਆ ਸੀ। ਤੀਜੇ ਕਬੱਡੀ ਵਿਸ਼ਵ ਕੱਪ ਦਾ ਸਮਾਪਤੀ ਸਮਾਰੋਹ ਸੀ। ਲੱਖਾਂ ਦਰਸ਼ਕ ਟੀ ਵੀ ਰਾਹੀਂ ਜੁੜੇ ਹੋਏ ਸਨ। ਬਾਲੀਵੁੱਡ ਦੀ ਸੋਹਣੀ ਸੁਨੱਖੀ ਐਕਟ੍ਰੈਸ ਕੈਟਰੀਨਾ ਕੈਫ ਨੱਚ ਚੁੱਕੀ ਸੀ। ਸੁਖਵਿੰਦਰ ਤੇ ਦਿਲਜੀਤ ਦੁਸ਼ਾਂਝ ਹੋਰੀ ਗਾ ਚੁੱਕੇ ਸਨ। ਕਵੀ ਸੁਰਜੀਤ ਪਾਤਰ ਨੇ ਰਾਵੀਓ ਪਾਰ ਵਸਦੇ ਭਰਾਵਾਂ ਦੀ ਖੈਰ ਸੁਖ ਮੰਗਦਿਆਂ ਤਰੰਨਮ ਵਿਚ ਕਵਿਤਾ ਪੇਸ਼ ਕੀਤੀ ਸੀ-ਅਸੀਂ ਮੰਗਦੇ ਹਾਂ ਖੈਰ ਸੁਬਾ ਸ਼ਾਮ ਆਖਣਾ, ਜੀ ਸਲਾਮ ਆਖਣਾ। ਉਹਨੇ ਸਰੋਤਿਆਂ ਉਤੇ ਟੂਣਾ ਕਰ ਦਿੱਤਾ ਸੀ। ਭਾਰਤ ਤੇ ਪਾਕਿਸਤਾਨ ਦੇ ਖਿਡਾਰੀ ਫਾਈਨਲ ਮੈਚ ਖੇਡ ਰਹੇ ਸਨ। ਖਿਡਾਰੀਆਂ ਦੇ ਦਮ ਲੈਣ ਸਮੇਂ ਪੰਜਾਬ ਦੇ ਮੁੱਖ ਮੰਤਰੀ ਸ਼ ਪ੍ਰਕਾਸ਼ ਸਿੰਘ ਬਾਦਲ ਨੇ ਇਕ ਗੱਲ ਹਾਸੇ ਭਾਣੇ ਕਹੀ, ਮੈਂ ਕਬੱਡੀ ਤਾਂ ਨਹੀਂ ਖੇਡੀ ਪਰ ਸਿਆਸਤ ਦੀ ਕਬੱਡੀ ਬਥੇਰੀ ਖੇਡੀ ਐ ਤੇ ਜਿੱਤਦਾ ਵੀ ਰਿਹਾ। ਮੇਰਾ ਸ਼ੌਕ ਖੇਡਾਂ ਤੇ ਖਿਡਾਰੀਆਂ ਬਾਰੇ ਲਿਖਣਾ ਹੈ। ਬਾਦਲ ਸਾਹਿਬ ਨੇ ਸਿਆਸੀ ਖੇਡ ਦੀ ਗੱਲ ਕਹਿ ਕੇ ਮੈਨੂੰ ਉਨ੍ਹਾਂ ਦੀ ਖੇਡ ਬਾਰੇ ਲਿਖਣ ਦਾ ਮੌਕਾ ਦੇ ਦਿੱਤਾ ਹੈ। ਤੇ ਵੀ ਉਸੇ ਰੌਅ ਵਿਚ ਦਿੱਤਾ ਹੈ ਜਿਸ ਵਿਚ ਉਨ੍ਹਾਂ ਨੇ ਆਪਣੀ ਖੇਡ ਦੀ ਗੱਲ ਕੀਤੀ ਹੈ। ਉਹ ਵਿਰੋਧੀ ਟੀਮਾਂ ਦੇ ਖਿਡਾਰੀਆਂ ਨੂੰ ਤਾਂ ਤਾਰੇ ਵਿਖਾਉਂਦੇ ਹੀ ਰਹੇ, ਨਾਲ ਆਪਣੀ ਟੀਮ ਦੇ ਖਿਡਾਰੀਆਂ ਨੂੰ ਵੀ ਗੁੱਠੇ ਲਾਉਂਦੇ ਰਹੇ। ਵਿਰੋਧੀ ਟੀਮ ਨੂੰ ਹਰਾਉਣ ਲਈ ਆਪਣੀ ਟੀਮ ਦੇ ਮੈਂਬਰਾਂ ਨੂੰ ਪਹਿਲਾਂ ਪਾਲਦੇ ਪਲੇਸਦੇ, ਦਾਅ ਪੇਚ ਦਸਦੇ ਤੇ ਫਿਰ ਪੂਰੀ ਤਿਆਰੀ ਨਾਲ ਮੈਚ ਜਿੱਤਦੇ। ਜਿਵੇਂ ਹੰਢੇ ਹੋਏ ਉਸਤਾਦ ਆਪਣੇ ਪੱਠਿਆਂ ਨੂੰ ਅਖੀਰਲਾ ਦਾਅ ਨਹੀਂ ਦਸਦੇ ਕਿ ਉਸਤਾਦ ਨੂੰ ਹੀ ਨਾ ਪੈ ਜਾਣ, ਉਵੇਂ ਉਨ੍ਹਾਂ ਨੇ ਵੀ ਆਪਣੀ ਟੀਮ ਦੇ ਮੈਂਬਰਾਂ ਨੂੰ ਅਖੀਰਲਾ ਦਾਅ ਨਹੀਂ ਦੱਸਿਆ। ਨਾ ਕਿਸੇ ਖਿਡਾਰੀ ਨੂੰ ਬਹੁਤਾ ਉਭਰਨ ਦਿੱਤਾ ਮਤਾਂ ਟੀਮ ਦੀ ਕਪਤਾਨੀ ਨੂੰ ਪੈ ਜਾਵੇ! ਸਿਆਸਤਦਾਨਾਂ ਵਿਚੋਂ ਸਰਵੋਤਮ ਧਾਵੀ ਚੁਣਨਾ ਹੋਵੇ ਤਾਂ ਬਾਦਲ ਸਾਹਿਬ ਨੇ ਹਾਲੇ ਤਕ ਕਿਸੇ ਨੂੰ ਡਾਹੀ ਨਹੀਂ ਦਿੱਤੀ। ਉਹ ਝਕਾਨੀ ਦੇ ਕੇ ਨਿਕਲਣ ਦੇ ਵੀ ਮਾਹਿਰ ਹਨ। ਦਿੱਲੀਓ ਉਹ ਝਕਾਨੀ ਮਾਰ ਕੇ ਈ ਨਿਕਲੇ ਸਨ। ਵਿਰੋਧੀਆਂ ਨੂੰ ਹਲਕਾ ਜਿਹਾ 'ਟੱਚ' ਹੀ ਕਰਦੇ ਹਨ, ਜੱਫੇ-ਜੱਫੀ ਨਹੀਂ ਹੁੰਦੇ। ਦਮ ਰੱਖ ਕੇ ਪੈਂਟੂ ਲੈਂਦੇ ਹਨ ਤੇ ਦੇਵੀ ਦਿਆਲ ਵਾਂਗ ਪਿੰਡੇ ਨੂੰ ਮਿੱਟੀ ਨਹੀਂ ਲੱਗਣ ਦਿੰਦੇ। ਸਰਵੋਤਮ ਜਾਵੀ ਚੁਣਨਾ ਹੋਵੇ ਤਦ ਵੀ ਬਾਦਲ ਸਾਹਿਬ ਦੇ ਜੱਫੇ 'ਚੋਂ ਕੋਈ ਮਾਈ ਦਾ ਲਾਲ ਨਿਕਲਦਾ ਨਹੀਂ ਵੇਖਿਆ। ਜਥੇਦਾਰ ਟੌਹਤਾ ਵਰਗੇ ਘਾਗ ਖਿਡਾਰੀ, ਸ਼ ਬਰਨਾਲਾ ਵਰਗੇ ਲੰਮੇ-ਝੰਮੇ ਤੇ ਛਾਟਵੇਂ ਜੁੱਸੇ ਵਾਲੇ ਅਤੇ ਜਥੇਦਾਰ ਤਲਵੰਡੀ ਜਿਹੇ ਗੋਲਮੋਲ ਖਿਡਾਰੀ ਵੀ ਬਾਦਲ

ਸਾਹਿਬ ਤੋਂ ਠਿੱਬੀਆਂ ਖਾਂਦੇ ਤੇ ਕੱਚੀਆਂ ਲੁਆਉਂਦੇ ਰਹੇ। ਦੁਆਬੇ ਦੀ ਟੀਮ ਦਾ ਧਾਵੀ ਵਡਾਲਾ ਡਬਲ ਟੱਚ 'ਚ ਕੱਟਿਆ ਗਿਆ। ਮਾਝੇ ਦੇ ਖਿਡਾਰੀ ਬ੍ਰਹਮਪੁਰਾ 'ਚ ਕੁਝ ਦਮ ਸੀ ਪਰ ਉਹਨੂੰ ਵੀ ਭੁੰਜੇ ਸੁੱਟ ਲਿਆ। ਕੁਝ ਬਾਦਲ ਸਾਹਿਬ ਦੇ ਜੱਫੇ 'ਚ ਅਜਿਹੇ ਫਸੇ ਕਿ ਮੁੜ ਕੇ ਤਾਬ ਨਹੀਂ ਆਏ। ਸਿਮਰਨਜੀਤ ਸਿੰਘ ਮਾਨ ਕਿਰਪਾਨ ਨਾਲ ਕਬੱਡੀ ਪਾਉਂਦਾ ਰੈਡ ਕਾਰਡ ਲੈ ਬੈਠਾ! ਕੈਪਟਨ ਕੰਵਲਜੀਤ ਸਿੰਘ ਨਾਲ ਕਬੱਡੀ ਦੇ ਚੜ੍ਹਦੇ ਸੂਰਜ ਹਰਜੀਤ ਬਾਜਪਾਨਾ ਵਾਲੀ ਹੋਈ ਜੋ ਸਿਖਰ ਦੁਪਹਿਰੇ ਹੀ ਛਿਪ ਗਿਆ। ਸ਼ ਢੀਡਸਾ ਤੇ ਭੁੰਦਤ ਵਰਗੇ ਸੀਨੀਅਰ ਖਿਡਾਰੀਆਂ ਦੇ ਮੁੰਡੇ ਟੀਮ ਵਿਚ ਪਾ ਕੇ ਕਿਹਾ ਕਿ ਤੁਸੀਂ ਸਿਆਣੇ ਬਿਆਣੇ ਓ, ਮੁੰਡਿਆਂ ਨੂੰ ਮੈਚ ਖਿਡਾਓ! ਕੈਪਟਨ ਅਮਰਿੰਦਰ ਸਿੰਘ ਕਾਬੂ ਆਉਣ ਵਾਲਾ ਧਾਵੀ ਨਹੀਂ ਸੀ ਪਰ ਉਹਦੀ ਵੀ ਬਾਦਲ ਸਾਹਿਬ ਨੇ ਲੋਟ ਪੋਟਣੀ ਪਵਾ ਦਿੱਤੀ। ਕਿਸੇ ਦੀਆਂ ਬਗਲਾਂ ਭਰ ਲਈਆਂ ਤੇ ਕਿਸੇ ਨੂੰ ਲੱਕੋ ਚੁੱਕ ਲਿਆ। ਬੀਬੀ ਭੱਠਲ ਨੂੰ ਹੱਲਾਸ਼ੇਰੀ ਦਿੱਤੀ ਕਿ ਬੀਬੀ ਚੜ੍ਹ ਕੇ ਕੱਡੀ ਪਾ। ਉਹ ਚੜ੍ਹ ਕੇ ਕੱਡੀ ਪਾਉਂਦੀ ਬਾਹਰਲੀ ਲਾਈਨ ਤੋਂ ਈ ਬਾਹਰ ਨਿਕਲ ਗਈ! ਜਦੋਂ ਵੀ ਕੋਈ ਖਿਡਾਰੀ ਬਰਾਬਰ ਦਾ ਹੁੰਦਾ ਦਿਸਿਆ ਤਾਂ ਉਹਦਾ ਡੋਪ ਟੈਸਟ ਕਰਵਾ ਦਿੱਤਾ ਤੇ ਕਿਸੇ ਨੂੰ ਫੁਕ ਛਕਾ ਕੇ ਉਹਦੀ ਖੇਡ 'ਚੋਂ ਈ ਫੁਕ ਕੱਢ ਦਿੱਤੀ। ਉਹ ਸਿਆਸਤ ਦੇ ਰੁਸਤਮ ਜੁ ਹੋਏ ਭਾਵੇਂ ਕਿ ਪੱਤਰਕਾਰ ਜਸਵੀਰ ਸ਼ਮੀਲ ਨੇ ਹਰਕਿਸ਼ਨ ਸਿੰਘ ਸੁਰਜੀਤ ਦੀ ਜੀਵਨੀ ਦਾ ਨਾਂ 'ਸਿਆਸਤ ਦਾ ਰੁਸਤਮ' ਰੱਖਿਆ ਹੈ। ਫਰਕ ਸਿਰਫ਼ ਏਨਾ ਹੈ ਕਿ ਸੁਰਜੀਤ ਭਾਰਤੀ ਸਿਆਸਤ ਦੇ ਅਖਾੜੇ ਦਾ ਰੁਸਤਮ ਸੀ ਤੇ ਬਾਦਲ ਪੰਜਾਬ ਦੇ ਅਖਾੜੇ ਦਾ ਰੁਸਤਮ ਹੈ।

ਬਾਦਲ ਸਾਹਿਬ ਛਿਆਸੀ ਸਾਲਾਂ ਦੇ ਬਜ਼ੁਰਗ ਹਨ ਤੇ ਸਿਆਸਤ ਦੀ ਕਬੱਡੀ ਉਹ ਬੁੱਢੇਵਾਰੇ ਵੀ ਖੇਡੀ ਜਾਂਦੇ ਹਨ। ਹੋ ਸਕਦੇ ਉਹ ਬੰਗਾਲ ਦੇ ਜਿਓਤੀ ਬਾਸੂ ਤੋਂ ਵੀ ਵੱਧ ਨੰਬਰ ਲੈ ਲੈਣ। ਉਨ੍ਹਾਂ ਦਾ ਸਪੁੱਤਰ ਸ਼ ਸੁਖਬੀਰ ਸਿੰਘ ਬਾਦਲ ਹਾਲੇ ਨੌਜਵਾਨ ਹੈ। ਉਹਨੂੰ ਉਹ ਖੇਡ ਦੇ ਦਾਅ ਸਿਖਾਈ ਜਾਂਦੇ ਹਨ ਪਰ ਅਜੇ ਅਖੀਰਲਾ ਦਾਅ ਨਹੀਂ ਸਿਖਾਇਆ ਜਿਸ ਕਰਕੇ ਉਹ ਸਿਆਸਤ ਦੀ ਕਬੱਡੀ ਨਹੀਂ, ਕਬੱਡੀ ਦੀ ਸਿਆਸਤ ਖੇਡਦਾ ਹੈ। ਉਹਦੀ ਸਿਆਸਤ ਨਾਲ ਹੋਰ ਕਿਸੇ ਦੇ ਵਾਰੇ ਨਿਆਰੇ ਹੋਣ ਜਾਂ ਨਾ ਹੋਣ ਪਰ ਉਹਦੇ ਆਪਣੇ ਵਾਰੇ ਨਿਆਰੇ ਤਾਂ ਹੋ ਹੀ ਰਹੇ ਨੇ। ਉਹ ਆਪਣੇ ਜ਼ੋਰਦਾਰ ਭਾਸ਼ਨ ਨਾਲ ਕਬੱਡੀ ਪਾਉਂਦਾ ਹੈ, ਜੀਹਨੂੰ ਜੱਫਾ ਲਾਉਣ ਤੋਂ ਹਰ ਜਾਫੀ ਡਰਦਾ ਹੈ। ਕੀ ਪਤਾ ਅਗਲਾ ਜੱਫਾ ਲਾਉਣ ਜੋਗਾ ਹੀ ਨਾ ਛੱਡੇ!

ਕੁਮੈਂਟਰੀ ਵੀ ਕਬੱਡੀ ਦੀ ਕੁਮੈਂਟਰੀ ਕਰਨ ਨਾਲੋਂ ਸੁਖਬੀਰ ਬਾਦਲ ਦੀ ਬੱਲੇ-ਬੱਲੇ ਵਧ ਕਰਦੇ ਹਨ।

ਨਹੀਂ ਕਰਦੇ ਤਾਂ ਕਾਹਦੀ ਕੁਮੈਂਟਰੀ ਐ? ਪ੍ਰੀ ਟੀ ਸੀ ਵਾਲੇ ਤਾਂ ਹੋਏ ਈ ਘਰ ਦੇ ਬੰਦੇ। ਕੈਮਰੇ ਦਾ ਮੂੰਹ ਉਧਰ ਈ ਹੁੰਦੇ ਜਿਧਰੋਂ ਸ਼ ਬਾਦਲ ਦਾ ਚਿਹਰਾ ਦਿਸਦਾ ਹੋਵੇ। ਉਹਦੇ ਬਿਨਾਂ ਮੇਲਾ ਸੁੰਨਾ ਹੈ। ਇਹ ਐ ਕਬੱਡੀ ਦੀ ਸਿਆਸਤ! ਕਬੱਡੀ ਕੋਈ ਚੰਗੀ ਖੇਡ ਮਾੜੀ ਖੇਡ, ਟੀਮਾਂ ਤਕੜੀਆਂ ਹੋਣ, ਮਾੜੀਆਂ ਹੋਣ, ਗੱਲ ਤਾਂ ਮਸ਼ਹੂਰੀ ਦੀ ਹੈ ਜਿਸ ਨਾਲ ਉਹਨੇ ਅਗਲਾ ਮੁੱਖ ਮੰਤਰੀ ਬਣਨਾ ਹੈ।

ਸੁਖਬੀਰ ਦਾ ਸ਼ਰੀਕ ਭਰਾ ਮਨਪ੍ਰੀਤ ਸਿੰਘ ਬਾਦਲ ਵੀ ਕਹਿੰਦਾ ਕਹਾਉਂਦਾ ਖਿਡਾਰੀ ਹੈ ਪਰ ਛੋਟੇ ਭਰਾ ਨੇ ਉਹਦੀ ਟੀਮ ਹੀ ਖਿਡਾ ਛੱਡੀ ਹੈ। ਮਨਪ੍ਰੀਤ ਜਦੋਂ ਹੱਥਿਆਂ ਵੱਲ ਵਧਦਾ ਹੈ ਤਾਂ ਪਿੱਛੋਂ ਉਹਦੀ ਟੀਮ ਦੇ ਖਿਡਾਰੀ ਚੁੱਕ ਲਏ ਜਾਂਦੇ ਹਨ ਜਾਂ ਲੈ ਦੇ ਕੇ ਮੈਚ ਫਿਕਸ ਕਰ ਲਿਆ ਜਾਂਦਾ ਹੈ। ਮਨਪ੍ਰੀਤ ਮੁੜ ਕੇ ਵੇਖਦਾ ਹੈ ਤਾਂ ਵੇਖਦਾ ਈ ਰਹਿ ਜਾਂਦਾ ਹੈ। ਉਹ ਫੇਰ ਟੀਮ 'ਕੱਠੀ ਕਰਦਾ ਹੈ ਤੇ ਫਿਰ ਇਹੋ ਕੁਝ ਹੁੰਦਾ ਹੈ। ਛੋਟਾ ਭਰਾ ਕਬੱਡੀ ਦੀ ਸਿਆਸਤ ਦਾ ਰੁਸਤਮ ਜੁ ਹੋਇਆ। ਉਹਨੇ ਕਬੱਡੀ ਦੇ ਵਿਸ਼ਵ ਕੱਪਾਂ ਨਾਲ ਅਕਾਲੀ-ਭਾਜਪਾ ਸਰਕਾਰ ਦੁਬਾਰਾ ਤਾਕਤ ਵਿਚ ਲਿਆਂਦੀ ਹੈ, ਨਹੀਂ ਤਾਂ ਕਾਂਗਰਸੀ ਉਨ੍ਹਾਂ ਨੂੰ ਪੈ ਚੱਲੇ ਸਨ। ਕਬੱਡੀ ਦੇ ਫੀਸਦੀ ਵੇਟਾਂ ਵੀ ਵਧਾ ਦੇਵੇ ਤਾਂ ਵਿਧਾਨ ਸਭਾ ਵਿਚ ਦਸਾਂ ਮੈਂਬਰਾਂ ਦਾ ਵਾਧਾ ਹੋ ਜਾਂਦੇ। ਸ਼ ਮਲੂਕਾ ਦਾ ਮੰਨਣਾ ਹੈ ਕਿ ਉਹ ਜਿੱਤਿਆ ਹੀ ਕਬੱਡੀ ਦੇ ਸਿਰ 'ਤੇ ਹੈ।

ਜਦੋਂ ਸ਼ ਪਰਤਾਪ ਸਿੰਘ ਕੈਰੋਂ ਮੁੱਖ ਮੰਤਰੀ ਸੀ ਤਾਂ ਅਕਾਲੀਆਂ ਨੇ ਮੁਕਤਸਰ ਦੇ ਮੇਲੇ ਵਿਚ ਕਾਨਫਰੰਸ ਰੱਖੀ। ਕੈਰੋਂ ਨੇ ਕੋਲ ਬੈਠਿਆਂ ਨੂੰ ਪੁੱਛਿਆ ਕਿ ਅਕਾਲੀਆਂ ਦੀ ਕਾਨਫਰੰਸ ਫੇਲ੍ਹ ਕਿਵੇਂ ਕੀਤੀ ਜਾਵੇ? ਜਗਤਪੁਰ ਦਾ ਮੁਖਤਾਰ ਸਿੰਘ ਬੀ ਡੀ ਓ ਸੀ। ਉਸ ਨੇ ਕਿਹਾ, "ਇਕ ਜੀਪ, ਇਕ ਲਾਊਡ ਸਪੀਕਰ ਤੇ ਇਕ ਹੋਕਾ ਦੇਣ ਵਾਲਾ ਦੇ ਦਿਓ। ਅਕਾਲੀ ਕਾਨਫਰੰਸ ਫੇਲ੍ਹ ਹੋਈ ਦੇਖਿਓ!"

ਕੈਰੋਂ ਸਾਹਿਬ ਨੇ ਹੁਕਮ ਕਰ ਦਿੱਤਾ ਤੇ ਮੁਖਤਾਰ ਸਿੰਘ ਨੇ ਮੇਲੇ 'ਚ ਜੀਪ ਘੁਮਾ ਕੇ ਲਾਊਡ ਸਪੀਕਰ ਤੋਂ ਡੋਡੀ ਪਿਟਵਾ ਦਿੱਤੀ ਪਈ ਕਾਨਫਰੰਸ ਸਮੇਂ ਮਾਝੇ-ਮਾਲਵੇ ਦਾ ਕਬੱਡੀ ਮੈਚ ਹੋ ਰਿਹਾ। ਫੇਰ ਕੀ ਸੀ ਅਕਾਲੀ ਕਾਨਫਰੰਸ ਦੀਆਂ ਡਿਊਟੀਆਂ 'ਚ ਲੱਗੇ ਸੇਵਾਦਾਰ ਤੇ ਜਥੇਦਾਰ ਵੀ ਡਿਊਟੀਆਂ ਛੱਡ ਕੇ ਮਾਝੇ-ਮਾਲਵੇ ਦਾ ਕਬੱਡੀ ਮੈਚ ਵੇਖਣ ਦਾਇਰੇ ਦੁਆਲੇ ਜਾ ਖੜ੍ਹੇ। ਕਾਨਫਰੰਸ ਵਿਚ ਕਾਂ ਪੈਣ ਲੱਗੇ। ਮੈਂ ਆਪਣੀ ਕਿਤਾਬ 'ਕਬੱਡੀ ਕਬੱਡੀ ਕਬੱਡੀ' ਸ਼ੁਰੂ ਹੀ ਇਨ੍ਹਾਂ ਸਤਰਾਂ ਨਾਲ ਕੀਤੀ ਸੀ, "ਝੱਖੜ ਝੁਲਦਾ ਹੋਵੇ, ਬਿਜਲੀ ਕੜਕਦੀ ਹੋਵੇ, ਨਦੀ ਚੜ੍ਹੀ ਹੋਵੇ ਤੇ ਸੀਹਾਂ ਨੇ ਪੱਤਣ ਮੱਲੇ ਹੋਣ ਪਰ ਪਤਾ ਲੱਗ ਜਾਵੇ ਸਹੀ ਕਿ ਨਦੀ ਦੇ ਪਰਲੇ-ਪਾਰ ਕਬੱਡੀ ਦਾ ਫਸਵਾਂ ਮੈਚ ਹੋ ਰਿਹਾ। ਫਿਰ ਕਿਹੜਾ

ਪੰਜਾਬੀ ਹੈ ਜਿਹੜਾ ਵਗਦੀ ਨੈਂ ਨਾ ਠਿੱਲੋ? ਉਹ ਰਾਹ ਵਿਚ ਪੈਂਦੇ ਸੱਪਾਂ ਸ਼ੀਹਾਂ ਦੀ ਵੀ ਪਰਵਾਹ ਨਹੀਂ ਕਰੇਗਾ ਤੇ ਕਬੱਡੀ ਦੇ ਦਾਇਰੇ ਦੁਆਲੇ ਜਾ ਖੜ੍ਹੇਗਾ। ਜਿਵੇਂ ਹਿੰਦ ਮਹਾਂਦੀਪ ਦੇ ਵਸਨੀਕਾਂ ਨੂੰ ਕ੍ਰਿਕਟ ਨੇ ਪੱਟਿਆ, ਜੱਗ ਜਹਾਨ ਦੇ ਗੋਰੇ-ਕਾਲਿਆਂ ਨੂੰ ਫੁੱਟਬਾਲ ਨੇ ਕਮਲੇ ਕੀਤਾ, ਉਵੇਂ ਦੇਸ਼-ਵਿਦੇਸ਼ ਦੇ ਪੰਜਾਬੀਆਂ ਨੂੰ ਕਬੱਡੀ ਚੜ੍ਹੀ ਹੋਈ ਹੈ।"

ਤਿੰਨ ਕੁ ਸਾਲ ਪਹਿਲਾਂ ਅਸੀਂ ਸਚਿੰਤਰ ਮੈਗਜ਼ੀਨ 'ਖੇਡ ਸੰਸਾਰ' ਦਾ ਕਬੱਡੀ ਅੰਕ ਕੱਢਿਆ। ਸੰਤੋਖ ਸਿੰਘ ਮੰਡੇਰ ਨੇ ਉਹ ਸੁਖਬੀਰ ਸਿੰਘ ਬਾਦਲ ਤਕ ਪੁਚਾਇਆ। ਉਹਨੇ ਉਹਦੇ ਪੰਨੇ ਪਰਤੇ ਤੇ ਕਬੱਡੀ ਦੇ 'ਕੱਠਾਂ ਦੀਆਂ ਤਸਵੀਰਾਂ ਤੱਕੀਆਂ। ਦੱਸਣ ਵਾਲੇ ਦੱਸਦੇ ਹਨ ਕਿ ਕਬੱਡੀ ਦਾ ਵਿਸ਼ਵ ਕੱਪ ਸ਼ੁਰੂ ਕਰਨ ਲਈ ਉਹ ਅੰਕ ਸੰਦ ਬਣਿਆ। ਮੈਂ ਸੰਪਾਦਕੀ ਵਿਚ ਲਿਖਿਆ ਸੀ ਕਿ ਕਬੱਡੀ ਪੰਜਾਬੀਆਂ ਲਈ ਸਰੀਰਕ ਕਰਤਬਾਂ ਦੀ ਸਾਇਰੀ ਹੈ। ਪੰਜਾਬੀ ਜਿਥੇ ਵੀ ਹੋਣ ਕਬੱਡੀ ਖੇਡੇ ਤੇ ਵੇਖੇ ਬਿਨਾਂ ਨਹੀਂ ਰਹਿ ਸਕਦੇ। ਜਦੋਂ ਚੰਦ 'ਤੇ ਆਉਣ ਜਾਣ ਹੋਇਆ ਤਾਂ ਪੰਜਾਬੀ ਓਥੇ ਵੀ ਕਬੱਡੀ ਦੇ ਟੂਰਨਾਮੈਂਟ ਕਰਾਉਣਗੇ!

ਪੰਜਾਬ ਦੇ ਸਭਿਆਚਾਰਕ ਮੇਲਿਆਂ ਤੇ ਧਾਰਮਿਕ ਜੋਤ ਮੇਲਿਆਂ ਉਤੇ ਲੋਕ ਵੱਡੀ ਗਿਣਤੀ ਵਿਚ ਜੁੜਦੇ ਹੋਣ ਕਾਰਨ ਰਾਜਸੀ ਪਾਰਟੀਆਂ ਆਪਣੀਆਂ ਕਾਨਫਰੰਸਾਂ ਕਰਨ ਲਈ ਢੁੱਕਵੀਂ ਥਾਂ ਸਮਝਦੀਆਂ ਹਨ। ਇੰਜ ਕਾਨਫਰੰਸਾਂ ਸਸਤੀਆਂ ਪੈਂਦੀਆਂ ਹਨ। ਸੁਖਬੀਰ ਸਿੰਘ ਬਾਦਲ ਨੇ ਸਿਆਸੀ ਦ੍ਰਿਸ਼ਟੀ ਨਾਲ ਕਬੱਡੀ ਦੇ 'ਕੱਠਾਂ ਨੂੰ ਆਪਣੇ ਹੱਕ ਵਿਚ ਭੁਗਤਾਉਣ ਲਈ ਕਬੱਡੀ ਵਿਸ਼ਵ ਕੱਪ ਕਰਾਉਣੇ ਸ਼ੁਰੂ ਕੀਤੇ। ਪਹਿਲਾ ਕੱਪ ਚੋਣਾਂ ਤੋਂ ਪੌਣੇ ਦੋ ਸਾਲ ਪਹਿਲਾਂ ਕਰਾਇਆ ਤੇ ਦੂਜਾ ਚੋਣਾਂ ਤੋਂ ਸਿਰਫ਼ ਤਿੰਨ ਮਹੀਨੇ ਪਹਿਲਾਂ। ਮੈਚ 16 ਥਾਂਵਾਂ ਉਤੇ ਰੱਖੇ ਯਾਨਿ ਮੈਚਾਂ ਦੇ ਨਾਂ 'ਤੇ 16 ਸਿਆਸੀ ਰੈਲੀਆਂ ਕੀਤੀਆਂ! ਪਾਰਟੀ ਦੀ ਨਾ ਹਿੰਗ ਲੱਗੀ ਨਾ ਫਤਕੜੀ। ਜ਼ਿਲ੍ਹਿਆਂ ਦੇ ਅਫਸਰਾਂ ਨੂੰ ਬੱਸ ਫੋਨ ਈ ਕਰਨੇ ਪਏ। 20 ਕਰੋੜ ਦੇ ਖਰਚੇ 'ਚੋਂ ਚੌਥਾ ਹਿੱਸਾ ਸਰਕਾਰ ਦਾ ਲੱਗਾ ਤੇ ਬਾਕੀ ਵਪਾਰੀਆਂ ਤੇ ਕਾਰੋਬਾਰੀਆਂ ਦਾ ਲੁਆ ਦਿੱਤਾ। ਕਬੱਡੀ ਦੀ ਮਲਾਈ ਆਪ ਲਾਗੀ। ਕਬੱਡੀ ਪ੍ਰੇਮੀ ਤਾਂ ਐਵੇਂ ਰੁੰਗੇ 'ਚ ਹੀ ਫੁੱਲੇ ਫਿਰਦੇ ਹਨ! ਫਿਰ ਕਰਾਇਆ ਤੀਜਾ ਕਬੱਡੀ ਵਿਸ਼ਵ ਕੱਪ। ਪਹਿਲੇ 'ਚ 9 ਟੀਮਾਂ ਸੀ, ਦੂਜੇ 'ਚ 20 ਤੇ ਤੀਜੇ 'ਚ 22 ਹੋ ਗਈਆਂ। ਕਹਿੰਦੇ ਆ ਅਗਲੀ ਵਾਰ 25 ਟੀਮਾਂ ਹੋਣਗੀਆਂ। ਬਾਦਲ ਜੀਓ ਇਕ ਦਾਅ ਅਸੀਂ ਵੀ ਤੁਹਾਨੂੰ ਦੱਸ ਦਿੰਨੇ ਆਂ, ਤੁਹਾਡੇ ਸੁਭਚਿੰਤਕ ਜੁ ਹੋਏ। ਵਿਸ਼ਵ ਕੱਪਾਂ ਦੇ ਮੈਚ ਇਕਪਾਸਤ ਹੋਈ ਜਾਂਦੇ ਨੇ ਤੇ ਲੋਕ ਇਨ੍ਹਾਂ ਨਾਲੋਂ ਟੁੱਟਦੇ ਜਾਂਦੇ ਨੇ। ਕਬੱਡੀ ਦੀ ਸਿਆਸਤ ਖੇਡਣ ਲਈ ਅਗਲਾ ਗੁਰੂ ਹੈ, ਕਬੱਡੀ ਦੀ ਵਿਸ਼ਵ ਲੀਗ ਸ਼ੁਰੂ ਕਰਨਾ।

**ਸ਼੍ਰੀ ਬੁਟਾ ਰਾਮ ਜੋਸ਼ੀ ਫਰਵਾਲਾ ਵਾਲੇ**  
**Pandit Buta Ram Joshi**

ਕਾਰੋਬਾਰ, ਨੌਕਰੀ, ਸੰਤਾਨ ਪਰਾਪਤੀ, ਕੋਰਟ ਕਚਿਹਰੀ, ਜ਼ਮੀਨ ਜਾਇਦਾਦ, ਵਿਦੇਸ਼ ਯਾਤਰਾ ਆਦਿ ਦੇ ਹੱਲ ਵਾਸਤੇ ਮਿਲੋ ਜਾਂ ਫੋਨ ਕਰੋ

(Pharwala Wale) Red Book Astrologer

ਫੋਨ : 559-803-0055 ਜਾਂ 559-271-1579

Fresno Astrology Center, Fresno

**ਵਿਗੜੇ ਕੰਮ ਪ੍ਰਭੂ ਦੇ ਨਾਮ ਨਾਲ ਹੀ ਠੀਕ ਹੋ ਸਕਦੇ ਹਨ**

ਕਿਸੇ ਨੂੰ ਸੁਪਨੇ ਭੈੜੇ ਆਉਂਦੇ ਹੋਣ ਤੇ ਡਰ ਲੱਗਦਾ ਹੋਵੇ। ਕੋਈ ਦਵਾਈ ਨਾ ਲੱਗਦੀ ਹੋਵੇ ਜਾਂ ਸਿਹਤ ਨਾ ਬਣਦੀ ਹੋਵੇ। ਕੋਈ ਗ੍ਰਹਿ ਨਛੱਤਰ ਠੀਕ ਨਾ ਹੋਣ, ਮਰੇ ਹੋਏ ਮਾਂ-ਬਾਪ ਦਿਖਾਈ ਦਿੰਦੇ ਹੋਣ ਜਾਂ ਕਿਸੇ ਦੀ ਗਤੀ ਨਾ ਹੋਈ ਹੋਵੇ, ਘਰ ਵਿਚ ਪਤੀ-ਪਤਨੀ ਦੇ ਝਗੜੇ, ਕਾਰੋਬਾਰ ਵਿਚ ਘਾਟਾ, ਕਲ-ਕਲੇਸ਼, ਬੱਚੇ ਕਹਿਣਾ ਨਾ ਮੰਨਦੇ ਹੋਣ, ਘਰ ਦਾ ਨੰਬਰ ਚੈਕ ਕਰਾਉਣਾ ਹੋਵੇ, ਬੱਚੇ ਦਾ ਨਾਮ ਰੱਖਣਾ ਹੋਵੇ, ਹਰ ਕੰਮ ਪ੍ਰਭੂ ਦੇ ਨਾਮ ਨਾਲ ਹੀ ਠੀਕ ਹੋ ਸਕਦੇ ਹਨ

ਉਪਾਅ ਲਈ ਫੋਨ ਕਰੋ

**ਜਗਤਾਰ ਸਿੰਘ**

**510-557-7009**



### 'ਸਾਡਾ ਹੱਕ' ਫਿਲਮ 'ਚ ਕੁਝ ਗਲਤ ਨਹੀਂ-ਕੁਲਜਿੰਦਰ



ਪੰਜਾਬੀ ਫਿਲਮ 'ਸਾਡਾ ਹੱਕ' ਲਈ ਸੈਕਟਰ-34 'ਚ ਇਕ ਪ੍ਰੈੱਸ ਕਾਨਫਰੰਸ ਦਾ ਆਯੋਜਨ ਕੀਤਾ ਗਿਆ। ਇਸ ਦੌਰਾਨ ਫਿਲਮ ਦੇ ਲੇਖਕ ਕੁਲਜਿੰਦਰ ਸਿੰਘ ਨੇ ਦੱਸਿਆ ਕਿ ਸੈਂਸਰ ਬੋਰਡ ਵੱਲੋਂ ਫਿਲਮ 'ਤੇ ਰੋਕ ਲਗਾ ਦਿੱਤੀ ਗਈ ਸੀ, ਜਿਸ ਕਾਰਨ ਇਹ 26 ਅਕਤੂਬਰ 2012 ਨੂੰ ਰਿਲੀਜ਼ ਨਹੀਂ ਹੋ ਸਕੀ। ਉਨ੍ਹਾਂ ਦੱਸਿਆ ਕਿ ਫਿਲਮ ਦੀ ਕਹਾਣੀ ਬਿਲਕੁਲ ਸਹੀ ਹੈ ਅਤੇ ਫਿਲਮ 'ਚ ਕੁਝ ਵੀ ਗਲਤ ਨਹੀਂ ਹੈ, ਜਿਸ ਦਾ ਦਰਸ਼ਕਾਂ 'ਤੇ ਬੁਰਾ ਪ੍ਰਭਾਵ ਪਵੇ। ਪੂਰੀ ਫਿਲਮ ਸੱਚੀਆਂ ਘਟਨਾਵਾਂ 'ਤੇ ਅਧਾਰਿਤ ਹੈ। ਇਸ ਫਿਲਮ ਨੂੰ ਐੱਸ. ਜੀ. ਪੀ. ਪੀ. ਦੇ ਪ੍ਰਧਾਨ ਅਵਤਾਰ ਸਿੰਘ ਸਮੇਤ 5 ਮੈਂਬਰਾਂ ਨੇ ਦੇਖਿਆ ਅਤੇ ਉਨ੍ਹਾਂ ਨੇ ਸੈਂਸਰ ਬੋਰਡ ਨੂੰ ਪੱਤਰ ਭੇਜਿਆ ਹੈ ਅਤੇ ਇਸ ਫਿਲਮ ਲਈ ਇਕ ਵਾਰ ਫਿਰ ਵਿਚਾਰ ਕਰਨ ਦੀ ਗੱਲ ਕਹੀ ਹੈ ਅਤੇ ਆਉਣ ਵਾਲੇ ਲਗਭਗ 15 ਦਿਨਾਂ 'ਚ ਸਕਾਰਾਤਮਕ ਜਵਾਬ ਮਿਲਣ ਦੀ ਉਮੀਦ ਜ਼ਾਹਰ ਕੀਤੀ ਹੈ। ਜੇ ਇਹ ਫਿਲਮ ਰਿਲੀਜ਼ ਹੁੰਦੀ ਹੈ ਤਾਂ 25 ਜਨਵਰੀ, 2013 ਨੂੰ ਇਹ ਫਿਲਮ ਦਰਸ਼ਕਾਂ ਨੂੰ ਦਿਖਾਈ ਜਾਵੇਗੀ।

### ਸੋਨਾਕਸ਼ੀ ਦਾ ਬੋਲਡ ਅੰਦਾਜ਼

ਸ਼ਤਰੂਘਨ ਸਿਨ੍ਹਾ ਦੀ ਬੇਟੀ ਸੋਨਾਕਸ਼ੀ ਸਿਨ੍ਹਾ ਫਿਲਮਾਂ 'ਚ ਆਪਣੇ ਸਾਦਗੀ ਭਰੇ ਕਿਰਦਾਰਾਂ ਲਈ ਜਾਣੀ ਜਾਂਦੀ ਹੈ। ਕਿਉਂਕਿ ਸ਼ਤਰੂਘਨ ਸਿਨ੍ਹਾ ਪਰਦੇ 'ਤੇ ਸੋਨਾਕਸ਼ੀ ਦੇ ਐਕਸਪੋਜ਼ਰ ਦੇ ਸਖਤ ਖਿਲਾਫ ਹਨ ਅਤੇ ਕਿਹਾ ਜਾਂਦਾ ਹੈ ਕਿ ਉਨ੍ਹਾਂ ਨੇ ਸੋਨਾਕਸ਼ੀ ਨੂੰ ਫਿਲਮਾਂ 'ਚ ਕੰਮ ਕਰਨ ਦੀ ਇਜਾਜ਼ਤ ਵੀ ਇਸੇ ਸ਼ਰਤ 'ਤੇ ਹੀ ਦਿੱਤੀ ਸੀ ਕਿ ਉਹ ਫਿਲਮਾਂ 'ਚ ਐਕਸਪੋਜ਼ ਨਹੀਂ ਕਰੇਗੀ। ਸ਼ਾਇਦ ਇਸੇ ਲਈ ਹੁਣ ਤੱਕ ਦੀਆਂ ਆਪਣੀਆਂ ਸਾਰੀਆਂ ਫਿਲਮਾਂ 'ਚ ਸੋਨਾਕਸ਼ੀ ਜਾਂ ਤਾਂ ਆਪਣੀ ਦੇਸੀ ਲੁਕ 'ਚ ਅਤੇ ਇਸੇ ਤਰ੍ਹਾਂ ਦੇ ਕਿਰਦਾਰਾਂ 'ਚ ਨਜ਼ਰ ਆਈ ਜਾਂ ਫਿਰ ਉਸ ਨੇ ਇਕ ਸੀਮਤ ਘੇਰੇ 'ਚ ਰਹਿ ਕੇ ਹੀ ਐਕਸਪੋਜ਼ ਕੀਤਾ ਪਰ ਹੁਣ ਸੋਨਾਕਸ਼ੀ ਦੇ ਇਰਾਦੇ ਕੁਝ ਹੋਰ ਹੀ ਲੱਗਦੇ ਹਨ। ਸੁਨਹਿਰੇ ਪਰਦੇ 'ਤੇ ਭਾਵੇਂ ਤੁਸੀਂ ਅਜੇ ਤੱਕ ਸੋਨਾਕਸ਼ੀ ਦੀਆਂ ਹੱਟ ਅਤੇ ਸੈਕਸੀ ਅਦਾਵਾਂ ਨਹੀਂ ਦੇਖੀਆਂ ਪਰ ਹੁਣੇ ਜਿਹੇ ਇਕ ਫੋਟੋ ਸ਼ੂਟ 'ਚ 'ਦੇਸੀ' ਅੰਦਾਜ਼ 'ਚ ਹੀ ਬੇਹੱਦ ਸੈਕਸੀ ਅਦਾਵਾਂ ਦਿਖਾ ਕੇ ਸੋਨਾਕਸ਼ੀ ਨੇ ਸ਼ਾਇਦ ਇਹ ਅਹਿਸਾਸ ਕਰਵਾਉਣ ਦੀ ਕੋਸ਼ਿਸ਼ ਕੀਤੀ ਹੈ ਕਿ ਗਲੈਮਰ ਦੀ ਦੌੜ 'ਚ ਉਹ ਵੀ ਹੁਣ ਬਾਕੀ ਅਭਿਨੇਤਰੀਆਂ ਤੋਂ ਪਿਛਾਂਹ ਰਹਿਣ ਵਾਲੀ ਨਹੀਂ।



ਅੱਜ ਦੇ ਦੌਰ ਦੀਆਂ ਸਫਲ ਅਭਿਨੇਤਰੀਆਂ 'ਚੋਂ ਇਕ ਕੈਟਰੀਨਾ ਕੈਫ ਅੱਜ ਸਾਰੇ ਫਿਲਮਕਾਰਾਂ ਅਤੇ ਕਲਾਕਾਰਾਂ ਦੀ ਪਹਿਲੀ ਪਸੰਦ ਹੈ। ਡਿਸਟ੍ਰੀਬਿਊਟਰਸ ਉਸ ਨੂੰ ਫਿਲਮ ਜਗਤ ਦੀ 'ਮਹਾਰਾਣੀ' ਮੰਨਦੇ ਹਨ। ਸੁਪਰ ਫਲਾਪ ਫਿਲਮ 'ਬੂਮ' ਤੋਂ ਲੈ ਕੇ ਹੁਣੇ ਜਿਹੇ ਸੁਪਰਹਿੱਟ ਰਹੀ ਫਿਲਮ 'ਏਕ ਥਾ ਟਾਈਗਰ' ਨੇ ਤਾਂ 'ਬ੍ਰੀ ਇਡੀਅਟਸ' ਦੀ ਬਰਾਬਰੀ ਕਰ ਲਈ ਹੈ, ਹੁਣ ਉਸ ਦੀਆਂ ਨਜ਼ਰਾਂ ਆਉਣ ਵਾਲੀ ਫਿਲਮ 'ਜਾਨ' 'ਤੇ ਟਿਕ ਗਈਆਂ ਹਨ। ਇਸ ਤੋਂ ਇਲਾਵਾ 'ਧੂਮ-3' ਵੀ ਉਸ ਦੀ ਇਕ ਬਹੁਤ ਮਹੱਤਵਪੂਰਨ ਫਿਲਮ ਹੈ। ਪੇਸ਼ ਹਨ ਕੈਟਰੀਨਾ ਨਾਲ ਹੋਈ ਗੱਲਬਾਤ ਦੇ ਮੁੱਖ ਅੰਸ਼-

ਸਲਮਾਨ ਖਾਨ, ਸੈਫ ਅਲੀ ਖਾਨ ਅਤੇ ਸਾਹਰੁਖ ਖਾਨ ਨਾਲ ਤਾਂ ਕੰਮ ਕਰ ਚੁੱਕੇ ਹੋ। ਆਮਿਰ ਨਾਲ ਕੰਮ ਕਰਨ ਬਾਰੇ ਕੀ ਕਹੋਗੇ?

— 'ਜਬ ਤਕ ਹੈ ਜਾਨ' 'ਚ ਜਿਥੇ ਮੈਂ ਸਾਹਰੁਖ ਨਾਲ ਕੰਮ ਕੀਤਾ, ਉਥੇ ਹੀ ਇਸੇ ਬੈਨਰ ਦੀ 'ਏਕ ਥਾ ਟਾਈਗਰ' ਤੋਂ ਇਲਾਵਾ ਸਲਮਾਨ ਨਾਲ ਹੋਰ ਕਈ ਫਿਲਮਾਂ ਕਰ ਚੁੱਕੀ ਹਾਂ। ਸੈਫ ਵੀ ਮੇਰੇ ਹੀਰੇ ਰਹਿ ਚੁੱਕੇ ਹਨ ਤਾਂ ਹੁਣ 'ਧੂਮ-3' 'ਚ ਆਮਿਰ ਖਾਨ ਨਾਲ ਕੰਮ ਕਰ ਰਹੀ ਹਾਂ। ਭਾਵ ਖਾਨ ਬ੍ਰਿਗੇਡ ਕੰਪਲੀਟ। ਵਾਕਈ ਇਹ ਕਿਸੇ ਵੀ ਅਭਿਨੇਤਰੀ ਲਈ ਬੇਹੱਦ ਖੁਸ਼ੀ ਦੀ ਗੱਲ ਹੋ ਸਕਦੀ ਹੈ ਕਿ ਉਸ ਨੇ ਅੱਜ ਦੇ ਟੌਪ ਖਾਨਜ਼ ਨਾਲ ਕੰਮ ਕੀਤਾ ਹੈ। ਆਮਿਰ ਨਾਲ ਫਿਲਮ ਕਰਨ 'ਚ ਇੰਨਾ ਸਮਾਂ ਇਸ ਲਈ ਵੀ ਲੱਗਾ ਕਿਉਂਕਿ ਉਹ ਕਾਫੀ ਘੱਟ ਫਿਲਮਾਂ 'ਚ ਕੰਮ ਕਰਦੇ ਹਨ। ਕਿਹਾ ਜਾ ਰਿਹਾ ਕਿ 'ਧੂਮ-3' 'ਚ ਤੁਸੀਂ ਐਕਸ਼ਨ ਕਰ ਰਹੇ ਹੋ?

— ਹਾਂ ਕਿਉਂਕਿ ਯਸ਼ਰਾਜ ਬੈਨਰ ਦੀ ਇਸ ਫਿਲਮ ਦਾ ਜਾਨਰ ਐਕਸ਼ਨ ਹੈ। ਅਜਿਹੇ 'ਚ ਮੈਂ ਵੀ ਇਸ 'ਚ ਐਕਸ਼ਨ ਕੀਤੀ। ਉਝ 'ਧੂਮ-3' ਇਕ ਵੱਖਰੇ ਕਾਂਸੈਪਟ ਦੀ ਫਿਲਮ ਹੈ ਤੇ ਇਸ 'ਚ ਕੁਝ ਤੈਅ ਕਿਸਮ ਦੇ ਕਿਰਦਾਰਾਂ ਦੀ ਲੋੜ ਸੀ। ਇਸ 'ਚ ਕੁੱਟਮਾਰ ਦੇ ਕੁਝ ਦ੍ਰਿਸ਼ ਹਨ। ਇਸ ਦੇ ਲਈ ਬਹੁਤ ਹੀ ਸਿਖਲਾਈ ਦੀ ਲੋੜ ਸੀ। ਇਸ 'ਚ ਮੇਰੇ ਨਾਲ ਆਮਿਰ ਖਾਨ ਅਤੇ ਅਭਿਸ਼ੇਕ ਬੱਚਨ ਹਨ। ਮੈਨੂੰ ਖੁਸ਼ੀ ਹੈ ਕਿ ਯਸ਼ਰਾਜ ਬੈਨਰ ਨੇ ਮੈਨੂੰ ਇੰਡਸਟਰੀ ਦੇ ਤਿੰਨੇ 'ਖਾਨਜ਼' ਨਾਲ ਕੰਮ ਕਰਨ ਦਾ ਮੌਕਾ ਦਿੱਤਾ। ਉਝ ਅਭਿਸ਼ੇਕ ਬੱਚਨ ਨਾਲ ਇਕ ਹੋਰ ਫਿਲਮ 'ਦੋਸਤਾਨਾ-2' ਵੀ ਕਰ ਰਹੀ ਹਾਂ।

ਕੀ ਸਲਮਾਨ ਅਤੇ ਤੁਹਾਡੇ ਵਿਚਾਲੇ ਸਭ ਕੁਝ ਪਹਿਲਾਂ ਵਾਂਗ ਹੀ ਹੈ? — ਮੈਂ ਸਮਝ ਸਕਦੀ ਹਾਂ ਕਿ ਤੁਹਾਡਾ ਇਹ ਸਵਾਲ ਕਿਸ ਤਰ੍ਹਾਂ ਦੇ ਜਵਾਬ ਦੀ ਉਡੀਕ ਕਰ ਰਿਹਾ ਹੈ ਪਰ ਤੁਹਾਨੂੰ ਦੱਸ ਦਿਆਂ ਕਿ ਪਹਿਲਾਂ ਸਲਮਾਨ ਨਾਲ ਮੇਰੀ ਇਕਵੇਸ਼ਨ ਵੱਖਰੀ ਸੀ ਅਤੇ ਹੁਣ ਸਾਡੇ ਵਿਚਾਲੇ ਵੱਖਰੀ ਕਿਸਮ ਦੇ ਟਰਮਜ਼ ਹਨ। ਅਸੀਂ ਚੰਗੇ ਦੋਸਤ ਹਾਂ ਅਤੇ ਮੈਂ ਉਨ੍ਹਾਂ ਦੀ ਇੱਜ਼ਤ ਕਰਦੀ ਹਾਂ। ਤਾਂ ਕੀ ਸਲਮਾਨ ਦੇ ਕਹਿਣ 'ਤੇ ਹੀ ਅਯਾਨ ਮੁਖਰਜੀ ਦੀ ਰਣਬੀਰ ਕਪੂਰ ਸਟਾਰਰ ਫਿਲਮ 'ਚ ਕੰਮ ਕਰਨ ਤੋਂ ਇਨਕਾਰ ਕਰ ਦਿੱਤਾ? — ਨਹੀਂ, ਇਹ ਦੋਸ਼ ਬੇਬੁਨਿਆਦ ਹੈ। ਅਸਲ 'ਚ ਅਯਾਨ ਮੁਖਰਜੀ ਦੀ ਰਣਬੀਰ ਕਪੂਰ ਸਟਾਰਰ ਫਿਲਮ 'ਚ ਕੰਮ ਕਰਨ ਤੋਂ ਇਨਕਾਰ ਕਰਨ ਦਾ ਇਕੋ-ਇਕ ਕਾਰਨ ਤਰੀਕਾਂ ਦੀ ਸਮੱਸਿਆ ਸੀ। ਆਪਣੇ ਕਰੀਅਰ ਸੰਬੰਧੀ ਸਾਰੇ ਫੈਸਲੇ ਮੈਂ ਖੁਦ ਲੈਂਦੀ ਹਾਂ।



ਲਾਈਫ ਪਾਰਟਨਰ 'ਚ ਕੀ ਖੁਸ਼ੀਆਂ ਦੇਖੋਗੇ? — ਮੇਰੇ ਲਈ ਸਭ ਤੋਂ ਵੱਡੀ ਚੀਜ਼ ਪਿਆਰ ਹੈ। ਸ਼ੁਰੂਆਤ ਭਾਵੇਂ ਆਕਰਸ਼ਣ ਨਾਲ ਹੋਵੇ ਪਰ ਸਾਹਮਣੇ ਵਾਲਾ ਮੈਨੂੰ ਬਹੁਤ ਪਿਆਰ ਕਰਨ ਵਾਲਾ ਹੋਣਾ ਚਾਹੀਦਾ। ਜਦੋਂ ਦੋ ਵਿਅਕਤੀਆਂ ਵਿਚਾਲੇ ਪਿਆਰ ਹੁੰਦਾ ਹੈ ਤਾਂ ਬਾਕੀ ਸਭ ਆਪਣੇ-ਆਪ ਠੀਕ ਹੋ ਜਾਂਦਾ ਹੈ। \* ਟੌਪ ਸਟਾਰ ਹੋਣ ਦੇ ਬਾਵਜੂਦ ਕਈ ਫਿਲਮਾਂ 'ਚ ਛੋਟੇ ਕਿਰਦਾਰ ਨਿਭਾਉਣ ਦਾ ਕਾਰਨ? — ਮੈਨੂੰ ਪਤੈ ਕਿ ਤੁਸੀਂ 'ਬਾਡੀਗਾਰਡ' ਅਤੇ 'ਮੈਂ ਕ੍ਰਿਸ਼ਨਾ ਹੂੰ' ਦੀ ਗੱਲ ਕਰ ਰਹੇ ਹੋ। 'ਬਾਡੀਗਾਰਡ' ਮੈਂ ਸਲਮਾਨ ਦੀ ਭੈਣ ਅਲਵੀਰਾ ਨਾਲ ਆਪਣੀ ਦੋਸਤੀ ਕਾਰਨ ਕੀਤੀ। ਮੈਂ ਇਸ ਦੇ ਟਾਈਟਲ ਟ੍ਰੈਕ 'ਚ ਡਾਂਸ ਕੀਤਾ। ਮੈਨੂੰ ਲੱਗਦੈ ਕਿ ਦੋਸਤੀ ਕਿਸੇ ਵੀ ਕੀਮਤ 'ਤੇ ਨਿਭਾਈ ਜਾਣੀ ਚਾਹੀਦੀ ਹੈ। ਇੰਨਾ ਹੀ ਨਹੀਂ, ਮੈਂ ਫਿਲਮ 'ਮੈਂ ਕ੍ਰਿਸ਼ਨਾ ਹੂੰ' 'ਚ ਵੀ ਕਾਫੀ ਛੋਟਾ ਰੋਲ ਕੀਤਾ। ਇਹ ਫਿਲਮ ਵੀ ਮੈਂ ਦੋਸਤੀ ਦੀ ਖਾਤਰ ਹੀ ਸਵੀਕਾਰ ਕੀਤੀ ਹੈ।

### ਚੱਲਦੀ ਗੱਡੀ ਦੇ ਮਿਤ ਸਾਰੇ, ਖੜ੍ਹੀ ਨੂੰ ਨੀ ਕੋਈ ਪੁੱਛਦਾ

ਇਨਸਾਨ ਕੋਲ ਚੰਗੀ ਦੌਲਤ ਹੋਵੇ ਤਾਂ ਸਾਰੇ ਸਕੇ ਸਬੰਧੀ, ਰਿਸ਼ਤੇਦਾਰ, ਦੋਸਤ-ਮਿੱਤਰ ਬਾਡੀਗਾਰਡਾਂ ਦੀ ਤਰ੍ਹਾਂ ਅੱਗੇ ਪਿੱਛੇ ਭੱਜੇ ਫਿਰਦੇ ਹਨ। ਜੇ ਕਰ ਸਰਦੀ ਆਦਿ ਲੱਗਣ ਕਾਰਨ ਜੁਕਾਮ ਵੀ ਹੋ ਜਾਵੇ ਤਾਂ ਵੀ ਖਬਰ-ਸਾਰ ਲੈਣ ਵਾਲਿਆਂ ਦੀ ਭੀੜ ਲੱਗ ਜਾਂਦੀ ਹੈ। ਪਰ ਜਦੋਂ ਪੱਲੇ ਪੈਸਾ ਵੀ ਨਾ ਹੋਵੇ, ਰਹਿਣ ਲਈ ਮਕਾਨ ਵੀ ਨਾ ਹੋਵੇ ਅਤੇ ਸਰੀਰ ਵੀ ਜੁਆਬ ਦੇ ਜਾਵੇ ਤਾਂ ਫਿਰ ਭਾਵੇਂ ਇਨਸਾਨ ਮਰ ਰਿਹਾ ਹੋਵੇ ਪਰ ਲੋਕ ਮੂੰਹ ਦੂਜੇ ਪਾਸੇ ਨੂੰ ਕਰ ਲਾਂਦੇ ਹਨ। ਫਿਰ ਰੇਲ-ਗੱਡੀਆਂ ਵਿੱਚ ਮੰਗਤਿਆਂ ਵੱਲੋਂ ਗਾਈ ਉਹ ਪੰਕਤੀ ਯਾਦ ਆਉਂਦੀ ਹੈ ਉਮੇਰਾ ਕੋਈ ਨਹੀਂ ਹੈ ਜੀ, ਕਿ ਮੇਰਾ ਸਤਿਗੁਰ ਪਿਆਰਾ ਜੀ”।

ਅਜਿਹੀ ਹੀ ਕੁੱਝ ਦਾਸਤਾਨ ਹੈ ਇੱਕ ਬਜ਼ੁਰਗ ਜਰਨੈਲ ਸਿੰਘ ਦੀ ਜੋ ਕਿ ਇਸ ਫੋਟੋ ਵਿੱਚ ਪਿਸਾਬ ਲਈ ਨਾਲੀ ਲੱਗੀ ਹੋਈ ਆਸ਼ਰਮ ਦੇ ਦੋ ਸੇਵਾਦਾਰਾਂ ਦੇ ਸਹਾਰੇ ਨਾਲ ਵਿਚਾਲੇ ਖੜੇ ਹਨ। ਪਿਛਲੇ ਦਿਨੀ ਜਰਨੈਲ ਸਿੰਘ ਨੂੰ ਆਸ਼ਰਮ ਦੇ ਗੇਟ ਦੇ ਅੰਦਰ ਕੋਈ ਸੱਜਣ ਇਹ ਕਹਿ ਕੇ ਛੱਡ ਗਿਆ ਕਿ ਲਾਗਲੇ ਪਿੰਡ ਦੇ ਗੁਰਦੁਵਾਰੇ ਦੇ ਪ੍ਰਬੰਧਕਾਂ ਨੇ ਭੇਜਿਆ ਹੈ। ਜਰਨੈਲ ਸਿੰਘ ਦੀ ਉਮਰ 65 ਸਾਲ ਅਤੇ ਇਕ ਬਾਂਹ ਕੱਟੀ ਹੋਈ ਹੈ। ਸੇਵਾਦਾਰਾਂ ਦੇ ਸਹਾਰੇ ਨਾਲ ਹੀ ਆਪਣੀ ਕਿਰਿਆ ਸੋਧ ਸਕਦਾ ਹੈ। ਜਰਨੈਲ ਸਿੰਘ ਦੇ ਦੱਸਣ ਅਨੁਸਾਰ ਉਮੈਂ ਛੋਟਾ ਜਿਹਾ ਸੀ ਜਦੋਂ ਮੇਰੇ ਪਿਤਾ ਜੀ ਦਿੱਲੀ ਚਲੇ ਗਏ, ਫਿਰ ਮੁੜ ਕੇ ਨਹੀਂ ਆਏ। ਮੈਨੂੰ ਮੇਰੇ

ਨਾਨੇ ਨੇ ਪਾਲਿਆ। ਜੁਆਨੀ ਵਿੱਚ ਬੋੜਾ ਬਹੁਤਾ ਕੰਮ ਕਰਕੇ ਗੁਜ਼ਾਰਾ ਕਰਦਾ ਰਿਹਾ। ਪਰ ਗੱਡੀ ਖੱਲੇ ਆਕੇ ਬਾਂਹ ਕੱਟਣ ਤੋਂ ਬਾਅਦ ਹੁਣ ਨਿਕਾਰਾ ਹੋ ਗਿਆ ਹਾਂ ਅਤੇ ਕਈ ਹੋਰ ਬਿਮਾਰੀਆਂ ਵੀ ਚਿੰਬੜ ਗਈਆਂ ਹਨ। ਪਿਸ਼ਾਬ ਵਾਲੀ ਨਾਲੀ ਲੱਗੀ ਹੋਈ ਹੈ। ਹੁਣ ਨਾ ਮੇਰੇ ਕੋਲ ਪੈਸਾ ਅਤੇ ਨਾ ਸਿਰ ਦੇ ਉੱਤੇ ਛੱਡ ਹੈ।”

ਇਹ ਦਾਸਤਾਨ ਇਕੱਲੇ ਜਰਨੈਲ ਸਿੰਘ ਦੀ ਨਹੀਂ ਹੈ ਭਾਰਤ ਵਿੱਚ ਲੱਖਾਂ ਲੋਕਾਂ ਨੂੰ ਮੈਡੀਕਲ ਸਹਾਇਤਾ ਜਾਂ ਮਕਾਨ ਤਾਂ ਦੂਰ ਦੀ ਗੱਲ ਹੈ, ਰੋਟੀ-ਕਪੜਾ ਅਤੇ ਮੰਜਾ-ਬਿਸਤਰਾ ਵੀ ਨਸੀਬ ਨਹੀਂ ਹੁੰਦਾ। ਸੜਕਾਂ ਕੰਢੇ ਭੁੰਜੇ ਜ਼ਮੀਨ ਤੇ ਬਦਬੂ ਮਾਰਦੇ ਬਿਮਾਰ ਪਏ ਲਾਵਾਰਸਾਂ ਦੇ ਤਰਲੇ ਸੁਣ ਕੇ ਦਿਲ ਕੰਬ ਉਠਦਾ ਹੈ। ਆਸ਼ਰਮ ਵਿੱਚ ਲਿਆਉਣ ਤੋਂ ਬਾਅਦ ਕਈਆਂ ਦੀ ਮੌਤ ਵੀ ਹੋ ਜਾਂਦੀ ਹੈ। ਜੁਆਨੀ ਵਿੱਚ ਇਨਸਾਨ ਮਜ਼ਦੂਰੀ ਆਦਿ ਕਰਕੇ ਝੁੱਗੀ-ਝੱਪੜੀ ਵਿੱਚ ਵੀ ਗੁਜ਼ਾਰਾ ਕਰ ਲੈਂਦਾ ਹੈ। ਪਰ ਆਮਦਨ ਅਤੇ ਮਕਾਨ ਤੋਂ ਬਗੈਰ ਬੁਢੇਪਾ ਕੱਟਣਾ ਔਖਾ ਹੈ।

ਸਰਾਭਾ ਪਿੰਡ ਦੇ ਨਜ਼ਦੀਕ ਬਣੇ ਉਗਰੂ ਅਮਰ ਦਾਸ ਅਪਾਹਜ ਆਸ਼ਰਮ” ਦਾ ਮੰਤਵ ਬੇਸਾਹਾਰਾ, ਲਾਵਾਰਸਾਂ, ਦਿਮਾਗੀ ਤੌਰ ਤੇ ਬਿਮਾਰ, ਨੇਤਰਹੀਣਾਂ, ਬੋਲੇ, ਗੂੰਗੇ, ਅਪਾਹਜਾਂ, ਯਤੀਮਾਂ, ਲੋੜਵੰਦ ਬਜ਼ੁਰਗਾਂ ਨੂੰ ਆਸਰਾ ਦੇਣਾ ਅਤੇ ਉਹਨਾਂ ਦੀ ਸੇਵਾ-ਸੰਭਾਲ ਕਰਨਾ ਹੈ। ਆਸ਼ਰਮ ਵਿੱਚ ਰਹਿਣ ਵਾਲੇ ਲੋੜਵੰਦਾਂ ਨੂੰ ਇਹ ਦੱਸਿਆ ਜਾਂਦਾ ਹੈ



ਕਿ ਉਇਹ ਆਸ਼ਰਮ ਸ੍ਰੀ ਗੁਰੂ ਅਮਰਦਾਸ ਜੀ ਦੀ ਮਲਕੀਅਤ ਹੈ। ਕਿਸੇ ਦਾ ਨਿਜੀ ਨਹੀਂ ਹੈ। ਸਤਿਗੁਰੂ ਜੀ ਦੀਆਂ ਸੰਗਤਾਂ ਵੱਲੋਂ ਭੇਜੀ ਸੇਵਾ ਨਾਲ ਹੀ ਆਸ਼ਰਮ ਦਾ ਸਾਰਾ ਪ੍ਰਬੰਧ ਚਲਦਾ ਹੈ” ਤਾਂ ਕਿ ਲੋੜਵੰਦਾਂ ਨੂੰ ਆਸ਼ਰਮ ਵਿੱਚ ਰਹਿੰਦਿਆਂ ਕਿਸੇ ਦਾ ਨਿਜੀ ਅਹਿਸਾਨ ਮਹਿਸੂਸ ਨਾ ਹੋਵੇ। ਆਸ਼ਰਮ ਵਿੱਚ ਸਤਿਗੁਰੂ ਉਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ” ਦਾ ਪ੍ਰਕਾਸ਼ ਹੈ। ਮੰਜਾ-ਬਿਸਤਰਾ, ਗੁਰੂ ਦਾ ਲੰਗਰ,

ਸਾਫ-ਸੁਥਰੇ ਬਾਬਰੂਮ, ਮੈਡੀਕਲ ਸਹਾਇਤਾ ਅਤੇ ਹਰਾ-ਭਰਾ ਵਾਤਾਵਰਣ ਲੋੜਵੰਦਾਂ ਦੀ ਖੁਸ਼ੀ ਵਿੱਚ ਵਾਧਾ ਕਰਦਾ ਹੈ। ਹੋਰ ਜਾਣਕਾਰੀ ਲਈ ਡਾ. ਨੌਰੰਗ ਸਿੰਘ ਮਾਂਗਟ ਸੇਵਾਦਾਰ ਨਾਲ 6 ਫਰਵਰੀ ਤੱਕ ਕੈਲਗਰੀ (ਕੈਨੇਡਾ) ਵਿੱਚ 403-590-1463 ਤੇ, ਉਸ ਤੋਂ ਬਾਅਦ ਉਹਨਾਂ ਨਾਲ ਇੰਡੀਆ ਵਿੱਚ ਮੋਬਾਈਲ 95018-42505 ਤੇ ਸੰਪਰਕ ਕੀਤਾ ਜਾ ਸਕਦਾ ਹੈ।

# ਨਵੇਂ ਸਾਲ 2013 ਦੀਆਂ

ਲੱਖ-ਲੱਖ ਮੁਬਾਰਕਾਂ

ਵੱਲੋਂ

# Raj Bhanot



ਹਿੰਦੂ ਮੰਦਰ ਅਤੇ ਕਮਿਊਨਿਟੀ ਸੈਂਟਰ, ਸਕੀਵੇਲ

(408) 734-4554, (408) 734-0775

## HIMMAT AUTO SERVICE & REPAIR SHOP

ਨਵੇਂ ਸਾਲ 2013 ਦੀਆਂ ਵਧਾਈਆਂ



To repair of Pick-Up Truck, Cars (Japanese-American)

Open Monday-Saturday 8 AM to 6 PM

- \* Oil Change
- \* Clutch
- \* Tire Service
- \* Brakes
- \* Tune-ups
- \* Transmissions
- \* Timing Belts

ਕਿਸੇ ਵੀ ਕਿਸਮ ਦਾ ਜਾਪਾਨੀ ਜਾਂ ਅਮਰੀਕਨ ਗੱਡੀਆਂ ਦਾ ਕੰਮ ਕਰਾਉਣ ਲਈ ਫੋਨ ਕਰੋ


## ਗੁਰਪਾਲ ਸਿੰਘ

921 West "A" St. Hayward, CA 94541

Ph: 510-264-1600, Cell: 510-861-1797

## ਬਾਬਾ ਹਰਨਾਮ ਸਿੰਘ ਮੋਇਲਾ ਵਾਹਿਦ ਪੁਰ ਵਾਲੇ ਅਕਾਲ ਚਲਾਣਾ ਕਰ ਗਏ

ਸੈਨਹੋਜ਼ੇ (ਤਰਲੋਚਨ ਸਿੰਘ ਦੁਪਾਲ ਪੁਰ) ਗੜ੍ਹ ਸੁੰਕਰ ਕਸਬੇ ਲਾਗਲੇ ਪਿੰਡ ਮੋਇਲਾ ਵਾਹਿਦ ਪੁਰ ਦੇ ਇਤਿਹਾਸਕ ਗੁਰਦੁਆਰਾ ਸਾਹਿਬ ਦੇ ਮੁੱਖ ਸੇਵਾਦਾਰ ਬਾਬਾ ਹਰਨਾਮ ਸਿੰਘ ਜੀ ਬੀਤੇ ਦਿਨੀ ਗੁਰ ਪੁਰੀ ਪਿਆਨਾ ਕਰ ਗਏ। ਜਵਾਨ ਅਵਸਥਾ ਵਿਚ ਹੀ ਉਹ ਨਿਹੰਗ ਸਿੰਘ ਬਾਬਾ ਹਰਨਾਮ ਸਿੰਘ ਦੇ ਸਾਥੀ ਬਣ ਗਏ ਸਨ। ਗੁਰੂ ਕੇ ਲੰਗਰਾਂ ਵਿੱਚ ਉਨ੍ਹਾਂ ਵਲੋਂ ਕੀਤੀ ਜਾਂਦੀ ਅਣਥਕ ਸੇਵਾ ਤੋਂ ਖੁਸ਼ ਹੁੰਦਿਆਂ ਨਿਹੰਗ ਸਿੰਘ ਜੀ ਨੇ ਬਾਬਾ ਜੀ ਦਾ ਨਾਂ 'ਭਾਈ ਲਾਂਗਰਾ ਸਿੰਘ' ਹੀ ਰੱਖ ਦਿੱਤਾ ਸੀ। ਸਹਿਜ, ਸਾਦਗੀ, ਸੇਵਾ ਅਤੇ ਸਿਮਰਨ ਨੂੰ ਸਮਰਪਿਤ ਇਸ ਮਹਾਨ ਸਖਸ਼ੀਅਤ ਨੇ ਲੁਧਿਆਣਾ ਦੇ ਇੱਕ ਹਸਪਤਾਲ ਵਿਚ ਆਪਣੀ 92 ਸਾਲ ਲੰਮੀ ਉਮਰ ਦਾ ਆਖਰੀ ਸਵਾਸ ਲਿਆਉਣ ਦੇ ਸ਼ਰਧਾਲੂ ਨਰਿੰਦਰ ਸਿੰਘ ਥਾਂਦੀ ਅਤੇ ਭਾਈ ਮਝੈਲ ਸਿੰਘ ਸਰਾਂ ਵਲੋਂ ਦਿੱਤੀ ਗਈ ਜਾਣਕਾਰੀ ਅਨੁਸਾਰ ਬਾਬਾ ਜੀ ਦਾ ਬਬਰਾਂ ਦੇ ਪਿੰਡ ਦੌਲਤ ਪੁਰ ਨਾਲ ਵੀ ਗੂੜ੍ਹਾ ਸਬੰਧ ਰਿਹਾ ਹੈ।



## ਭਾਰਤੀ ਬੈਂਕਾਂ ਵਿਚ ਖਾਤਾ ਰੱਖਣ ਵਾਲੇ ਪ੍ਰਵਾਸੀਆਂ ਨੂੰ ਅਪ੍ਰੈਲ ਤੋਂ ਨਵੀਆਂ ਚੈਕ ਬੁਕਸ ਲੈਣੀਆਂ ਹੋਣਗੀਆਂ

ਨਵੀਂ ਦਿੱਲੀ- ਭਾਰਤੀ ਰਿਜ਼ਰਵ ਬੈਂਕ ਸੁਰੱਖਿਆ ਅਤੇ ਮਿਆਰ ਵਿਚ ਸੁਧਾਰ ਦੇ ਉਦੇਸ਼ ਨਾਲ ਬਣਾਈ ਗਈ ਨਵੀਂ ਨੀਤੀ ਤਹਿਤ ਦੇਸ਼ ਦੇ ਬੈਂਕਾਂ ਵੱਲੋਂ ਅਪ੍ਰੈਲ 2013 ਤੋਂ ਆਪਣੇ ਖਾਤਾਧਾਰੀਆਂ ਨੂੰ ਨਵੀਆਂ ਚੈਕ ਬੁਕਸ ਜਾਰੀ ਕਰਨੀਆਂ ਹੋਣਗੀਆਂ। ਦੇਸ਼ ਵਿਚ ਰਹਿ ਰਹੇ ਲੋਕਾਂ ਲਈ ਇਹ ਕੋਈ ਖਾਸ ਪ੍ਰਸ਼ਾਨੀ ਵਾਲੀ ਗੱਲ ਨਹੀਂ ਪਰ ਪ੍ਰਵਾਸੀਆਂ ਨੂੰ ਨਵੀਆਂ ਚੈਕ ਬੁਕਸ ਲਈ ਵਿਸ਼ੇਸ਼ ਤੌਰ 'ਤੇ ਭਾਰਤ ਆਉਣਾ ਪੈ ਸਕਦਾ ਹੈ। ਕੋਟਕ ਮਹਿੰਦਰਾ ਬੈਂਕ ਦੇ ਵਾਈਸ ਪ੍ਰੈਜ਼ੀਡੈਂਟ ਅਤੇ ਮੁਖੀ ਬਰਾਂਚ ਬੈਂਕਿੰਗ ਵਿਰਾਟ ਦੀਵਾਨਜੀ ਨੇ ਦੱਸਿਆ ਕਿ 31 ਮਾਰਚ 2013 ਤੋਂ ਬਾਅਦ ਉਹਨਾਂ ਚੈਕਸ ਨੂੰ ਸਵੀਕਾਰ ਨਹੀਂ ਕੀਤਾ ਜਾਵੇਗਾ ਜੋ ਸੀ. ਟੀ. ਐਸ. 2010 ਮਿਆਰਾਂ ਅਨੁਸਾਰ ਨਹੀਂ ਹੋਣਗੇ।

ਉਹਨਾਂ ਦੱਸਿਆ ਕਿ ਨਵੀਆਂ ਵਿਸ਼ੇਸ਼ਤਾਵਾਂ ਵਾਲੇ ਚੈਕਸ ਵਿਚ 4-5 ਵੱਡੇ ਫਰਕ ਹੋਣਗੇ, ਜਿਹਨਾਂ ਰਾਹੀਂ ਇਨ੍ਹਾਂ ਦੀ ਪਛਾਣ ਸੌਖਿਆਂ ਹੀ ਕੀਤੀ ਜਾ ਸਕੇਗੀ। ਹਰੇਕ ਚੈਕ ਦੇ ਇੱਕ ਪਾਸੇ ਸੀ. ਟੀ. ਐਸ. 2010 ਛਪਿਆ ਹੋਵੇਗਾ ਅਤੇ ਸਾਰੇ ਚੈਕਾਂ ਵਿਚ ਵਾਟਰ ਮਾਰਕ ਹੋਣਗੇ।

ਇਸ ਲਈ ਭਾਰਤੀ ਬੈਂਕਾਂ ਨਾਲ ਸਬੰਧਤ ਸਾਰੇ ਖਾਤਾਧਾਰੀਆਂ ਚਾਹੇ ਉਹ ਵਿਦੇਸ਼ਾਂ ਵਿਚ ਰਹਿ ਰਹੇ ਹਨ, ਨੂੰ ਨਵੀਆਂ ਚੈਕ ਬੁਕਸ ਲਈ ਬਿਨੈ ਕਰਨਾ ਹੋਵੇਗਾ। ਇਸ ਤੋਂ ਇਲਾਵਾ ਹੁਣ ਉਹ ਚੈਕ ਅਸਵੀਕਾਰ ਹੋਣਗੇ, ਜਿਹਨਾਂ ਵਿਚ ਕੋਈ ਕੱਟ-ਵੱਢ ਕੀਤੀ ਹੋਵੇਗੀ। ਮੌਜੂਦਾ ਸਮੇਂ ਵਿਚ ਅਜਿਹੇ ਚੈਕਸ ਵਿਚ ਕੱਟ-ਵੱਢ ਵਾਲੀ ਥਾਂ 'ਤੇ ਮੁੜ ਦਸਤਖਤ ਕਰਕੇ ਕੰਮ ਚਲਾ ਦਿੱਤਾ ਜਾਂਦਾ ਹੈ।

ਇੱਥੇ ਇਹ ਵੀ ਦੱਸਣਯੋਗ ਹੈ ਕਿ ਕਈ ਬੈਂਕਾਂ ਵੱਲੋਂ ਪਹਿਲਾਂ ਹੀ ਅਜਿਹੇ ਚੈਕ ਜਾਰੀ ਕੀਤੇ ਜਾ ਚੁੱਕੇ ਹਨ ਅਤੇ ਇਨ੍ਹਾਂ ਦੇ ਖਾਤਾਧਾਰੀਆਂ ਨੂੰ ਨਵੀਆਂ ਚੈਕ ਬੁਕਸ ਲੈਣ ਦੀ ਲੋੜ ਨਹੀਂ ਪਵੇਗੀ। ਪ੍ਰਵਾਸੀਆਂ ਦਾ ਜ਼ਿਕਰ ਕਰਦਿਆਂ ਦੀਵਾਨਜੀ ਨੇ ਕਿਹਾ ਕਿ ਹੁਣ ਜ਼ਿਆਦਾਤਰ ਖਾਤਾਧਾਰੀਆਂ ਵੱਲੋਂ ਆਪਣੇ ਖਾਤਿਆਂ ਦੀ ਲਗਾਤਾਰ ਵਰਤੋਂ ਨਾ ਕੀਤੇ ਜਾਣ ਕਾਰਨ ਪ੍ਰਵਾਸੀਆਂ ਨੂੰ ਵਿਸ਼ੇਸ਼ ਤੌਰ 'ਤੇ ਚੈਕ ਬੁਕਸ ਜਾਰੀ ਨਹੀਂ ਕੀਤੀਆਂ ਜਾਣਗੀਆਂ।

ਇਸ ਦਾ ਇੱਕ ਕਾਰਨ ਇਹ ਵੀ ਹੈ ਕਿ ਵੱਡੀ ਗਿਣਤੀ ਵਿਚ ਪ੍ਰਵਾਸੀ ਇੰਟਰਨੈਟ ਬੈਂਕਿੰਗ ਦੀ ਵਰਤੋਂ ਕਰਦੇ ਹਨ। ਰਿਜ਼ਰਵ ਬੈਂਕ ਵੱਲੋਂ ਜਾਰੀ ਹਦਾਇਤਾਂ ਵਿਚ ਖਾਤਾਧਾਰੀਆਂ ਨੂੰ ਕਿਹਾ ਗਿਆ ਹੈ ਕਿ ਉਹ ਪੁਰਾਣੀਆਂ ਚੈਕ ਬੁਕਸ ਸਾੜ ਦੇਣ ਜਾਂ ਆਪਣੇ ਬੈਂਕ ਨੂੰ ਸੌਂਪ ਦੇਣ ਤਾਂ ਕਿ ਨਵੀਆਂ ਚੈਕ ਬੁਕਸ ਜਾਰੀ ਕੀਤੀਆਂ ਜਾ ਸਕਣ।



# ਬੀਮਾਰੀ ਦੀ ਜੜ੍ਹ ਇੱਕ ਅਣਸੁਲਝਿਆ ਸਵਾਲ

ਡਾ. ਮਨਦੀਪ ਕੌਰ

ਮਨੁੱਖ ਜਦੋਂ ਤੋਂ ਪੈਦਾ ਹੋਇਆ ਹੈ, ਜ਼ਿੰਦਗੀ ਦੇ ਕਿਸੇ ਨਾ ਕਿਸੇ ਪਹਿਰ ਵਿੱਚ ਇਸ ਨੂੰ ਛੋਟੇ ਜਾਂ ਵੱਡੇ ਰੋਗ ਦਾ ਸਾਹਮਣਾ ਕਰਨਾ ਪਿਆ ਹੈ। ਇਸ ਲਈ ਸ਼ੁਰੂ ਤੋਂ ਹੀ ਇਸ ਦੀ ਰੋਗਾਂ ਦੇ ਕਾਰਨ ਜਾਣਨ ਵਿੱਚ ਦਿਲਚਸਪੀ ਹੋਣਾ ਸੁਭਾਵਿਕ ਹੈ। ਜਦੋਂ ਤੱਕ ਮਨੁੱਖੀ ਸੋਚ ਵਿੱਚ ਵਿਗਿਆਨਕ ਛੇਹ ਦੀ ਘਾਟ ਸੀ, ਉਦੋਂ ਤੱਕ ਇਹ ਕਿਸੇ ਵੀ ਬੀਮਾਰੀ ਦਾ ਕਾਰਨ ਦੇਵੀ-ਦੇਵਤੇ ਦੇ ਸਰਾਪ ਨੂੰ ਹੀ ਮੰਨਦਾ ਸੀ ਅੱਜ ਵੀ ਕਿਤੇ ਨਾ ਕਿਤੇ ਅਜਿਹੀ ਸੋਚ ਪਾਈ ਜਾਂਦੀ ਹੈ।

ਪ੍ਰੰਤੂ ਜਿਵੇਂ-ਜਿਵੇਂ ਮਨੁੱਖੀ ਸੋਚ ਦਾ ਵਿਗਿਆਨ ਵੱਲ ਝੁਕਾਅ ਹੋਇਆ, ਮਨੁੱਖੀ ਸਰੀਰ ਦਾ ਗਿਆਨ ਸਾਹਮਣੇ ਆਇਆ, ਤਿਉ-ਤਿਉ ਇਸ ਨੂੰ ਹੋਣ ਵਾਲੀਆਂ ਬੀਮਾਰੀਆਂ ਦੇ ਵੀ ਵੱਖ-ਵੱਖ ਕਾਰਨ ਸਾਹਮਣੇ ਆਉਣ ਲੱਗੇ। ਰੋਗਾਂ ਦੇ ਕਾਰਨ ਬਾਰੇ ਸਭ ਤੋਂ ਵੱਧ ਪ੍ਰਚੱਲਤ ਹੋਣ ਵਾਲਾ ਸਿਧਾਂਤ, ਜਿਸ ਨੇ ਮੈਡੀਕਲ ਜਗਤ ਵਿੱਚ ਤਹਿਲਕਾ ਮਚਾ ਦਿੱਤਾ, ਉਹ ਸੀ 19ਵੀਂ ਸਦੀ ਵਿੱਚ ਵਿਗਿਆਨੀ ਲੂਈਸ ਪਾਸਚਰ ਵੱਲੋਂ ਦਿੱਤਾ ਗਿਆ 'ਜੀਵਾਣੂ ਸਿਧਾਂਤ' ਇਸ ਸਿਧਾਂਤ ਅਨੁਸਾਰ ਇਹ ਮੰਨਿਆ ਗਿਆ ਹੈ ਕਿ ਬਹੁਤ ਸਾਰੀਆਂ ਬੀਮਾਰੀਆਂ ਸਾਨੂੰ ਬਹੁਤ ਹੀ ਮਹੀਨ ਖੁਰਦਬੀਨੀ ਜੀਵਾਣੂਆਂ ਦੇ ਹਮਲੇ ਕਾਰਨ ਲੱਗਦੀਆਂ ਹਨ ਅਤੇ ਹਮਲੇ ਦੀ ਇਸ ਪ੍ਰਕਿਰਿਆ ਨੂੰ ਸੰਕਰਮਣ (infection) ਕਿਹਾ ਜਾਂਦਾ ਹੈ-

ਇਸ ਸਿਧਾਂਤ ਦੀਆਂ ਜੜ੍ਹਾਂ ਨੇ ਉਦੋਂ ਹੋਰ ਵੀ ਮਜ਼ਬੂਤੀ ਫੜ ਲਈ ਜਦੋਂ ਇਸ ਸਿਧਾਂਤ ਦੀ ਪੁਸ਼ਟੀ ਲਈ ਸੰਨ 1890 ਵਿੱਚ ਰੌਬਰਟ ਕੋਚ ਨਾਂ ਦੇ ਵਿਗਿਆਨੀ, ਜੋ ਕਿ ਲੂਈਸ ਪਾਸਚਰ ਦੇ ਸਮਕਾਲੀ ਸਨ, ਨੇ ਇਸ ਸਿਧਾਂਤ ਸਬੰਧੀ ਆਪਣੀ ਖੋਜ ਨੂੰ 'ਕੋਚ ਪਾਸਚੁਲੇਟਸ' (Koch's postulates) ਦੇ ਸਿਰਲੇਖ ਅਧੀਨ ਪ੍ਰਕਾਸ਼ਤ ਕਰਵਾਇਆ। ਕੋਚ ਪਾਸਚੁਲੇਟਸ ਅਨੁਸਾਰ ਕੋਈ ਇੱਕ ਵਿਸ਼ੇਸ਼ ਜੀਵਾਣੂ ਕਿਸੇ ਖਾਸ ਬੀਮਾਰੀ ਦਾ ਕਾਰਨ (Causative agent) ਮੰਨਿਆ ਜਾਵੇਗਾ, ਬਸ਼ਰਤ ਕਿ ਉਹ ਜੀਵਾਣੂ ਉਸ ਬੀਮਾਰੀ ਨਾਲ ਪੀੜਤ ਹਰ ਮਰੀਜ਼ ਦੇ ਸਰੀਰ ਅੰਦਰੋਂ ਪਾਇਆ ਜਾਵੇ ਜਦੋਂਕਿ ਤੰਦਰੁਸਤ ਇਨਸਾਨ ਅੰਦਰੋਂ ਕਦੇ ਵੀ ਨਾ ਪਾਇਆ ਜਾਵੇ। ਇਸ ਤੋਂ ਇਲਾਵਾ ਇਸ ਜੀਵਾਣੂ ਨੂੰ ਉਸ ਮਰੀਜ਼ ਦੇ ਅੰਦਰੋਂ ਬਾਹਰ ਕੱਢ ਕੇ ਮਸਨੂਈ ਵੰਗ ਨਾਲ (culture) ਪ੍ਰਫੁਲਤ ਕਰਵਾ ਕੇ ਕਿਸੇ ਤੰਦਰੁਸਤ ਇਨਸਾਨ ਦੇ ਸਰੀਰ ਅੰਦਰ ਪਾ ਦਿੱਤਾ ਜਾਵੇ ਤਾਂ ਇਹ ਉਸ ਨੂੰ ਬੀਮਾਰ ਕਰ ਦੇਵੇ ਇਸੇ ਸਿਧਾਂਤ ਦੇ ਆਧਾਰ 'ਤੇ ਵੱਖ-ਵੱਖ ਬੀਮਾਰੀਆਂ ਦੇ ਲਈ ਜ਼ਿੰਮੇਵਾਰ ਵੱਖ-ਵੱਖ ਜੀਵਾਣੂਆਂ ਦੀ ਖੋਜ ਹੁੰਦੀ ਗਈ। ਇਸ ਤਰ੍ਹਾਂ ਸੰਕਰਮਣ ਨਾਲ ਹੋਣ ਵਾਲੀ ਲਗਪਗ ਹਰ ਬੀਮਾਰੀ ਦਾ ਕਾਰਕ ਖੋਜ ਲਿਆ ਗਿਆ ਹੈ ਜਿਵੇਂ ਕਿ ਟਾਈਫਾਈਡ ਲਈ ਸਾਲਮੋਨੇਲਾ ਟਾਈਫੀ, ਹੈਜ਼ੇ ਲਈ ਵੀ. ਕੋਲਰਾ, ਤਪਦਿਕ ਲਈ ਮਾਈਕੋਬੈਕਟੀਰੀਅਮ ਆਦਿ ਇਹ ਸਿਧਾਂਤ ਏਨਾ ਪ੍ਰਚੱਲਤ ਹੋਇਆ ਕਿ ਸਮੁੱਚੇ ਮੈਡੀਕਲ ਜਗਤ ਦਾ ਰਹਿਬਰ ਬਣ ਗਿਆ। ਅਜੋਕੇ ਸਮੇਂ ਵਿੱਚ ਮੈਡੀਕਲ ਵਿਗਿਆਨ ਦੇ ਕਾਲਜਾਂ ਦੀ ਪੜ੍ਹਾਈ, ਲੈਬ ਵਿੱਚ ਮਰੀਜ਼ਾਂ ਦਾ ਨਿਰੀਖਣ, ਹਸਪਤਾਲਾਂ ਵਿੱਚ ਮਰੀਜ਼ਾਂ ਦਾ ਇਲਾਜ, ਸਭ ਇਸੇ ਸਿਧਾਂਤ ਦੇ ਇਰਦ-ਗਿਰਦ ਘੁੰਮਦਾ ਹੈ। ਮਰੀਜ਼ ਦੇ ਅੰਦਰ ਬੀਮਾਰੀ

ਪੈਦਾ ਕਰਨ ਵਾਲੇ ਰੋਗਾਣੂਆਂ ਦਾ ਪ੍ਰਮਾਣ ਮਿਲ ਜਾਣ ਉਪਰੰਤ ਇਸ ਦੇ ਇਲਾਜ ਲਈ ਐਂਟੀਬਾਇਟਿਕ (ਜੀਵਾਣੂ-ਨਾਸ਼ਕ) ਦਵਾਈਆਂ ਦਿੱਤੀਆਂ ਜਾਂਦੀਆਂ ਹਨ ਐਂਟੀਬਾਇਟਿਕ ਦਾ ਕੰਮ ਸੰਕਰਮਣ ਵਾਲੇ ਜੀਵਾਣੂ ਨੂੰ ਖਤਮ ਕਰ ਦੇਣਾ ਹੈ। ਇਸ ਦੀ ਵਰਤੋਂ ਉਪਰੰਤ ਮਰੀਜ਼ ਦੀ ਮੌਜੂਦਾ ਤਕਲੀਫ਼ ਘੱਟ ਹੋ ਜਾਣ 'ਤੇ ਡਾਕਟਰ ਤੇ ਮਰੀਜ਼ ਦੋਨਾਂ ਦੇ ਚਿਹਰੇ 'ਤੇ ਸੰਤੁਸ਼ਟੀ ਭਰਪੂਰ ਖੁਸ਼ੀ ਵੇਖਣ ਨੂੰ ਮਿਲਦੀ ਹੈ। ਇਵੇਂ ਲਗਦਾ ਹੈ ਜਿਵੇਂ ਸਾਨੂੰ ਮਾਨਵਤਾ ਦੇ ਦੁੱਖਾਂ ਅਤੇ ਰੋਗਾਂ ਦਾ ਤੋੜ ਲੱਭ ਗਿਆ ਹੋਵੇ ਅਤੇ ਕੋਈ ਵੀ ਮਰੀਜ਼ ਹੁਣ ਇਨ੍ਹਾਂ ਜੀਵਾਣੂਆਂ ਦੇ ਸੰਕਰਮਣ ਨਾਲ ਨਹੀਂ ਮਰੇਗਾ। ਜਦੋਂ ਤੱਕ ਇਨ੍ਹਾਂ ਜੀਵਾਣੂਆਂ ਨੂੰ ਬੀਮਾਰੀਆਂ ਦਾ ਬੁਨਿਆਦੀ ਕਾਰਨ ਮੰਨ ਲਿਆ ਜਾਵੇ ਅਤੇ ਐਂਟੀਬਾਇਟਿਕ ਨੂੰ ਇਨ੍ਹਾਂ ਦਾ ਹੱਲ ਤਾਂ ਸੰਕਰਮਣ ਨਾਲ ਸਬੰਧਤ ਕੋਈ ਮਸਲਾ ਬਚਦਾ ਹੀ ਨਹੀਂ ਹੈ।

ਪਰ ਅਫਸੋਸ ਇਸ ਗੱਲ ਦਾ ਹੈ ਕਿ ਐਂਟੀ ਬਾਇਟਿਕਸ ਦੀ ਏਨੀ ਜ਼ਿਆਦਾ ਤਾਦਾਦ 'ਚ ਵਰਤੋਂ ਦੇ ਬਾਵਜੂਦ ਸਮਾਜ ਦੇ ਕਿਸੇ ਵੀ ਵਰਗ ਅੰਦਰ 'ਤੰਦਰੁਸਤੀ' ਨਾਮ ਦੀ ਚੀਜ਼ ਨਜ਼ਰ ਨਹੀਂ ਆ ਰਹੀ ਤੇ ਓਧਰ ਡਾਕਟਰ ਦਿਨ-ਰਾਤ ਇਸੇ ਚਿੰਤਾ ਵਿੱਚ ਡੁੱਬੇ ਹੋਏ ਹਨ ਕਿ ਬਹੁਤ ਸਾਰੇ ਐਂਟੀਬਾਇਟਿਕਸ ਜੀਵਾਣੂਆਂ ਉਪਰ ਬੇਅਸਰ ਸਾਬਤ ਹੋ ਰਹੇ ਹਨ। ਜਿੱਥੇ ਰੋਗ ਪਹਿਲਾਂ ਐਂਟੀਬਾਇਟਿਕਸ ਨੂੰ ਖੋੜ੍ਹੀ ਜਿਹੀ ਮਾਤਰਾ ਵਿੱਚ ਦੇਣ ਨਾਲ ਠੀਕ ਹੋ ਜਾਂਦੇ ਸਨ, ਹੁਣ ਕਈ ਵਾਰ ਭਾਰੀ ਮਾਤਰਾ ਵਿੱਚ ਦੇਣ ਨਾਲ ਵੀ ਕਾਬੂ ਵਿੱਚ ਨਹੀਂ ਆਉਂਦੇ।

ਆਮ ਮਰੀਜ਼ ਦੇ ਮਨ ਅੰਦਰ ਇਹ ਜੀਵਾਣੂ ਸਿਧਾਂਤ ਇੱਥੋਂ ਤੱਕ ਘਰ ਕੀਤਾ ਹੋਇਆ ਹੈ ਕਿ ਉਹ ਹਰ ਬੀਮਾਰੀ ਦਾ ਕਾਰਨ ਜੀਵਾਣੂਆਂ ਨੂੰ ਅਤੇ ਇਨ੍ਹਾਂ ਨੂੰ ਕਾਬੂ ਕਰਨ ਲਈ ਜ਼ਿੰਮੇਵਾਰ ਡਾਕਟਰ ਨੂੰ ਮੰਨਦਾ। ਜੇਕਰ ਉਹ ਕਾਬੂ ਨਾ ਆਵੇ ਤਾਂ ਦੋਸ਼ੀ ਫਿਰ ਡਾਕਟਰ ਨੂੰ ਮੰਨ ਕੇ ਆਪਣੇ ਆਪ ਨੂੰ ਹਰ ਜਗ੍ਹਾ ਨਿਰਦੋਸ਼ ਹੀ ਸਾਬਤ ਕਰੀ ਬੈਠਾ ਹੈ। ਭਾਵੇਂ ਇਹ ਸਿਧਾਂਤ ਏਨਾ ਜ਼ਿਆਦਾ ਪ੍ਰਚੱਲਤ ਹੋ ਚੁੱਕਾ ਹੈ, ਪਰ ਕੁਝ ਵਿਗਿਆਨੀਆਂ ਨੇ ਇਸ ਦਾ ਖੰਡਨ ਕਰਨ ਦਾ ਸਾਹਸ ਵੀ ਕੀਤਾ ਹੈ ਜਿਨ੍ਹਾਂ ਵਿੱਚ ਕਲਾਡ ਬਰਨਾਰਡ, ਡਾ. ਸੈਮੂਅਲ ਹੇਨੀਮਨ, ਡਾ. ਮਾਰਸ਼ਲ, ਡਾ. ਫਿਊਡਬਰਗ, ਡਾ. ਰੀਨ ਡੂਬੋਜ਼ ਦੇ ਨਾਂ ਪ੍ਰਮੁੱਖ ਹਨ। ਉਨ੍ਹਾਂ ਦੀਆਂ ਦਲੀਲਾਂ ਨੂੰ ਵੀ ਅਣਗੌਲਿਆ ਨਹੀਂ ਕੀਤਾ ਜਾ ਸਕਦਾ। ਜੀਵਾਣੂ ਸਿਧਾਂਤ ਇਨ੍ਹਾਂ ਦੇ ਕੁਝ ਸਵਾਲਾਂ ਦੇ ਜੁਆਬ ਦੇਣ ਤੋਂ ਅਸਮਰੱਥ ਹੈ ਜਿਵੇਂ ਕਿ:

1. ਰੌਬਰਟ ਕੋਚ ਦਾ ਪਹਿਲਾ ਹੀ ਸਿਧਾਂਤ ਟਾਈਫਾਈਡ ਫੈਲਾਉਣ ਵਾਲੇ ਜੀਵਾਣੂ 'ਸਾਲਮੋਨੇਲਾ ਟਾਈਫੀ' ਉੱਤੇ ਹਮੇਸ਼ਾ ਲਾਗੂ ਨਹੀਂ ਹੁੰਦਾ। ਬਹੁਤ ਸਾਰੇ ਲੋਕ ਹਨ ਜਿਨ੍ਹਾਂ ਦੇ ਖੂਨ ਦੀ ਜਾਂਚ ਕਰਨ 'ਤੇ ਉਸ ਵਿੱਚ ਇਹ ਜੀਵਾਣੂ ਹੁੰਦਾ ਹੈ ਪਰ ਉਸ ਵਿਅਕਤੀ ਨੂੰ ਟਾਈਫਾਈਡ ਬੁਖਾਰ ਦੇ ਕੋਈ ਲੱਛਣ ਹੀ ਨਹੀਂ ਹੁੰਦੇ ਜਦੋਂਕਿ ਰੌਬਰਟ ਕੋਚ ਅਨੁਸਾਰ ਜੇਕਰ ਜੀਵਾਣੂ ਮਰੀਜ਼ ਦੇ ਅੰਦਰ ਹੈ ਤਾਂ ਲੱਛਣ ਹੋਣੇ ਵੀ ਲਾਜ਼ਮੀ ਹਨ।
2. ਜੇ ਇਹ ਜੀਵਾਣੂ ਹੀ ਮੂਲ ਰੂਪ ਵਿੱਚ ਬੀਮਾਰੀਆਂ ਲਈ ਜ਼ਿੰਮੇਵਾਰ ਹਨ ਤਾਂ ਸਾਡਾ ਆਲਾ-ਦੁਆਲਾ, ਹਵਾ, ਮਿੱਟੀ, ਪਾਣੀ ਆਦਿ ਅਰਬਾਂ-ਖਰਬਾਂ ਜੀਵਾਣੂਆਂ ਨਾਲ ਭਰੇ ਪਏ ਹਨ। ਇਸ ਤਰ੍ਹਾਂ ਤਾਂ ਹਰ ਇਨਸਾਨ ਹਰ ਸਮੇਂ ਬੀਮਾਰ ਹੀ

ਰਹਿਣਾ ਚਾਹੀਦਾ ਸੀ ਕਿਉਂਕਿ ਹਰ ਪਲ ਉਹ ਸਾਹ ਨਾਲ ਅੰਦਰ ਜਾਂਦੀ ਹਵਾ ਜਾਂ ਪੀਣ ਵਾਲੇ ਪਾਣੀ ਰਾਹੀਂ ਇਨ੍ਹਾਂ ਜੀਵਾਣੂਆਂ ਦੇ ਸੰਪਰਕ ਵਿੱਚ ਹੈ।

3. ਸਿਹਤ ਸੰਸਥਾਵਾਂ ਨਾਲ ਸਬੰਧਤ ਸਟਾਫ਼ ਜਿਵੇਂ ਕਿ ਡਾਕਟਰ, ਨਰਸਾਂ, ਲੈਬਰ-ਟਰੀ ਸਟਾਫ਼, ਜੋ ਕਿ ਡਿਊਟੀ ਦੌਰਾਨ ਹਰ ਪਲ ਜਾਨਲੇਵਾ ਬੀਮਾਰੀਆਂ ਤੋਂ ਪੀੜਤ ਮਰੀਜ਼ਾਂ ਦੇ ਸੰਪਰਕ ਵਿੱਚ ਰਹਿੰਦੇ ਹਨ, ਪਰ ਮਰੀਜ਼ ਤੋਂ ਛੂਤ ਦੀ ਬੀਮਾਰੀ ਦੀ ਲਾਗ ਲੱਗਣ ਵਾਲਾ ਕੇਸ ਕਦੇ ਕਦਾਈਂ ਹੀ ਕੋਈ ਸਾਹਮਣੇ ਆਉਂਦਾ ਹੈ

4. ਜਦੋਂ ਵੀ ਕਿਸੇ ਇਲਾਕੇ ਵਿੱਚ ਕੋਈ ਮਹਾਂਮਾਰੀ ਫੈਲਦੀ ਹੈ ਤਾਂ ਉਥੇ ਵੀ ਬਹੁਤ ਸਾਰੇ ਲੋਕ ਐਸੇ ਹੁੰਦੇ ਹਨ ਜੋ ਉਸ ਬੀਮਾਰੀ ਦੇ ਜੀਵਾਣੂ ਤੋਂ ਕਦੀ ਵੀ ਪ੍ਰਭਾਵਿਤ ਨਹੀਂ ਹੁੰਦੇ। ਕੀ ਕਾਰਨ ਹੈ ਕਿ ਇਹ ਖਤਰਨਾਕ ਜੀਵਾਣੂ ਉਨ੍ਹਾਂ ਨੂੰ ਬਖਸ਼ ਦਿੰਦੇ ਹਨ?

5. ਚਕਿਤਸਾ ਦੀਆਂ ਕੁਝ ਪ੍ਰਣਾਲੀਆਂ ਐਸੀਆਂ ਵੀ ਹਨ, ਜਿਨ੍ਹਾਂ ਵਿੱਚ ਹੋਮਿਓਪੈਥੀ ਅਤੇ ਆਯੁਰਵੈਦ ਪ੍ਰਮੁੱਖ ਹਨ, ਜੋ ਕਿ ਬੀਮਾਰੀ ਪੈਦਾ ਕਰਨ ਲਈ ਜੀਵਾਣੂਆਂ ਨੂੰ ਜ਼ਿੰਮੇਵਾਰ ਠਹਿਰਾਉਣ ਦੇ ਵਿਰੁੱਧ ਹਨ ਅਤੇ ਬਿਨਾਂ ਕਿਸੇ ਐਂਟੀਬਾਇਟਿਕ ਦੇ ਇਨ੍ਹਾਂ ਬੀਮਾਰੀਆਂ ਦਾ ਸਫਲਤਾ-ਪੂਰਵਕ ਇਲਾਜ ਕਰਦੀਆਂ ਹਨ। ਜੇਕਰ ਸੱਚਮੁੱਚ ਹੀ ਜੀਵਾਣੂ ਹੀ ਬੀਮਾਰੀ ਦਾ ਕਾਰਨ ਹਨ ਤਾਂ ਬਿਨਾਂ ਐਂਟੀਬਾਇਟਿਕ ਦੇ ਕਿਵੇਂ ਇਲਾਜ ਹੋ ਸਕਦਾ ਹੈ?

ਇੱਥੇ ਕੁਝ ਤੱਥ ਵਿਚਾਰਨਯੋਗ ਹਨ: ਕੁਦਰਤ ਵੱਲੋਂ ਇਸ ਸੰਸਾਰ ਦੀ ਰਚਨਾ ਬਹੁਤ ਹੀ ਨਿਯਮਬੱਧ ਤਰੀਕੇ ਨਾਲ ਕੀਤੀ ਹੋਈ ਹੈ। ਜੈਵਿਕ ਵਿਭਿੰਨਤਾ ਦੀ ਹੋਂਦ ਇਸ ਸੰਸਾਰ ਲਈ ਸੁਖਾਵੇਂ ਵੰਗ ਨਾਲ ਚੱਲਣ ਲਈ ਲਾਭਦਾਇਕ ਹੈ। ਸੰਸਾਰ ਦੇ ਸਭ ਜੀਵ ਇਕ ਨਿਯੰਤਰਣ ਵਿੱਚ ਰਹਿੰਦੇ ਹੋਏ ਇਕ ਦੂਸਰੇ ਦੀ ਮਦਦ ਨਾਲ ਹੀ ਸੁਖਦਾਇਕ ਜੀਵਨ ਬਤੀਤ ਕਰ ਸਕਦੇ ਹਨ। ਇਥੇ ਹਰ ਜਾਤੀ ਦੇ ਜੀਵ ਦਾ ਵੱਖਰਾ ਸਥਾਨ ਹੈ। ਇਹ ਖੁਰਦਬੀਨੀ ਜੀਵਾਣੂ ਜਿਨ੍ਹਾਂ ਵਿੱਚ ਬੈਕਟੀਰੀਆ, ਵਾਇਰਸ ਅਤੇ ਉਲੀ ਆਦਿ ਆ ਜਾਂਦੇ ਹਨ, ਉਨ੍ਹਾਂ ਦੀ ਭੋਜਨ ਲੜੀ (food chain) ਵਿੱਚ ਨਿਵੇਕਲੀ ਥਾਂ ਹੈ ਇਨ੍ਹਾਂ ਨੂੰ Scavengers ਕਿਹਾ ਜਾਂਦਾ ਹੈ ਭਾਵ ਕਿ ਕੁਦਰਤ ਨੇ ਇਨ੍ਹਾਂ ਦਾ ਜੀਵਨ ਚੱਕਰ ਹੀ ਐਸਾ ਬਣਾਇਆ ਹੈ ਕਿ ਇਹ ਜੀਵ ਜਾਨਵਰਾਂ ਅਤੇ ਪੌਦ-ਪੌਦਿਆਂ ਦੀ ਰਹਿੰਦ-ਖੂੰਹਦ ਦੇ ਗਲੇ-ਸੜੇ ਮਾਦੇ ਨੂੰ ਆਪਣਾ ਭੋਜਨ ਬਣਾ ਲੈਂਦੇ ਹਨ, ਜਿਸ ਨਾਲ ਵਾਤਾਵਰਣ ਗਲੇ-ਸੜੇ ਪਦਾਰਥ ਤੋਂ ਮੁਕਤ ਹੋ ਜਾਂਦਾ ਹੈ। ਇਹਦੇ ਨਾਲ ਦੋਹਰਾ ਫਾਇਦਾ ਹੁੰਦਾ ਹੈ, ਜੀਵਾਣੂਆਂ ਦਾ ਭੋਜਨ ਹੋ ਜਾਂਦਾ ਹੈ ਅਤੇ ਵਾਤਾਵਰਣ ਦੀ ਸਫਾਈ ਹੋ ਜਾਂਦੀ ਹੈ। ਕੁਦਰਤ ਦੇ ਅਸੂਲ ਅਨੁਸਾਰ ਇਹ ਜੀਵਾਣੂ ਕਦੇ ਵੀ ਕਿਸੇ ਗਲੇ-ਸੜੇ ਮਾਦੇ ਤੋਂ ਰਹਿੰਦ ਜਿਉਂਦੇ-ਜਾਗਦੇ ਜੀਵ ਤੋਂ ਆਪਣਾ ਭੋਜਨ ਪ੍ਰਾਪਤ ਨਹੀਂ ਕਰ ਸਕਦੇ-ਜਿੱਥੇ ਵੀ ਕਿਤੇ ਇਨ੍ਹਾਂ ਨੂੰ ਗੰਦਾ ਮਾਦਾ ਮਿਲੇਗਾ। ਇਹ ਉਸ ਜਗ੍ਹਾ ਵੱਲ ਖਿੱਚੇ ਤੁਰੇ ਆਉਣਗੇ ਅਤੇ ਉਸ ਤੋਂ ਆਪਣਾ



ਭੋਜਨ ਪ੍ਰਾਪਤ ਕਰਕੇ ਵਧਣ ਫੁਲਣਗੇ ਅਤੇ ਪ੍ਰਜਨਣ ਕਰਕੇ ਆਪਣੀ ਗਿਣਤੀ ਵਧਾਉਣਗੇ ਜਿਸ ਨੂੰ ਕਿ ਸੰਕਰਮਣ ਕਿਹਾ ਜਾਂਦਾ ਹੈ ਇਸ ਤੋਂ ਉਲਟ ਜਿੱਥੇ ਵੀ ਐਸੇ ਮਾਦੇ ਦੀ ਅਣਹੋਂਦ ਹੈ ਉਥੇ ਇਹ ਕਦੀ ਵੀ ਹਮਲਾ ਨਹੀਂ ਕਰ ਸਕਦੇ।

ਇਹੀ ਸਿਧਾਂਤ ਮਨੁੱਖ ਨੂੰ ਹੋਣ ਵਾਲੀਆਂ ਬੀਮਾਰੀਆਂ 'ਤੇ ਲਾਗੂ ਹੁੰਦਾ ਹੈ। ਉਦਾਹਰਣ ਵਜੋਂ ਸਮਝਣਾ ਹੋਵੇ ਤਾਂ ਗਰਮੀ ਤੋਂ ਸਰਦੀ ਦੇ ਮੌਸਮ ਪਰਿਵਰਤਨ 'ਤੇ ਠੰਢੀ ਹਵਾ ਲੱਗਣ ਉਪਰੰਤ ਜੁਕਾਮ ਹੋ ਜਾਣ ਦਾ ਸਾਨੂੰ ਸਭ ਨੂੰ ਅਨੁਭਵ ਹੈ। ਮੌਸਮ ਦੀ ਅਚਾਨਕ ਆਈ ਤਬਦੀਲੀ ਕਾਰਨ ਸਾਡੇ ਨੱਕ ਅਤੇ ਗਲੇ ਦੀਆਂ ਨਾਜ਼ੁਕ ਕੋਸ਼ਿਕਾਵਾਂ ਨਕਾਰਾ ਹੋ ਜਾਂਦੀਆਂ ਹਨ ਕਿਉਂਕਿ ਅਜੇ ਉਹ ਏਨੀ ਠੰਢੀ ਹਵਾ ਨੂੰ ਬਰਦਾਸ਼ਤ ਕਰਨ ਯੋਗ ਨਹੀਂ ਹੋਈਆਂ ਹੁੰਦੀਆਂ। ਕੁਦਰਤ ਦੇ ਨਿਯਮ ਅਨੁਸਾਰ ਨਕਾਰਾ ਹੋਈਆਂ ਕੋਸ਼ਿਕਾਵਾਂ ਨੂੰ ਓਥੋਂ ਹਟਾ ਕੇ ਹੇਠਲੀ ਪਰਤ 'ਚੋਂ ਨਵੀਆਂ ਕੋਸ਼ਿਕਾਵਾਂ ਪੈਦਾ ਹੋਣਾ ਲਾਜ਼ਮੀ ਹੈ। ਉਨ੍ਹਾਂ ਨਕਾਰਾ ਹੋਈਆਂ ਕੋਸ਼ਿਕਾਵਾਂ ਨੂੰ ਖਾਣ ਵਾਸਤੇ ਇਹ ਸਾਡੇ ਸਫਾਈ ਸੇਵਕ ਬੈਕਟੀਰੀਆ ਹਾਜ਼ਰ ਹੁੰਦੇ ਹਨ ਪਰ ਸਾਡੇ ਦਿਮਾਗ ਵਿੱਚ ਹੁਣ ਤੱਕ ਏਹੋ ਗੱਲ ਪਾਈ ਗਈ ਹੈ ਕਿ ਸਾਡਾ ਗਲਾ ਬੈਕਟੀਰੀਆ ਨੇ ਖਰਾਬ ਕੀਤਾ ਹੈ ਜਦੋਂਕਿ ਬੀਮਾਰੀ ਦੀ ਬੁਨਿਆਦ ਠੰਢੀ ਹਵਾ ਦਾ ਨੱਕ-ਗਲੇ ਦੀਆਂ ਕੋਸ਼ਿਕਾਵਾਂ ਨਾਲ ਟਕਰਾਉਣ ਕਾਰਨ ਉਨ੍ਹਾਂ ਦਾ ਨਕਾਰਾ ਹੋ ਜਾਣਾ ਹੈ। ਬੈਕਟੀਰੀਆ ਤਾਂ ਕੁਦਰਤ ਦੇ ਨਿਯਮ ਦੀ ਪਾਲਣਾ ਕਰਦੇ ਹੋਏ ਉਨ੍ਹਾਂ ਨਕਾਰਾ ਹੋਈਆਂ ਕੋਸ਼ਿਕਾਵਾਂ ਤੋਂ ਨਿਜ਼ਾਤ ਦਵਾਉਣ ਲਈ ਆਉਂਦੇ ਹਨ। ਸਰੀਰ ਦੇ ਕਿਸੇ ਵੀ ਹਿੱਸੇ ਵਿੱਚ ਜਦੋਂ ਕੋਈ ਵਿਗਾੜ ਪੈਦਾ ਹੋ ਜਾਣ ਕਾਰਨ ਓਥੇ ਅਣਲੋੜੀਂਦਾ ਮਾਦਾ ਕਿਸੇ ਨਾ ਕਿਸੇ ਰਿਸਾਵ ਜਾਂ ਨਕਾਰਾ ਹੋਈਆਂ ਕੋਸ਼ਿਕਾਵਾਂ ਦੇ ਰੂਪ ਵਿੱਚ ਇਕੱਠਾ ਹੁੰਦਾ ਹੈ ਤਾਂ ਉਸ ਹਿੱਸੇ ਵਿੱਚ ਜੀਵਾਣੂਆਂ ਦਾ ਸੰਕਰਮਣ (ਇਨਫੈਕਸ਼ਨ) ਹੋਣਾ ਲਾਜ਼ਮੀ ਹੈ। ਪਰ ਉਨ੍ਹਾਂ ਜੀਵਾਣੂਆਂ ਨੂੰ ਬੀਮਾਰੀ ਦਾ ਬੁਨਿਆਦੀ ਕਾਰਨ ਸਮਝ ਕੇ ਬੈਕਟੀਰੀਆ ਦੇ ਖਿਲਾਫ ਵਾਰ-ਵਾਰ ਐਂਟੀਬਾਇਟਿਕ ਲੈ ਲੈਣ ਦੀ ਸਾਡੀ ਗ਼ਲਤ ਧਾਰਨਾ ਸਾਨੂੰ ਬਹੁਤ ਮਹਿੰਗੀ ਪਈ ਹੈ। ਸ਼ੁਰੂਆਤ ਵਿੱਚ ਇਨ੍ਹਾਂ ਜੀਵਾਣੂਆਂ 'ਚੋਂ ਬਹੁਗਿਣਤੀ ਜੀਵਾਣੂ ਐਂਟੀਬਾਇਟਿਕ ਜਿਹੇ ਅਣਸੁਖਾਵੇਂ ਹਾਲਾਤ ਦਾ ਸਾਹਮਣਾ ਨਾ ਕਰ ਪਾਉਂਦੇ ਹੋਏ ਮਰ ਜਾਂਦੇ ਹਨ ਤੇ ਘੱਟ ਗਿਣਤੀ ਵਿੱਚ ਓਹੀ ਬਚਦੇ ਹਨ ਜਿਨ੍ਹਾਂ ਦੇ ਗੁਣਸੂਤਰਾਂ (chromosomes) ਵਿੱਚ ਐਂਟੀਬਾਇਟਿਕ ਨੂੰ ਬਰਦਾਸ਼ਤ ਕਰਨ ਦੀ ਸ਼ਕਤੀ ਹੁੰਦੀ ਹੈ ਪਰ ਜਿੰਨੇ ਕੁ ਵੀ ਬਾਕੀ ਬਚਦੇ ਹਨ ਉਨ੍ਹਾਂ ਤੋਂ ਐਂਟੀਬਾਇਟਿਕ ਤੋਂ ਪ੍ਰਭਾਵਿਤ ਨਾ ਹੋਣ ਦਾ ਇਹ ਗੁਣ ਉਨ੍ਹਾਂ ਦੀ ਸੰਤਾਨ ਵਿੱਚ ਚਲਿਆ ਜਾਂਦਾ ਹੈ।

## ਸਰਦੀਆਂ ਦੇ ਮੌਸਮ ਦਾ ਮਜ਼ਾ ਖੁੱਲ੍ਹ ਕੇ ਲੈਣ ਲਈ

ਸਰਦੀਆਂ ਦੇ ਮੌਸਮ ਦਾ ਮਜ਼ਾ ਲੈਣਾ ਹੈ ਤਾਂ ਆਪਣੇ ਸਰੀਰ ਨੂੰ ਇਸ ਅਨੁਰੂਪ ਢਾਲਣਾ ਜ਼ਰੂਰੀ ਹੈ। ਖੋੜ੍ਹੀ ਜਿਹੀ ਅਸਾਵਧਾਨੀ ਵਰਤਣ ਨਾਲ ਤੁਸੀਂ ਇਸ ਮੌਸਮ ਵਿੱਚ ਬੀਮਾਰੀਆਂ ਦੇ ਸ਼ਿਕਾਰ ਹੋ ਸਕਦੇ ਹੋ। ਬਦਲਦੇ ਮੌਸਮ ਦੇ ਕਾਰਨ ਵਾਇਰਲ, ਗਲੇ ਦੀ ਇਨਫੈਕਸ਼ਨ, ਜੋੜਾਂ ਦਾ ਦਰਦ,

ਰਹਿਣਾ ਚਾਹੀਦਾ ਹੈ। ਐਲਰਜੀ ਨਾਲ ਪੀੜਤ ਲੋਕਾਂ ਨੂੰ ਸਾਬਣ, ਸਰਫ ਅਤੇ ਉਨੀ ਕੱਪੜਿਆਂ ਦੇ ਸਿੱਧੇ ਸੰਪਰਕ ਤੋਂ ਬਚਣਾ ਚਾਹੀਦਾ ਹੈ। ਠੰਡੇ, ਖੱਟੇ ਅਤੇ ਤਲੇ ਹੋਏ ਭੋਜਨ ਖਾਣ ਤੋਂ ਪ੍ਰਹੇਜ਼ ਕਰਨਾ ਚਾਹੀਦਾ ਹੈ।


ਇਮਿਊਨ ਸਿਸਟਮ ਨੂੰ ਮਜ਼ਬੂਤ ਬਣਾਉਣ ਲਈ ਵਿਟਾਮੀਨ ਸੀ ਦਾ ਸੇਵਨ ਭਰਪੂਰ ਮਾਤਰਾ ਵਿੱਚ ਕਰਨਾ ਚਾਹੀਦਾ ਹੈ। ਇਸ ਦੇ ਲਈ ਤਾਜ਼ੇ ਫਲਾਂ ਅਤੇ ਦਹੀ ਦਾ ਸੇਵਨ ਕਰਨਾ ਚਾਹੀਦਾ ਹੈ। ਹਰੀਆਂ ਪੱਤੇਦਾਰ ਸਬਜ਼ੀਆਂ ਦੇ ਨਾਲ-ਨਾਲ ਰੋਸ਼ੇਦਾਰ ਪਦਾਰਥਾਂ ਦਾ ਸੇਵਨ ਵੀ ਕਰਨਾ ਚਾਹੀਦਾ ਹੈ।

ਮੌਸਮੀ ਸਬਜ਼ੀਆਂ ਹੀ ਖਾਣੀਆਂ ਚਾਹੀਦੀਆਂ ਹਨ। ਬੋਹਾ ਭੋਜਨ ਨਹੀਂ ਕਰਨਾ ਚਾਹੀਦਾ।

ਖੁੱਖ ਲੱਗਣ 'ਤੇ ਜ਼ਿਆਦਾ ਦੇਰ ਤੱਕ ਖਾਲੀ ਪੇਟ ਨਹੀਂ ਰਹਿਣਾ ਚਾਹੀਦਾ ਇਸ ਨਾਲ ਇਨਫੈਕਸ਼ਨ ਹੋਣ ਦਾ ਖਤਰਾ ਜ਼ਿਆਦਾ ਹੁੰਦਾ ਹੈ।

ਜੇਕਰ ਸਵੇਰੇ ਸੈਰ 'ਤੇ ਜਾਣ ਦੀ ਆਦਤ ਹੈ ਤਾਂ ਹਲਕੀ ਧੁੱਪ ਨਿਕਲਣ ਤੋਂ ਬਾਅਦ ਹੀ ਸੈਰ ਲਈ ਜਾਓ।

ਜਿਨ੍ਹਾਂ ਨੂੰ ਸਟਰੋਕ ਹੋ ਚੁੱਕਿਆ ਹੈ ਉਨ੍ਹਾਂ ਨੂੰ ਸਰਦੀਆਂ ਦੇ ਸ਼ੁਰੂ ਹੁੰਦੇ ਸਾਰ ਹੀ ਚੈਕਅੱਪ ਕਰਵਾ ਲੈਣਾ ਚਾਹੀਦਾ ਹੈ ਅਤੇ ਨਿਯਮਿਤ ਰੂਪ ਵਿੱਚ ਦਵਾਈ ਲੈਣੀ ਚਾਹੀਦੀ ਹੈ।



ਡੌਗ, ਮਲੇਰੀਆ, ਨਿਮੋਨੀਆ, ਅਸਬਮਾ, ਆਰਥਾ ਰਾਇਟਸ, ਦਿਲ ਅਤੇ ਚਮੜੀ ਨਾਲ ਸੰਬੰਧਿਤ ਬੀਮਾਰੀਆਂ ਦੀਆਂ ਸਮੱਸਿਆਵਾਂ ਵਧ ਜਾਂਦੀਆਂ ਹਨ।

ਬੀਮਾਰੀਆਂ ਤੋਂ ਬਚਾਅ ਦੇ ਟਿਪਸ  
ਅਸਬਮਾ ਨਾਲ ਪੀੜਤ ਅਤੇ ਬਜ਼ੁਰਗਾਂ ਨੂੰ ਸਰਦੀਆਂ ਵਿੱਚ ਧੁੰਦ ਹਟਣ ਤੋਂ ਬਾਅਦ ਹੀ ਬਾਹਰ ਨਿਕਲਣਾ ਚਾਹੀਦਾ ਹੈ। ਦਵਾਈਆਂ ਸਮੇਂ-ਸਮੇਂ 'ਤੇ ਲੈਂਦੇ

**ਵਿਆਹ ਸ਼ਾਦੀ, ਬਰਥ-ਡੇ ਪਾਰਟੀ, ਐਨਵਰਸਰੀ ਜਾਂ ਹੋਰ ਕਿਸੇ ਵੀ ਕਿਸਮ ਦੀ ਕੈਟਰਿੰਗ ਲਈ ਸਦਾ ਸਾਨੂੰ ਯਾਦ ਰੱਖੋ**

**ਕੋਕੇ ਦੀ ਮਸ਼ਹੂਰ ਮੱਛੀ**

**27167 Mission Blvd. Hayward, CA 95544**  
**Ph. 510-885-1212, Fax 510-885-1532**

**SURINDER SINGH KOKA**  
www.haywardtandoor.com

# ਨਵੇਂ ਸਾਲ 2013 ਅਤੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪ੍ਰਕਾਸ਼ ਦਿਹਾੜੇ ਦੀਆਂ ਲੱਖ ਲੱਖ ਮੁਬਾਰਕਾਂ

ਵੱਲੋਂ



## ਭੁਪਿੰਦਰ ਸਿੰਘ ਪਰਮਾਰ ਅਤੇ ਸਮੂਹ ਪਰਿਵਾਰ

ਸਾਬਕਾ ਕੈਸ਼ੀਅਰ ਗੁਰੂ ਘਰ ਫਰੀਮਾਂਟ 76 ਗੈਸ ਸਟੇਸ਼ਨ, ਹੇਵਰਡ

Tennison road, mission blvd, Hayward (CA) 510-582-3995

ਸ. ਅਤੇ ਸਰਦਾਰਨੀ ਭੁਪਿੰਦਰ ਸਿੰਘ ਪਰਮਾਰ ਆਪਣੇ ਬੱਚਿਆਂ ਅਜੀਤ ਸਿੰਘ ਅਤੇ ਜੁਝਾਰ ਸਿੰਘ ਦੇ ਨਾਲ

## ਬਾਦਲ ਨੇ ਦਿੱਤਾ ਪ੍ਰਵਾਸੀ ਪੰਜਾਬੀਆਂ ਨੂੰ ਪੰਜਾਬ ਦਾ ਸਿਸਟਮ ਸੁਧਾਰਨ ਦਾ ਸੱਦਾ

ਫਗਵਾੜਾ- ਪੰਜਾਬ ਸਰਕਾਰ ਵੱਲੋਂ ਕਰਵਾਏ ਗਏ ਦੋ ਦਿਨਾਂ ਪਰਵਾਸੀ ਪੰਜਾਬੀ ਸੰਮੇਲਨ 2013 ਦੇ ਆਖਰੀ ਦਿਨ ਵੀ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਤੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਪਰਵਾਸੀ ਪੰਜਾਬੀਆਂ ਦੇ ਮਨਾਂ 'ਚ ਸਰਕਾਰ ਪ੍ਰਤੀ ਭਰੋਸਾ ਪੈਦਾ ਕਰਨ ਅਤੇ ਪੰਜਾਬ 'ਚ ਪੂੰਜੀ ਨਿਵੇਸ਼ ਕਰਨ ਲਈ ਅੱਡੀ ਚੋਟੀ ਦਾ ਜ਼ੋਰ ਲਾ ਦਿੱਤਾ। ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਆਪਣੇ ਭਾਸ਼ਣ ਵਿਚ ਬੜੇ ਜ਼ੋਰ ਨਾਲ ਇਹ ਗੱਲ ਕਹੀ, 'ਮੈਂ ਆਪਣੇ ਵੱਲੋਂ ਕਹੇ ਗਏ ਇਕ-ਇਕ ਸ਼ਬਦ 'ਤੇ ਅਮਲ ਕਰਨ ਲਈ ਪ੍ਰਤੀਬੱਧ ਹਾਂ। ਜੇ ਕੁਝ ਕਿਹਾ ਹੈ ਉਹਦੇ 'ਤੇ ਖੜ੍ਹਾਂਗਾ।' ਮੁੱਖ ਮੰਤਰੀ ਨੇ ਆਪਣੇ ਸਾਰੇ ਭਾਸ਼ਣ ਤੋਂ ਬਾਅਦ ਪਰਵਾਸੀ ਪੰਜਾਬੀਆਂ ਨੂੰ ਪੰਜਾਬ 'ਚ ਪੂੰਜੀ ਨਿਵੇਸ਼ ਕਰਨ ਲਈ ਪ੍ਰੇਰਿਆ ਤੇ ਇਥੇ ਹਰ ਤਰ੍ਹਾਂ ਦੀ ਸਹੂਲਤ ਦੇਣ ਦਾ ਵਾਅਦਾ ਕੀਤਾ। ਉਨ੍ਹਾਂ ਕਿਹਾ ਕਿ ਉਹ ਪਰਵਾਸੀ ਪੰਜਾਬੀਆਂ ਲਈ ਸਿੰਗਲ ਵਿੰਡੋ ਪ੍ਰਣਾਲੀ ਤਾਂ ਕੀ ਸਗੋਂ ਸਹੂਲਤਾਂ ਦੇ ਦਰਵਾਜ਼ੇ ਖੋਲ੍ਹ ਦੇਣਗੇ। ਉਨ੍ਹਾਂ ਪਰਵਾਸੀ ਪੰਜਾਬੀਆਂ ਨੂੰ ਪੰਜਾਬ ਵਿੱਚ ਸਿਹਤ ਸਹੂਲਤਾਂ ਤੇ ਸਿੱਖਿਆ ਦੇ ਬਿਹਤਰ ਪ੍ਰਬੰਧ ਤੇ ਬੇਰੁਜ਼ਗਾਰੀ ਨੂੰ ਦੂਰ ਕਰਨ ਲਈ ਪੂੰਜੀ ਨਿਵੇਸ਼ ਕਰਨ ਦੀ ਅਪੀਲ ਕੀਤੀ।

ਸੰਮੇਲਨ ਵਾਲੇ ਮੰਚ ਤੋਂ ਸ੍ਰੀ ਬਾਦਲ ਨੇ ਕੇਂਦਰ ਸਰਕਾਰ ਦੀ ਆਲੋਚਨਾ ਕਰਨ ਦਾ ਮੌਕਾ ਹੱਥੋਂ ਨਹੀਂ ਜਾਣ ਦਿੱਤਾ। ਉਨ੍ਹਾਂ ਆਪਣੇ ਭਾਸ਼ਣ ਵਿਚ ਪਰਵਾਸੀ ਪੰਜਾਬੀਆਂ ਨੂੰ ਇਹ ਯਕੀਨ ਦਿਵਾਉਣ ਦਾ ਯਤਨ ਕੀਤਾ ਕਿ ਜੇ ਪੰਜਾਬ ਵਿਚ ਵਿਕਾਸ ਨਹੀਂ ਹੋ ਰਿਹਾ ਤਾਂ ਇਸ ਦਾ ਜ਼ਿੰਮੇਵਾਰ ਕੇਂਦਰ ਹੈ ਨਾ ਕਿ ਰਾਜ ਸਰਕਾਰ। ਉਨ੍ਹਾਂ ਕਿਹਾ ਕਿ ਪੰਜਾਬ ਦੇ ਕਿਸਾਨ ਦੇਸ਼ ਦਾ ਅਨਾਜ ਭੰਡਾਰ ਭਰਦੇ ਹਨ, ਫਿਰ ਵੀ 35 ਹਜ਼ਾਰ ਕਰੋੜ ਦੇ ਕਰਜ਼ੇ ਖੋਲ੍ਹੇ ਹਨ। ਉਨ੍ਹਾਂ ਕਿਹਾ ਕਿ ਅਜਿਹਾ ਕੇਂਦਰ ਸਰਕਾਰ ਦੀਆਂ ਨੀਤੀਆਂ ਕਾਰਨ ਹੋ ਰਿਹਾ ਹੈ ਕਿਉਂਕਿ ਫਸਲਾਂ ਦੇ ਭਾਅ ਤੈਅ ਕਰਨ ਦਾ ਅਧਿਕਾਰ ਕੇਂਦਰ ਕੋਲ ਹੈ। ਸੂਬਿਆਂ ਦੀ ਤਰੱਕੀ ਤੇ ਖੁਸ਼ਹਾਲੀ ਕੇਂਦਰ ਸਰਕਾਰ 'ਤੇ ਨਿਰਭਰ ਕਰਦੀ ਹੈ। ਸ਼੍ਰੋਮਣੀ ਅਕਾਲੀ ਦਲ ਦੀ ਪੰਜਾਬ ਵਿਚ ਲਗਾਤਾਰ ਦੂਜੀ ਵਾਰ ਬਣੀ ਸਰਕਾਰ ਦਾ ਜ਼ਿਕਰ ਕਰਦਿਆਂ ਸ੍ਰੀ ਬਾਦਲ ਨੇ ਕਿਹਾ ਕਿ ਪੰਜਾਬ 'ਚ ਇਹ ਰਵਾਇਤ ਚੱਲੀ ਆ ਰਹੀ ਸੀ ਕਿ ਇਕ ਵਾਰ ਕਾਂਗਰਸੀ ਸਰਕਾਰ ਬਣਦੀ ਸੀ ਤੇ ਦੂਜੀ ਵਾਰ ਸ਼੍ਰੋਮਣੀ ਅਕਾਲੀ ਦਲ ਦੀ। ਇਸੇ ਧਾਰਨਾ ਨੂੰ ਲੈ ਕੇ ਸਾਰਾ ਮੀਡੀਆ ਵੀ ਇਹੋ ਹੀ ਪ੍ਰਚਾਰ ਕਰ ਰਿਹਾ ਸੀ। ਉਨ੍ਹਾਂ ਕਿਹਾ ਕਿ ਇਥੋਂ ਤੱਕ ਕਿ ਸ਼੍ਰੋਮਣੀ ਅਕਾਲੀ ਦਲ ਦੇ ਕਈ ਆਗੂ ਵੀ ਉਨ੍ਹਾਂ ਨੂੰ ਆ ਕੇ ਪੁੱਛਦੇ ਸਨ ਕਿ ਇਸ ਵਾਰ ਤਾਂ ਕਾਂਗਰਸ ਆ ਰਹੀ ਹੈ। ਸ੍ਰੀ ਬਾਦਲ ਨੇ ਕਿਹਾ ਕਿ ਉਨ੍ਹਾਂ ਨੂੰ ਆਪਣੀ ਸਰਕਾਰ ਦੁਬਾਰਾ

ਆਉਣ ਦਾ ਪੂਰਾ ਭਰੋਸਾ ਸੀ। ਉਨ੍ਹਾਂ ਕਿਹਾ ਕਿ ਇਹ ਭਰੋਸਾ ਪੰਜਾਬ ਦੇ ਹਰ ਵਰਗ ਦੇ ਲੋਕਾਂ ਨੇ ਉਨ੍ਹਾਂ 'ਚ ਪ੍ਰਗਟਾਇਆ ਹੈ ਤੇ ਉਹ ਲੋਕਾਂ ਦੇ ਭਰੋਸੇ ਨੂੰ ਬਰਕਰਾਰ ਰੱਖਣਗੇ।

ਮੁੱਖ ਮੰਤਰੀ ਨੇ ਕਿਹਾ ਕਿ ਸਾਲ ਬਾਅਦ ਕਰਵਾਏ ਜਾਣ ਵਾਲੇ ਪਰਵਾਸੀ ਪੰਜਾਬੀ ਸੰਮੇਲਨ ਦੇ ਵਿਚਲੇ ਸਮੇਂ ਦੌਰਾਨ ਵੀ ਪਰਵਾਸੀ ਪੰਜਾਬੀਆਂ ਨਾਲ ਤਾਲਮੇਲ ਰੱਖਿਆ ਜਾਵੇਗਾ। ਤਾਲਮੇਲ ਦੀ ਘਾਟ ਕਾਰਨ ਹੀ ਜ਼ਿਆਦਾ ਸਮੱਸਿਆਵਾਂ ਪੈਦਾ ਹੋਈਆਂ ਹਨ। ਐਨ.ਆਰ.ਆਈ. ਮਾਮਲਿਆਂ ਦੇ ਮੰਤਰੀ ਦੀ ਅਗਵਾਈ ਹੇਠ ਕਮੇਟੀ ਬਣਾ ਕੇ ਉਨ੍ਹਾਂ ਨੂੰ ਸਾਲ ਵਿਚ ਦੋ ਵਾਰ ਬਾਹਰ ਭੇਜਿਆ ਜਾਵੇਗਾ ਤਾਂ ਜੋ ਉਹ ਉਥੇ ਜਾ ਕੇ ਪਰਵਾਸੀ ਪੰਜਾਬੀਆਂ ਦੀਆਂ ਸਮੱਸਿਆਵਾਂ ਨੂੰ ਜਾਣ ਸਕਣ। ਉਨ੍ਹਾਂ ਕਿਹਾ ਕਿ ਉਨ੍ਹਾਂ ਦੀ ਆਪਣੀ ਅਗਵਾਈ ਹੇਠ ਇਕ ਉੱਚ ਪੱਧਰੀ ਕਮੇਟੀ ਬਣਾਈ ਜਾਵੇਗੀ ਜਿਸ ਵਿਚ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਸਮੇਤ ਹੋਰ ਮੰਤਰੀ ਵੀ

ਹੋਣਗੇ ਤੇ ਪਰਵਾਸੀ ਪੰਜਾਬੀਆਂ ਨੂੰ ਵੀ ਇਸ ਦੇ ਮੈਂਬਰ ਬਣਾਇਆ ਜਾਵੇਗਾ। ਇਹ ਕਮੇਟੀ ਹਰ ਚਾਰ ਮਹੀਨਿਆਂ ਬਾਅਦ ਪਰਵਾਸੀ ਪੰਜਾਬੀ ਮਾਮਲਿਆਂ ਨੂੰ ਰੀਵਿਊ ਕਰਿਆ ਕਰੇਗੀ।

ਸ੍ਰੀ ਬਾਦਲ ਨੇ ਸਪੱਸ਼ਟ ਕੀਤਾ ਕਿ ਇਹ ਸੰਮੇਲਨ ਕਰਵਾਉਣ ਦਾ ਕੋਈ ਰਾਜਨੀਤਕ ਮੰਤਵ ਨਹੀਂ ਸੀ। ਉਨ੍ਹਾਂ ਕਿਹਾ ਕਿ ਇਹ ਤਾਂ ਪੰਜਾਬ ਸਰਕਾਰ ਦਾ ਫਰਜ਼ ਬਣਦਾ ਹੈ ਕਿ ਉਹ ਜਿਥੇ ਪੰਜਾਬ ਵਿਚ ਰਹਿੰਦੇ ਲੋਕਾਂ ਦੀ ਸੇਵਾ ਕਰ ਰਹੀ ਹੈ ਉਥੇ ਉਹ ਦੁਨੀਆਂ ਦੇ ਖਿੱਤੇ ਵਿਚ ਵਸਦੇ ਪੰਜਾਬੀਆਂ ਦੀਆਂ ਮੁਸ਼ਕਲਾਂ ਨੂੰ ਹੱਲ ਕਰਨਾ ਵੀ ਆਪਣਾ ਫਰਜ਼ ਤੇ ਧਰਮ ਸਮਝਦੀ ਹੈ। ਉਨ੍ਹਾਂ ਕਿਹਾ ਕਿ ਪੰਜਾਬ ਦੇ ਹਾਲਾਤ ਸਾਰੇ ਦੇਸ਼ ਨਾਲੋਂ ਅਮਨ ਸ਼ਾਂਤੀ ਵਾਲੇ ਹਨ ਤੇ ਸਭ ਤੋਂ ਵੱਡੀ ਗੱਲ ਇਥੇ ਮਜ਼ਬੂਤ ਆਪਸੀ ਭਾਈਚਾਰਕ ਸਾਂਝ ਹੈ ਤੇ ਨਫਰਤ ਦਾ ਇਕ ਵੀ ਕਿਣਕਾ ਨਹੀਂ ਹੈ।



## ਬਾਦਲ ਵੱਲੋਂ ਟਕਸਾਲੀ ਲੀਡਰਸ਼ਿਪ ਨੂੰ ਹੱਲਾਸ਼ੇਰੀ

ਚੰਡੀਗੜ੍ਹ- ਸ਼੍ਰੋਮਣੀ ਅਕਾਲੀ ਦਲ ਵਿਚ ਹਾਸ਼ੀਏ 'ਤੇ ਚਲੀ ਗਈ ਟਕਸਾਲੀ ਲੀਡਰਸ਼ਿਪ ਦੀ 'ਵੱਕਤ' ਵਧਾਉਣ ਲਈ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਆਪਣੀ ਪੀੜ੍ਹੀ ਦੇ ਆਗੂਆਂ ਨੂੰ ਸਰਗਰਮ ਕਰਨ ਦੇ ਰਾਹ ਤੁਰ ਪਏ ਹਨ। ਜਲੰਧਰ ਵਿਚ ਜਨਤਕ ਤੌਰ 'ਤੇ ਆਪਣੇ ਪੁੱਤਰ ਤੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਅਤੇ ਉਨ੍ਹਾਂ ਦੇ ਸਾਲੇ ਬਿਕਰਮ ਸਿੰਘ ਮਜੀਠੀਆ ਨੂੰ 'ਖਰੀਆਂ ਖਰੀਆਂ' ਸੁਣਾਉਣ ਤੋਂ ਬਾਅਦ ਸ੍ਰੀ ਬਾਦਲ ਨੇ ਅੱਜ ਮਾਝੇ ਦੇ ਕੱਦਾਵਰ ਆਗੂ ਤੇ ਸਾਬਕਾ ਮੰਤਰੀ ਰਣਜੀਤ ਸਿੰਘ ਬ੍ਰਹਮਪੁਰਾ ਨਾਲ ਹੰਗਾਮੀ ਮੀਟਿੰਗ ਕੀਤੀ। ਇਸ ਮੀਟਿੰਗ ਦੌਰਾਨ ਮੁੱਖ ਮੰਤਰੀ ਨੇ ਸ੍ਰੀ ਬ੍ਰਹਮਪੁਰਾ ਨੂੰ ਅੰਮ੍ਰਿਤਸਰ ਛੱਡ ਕੇ ਚੰਡੀਗੜ੍ਹ ਵਿਚ ਹਾਜ਼ਰੀ ਵਧਾਉਣ ਅਤੇ ਪਾਰਟੀ ਵਿਚ ਸਰਗਰਮੀ ਨਾਲ ਕੰਮ ਕਰਨ ਲਈ ਕਿਹਾ। ਸ੍ਰੀ ਬ੍ਰਹਮਪੁਰਾ ਨੇ ਇਸ ਮੁਲਾਕਾਤ ਦੀ ਪੁਸ਼ਟੀ ਕੀਤੀ ਪਰ ਨਾਲ ਹੀ ਕਿਹਾ ਕਿ ਇਸ ਮੀਟਿੰਗ ਦੌਰਾਨ ਸਰਸਰੀ ਸਿਆਸੀ ਵਾਰਤਾਲਾਪ

ਹੀ ਹੋਇਆ। ਮੁੱਖ ਮੰਤਰੀ ਦੀਆਂ ਗਤੀਵਿਧੀਆਂ ਤੋਂ ਲੱਗ ਰਿਹਾ ਹੈ ਕਿ ਉਹ ਦਰਸਾਉਣਾ ਚਾਹੁੰਦੇ ਹਨ ਕਿ ਪਾਰਟੀ ਅਤੇ ਸਰਕਾਰ ਵਿਚ ਉਨ੍ਹਾਂ ਦਾ ਰੁਤਬਾ ਕੀ ਹੈ। ਦਸੰਬਰ ਮਹੀਨੇ ਦੌਰਾਨ ਵਾਪਰੀਆਂ ਕੁੱਝ ਅਪਰਾਧਿਕ ਘਟਨਾਵਾਂ, ਇਨ੍ਹਾਂ ਵਿਚ ਯੂਥ ਅਕਾਲੀ ਦਲ ਦੇ ਆਗੂਆਂ ਦੀ ਸ਼ਮੂਲੀਅਤ ਅਤੇ ਮਾਲ ਮੰਤਰੀ ਬਿਕਰਮ ਸਿੰਘ ਮਜੀਠੀਆ 'ਤੇ ਲੱਗੇ ਅਪਰਾਧੀਆਂ ਦੀ 'ਪੁਸ਼ਤਪਨਾਹੀ' ਦੇ ਦੋਸ਼ਾਂ ਤੋਂ ਬਾਅਦ ਵਿਰੋਧੀ ਧਿਰ ਦੇਸ਼ ਲਾਉਂਦੀ ਆ ਰਹੀ ਸੀ ਕਿ ਸਰਕਾਰ ਦੀ ਕਮਾਨ ਸ੍ਰੀ ਬਾਦਲ ਦੇ ਹੱਥੋਂ ਖਿਸਕ ਚੁੱਕੀ ਹੈ। ਮੁੱਖ ਮੰਤਰੀ ਦੀਆਂ ਤਾਜ਼ਾ ਸਰਗਰਮੀਆਂ ਤੋਂ ਉਨ੍ਹਾਂ ਦੇ ਪੁਰਾਣੇ ਸਾਥੀਆਂ ਨੂੰ ਜਾਪਣ ਲੱਗਿਆ ਹੈ ਕਿ ਪਾਰਟੀ ਅਤੇ ਸਰਕਾਰ ਵਿਚ ਸ੍ਰੀ ਬਾਦਲ ਉਨ੍ਹਾਂ ਦਾ ਵਕਾਰ ਬਹਾਲ ਕਰਨ ਲਈ ਦ੍ਰਿੜ ਹਨ। ਇਸੇ ਲਈ ਉਨ੍ਹਾਂ ਨੇ ਇਨ੍ਹਾਂ ਆਗੂਆਂ ਨੂੰ ਵੱਧ ਸਰਗਰਮ ਹੋਣ ਲਈ ਕਿਹਾ ਹੈ।

ਉਨ੍ਹਾਂ ਕਿਹਾ ਕਿ ਪੰਜਾਬ ਦੇ ਇਕ ਪਾਸੇ ਪਾਕਿਸਤਾਨ ਲਗਦਾ ਹੈ ਤੇ ਨਾਲ ਹੀ ਗੁਆਂਢ ਵਿਚ ਜੰਮੂ ਕਸ਼ਮੀਰ ਵਰਗਾ ਸੂਬਾ ਹੈ ਜਿਥੇ ਕਿ ਅਕਸਰ ਹੀ ਭਾਂਬੜ ਬਲਦੇ ਰਹਿੰਦੇ ਹਨ ਪਰ ਸਾਡੀ ਸਰਕਾਰ ਨੇ ਪੰਜਾਬ ਦੇ ਲੋਕਾਂ ਨੂੰ ਸੇਕ ਤੱਕ ਨਹੀਂ ਲੱਗਣ ਦਿੱਤਾ।

ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਆਪਣੇ ਭਾਸ਼ਣ ਵਿਚ ਪਰਵਾਸੀ ਪੰਜਾਬੀਆਂ ਨੂੰ ਅਪੀਲ ਕੀਤੀ ਕਿ ਉਹ ਰਾਜਨੀਤਕ ਵਿਰੋਧੀਆਂ ਵੱਲੋਂ ਕੀਤੇ ਜਾ ਰਹੇ ਕੂੜ ਪ੍ਰਚਾਰ 'ਤੇ ਕਿਸੇ ਤਰ੍ਹਾਂ ਦਾ ਵੀ ਭਰੋਸਾ ਨਾ ਕਰਨ। ਉਨ੍ਹਾਂ ਦਾਅਵਾ ਕੀਤਾ ਕਿ ਪੰਜਾਬ ਅੰਦਰ ਪੂੰਜੀ ਨਿਵੇਸ਼ ਕਰਨ ਦੇ ਇਸ ਸਮੇਂ ਸਭ ਤੋਂ ਵਧੀਆ ਮੌਕੇ ਹਨ। ਸਾਲ 2013 ਤੱਕ ਸੂਬੇ ਅੰਦਰ ਬਿਜਲੀ ਸਰਪਲੱਸ ਹੋ ਜਾਵੇਗੀ।

ਐਨ.ਆਰ.ਆਈ. ਮਾਮਲਿਆਂ ਤੇ ਮਾਲ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਨੇ ਪਰਵਾਸੀ ਪੰਜਾਬੀਆਂ ਨੂੰ ਜੀ ਆਇਆਂ ਕਹਿੰਦਿਆਂ ਕਿਹਾ ਕਿ ਪੰਜਾਬ ਸਰਕਾਰ ਪਰਵਾਸੀ ਪੰਜਾਬੀਆਂ ਦੀਆਂ ਮੁਸ਼ਕਲਾਂ ਨੂੰ ਹੱਲ ਕਰਨ ਲਈ ਬੜੀ ਸੰਜੀਦਗੀ ਨਾਲ ਕੰਮ ਕਰ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਸਰਕਾਰ ਵੈਬਸਾਈਟ ਤਿਆਰ ਕਰ ਰਹੀ ਜਿਹੜੀ ਕਿ ਦੋ ਮਹੀਨਿਆਂ ਤੱਕ ਮੁਕੰਮਲ ਹੋ ਜਾਵੇਗੀ। ਸ੍ਰੀ ਮਜੀਠੀਆ ਨੇ ਕਿਹਾ ਕਿ ਪਰਵਾਸੀ ਪੰਜਾਬੀਆਂ ਦੀਆਂ ਸਮੱਸਿਆਵਾਂ ਸਰਕਾਰ ਨੂੰ ਮਿਲਣ ਦੇ 72 ਘੰਟਿਆਂ ਦੇ ਅੰਦਰ-ਅੰਦਰ ਸਮੱਸਿਆ ਨੂੰ ਹੱਲ ਕਰਨ ਅਤੇ ਉਸ ਦਾ ਢੁੱਕਦਾ ਜਵਾਬ ਦਿੱਤਾ ਜਾਵੇਗਾ।

ਇਸ ਮੌਕੇ ਐਨ.ਆਰ.ਆਈ. ਸਭਾ ਦੇ ਸਰਪ੍ਰਸਤ ਤੇ ਪੇਂਡੂ ਵਿਕਾਸ ਮੰਤਰੀ ਸੁਰਜੀਤ ਸਿੰਘ ਰੱਖੜਾ, ਸਥਾਨਕ ਸਰਕਾਰਾਂ ਮੰਤਰੀ ਭਗਤ ਚੂਨੀ ਲਾਲ, ਸਪੀਕਰ ਚਰਨਜੀਤ ਸਿੰਘ ਅਟਵਾਲ, ਕੈਬਨਿਟ ਮੰਤਰੀ ਅਜੀਤ ਸਿੰਘ ਕੋਹਾੜ, ਵਿੱਤ ਮੰਤਰੀ ਪਰਮਿੰਦਰ ਸਿੰਘ ਢੀਡਸਾ, ਸਰਵਣ ਸਿੰਘ ਫਿਲੋਰ, ਮੁੱਖ ਸੰਸਦੀ ਸਕੱਤਰ ਪਵਨ ਕੁਮਾਰ ਟੀਠੂ, ਵਿਧਾਇਕ ਪਰਗਟ ਸਿੰਘ, ਸਾਬਕਾ ਮੰਤਰੀ ਬੀਬੀ ਜਗੀਰ ਕੌਰ, ਇੰਗਲੈਂਡ ਤੋਂ ਸਾਬਕਾ ਮੇਅਰ ਤਨਮਨਜੀਤ ਸਿੰਘ ਚੇਸੀ, ਗਰੇਵਜ਼ੋਡ ਗੁਰਦੁਆਰੇ ਦੇ ਪ੍ਰਧਾਨ ਜਸਪਾਲ ਸਿੰਘ ਚੇਸੀ, ਕੈਨੇਡਾ ਤੋਂ ਐਮ.ਐਲ.ਏ. ਪੀਟਰ ਸੰਧੂ, ਮੇਅਰ ਪ੍ਰੀਤਮ ਸਿੰਘ ਗਰੇਵਾਲ, ਕੇ.ਸੀ. ਮੋਹਣ, ਦਰਸ਼ਨ ਸਿੰਘ ਗਰੇਵਾਲ ਸਾਬਕਾ ਮੇਅਰ ਅਮਰੀਕਾ, ਤੇਜਿੰਦਰ ਸਿੰਘ ਹੁਡੀਆ ਸਵਿਟਜ਼ਰਲੈਂਡ ਅਤੇ ਹੋਰ ਐਨ.ਆਰ.ਆਈ.ਜ ਹਾਜ਼ਰ ਸਨ। ਸਟੇਜ ਸਕੱਤਰ ਦੀ ਭੂਮਿਕਾ ਵਿਧਾਇਕ ਦਲਜੀਤ ਸਿੰਘ ਚੀਮਾ ਤੇ ਬਿਕਰਮ ਸਿੰਘ ਮਜੀਠੀਆ ਨੇ ਨਿਭਾਈ।

# ELEPHANT SUNROOM & DESIGNS, INC

Remodel or add on  
additions space to  
existing house  
Custom Homes  
Commercial remodel  
Markets and Restaurants  
New Construction  
Fire sprinklers/Electrical



ਰੀਮਾਡਲਿੰਗ ਜਾਂ ਮੌਜੂਦਾ ਘਰ ਵਿਚ  
ਸਪੇਸ ਵਧਾਉਣ ਲਈ  
ਰਵਾਇਤੀ ਘਰ  
ਕਮਰਸ਼ੀਅਲ ਰੀਮਾਡਲ  
ਮਾਰਕੀਟ ਅਤੇ ਰੈਸਟੋਰੈਂਟ  
ਨਵੀਂ ਉਸਾਰੀ  
ਫਾਇਰ ਸਪਰਿੰਕਲਸ/ ਇਲੈਕਟ੍ਰੀਕਲ

Permit processing for:  
Health department  
Business Licenses  
Building department  
Construction consultant  
Plan design engineering Title  
24 (Energy calcs)

ਪਰਮਿਟ ਵਾਸਤੇ  
ਹੈਲਥ ਵਿਭਾਗ,  
ਬਿਜਨਸ ਲਾਇਸੈਂਸ,  
ਬਿਲਡਿੰਗ ਡਿਪਾਰਟਮੈਂਟ,  
ਕੰਸਟ੍ਰਕਸ਼ਨ ਸਲਾਹਕਾਰ ਉਪਲਬਧ



New Store front glass front/ Glass sunroom conservatory. Enclosed patio/conservatory/custom shower glass enclosure/remodel or new constructions

We only service: Contra Costa County / Alameda County / Santa Clara County



**COMPLETE BATHROOM  
REMODEL  
\$ 4,999**

Includes new tub, shower valve, shower head, 3 side tub surround, sheet rock, culture marble, 3 panels, Linoleum, 36" cabinet, vanity top, shower glass door, faucet, toilet.  
Based on 5'/10' size, any other work that may be needed will be extra, some restriction applies  
Payment plan available and In-House Financing  
Come in for details or call 925-427-2065

All work done by our employees

Toilet Depot Center 3829 Railroad Ave, Pittsburg, CA  
925-427-3065 www.toiletdepotcenter.com

Seve Up to 40,000 Gallons of water Per Year  
Saving Water Saves Money  
We do complete renovations of Kitchens & Bathroom  
3 Toilet Models To Choose From!

1828, SALVIO ST CONCORD, CA 94520  
**925-687-8603**  
www.elephantsunroom.com